

The Department of Public Instruction, Bombay.

ṢATAÑJALASŪTRĀNI

WITH THE SCHOLIUM OF VYĀSA

AND

The Commentary of Vāchaspati.

EDITED

BY

RĀJĀRĀM SHĀSTRĪ BODAS,

SANSKRIT TEACHER, ELPHINSTONE COLLEGE.

First Edition. 500 COPIES.

Registered for copy-right under Act XXV of 1867.

Bombay:

GOVERNMENT CENTRAL BOOK DEPÔT.

(All rights reserved.)

1892.

Price 3 Rupees & 4 annas.

Bombay Sanskrit Series No. XLVI.

BOMBAY:

PRINTED AT JYAJI DADAJI'S "NIRNAYA SAGARA" PRESS

॥ श्रीः ॥

पातञ्जलसूत्राणि ।



व्यासभाष्यवाचस्पत्यसहितानि ।

इदं पुस्तकं

एल्फिन्स्टन् पाठशालाध्यापकेन

बोडसोपाह्व गणेशभट्टसूनुना राजारामेण

संशोधितम् ।

तच्च

मुम्बापुरवर्तिराजकीयग्रन्थशालाधिकारिणा प्रकाशितम्

प्रथमावृत्तिः

शकाब्दाः १८१४. सनाब्दाः १८९२.

मूल्यं सपादरूप्यकत्रयम्

मुम्बय्याम्

जावजी दादाजी इत्येतेषां निर्णयसागराख्यमुद्रणयन्त्रालये
मुद्रितम् ।

वासना द्विविधा प्रोक्ता शुद्धातिमलिना तथा ।
 शुद्धा जन्मक्षये हेतुर्मलिना जन्मकारणम् ॥
 शुभाशुभाभ्यां मार्गाभ्यां वहन्ती वासनासरित् ।
 पौरुषेण प्रयत्नेन योजनीया शुभे पथि ॥
 न तदस्ति जगत्कोशे शुभकर्मानुपालिना ।
 यत्पौरुषेण शुद्धेन न समासाद्यते जनैः ॥
 शुभवासनया चेतो महत्या जायते महत् ।
 आत्मानं चिन्तयन् रुद्रं नन्दो रुद्रत्वमागतः ॥
 क्षुद्रवासनया चेतः क्षुद्रतामेति नित्यशः ।
 पिशाचविभ्रमात्सुप्तः पिशाचान्निशि पश्यति ॥
 यदातिशययुक्तेन विश्वामित्रेण विप्रता ।
 भूयो भूयः प्रयुक्तेन दुष्प्राप्ता तपसाजिता ॥
 प्रणयेन यमं जित्वा कृत्वा वचनसंगरम् ।
 परलोकादुपानीतः सावित्र्या सत्यवान्पतिः ॥
 न सोऽस्त्यतिशयो लोके यस्यास्ति न फलोदयः ।
 अतः कार्यः प्रयत्नस्तु सद्भिः दिवफलाप्तये ॥
 वासनावागुराकृष्टो मनोहरिणको नृणाम् ।
 परां विवशतामेति संसारतरुगुल्मके ॥
 तस्मात्प्रजागरः कार्यः प्रबुद्धेन दिवानिशम् ।
 न मुष्णन्ति छलाद्यस्मात्कामक्रोधादयोऽपि चेति ।

पुराणान्तरे ॥

श्लोकार्थेन प्रवक्ष्यामि यद्योक्तं व्यासकौटिभिः ।
 ममेति मूल दुःखस्य न ममेति च निर्वृतिः ॥
 निर्ममत्व विरागाय वैराग्याद्योगसगतिः ।
 योगात्प्रजायते शानं शानान्मुक्तिः प्रजायते ॥
 उपमोगेन पुण्यानां प्राक्तनानां तथां हसाम् ।
 कर्तव्यमिति नित्यानामपामरणात्तथा ॥
 जेसंचपादपूर्वस्य क्षयात्पूर्वाजितस्य च ।
 कर्मानो बन्धमाप्नोति शरीरं न पुनः पुनः ॥

अथेह कथ्यतेऽस्माभिः कर्मणा येन बन्धनम् ।
 छिद्यते सदुपायेन श्रुत्वा तत्र प्रवर्त्यताम् ॥
 अष्टावङ्गानि योगस्य यमो नियम आसनम् ।
 प्राणायामश्चतुर्थं स्यान्न्याहारश्चपञ्चमम् ।
 धारणा ध्यानमपि च समाधिः स्थात्तथाष्टमम् ॥

भगवद्गीतायामपि ॥

पार्थनैवेह नामुन विनाशस्तस्य विद्यते ।
 न हि कल्याणवृत्कश्चिद्गुर्गति तात गच्छति ॥
 प्राप्य पुण्यकृताह्लोकानुपित्वा शाश्वतीः समाः ।
 शुचीना श्रीमता गेहे योगभ्रष्टोऽभिजायते ॥
 अथवा योगिनामेव कुले भवति धीमताम् ।
 एतद्धि दुर्लभतर लोके जन्म यदीदृशम् ॥
 तत्र त बुद्धिसयोग लभते पौर्वदेहिकम् ।
 यतते च ततो भूयः ससिद्धौ कुरुनन्दन ॥
 पूर्वाभ्यासेन तेनैव हियंते ह्यवशोऽपि सः ।
 जिज्ञासुरपि योगस्य शब्दब्रह्मातिवर्तते ॥
 प्रयत्नाद्यतमानस्तु योगी सशुद्धक्लिप्तप ।
 अनेकजन्मससिद्धस्ततो याति परा गतिम् ॥
 तपस्विभ्योऽधिको योगी ज्ञानिभ्योऽपि मतोऽधिकः ।
 कर्मिभ्यश्चाधिको योगी तस्माद्योगी भवार्जुन ॥
 योगिनामपि सर्वेषा मद्भूतेनान्तरात्मना ।
 श्रद्धावान्भजते यो मा स मे युक्ततमो मत इति ॥

तथा ज्ञानाग्नि सर्वकर्मणि भस्मसात्कुरुते तथेत्यादिवाक्यैरपि योगविकल-
 शानेन संचितक्रियमाणकर्ममात्रस्य नाशो योगसहकृतेन तु प्रारब्धकर्मणोऽपीत्ये
 वोपदिश्यते । अत एव चक्रभ्रम्यादिदृष्टान्तैर्जीवन्मुक्त्यवस्थोपपादिता शास्त्रे ।
 तस्माज्ज्ञानी त्वात्मैव मै मतमित्यादावपि तादृशज्ञानयुक्त एव विवक्षित इत्युक्त-
 शंनेषु योगाख्यदर्शनस्य तत्त्वज्ञाने मुख्यसाधनत्वाद्भगवता पतञ्जलिना तद्दर्शनं
 सूत्ररूपेण विरचितं तच्चातिसूत्रमतिगम्भीरं चेति श्रीमद्वेदव्यासाचार्येर्ब्याख्यात
 तद्व्याख्यानमपि सूक्ष्म गम्भीरं चेति श्रीमत्पण्डित्दर्शनाचार्यवाचस्पतिमिश्रेणाद्विवृतम् ।
 तस्य चत्वारः पादाः । तत्र प्रथमे समाधिपादे एकपञ्चाशत्सूत्राणि तैर्योग-

स्योद्देशानिर्देशो वृत्तिभेदा योगोपाया योगभेदाश्च क्रमेण प्रदर्शिताः । द्वितीये साधनपादे पञ्चपञ्चाशत्सूत्राणि तैः क्रियायोगः क्लेशाः कर्मणां विपाकाः तद्दुःखस्य कायव्यूहाश्च यथाक्रमं वर्णिताः । तृतीये विभूतिपादे चतुष्पञ्चाशत्सूत्राणि तैरन्तरङ्गाङ्गानि परिणामा विभूतिसयोगो विवेकज्ञानं च प्रपञ्चितम् । चतुर्थे कैवल्यपादे चतुस्त्रिंशत्सूत्राणि तैर्मुक्त्यर्हञ्चितं धर्ममेघः समाधिर्द्वयी च मुक्तिः प्रसंगादन्यदप्युपयुक्तं प्रतिपादितम् ।

शोधनार्थमुपलब्धप्राचीनलिखितपुस्तकानि ।

१ लेले इत्युपनामक काशिनाथवामनशर्मणः भाष्यवाचस्पत्यसहितं च ।

२ रायल्लण्डिआटिक् इत्याख्यपुस्तकसंग्रहालयस्य भाष्यवाचस्पत्यसहितं च ।

३ डेक्कनकालेजस्थं भाष्यपुस्तकद्वयम् ।

४ श्रीजीवानन्दविद्यासागरभट्टाचार्येण कलकत्तानगरे मुद्रितं भाष्यवाचस्पत्यसहितं च ।

॥ श्रीः ॥

उपोद्घातः

श्रीमता जगदीश्वरेण स्वसृष्टजनहिताय सकलवेदादिशास्त्राणि प्रादुर्भावितानि तानि च स्वस्वाधिकारमनुसृत्य यथाविध्यध्ययनादिद्वारा ससेवितानि चेदवश्य यथोक्त फल संपादयेयुरित्यसकृत् प्रतिपादित महार्पभिः । जनहितं च यद्यपि सर्वोऽपि जनः सुखं मे भूयादित्यजस्रमाशास्त इति प्रसिद्धमेव तथापि स वि-
पयोपभोगजनितानांगमापायिनो दुःखोदकान् सुंग्रामाशानेव सुखं मन्यमानः तदर्थमेवानवरत प्रयतमानो यथार्थमनाद्यनन्त कण्ठचामीकरमिव नित्यसिद्धम-
प्यात्मसुखं समुपेक्षमाणश्च कथमय तादृशं यथार्थं सुखं लभेत कथं च सचितक-
र्मादिजनित दुःखत्रयं जह्यादिति कृपया तादृशजनस्य समस्तदुःखहानाय निर-
तिशयानन्दलाभाय वेदार्थमर्यादासरक्षणाय चेश्वर एव तत्तन्मुनिरूपेणावतीर्य शि-
क्षाकल्पाद्यङ्गानि न्यायवैशेषिकसांख्ययोगपूर्वोत्तरमीमांसारूपाणि दर्शनान्युपाङ्गानि
च प्रकाशयामास । एतेषामेव वेदादीनां यथाधिकार परिशीलनेन प्राणिना धर्मार्थ-
काममोक्षरूपाणां चतुर्णां पुरुषार्थानामप्रत्यूहसिद्धिर्भवति । शास्त्रीयज्ञानप्रसव-
भूमिः सर्वेषामेव । यद्यप्येषा दर्शनानामापाततः परस्पर विरोधो भासते तथापि
अल्पज्ञाना प्रथमत एव सूक्ष्मचक्षुर्नि प्रवेशो न भवेदिति क्रमेण स्थूलसूक्ष्मविषया-
णामधिकारितारतम्येन ज्ञानं भवेदिति प्राण्यनुग्रहार्थमेव शोपानरूपा दर्शनपरपरा
भगवता निर्मिता । वस्तुतः सर्वाणीमानि दर्शनानि दुःखनिवृत्त्यर्थानि निरतिश-
यानन्दलक्षणमोक्षप्राप्त्यर्थानि चेति प्रतिपादितमनेकनाचार्यैः । तादृशानन्दला-
भश्च विवेकवैराग्यादिना चित्तशुद्धौ सत्या गुरूपसत्तिपूर्वक श्रवणेनासभावना
मननेन विपरीतभावना च निराकृत्य निदिध्यासलक्षणयोगाभ्याससहस्रतात्मज्ञा-
नेनैव संपादनीयः ।

तदुक्ते योगरसायने ॥

कुले महति जातेन स्वात्मनः श्रेय इच्छता ।

आत्मज्ञाने श्रमः कार्यो यज्ज्ञात्वामृतमश्नुते ॥

पुप्रवृत्त्योः कथामेव शिवशक्त्योस्तथैव च ।

१. शृणोति नरो भक्त्या निष्पाप, सोऽभिजायते

स गुणी स च धर्मिष्ठः स विवेकी स बुद्धिमान् ।
 ब्रह्मज्ञाने मतिर्यस्य शेषाः पशुसमा नराः ॥
 ग्रामे गोश्वखरोद्गाद्या अरण्ये हरिणादयः ।
 यथैते पशवो मूढास्तथात्मान न वेत्ति यः ॥
 सर्वेषा तु पदार्थानामभ्यासः कारण परम् ।
 अनभ्यासेन मर्त्यस्य प्राप्तो योगोऽपि नश्यति ॥
 अभ्यासेन स्थिर चित्तमभ्यासेनानिलच्युतिः ।
 अभ्यासेन परानन्दो ह्यभ्यासेनात्मदर्शनम् ॥
 अभ्यासेनात्मसवादो ह्यभ्यासेनान्वरूपता ।
 अभ्यासेन समुत्क्रान्तिरभ्यासेनाणिमादयः ॥
 श्रुत्वापि यदनभ्यासो लील्य निद्रांजने रतिः ।
 विरुद्धशास्त्रश्रवणमेतद्योगविनाशनम् ॥
 असत्सङ्गाद्गुणशोऽपि विषयासक्तमानसः ।
 अकस्मात्प्रलय याति गीतरक्तो यथा मृगः ॥
 विषयेष्वपि कष्टोऽय विषयः स्त्रीतिनामतः ।
 जीवत्यन्यैः किलाकृष्टः स्त्रियाकृष्टो न जीवति ॥
 स्त्रीरत्न ध्यातमान तु ब्रह्मणोऽपि मनो हरेत् ।
 किं पुनश्चेतरेषा तु विषयेच्छानुवर्तिनाम् ॥
 स्त्रीरत्नं मोहन सृष्ट दृष्टमाशीविपोपमम् ।
 यदीच्छेदात्मनः श्रेयो मनसापि न चिन्तयेदिति ॥

मार्कण्डेयपुराणे ॥

संसारं तत्रं दुष्पारपदवीं न दवीयसी ।
 अन्तरा दुस्तरा न स्युर्मन्दिरे मशिरेक्षणाः ॥
 यद्वा सर्वात्मना त्याज्यः स चेत्पुत्रः न शक्यते ।
 स यद्भिः सह वर्तव्यः सन्तः संसारभेपजम् ॥
 धामः सर्वात्मना देयः स चेत्पुत्रः न शक्यते ।
 मुमुक्षा प्रति वर्तव्यः सा च तस्यापि भेपजमिति ॥

वासिष्ठे ॥

मोक्षद्वारे प्रार्थित्वा ध्यात्वाः परिर्वर्तिताः ।
 शमो विनेहः शतोपशुभैः साधुगुणैः ॥

॥ श्रीगणेशाय नमः ॥

योगदर्शनम्

पातञ्जलसूत्राणि



ॐम् अथ योगानुशासनम् ॥ १ ॥

ॐ नमो भगवते वासुदेवाय ।

यस्त्यक्त्वा रूपमाद्यं प्रभवति जगतोऽनेकधानुग्रहाय
प्रक्षीणक्लेशराशिर्विषमविप्रधरोऽनेकचक्रः सुभोगी ।
सर्वज्ञानप्रसूतिर्भुजगपरिकरः प्रीतये यस्य नित्यम्
देवोद्दीशः स-वोऽव्यात्सितविमलतनुयोगदो योगयुक्तः ॥१॥
अथ योगानुशासनम् । अथेत्ययमधिकारार्थः । योगानुशासनं

नमामि जगदुत्पत्तिहेतवे वृषकेतवे ।

हेतुकर्मविपाकादिरहिताय हिताय च ॥ १ ॥

नत्वा पतञ्जलिर्माप वेदव्यासेन भाषिते ।

सश्वित्पट्टवह्न्यां भाष्ये व्याख्या विधीयते ॥ २ ॥

इह हि भगवान्पतञ्जलिः प्रारिप्सितस्य शास्त्रस्य संक्षेपतस्तात्पर्यार्थं प्रेक्षावत्प्रवृ-
त्त्यङ्ग श्रोतुश्च सुखावबोधार्थमाचिख्यासुरादाविदं सूत्रं रचयाञ्चकार । अथ योगानु-
शासनम् । तत्र प्रथमावयवमथशब्दं व्याचष्टे । अथेत्ययमधिकारार्थः । अथैव ज्योति-
रिति वत् । नत्वानन्तर्यार्थः । अनुशासनमिति हि शास्त्रमाह अनुशिष्यतेऽनेनेति
व्युत्पत्त्या । न चास्य शमदमाद्यनन्तरं प्रवृत्तिः अपि तु तत्त्वज्ञानचिख्यापयिष्या-
नन्तर जिज्ञासाज्ञानयोस्तु स्याद्यथाग्रायते तस्माच्छान्तो दान्त उपरतस्ति तिक्षुः
समाहितो भूत्वात्मन्येवात्मानं पश्येदिति । शिष्यप्रश्नबुध्रणरसायनाशुपयोगान-
न्तर्यस्य च संभवेऽपि नाभिधानं शिष्यप्रतीतिप्रवृत्त्योरनुपयोगात्प्रामाणिकत्वे यांगा-
नुशासनस्य तदभावेऽप्युपेयत्वादप्रामाणिकत्वे च तद्भावेऽपि ज्ञेयत्वादेतेन तत्त्वज्ञा-
नचिख्यापयिष्योरानन्तर्याभिधानं परास्तम् । अधिकारार्थत्वे तु शास्त्रेणाधिक्रियमा-
णस्य प्रसूयमानस्य योगशाभिधानात्सकलशास्त्रतात्पर्यार्थव्याख्यानेन शिष्यः

शास्त्रमधिकृतं वेदितव्यम् । योगः समाधिः । स च सार्वभौमश्चि-
त्तस्य धर्मः । क्षिप्तं मूढं विक्षिप्तमेकाग्रं निरुद्धमिति चित्तभूमयः ।
तत्र विक्षिप्ते चेतसि विक्षेपोपसर्जनीभूतः समाधिर्न योगपक्षे

सुरेनैव बोधितश्च प्रवर्तितश्च भवतीति निःश्रेयसस्य हेतु समाधिरिति हि श्रुति-
स्मृतीतिहासपुराणेषु प्रसिद्धम् । ननु किं सर्वसदभंगतोऽथशब्दोऽधिकारार्थः ।
तथा सत्यथातो ब्रह्मजिज्ञासेत्यादावपि प्रसङ्ग इत्यत आह । अयमिति । ननु
हिरण्यगर्भो योगस्य वक्ता नान्यः पुरातन इति योगियाशवल्क्यस्मृतेः कथं पतञ्ज-
लेयोगशास्त्रकर्तृत्वमित्याशङ्क्य सूत्रकारेणानुशासनमित्युक्तम् । शिष्टस्यानुशासनं न
तु शासनमित्यर्थः । यदाऽयमथशब्दोऽधिकारार्थस्तदैव वाक्यार्थः सपद्यत इत्याह ।
योगानुशासनं शास्त्रमधिकृतमिति । ननु व्युत्पाद्यमानतया योगोऽत्राधि-
कृतो न तु शास्त्रमित्यत आह । वेदितव्यमिति । सत्यम् । व्युत्पाद्यमानतया योगः
प्रस्तुतः स तु तद्विषयेण शास्त्रेण करणेन व्युत्पाद्यः । करणमोत्तरश्च व्युत्पादकस्य
व्यापारो न कर्मगोचर इति कर्तृव्यापारविवक्षया योगविषयस्य शास्त्रस्याधिकृतत्वं
वेदितव्यम् । शास्त्रव्यापारगोचरतया तु योग एवाधिकृत इति भावः । अधिका-
रार्थस्य चाथशब्दस्यान्यार्थं नीयमानोदकुम्भदर्शनमिव श्रवणं मङ्गलायापि कल्पत
इति मन्तव्यम् । शब्दसंदेहनिमित्तमर्थसंदेहमपनयति । योगः समाधिरिति ।
युज समाधावित्यस्माद्बहुवचनः समाध्यर्थो न तु युजिर्योग इत्यस्मात्संयोगार्थं
इत्यर्थः । ननु समाधिपि वक्ष्यमाणस्याङ्गिनो योगस्याङ्गम् । न चाङ्गमेवाङ्गीत्यत
आह । स च सार्वभौमः । चत्त्वर्थेऽङ्गादाङ्गिनं भिनत्ति भूमयोऽवस्था वक्ष्यमाणा
मधुमती मधुप्रतीका विद्योका सस्कारशेषास्ताश्चित्तस्य तासु सर्वासु विदितः सार्वभौ-
मश्चिच्छ्रुतिनिरोधत्क्षणो योगः । तदङ्गं तु समाधिर्नैवभूतः । व्युत्पत्तिनिमित्तमा-
त्राभिधानं चैतद्योगः समाधिरिति । अङ्गाङ्गिनोरभेदविवक्षामात्रेण प्रवृत्तिनिमित्तं
योगशब्दस्य चित्तवृत्तिनिरोध एवेति परमार्थः । वृत्तयो ज्ञानान्यात्माश्रयाप्यत-
स्तन्निरोधोऽप्यात्माश्रय एवेति ये पश्यन्ति तन्निरासायाह । चित्तस्य धर्म इति ।
चिन्तयन्नेनान्तःकरणं बुद्धिमुपलक्षयति । न हिं वृत्त्यनित्या चित्तिशक्तिरपरिणा-
मिर्ना ज्ञानधर्मा भवितुमर्हति बुद्धिस्तु भवेदिति भावः । स्यादेतत्सार्वभौमश्चे-
द्योगो हन्त मोः क्षिप्तमूढविक्षिप्ता अपि चित्तभूमयः । अस्ति च परस्परापेक्षया वृत्ति-
निरोधोऽप्यारिभेति तत्रापि योगत्वप्रसङ्ग इत्याशङ्क्य हेतोपादेयभूमिरप्यन्यन्नति ।
क्षिप्तमित्यादि । क्षिप्तं सर्वं रजसा तेषु तेषु विषयेषु क्षिप्त्वाणमत्यन्तमक्षिपरम् ।

वर्तते । यस्त्वेकाग्रे चेतसि सद्भूतमर्थं प्रद्योतयति क्षिणोति च
क्लेशान्कर्मबन्धनानि श्लथयति निरोधमभिमुखं करोति स संप्र-
ज्ञातो योग इत्याख्यायते । स च वितर्कानुगतो विचारानुगत
आनन्दानुगतोऽस्मितानुगत इत्युपरिष्ठाद्विवेदयिष्यामः । सर्ववृ-
त्तिनिरोधे त्वसंप्रज्ञातः समाधिः ॥ १ ॥

मूढं तु तमःसमुद्रेकाभिद्रावृत्तिमत् । क्षिताद्विशिष्टं विक्षितम् । विशेषोऽस्थेमवहु-
लस्य कादाचित्कः स्थेमा । सा चास्यास्थेमवहुलता सांसिद्धिकी वा वक्ष्यमाणव्या-
धिस्त्यानाद्यन्तरायजनिता वा । एकाग्रमेकतानम् । निरुद्धसकलवृत्तिकं संस्कारमात्र-
शेषं चित्तं निरुद्धम् । तत्र क्षितमूढयोः सत्यपि परस्परापेक्षया वृत्तिनिरोधे पारं-
पर्येणापि निःश्रेयसहेतुभावाभावात्तद्रूपघातकत्वाच्च योगपक्षाद्दूरोत्सारितत्वमिति
न तयोर्योगत्वं निषिद्धम् । विक्षितस्य तु कादाचित्कसद्भूतविषयस्थेमशालिनः
संभाव्येत योगत्वमिति निषेधति । तत्र विक्षिते चेतसि समाधिः कादाचित्कः
सद्भूतविषयश्चित्तस्य स्थेमा न योगपक्षे वर्तते कस्माद्यतस्तद्विपक्षविक्षेपोपसर्जनी-
भूतः । विपक्षवर्गान्तर्गतस्य हि स्वरूपमेव दुर्लभं प्रागेव कार्यकारणं न खलु दह-
नान्तर्गतं धीजं त्रिचतुरक्षणावस्थितमुत्तमप्यङ्कुराय कल्पत इति भावः । यदि विक्षे-
पोपसर्जनीभूतः समाधिर्न योगः कस्तर्हीत्यत आह । यस्त्वेकाग्रे चेतसीति । भूत-
मिति समारोपितमर्थं निवर्तयति निद्रावृत्तिरापि स्वात्मने तमसि भूते भवत्येकाग्रे-
त्यत उक्तं सति शोभनं नितान्ताविर्भूतसत्त्वं तमःसमुद्रेकस्त्वशोभनस्तस्य क्लेशहे-
तुत्वादिति । द्योतनं हि तत्त्वज्ञानभागमाद्वाऽनुमानाद्वा भवदपि परोक्षरूपतया न
साक्षात्कारवतीमविद्यामुच्छिनत्ति द्विचन्द्रदिब्रोहादिष्वनुच्छेदकत्वादत आह ।
प्रेति । प्रकारो हि प्रकर्षं द्योतयन्साक्षात्कारं सूचयति । अविद्यामूलत्वादस्मितादीनां
क्लेशानाम् । विद्यायाश्चाविद्योच्छेदरूपत्वात् । विद्योदये चाविद्याद्विक्लेशसमुच्छेदो
द्विरोक्षित्वात्कारणापिनाशोवाह । क्षिणोति ज्ञेति । अत एव कर्सरूपाणि बन्ध-
नानि श्लथयति । कर्म चात्रापूर्वमभिभूत कार्ये कारणोपचारात् । श्लथयति स्वकार्या-
दवसादयति । वक्ष्यति हि सति मूले तद्विपाक इति । किंच निरोधमभिमुखं करोत्य-
भिमुखीकरोति स च संप्रज्ञातश्चतुष्प्रकार इत्याह । स चेति । असंप्रज्ञातमाह । सर्व-
वृत्तीति । रजस्तमोमयी किल प्रमाणादिवृत्तिः सात्त्विकी वृत्तिमुपादाय संप्रज्ञाते
निरुद्धो । असंप्रज्ञाते तु सर्वासामेव निरोध इत्यर्थः । तदिह भूमिद्वये समाप्ता या
मधुमत्यादयो भूमयस्ताः सर्वास्तासु विदितः सावभौम इति सिद्धम् ॥ १ ॥

योगश्चित्तवृत्तिनिरोधः ॥ २ ॥

तस्य लक्षणाभिधित्सयेदं सूत्रं प्रवृत्ते । योगश्चित्तवृत्तिनिरोधः । सर्वशब्दाग्रहणात्संप्रज्ञातोऽपि योग इत्याख्यायते । चित्तं हि प्रख्याप्रवृत्तिस्थितिशीलत्वात्त्रिगुणम् । प्रख्यारूपं हि चित्तसत्त्वं रजस्तमोभ्यां संसृष्टमैश्वर्यविषयप्रियं भवति । तदेव तम-

द्वितीयं सूत्रमवतारयति । तस्य लक्षणेति । तस्येति पूर्वसूत्रोपात्तं द्विविधं योगं परामृशति । योगश्चित्तवृत्तिनिरोधः । निरुध्यन्ते यस्मिन्प्राणादिवृत्तयोऽवस्थाविशेषे चित्तस्य सोऽवस्थाविशेषो योगः । ननु संप्रज्ञातस्य योगस्याव्यापकत्वादलक्षणमिदम् । अनिरुद्धा हि तत्र सात्त्विकी चित्तवृत्तिरित्यत आह । सर्वशब्दाग्रहणादिति । यदि सर्वचित्तवृत्तिनिरोध इत्युच्येत भवेदव्यापकत्वं संप्रज्ञातस्य । क्लेशकर्मविपाकाशयपरिपन्थी चित्तवृत्तिनिरोधस्तु तमपि संसृष्टाति । तत्रापि राजसतामसचित्तवृत्तिनिरोधात्तस्य च तद्भावादित्यर्थः । कुतः पुनरेकस्य चित्तस्य क्षिप्तादिभूमिसंबन्धः किमर्थं चैवमवस्थस्य चित्तस्य वृत्तयो निरोद्धव्या इत्याशङ्क्य प्रथमं तावदवस्थासंबन्धहेतुमुपन्यस्यति । चित्तं हीति । प्रख्याशीलत्वात्सत्त्वगुणम् । प्रवृत्तिशीलत्वाद्भ्रजोगुणम् । स्थितिशीलत्वात्तमोगुणम् । प्रख्याग्रहणमुपलक्षणार्थम् । तेनान्येऽपि सात्त्विकाः प्रसादलाघवप्रीत्यादयः सूच्यन्ते । प्रवृत्त्या च परितापशोकादयो राजसाः । प्रवृत्तिविरोधी तमोवृत्तिधर्मः स्थितिः । स्थितिग्रहणाद्दौर्वावरणदैन्यादय उपलक्ष्यन्ते । एतदुक्तं भवति । एकमपि चित्तं त्रिगुणनिर्मिततया गुणानां च वैषम्येण परस्परविमर्देवैचित्र्याद्विचित्रपरिणामं सद्नेकावस्थमुपपद्यत इति क्षिप्ताद्या एव चित्तस्य भूमिर्थासंभवमवान्तरावस्थाभेदवतीरादर्शयति । प्रख्यारूपं हीति । चित्तरूपेण परिणतं सत्त्वं चित्तसत्त्वम् । तदेव प्रख्यारूपतया सत्त्वप्राधान्यं चित्तस्य दर्शितम् । तत्र चित्ते सत्त्वात्किंचिदूने रजस्तमसी यदा मिथः समे च भवतस्तदैश्वर्यं च विषयाश्च शब्दादयस्तान्येव प्रियाणि यस्य तत्तथोक्तम् । सत्त्वप्राधान्यात्सत्त्वं चित्तं तत्त्वे प्रणिधित्सदपि तत्त्वस्य तमसा पिहितत्वादिगणमादिकमैश्वर्यमेव तत्त्वमभिमन्यमानं तदगणिधित्सति प्रणिधत्ते च धनम् । अथ रजसा शिष्यमाणं तत्राप्यलब्धस्थितिविशेषात्तत्प्रियमात्रं भवति । शब्दादिषु पुनरस्य स्वरसवाही प्रेमा निरुद्ध एव । तदनेन विशिष्टं चित्तमुक्तम् । क्षिप्तं चित्तं दर्शयन्मूढमपि सूचयति । तदेव तमस्येति । यदा हि

सानुविद्धमधर्माज्ञानावेराग्यानैश्वर्योपगं भवति । तदेव प्रक्षीण-
मोहावरणं सर्वतः प्रद्योतमानमनुविद्धं रजोमात्रया धर्मज्ञानवै-
राग्यैश्वर्योपगं भवति । तदेव रजोलेशमलापेत स्वरूपप्रतिष्ठं
सत्त्वपुरुषान्यताख्यातिमात्रं धर्ममेघध्यानोपगं भवति । तत्परं
प्रसंख्यानमित्याचक्षते ध्यायिनः । चित्तिशक्तिरपरिणामिन्यप्रति-

तमो रजो विजित्य प्रसूत तदा चित्तसत्त्वावरकतम समुत्सारणेऽश्चत्त्वाद्रजसस्त-
म स्थगित चित्तमधर्माद्युपगच्छति । अज्ञान च विपर्ययज्ञानम् । अभावप्रत्ययाल-
म्बन च निद्राज्ञानमुक्तम् । ततश्च मूढावस्थापि सूचितेति । अनैश्वर्यं सर्वत्रेच्छा
प्रतीघात । अधर्मादिव्याप्त चित्त भवतीत्यर्थ । यदा तु तदेव चित्तसत्त्वमावि-
र्भूतसत्त्वमपगततम पटल सरजस्क भवति तदा धर्मज्ञानवैराग्यैश्वर्याण्युपग-
च्छतीत्याह । प्रक्षीणेत्यादि । मोहस्तमस्तदेव चावरण प्रकर्षेण क्षीण यस्य तत्त-
योक्तम् । अत एव सर्वतो विशेषाविशेषलिङ्गमात्रालिङ्गपुरुषेषु प्रद्योतमान
तथापि न धर्मायैश्वर्याय च कल्पते प्रवृत्त्यभावादित्यत आह । अनुविद्ध रजोमा-
त्रया रजस प्रवर्तकत्वादस्ति धर्मादिरित्यर्थ । तदनेन सप्रज्ञातसमाधिसपत्र
योर्मधुभूमिप्रज्ञाव्योतिषोर्मध्यमयोयोगिनोश्चित्तसत्त्व सगृहीतम् । सप्रत्यति-
क्रान्तभावनीयस्य ध्यायिनश्चतुर्यस्य स्वचित्तावस्थामाह । तदेव चित्त रजोलेशान्म
लादपेतमत एव स्वरूपप्रतिष्ठमभ्यासवैराग्यपुटपाकप्रग्रन्धविधूतरजस्तमोमलस्य
हि मुद्धिसत्त्वतपनीयस्य स्वरूपप्रतिष्ठस्य विषयेन्द्रियप्रत्याहृतस्थानवसिताधिकार-
रतया च कार्यकारिणो विवेकख्याति पर कार्यमवशिष्यत इत्याह । सत्त्वपुरुषा
न्यताख्यातिमात्रं चित्त धर्ममेघध्यानोपगं भवति । धर्ममेघश्च वक्ष्यते । अत्रैव
योगिजनप्रसिद्धिमाह । सति चित्ति । सत्त्वपुरुषान्यताख्यातिमात्रं चित्त धर्ममेघपर्यन्त
पर प्रसंख्यानमित्याचक्षते ध्यायिन । चित्तसामानाधिकरण्यं च धर्मधामिणोरभेद
विवक्षया द्रष्टव्यम् । विवेकख्यातेर्हानहेतु चित्तिशक्तेश्चोपादानहेतु निरोधसमा
धिभवतारयितु चित्तिशक्ते साधुत्वमसाधुता च विवेकख्यातेर्दर्शयति । चित्तिश-
क्तिरित्यादि । सुखदुःखसमोहात्मकत्वमशुद्धि । सुखमोहावपि हि विवेकिन
दुःखाकुर्वत । अतो दुःखवद्वेयौ । तथाचातिमुन्दरमप्यन्तवदुनोति । तेन तदपि
द्वेषमेव विवेकिन । सेयमशुद्धिरन्तश्च चित्तिशक्तौ पुरुषे न स्त इत्युक्तम् गुडा
चानन्तो चेति । ननु सुखदुःखसमोहात्मकशब्दादीनि य चेत्तयमाना तदानी
रापत्रा कथं विशुद्धा तदाकारपरिग्रहपरिवर्जने च कुर्वती कथमनन्तेत्यत उक्तम् ।

तदा द्रष्टुः स्वरूपेऽवस्थानम् ॥ ३ ॥

संक्रमा दर्शितविषया शुद्धा चानन्ता च सत्त्वगुणात्मिका चैय-
मतो विपरीता विवेकख्यातिरिति । अतस्तस्यां विरक्तं चित्तं
तामपि ख्यातिं निरुणाद्धि । तदवस्थं संस्कारोपगं भवति स
निर्वीजः समाधिः । न तत्र किञ्चित्संप्रज्ञायत इत्यसंप्रज्ञातः ।
द्विविधः स योगश्चित्तवृत्तिनिरोध इति ॥ २ ॥

तदवस्थे चेतसि विषयाज्ञावाद्बुद्धिबोधात्मा पुरुषः किंस्व-
भाव इति । तदा द्रष्टुः स्वरूपेऽवस्थानम् । स्वरूपप्रतिष्ठा तदानीं

दर्शितविषयेति । दर्शितो विषयः शब्दादिर्यस्य सा तयोक्ता । भवेदेतदेव यदि
बुद्धिवचितिशक्तिर्विषयाकारतामापद्येत । किंतु बुद्धिरेव विषयाकारेण परिणता
सत्यतदाकारायै चितिशक्त्यै विषयमादर्शयति । ततः पुरुषश्चेतयत इत्युच्यते ।
ननु विषयाकारा बुद्धिमनारूढावाश्चितिशक्तेः कथं विषयवेदन विषयारोहे वा
कथं न तदाकारापत्तिरित्यत उक्तम् । अप्रतिसंक्रमेति । प्रतिसंक्रमः संचारः ।
स चित्तेर्नास्तीत्यर्थः । स एव कुतोऽस्या नास्तीत्यत उक्तम् । अपरिणामिनीति ।
न चित्तेन्निर्विधोऽपि धर्मलक्षणावस्थालक्षणः परिणामोऽस्ति येन क्रियारूपेण परि-
णता सती बुद्धिसंयोगेन परिणमेत चितिशक्तिः । असक्रान्ताया अपि विषयस-
वेदनमुपपादयिष्यते । तत्सिद्धं चितिशक्तिः शोभनेति । विवेकख्यातिस्तु बुद्धि-
सत्त्वात्मिका अशोभनेत्युक्तम् । अतश्चितिशक्तेर्विपरीतेति । तदा च विवेकख्या-
तिरपि हेया तदा कैव कया वृत्त्यन्तराणा दोषबहुलानामिति भावः । ततस्तद्धे-
तोर्निरोधसमाधेरवतारो युज्यत इत्याह । अतस्तस्यामिति । शानप्रसादमात्रेण हि
परेण वैराग्येण विवेकख्यातिमपि निरुणाद्धीत्यर्थः । अथ निरुद्धाशेषमृत्ति चित्त
वाद्दशमित्यत आह । तदवस्थमित्यादि । स निरोधोऽवस्था यस्य तत्त-
थोक्तम् । निरोधस्य स्वरूपमाह । स निर्वीज इति । ज्ञेशसहित, कर्माशयो
जात्यायुर्मोगवीज तस्मान्निर्गत इति निर्वीजः । अस्यैव योगिजनप्रसिद्धाम-
न्वर्थतशामादर्शयति । न तत्रेति । उपसहरति । द्विविधः स योगश्चित्तवृ-
त्तिनिरोध इति ॥ २ ॥

सप्रत्युत्तरप्रमयतारविनु चोदयति । तदवस्थे चेतसीति । विमाशेपे । तत्त-
दाकारपरिणतबुद्धिबोधात्मा सत्यव पुरुषः सदानुभूयते न तु बुद्धिबोधरहितो-

वृत्तिसारूप्यमितरत्र ॥ ४ ॥

चितिशक्तिर्यथा कैवल्ये । व्युत्थानचित्ते तु सति तथापि भवन्ती
न तथा ॥ ३ ॥

कथं तर्हि दर्शितविषयत्वात् । वृत्तिसारूप्यमितरत्र । व्युत्थाने
ऽतोऽस्य पुरुषस्य बुद्धिवोधः स्वभावः सवितुरिव प्रकाशः । न च संस्कारशेषे
चेतसि सोऽस्ति । न च स्वभावमपहाय भावो वर्तितुमर्हतीति भावः । स्यादे-
तत् । संस्कारशेषामपि बुद्धि कस्मात्पुरुषो न बुध्यत इत्यत आह । विषयाभा-
वादिति । न बुद्धिमात्रं पुरुषस्य विषयोऽपि तु पुरुषार्थवती बुद्धिः । विवेकस्या-
तिविषयभोगौ च पुरुषार्थौ तौ च निरुद्धावस्थाया न स्त इति सिद्धो विषयाभाव
इत्यर्थः । सूत्रेण परिहरति । तदा द्रष्टुः स्वरूपेऽवस्थानम् । स्वरूप इत्यारोपित
ज्ञान्तघोरमूढस्वरूपं निवर्तयति । पुरुषस्य हि चैतन्य स्वरूपमनौपाधिकं न
तु बुद्धिवोधः ज्ञान्तादिरूप औपाधिको हि स स्फटिकस्येव स्वभावस्वच्छध-
वलस्य जपाकुसुमसनिधानोपाधिररुणिमा नचोपाधिनिवृत्तावुपहितनिवृत्तिरति-
प्रसङ्गादिति भावः । स्वरूपस्य चाभेदेऽपि भेद विकल्प्याधिकरणभाव उक्त
इति । अयमेवार्थो भाष्यकृता द्योत्यते । स्वरूपप्रतिष्ठेति । तदानीं निरो-
धावस्थाया न व्युत्थानावस्थायामिति भावः । स्यादेतद्द्व्युत्थानावस्थायामप्रति-
ष्ठिता स्वरूपे चितिशक्तिर्निरोधावस्थाया प्रतिष्ठन्ती परिणामिनी सा स्यात् ।
व्युत्थाने वा स्वरूपप्रतिष्ठाने व्युत्थाननिरोधयोरविशेष इत्यत आह । व्युत्था-
नचित्ते त्विति । न जातु कूटस्थनित्या चितिशक्तिः स्वरूपाध्यवत्ते तेन यथा
निरोधे तथैव व्युत्थानेऽपि न सल्लु शक्तिकायाः प्रमाणविपर्ययज्ञानगोचर-
त्वेऽपि स्वरूपोदग्व्ययौ भवंत । प्रतिपत्ता तु तथाभूतमप्यतथात्वेनाभिमन्यते ।
निरोधसमाधिमपेक्ष्य सप्रज्ञातोऽपि व्युत्थानमेवेति ॥ ३ ॥

सूत्रान्तरमवतारयितुं पृच्छति । कथं तर्हीति । यदि तथा भवन्ती न तथा
केन तर्हि प्रकारेण प्रकाशत इत्यर्थः । हेतुपदमध्याहृत्य सूत्रं पठति । दर्शित-
विषयत्वाद्वृत्तिसारूप्यमितरत्र । इतरत्र व्युत्थाने याश्चित्तवृत्तयः ज्ञान्तघोरमूढास्ता
एवाविशिष्टा अभिज्ञा वृत्तयो यत्पु पुरुषस्य स तथोक्तः । सारूप्यमित्यत्र सशब्द
एकपर्यायः । एतदुक्तं भवति । जपाकुसुमस्फटिकयोरिव बुद्धिपुरुषयोः सनि-
धानादभेदमहे बुद्धिवृत्ताः पुरुषे समारोप्य ज्ञान्तोऽस्मि दुःसितौऽस्मि मूढो-
ऽस्मीत्यध्यवस्यति यथा मङ्गिने दर्पणतले प्रतिबिम्बितं मुग्ग मलिनमारोप्य

याश्चित्तवृत्तयस्तदविशिष्टवृत्तिः पुरुषः । तथा च सूत्रम् । एकमेव दर्शनं ख्यातिरेव दर्शनमिति । चित्तमयस्कान्तमणिकल्पं संनिधिमात्रोपकारि दृश्यत्वेन स्वं भवति पुरुषस्य स्वामिनः । तस्माच्चित्तवृत्तियोधे पुरुषस्यानादिः संबन्धो हेतुः ॥ ४ ॥

शोचत्यात्मानं मलिनोऽस्मीति । यद्यपि पुरुषसमारोपोऽपि शब्दादिप्रज्ञानबहुद्विवृत्तिर्यद्यपि च प्राकृतत्वेनाचिद्रूपतयाऽनुभाव्यस्तथापि बुद्धेः पुरुषत्वमापादयन्पुरुषवृत्तिरिवानुभव इवावभासते तथा चायमविपर्ययोऽप्यात्मा विपर्ययवानि-
 राप्तोक्ताऽपि भोक्तेव विवेकख्यातिरहितोऽपि तत्सहित इव विवेकख्यात्या प्रकाशते । एतच्च चित्तेरप्रतिसक्रमायास्तदाकारापत्तौ स्वबुद्धिसंवेदनमित्यत्र च सत्त्वपुरुषयोरत्यन्तासक्रीर्णयोः प्रत्ययाविशेषो भोग इत्यत्र चोपपादयिष्यते । एतच्च मतान्तरेऽपि सिद्धमित्याह । तथा चेति । पञ्चशिखाचार्यस्य सूत्रमेकमेव दर्शनं ख्यातिरेव दर्शनमिति । ननु कथमेकं दर्शनं यावता बुद्धेः शब्दादिविषया विरेकविषया च वृत्तिः प्राकृततया जडत्वेनानुभाव्या दर्शनं ततोऽन्यत्पुरुषस्य चैतन्यमनुभवो दर्शनमित्यत आह । ख्यातिरेव दर्शनमिति । उदयव्ययधर्मिणी वृत्तिः ख्यातिं लौकिकीमभिप्रेत्यैतदुक्तम् । एकमेवेति । चैतन्यं तु पुरुषस्य स्वभावो न ख्याते । तच्च न लोकप्रत्यक्षगोचरोऽपि त्वागमानुमानगोचर इत्यर्थः । तदनेन व्युत्थानावस्थायां मूलकारणप्रविद्या दर्शयता तद्वेतुक्तं सयोगो भोगहेतुस्वस्वामिभावोऽपि सूचित इति । तमुपपादयन्नाह चित्तं स्व भवति पुरुषस्य स्वामिन इति संबन्धः । ननु चित्तजनितमुपकारं भजमानो हि चैतनश्चित्तस्येति शिता न चास्य तज्जनितोपकारसंबन्धासंभवस्तदनुपकार्यत्वात्तत्सयोगतदुपकारभागित्वे परिणामप्रसङ्गादित्यत आह । अयस्कान्तमणिकल्पं संनिधिमात्रोपकारि दृश्यत्वेनेति । न पुरुषसयुक्तं चित्तमपि तु तत्सनिहितम् । संनिधिश्च पुरुषस्य न देशतः कालतो वा तदसयोगात्किंतु योग्यतालक्षणोऽस्ति च पुरुषस्य भोक्तृशक्तिश्चित्तस्य भोग्यशक्तिः । तदुक्तम् । दृश्यत्वेनेति । शब्दाद्याकारपरिणतस्य भोग्यत्वेनेत्यर्थः । भोगश्चान्यद्यपि शब्दाद्याकारा वृत्तिश्चित्तस्य धर्मस्तथापि चित्तं चैतन्ययोरभेदसमारोपाद्भूतिसारूप्यात्पुरुषस्येत्युक्तम् । तस्माच्चित्तेनासयोगेऽपि तज्जनितोपकारभागिता च पुरुषस्यापरिणामिता चेति सिद्धम् । ननु स्वस्वामिसंबन्धो भोगहेतुरविद्यानिमित्तोऽविद्या तु किनिमित्ता न सत्त्वनिमित्तं कार्यमुत्पद्यते यथाह एतन्नादिचदविद्यायां प्रवृत्तिस्तस्य किं वृत्तेति शङ्कामुपसहारव्याजेनोद

वृत्तयः पञ्चतयः क्लिष्टाक्लिष्टाः ॥ ५ ॥

ताः पुनर्निरोद्धव्या बहुत्वे सति चित्तस्य । वृत्तयः पञ्चतय्यः
क्लिष्टाक्लिष्टाः । क्लेशहेतुकाः कर्माशयप्रचये क्षेत्रीभूताः क्लिष्टाः ।
ख्यातिविषया गुणाधिकारविरोधिन्योऽक्लिष्टाः । क्लिष्टप्रवाहपतिता

रति तस्माच्चित्तवृत्तियोधे शान्तधोरमूढाकारचित्तवृत्त्युपभोगेऽनाद्यविद्यानिमित्त-
त्वादनादिः संयोगो हेतुरविद्यावासनयोश्च संतानो बीजाङ्कुरसंतानवदनादिरिति
भावः ॥ ४ ॥

स्यादेतत्पुरुषो हि शक्ये उपदिश्यते । न च वृत्तिनिरोधो वृत्तीरविश्राय
शक्यः । न च सहस्रेणापि पुरुषायुपैरलमिमाः कश्चित्परिगणयितुम् । असंख्याताश्च
कथं निरोद्धव्या इत्याशङ्क्य तासामियत्तास्वरूपप्रतिपादनपर सूत्रमवधारयति । ताः
पुनर्निरोद्धव्या बहुत्वे सति चित्तस्य । वृत्तयः पञ्चतय्यः क्लिष्टाक्लिष्टाः । वृत्तिरूपो-
ऽवयव्येकस्तस्य प्रमाणादयोऽवयवाः पञ्च । ततस्तदवयवा पञ्चतयी पञ्चावयवा
वृत्तिर्भवाति । ताश्च वृत्तयश्चैत्रमैत्रादिचित्तभेदाद्बहुव्य इति बहुवचनमुपपन्नम् ।
एतदुक्तं भवति । चैत्रो वा मैत्रो वाऽन्यो वा कश्चित्सर्वेषामेव तेषां वृत्तयः पञ्च-
तय्य एव नाधिका इति । चित्तस्येति चैकवचनं जात्यभिप्रायम् । चित्तानामिति
तु द्रष्टव्यम् । तासामवयवान्तरविशेषमनुष्ठानोपयोगिनं दर्शयति । क्लिष्टाक्लिष्टा
इति । अक्लिष्टा उपादाय क्लिष्टा निरोद्धव्यास्ता अपि परेण वैराग्येणेति । अस्य
व्याख्यानं क्लेशहेतुका इति । क्लेशा अस्मितादयो हेतवः प्रवृत्तिकारणं यासां
वृत्तीनां तास्तथोक्ताः । यद्वा पुरुषार्थप्रधानस्य रजस्तमोमयीनां हि वृत्तीनां
क्लेशकारणत्वेन क्लेशायैव प्रवृत्तिः । क्लेशः क्लिष्टं तदासामस्तीति क्लिष्टा इति । यत
एव क्लेशोपार्जनार्थममूत्रां प्रवृत्तिरत एव कर्माशयप्रचयक्षेत्रीभूताः । प्रमाणा-
दिना खल्वय प्रतिपन्नार्थमवसाय तत्र सक्तो द्विष्टो वा कर्माशयमाचिनोतीति ।
भवन्ति धर्माधर्मप्रचयप्रसवभूमयो वृत्तयः क्लिष्टा इति । अक्लिष्टा व्याचष्टे ।
ख्यातिविषया इति । विधूतरजस्तमसो बुद्धिसत्त्वस्य प्रशान्तवाहिनः प्रशा-
प्रसादः ख्यातिस्तया विषयिण्या तद्विषय सत्त्वपुरुषविवेकमुपलक्षयति । तेन
सत्त्वपुरुषविवेकविषया यतोऽत एवगुणाधिकारविरोधिन्यः । कार्या-
म्भणं हि गुणानामधिकारो विवेकख्यातिपर्यवसानं च न्नदिति चरिताधिकार-
रणो गुणानामधिकार विरुन्धन्तीति । अतस्ता अक्लिष्टाः प्रमाणप्रभृतयो
वृत्तयः । स्यादेतद्वीतरामजन्मादर्शनादिदृष्टवृत्तय एव सर्वे प्राणभृतः । न च

प्रमाणविपर्ययविकल्पनिद्रास्मृतयः ॥ ६ ॥

प्रत्यक्षानुमानागमाः प्रमाणानि ॥ ७ ॥

अप्यङ्घ्रिष्ठाः । ऋष्टच्छिद्रेष्वप्यङ्घ्रिष्ठा भवन्ति । अङ्घ्रिष्टच्छिद्रेषु ऋष्ठा इति । तथाजातीयकाः संस्कारा वृत्तिभिरेव क्रियन्ते । संस्कारैश्च वृत्तय इति । एवं वृत्तिसंस्कारचक्रमनिशमावर्तते । तदेवंभूतं चित्तमवसिताधिकारमात्मकल्पेन व्यवतिष्ठते प्रलयं वा गच्छतीति ॥ ५ ॥

ताः ऋष्ठाश्चाङ्घ्रिष्ठाश्च पञ्चधा वृत्तयः । प्रमाणविपर्ययविकल्प-

ऋष्टवृत्तिप्रवाहे भवितुमर्हन्त्यङ्घ्रिष्ठा वृत्तयो न चामूपा भावेऽपि कार्यकारिताविरोधिमध्यपातित्वात्तस्मादङ्घ्रिष्ठानामङ्घ्रिष्ठाभिर्निरोधस्तासा च वैराग्येण परेणेति मनोरथमात्रमित्यत आह । ऋष्टप्रवाहेति । आगमानुमानाचार्योपदेशपरिशौलनलब्धजन्मनी अम्यासवैराग्ये ऋष्टच्छिद्रमन्तरा तत्र पतिताः स्वयमङ्घ्रिष्ठा एव । यद्यपि ऋष्टप्रवाहपतिता न सलु शालग्रामे किरातशतसकीर्णे प्रतिवसन्नपि ब्राह्मणः किरातो भवति । अङ्घ्रिष्टच्छिद्रेष्विति निदर्शनम् । ऋष्टान्तरवर्तितया च ऋष्ठाभिरनभिभूता अङ्घ्रिष्ठा संस्कारपरिपाकक्रमेण ऋष्ठा एव तावदभिभवन्तीत्याह । तथाजातीयका इति । अङ्घ्रिष्ठाभिवृत्तिभिरङ्घ्रिष्ठाः संस्कारा इत्यर्थः । तदिदं वृत्तिसंस्कारचक्रमनिशमावर्तते । आनिरोधसमाधेः । तदेवंभूतं चित्तं निरोधावस्थं संस्कारशेषं भूत्वात्मकल्पेनावतिष्ठत इत्यापाततः प्रलयं वा गच्छतीति परमार्थतः पिण्डीकृत्य सूत्रार्थमाह । ता इति । पञ्चधेत्यर्थकथनमात्रं न तु शब्दवृत्तिव्याख्यानम् । तयपः प्रकारेऽस्मरणात् ॥ ५ ॥

ताः स्वसंज्ञाभिर्दृष्टाति । प्रमाणविपर्ययविकल्पनिद्रास्मृतयः । निर्देशे यथावचनं विग्रहश्चायं द्वन्द्वः समास इतरेतरयोगे । यथाऽनित्याशुचिदुःखानात्मसुमित्यशुचिसुखानात्मख्यातिरविद्येत्युक्तेऽपि न दिव्योहालातचनादिविभ्रमा व्युदस्यन्त एवमिहापि प्रमाणाद्यभिधानेऽपि वृत्त्यन्तरसद्भावशङ्का न व्युदस्येतेति तन्निरासाय वक्तव्यं पञ्चतय्य इति । एतावत्स एव वृत्तयो नापराः सन्तीति दर्शितं भवति ॥ ६ ॥ तत्र प्रमाणवृत्तिं विभजन्तामान्यलक्षणमाह । प्रत्यक्षानुमानागमाः प्रमाणानि । अनधिगततत्त्वप्रोधः पौरुषेयो व्यवहारहेतुः प्रमा । तत्करणं प्रमाणम् । विभागवचनं च न्यूनाधिकसंख्याध्यवच्छेदार्थम् । तत्र सकल-

निद्रास्मृतयः । प्रत्यक्षानुमानागमाः प्रमाणानि । इन्द्रियप्रणालिकया चित्तस्य बाह्यवस्तूपरागात्तद्विषया सामान्यविशेषात्मनोऽर्थस्य विशेषावधारणप्रधाना वृत्तिः प्रत्यक्षं प्रमाणम् । फलमविशिष्टः पौरुषेयश्चित्तवृत्तिबोधः । प्रतिसंवेदी पुरुष इत्युपरिष्ठादुपपादयिष्यामः । अनुमेयस्य तुल्यजातीयेष्वनुवृत्तो भिन्नजातीयेभ्यो

प्रमाणमूलत्वात्प्रथमतः प्रत्यक्षं लक्षयति । इन्द्रियेति । अर्थस्येति समारोपितत्वं निषेधति । तद्विषयेति । बाह्यगोचरताया ज्ञानाकारगोचरत्वं निवारयति । चित्तवर्तनो ज्ञानाकारस्य बाह्यज्ञेयसंबन्धं दर्शयति । बाह्यवस्तूपरागादिति । व्यवहितस्य तदुपरागे हेतुमाह । इन्द्रियप्रणालिकयेति । सामान्यमात्रमर्थं इत्येके । विशेष एवेत्यन्ये । सामान्यविशेषतद्वत्ता इत्यपरे वादिनः प्रतिपन्नास्तन्निरासायाह । सामान्यविशेषात्मन इति । न तद्वत्ता किं तु तादात्म्यमर्थस्य । एतच्चैकान्तानभ्युपगम इत्यत्र प्रतिपादयिष्यते । अनुमानागमविषयात्प्रत्यक्षविषयं व्यवच्छिनत्ति । विशेषावधारणप्रधानेति । यद्यपि सामान्यमपि प्रत्यक्षे प्रतिभासते तथापि विशेष प्रत्युपसर्जनीभूतमित्यर्थः । एतच्च साक्षात्कारोपलक्षणपरम् । तथा च विवेकख्यातिरपि लक्षिता भवति । फलविप्रतिषेधं निराकरोति । फलं पौरुषेयश्चित्तवृत्तिबोध इति । ननु पुरुषवर्ती बोधः कथं चित्तगताया वृत्तेः फलम् । न हि खदिरगोचरव्यापारेण परशुना पलाशे छिदा क्रियत इत्यत आह । अविशिष्ट इति । न हि पुरुषगतो बोधो जन्यते अपि तु चैतन्यमेव । बुद्धिदर्पणप्रतिबिम्बितं बुद्धिवृत्त्या अर्थाकारतया तदाकारतामापाद्यमानं फलम् । तच्च तथाभूतं बुद्धेरविशिष्टं बुद्ध्यात्मक वृत्तिश्च बुद्ध्यात्मिकेति सामानाधिकरण्याद्युक्तः प्रमाणफलभाव इत्यर्थः । एतच्चोपपादयिष्याम इत्याह । प्रतिसंवेदीति । प्रत्यक्षानन्तरं प्रवृत्त्यादिलिङ्गकश्रोतृबुद्धयनुमानप्रभवसंबन्धदर्शनमनुत्पत्तयागमस्यानुमानजत्वादनुमितस्य चागमेनान्याख्यानादागमात्प्रागनुमानं लक्षयति । अनुमेयस्येति । जिज्ञासितधर्मविशिष्टो धर्म्यनुमेयस्तस्य तुल्यजातीयाः साध्यधर्मतामान्येन समानार्थाः सपक्षास्तेष्वनुवृत्त इत्यनेन विरुद्धत्वमसाधारणत्वं च साधनधर्मस्य निराकरोति । भिन्नजातीया असपक्षास्ते च सपक्षादन्ये तद्विरुद्धास्तदभावश्च तेभ्यो व्यावृत्तस्तदनेन साधारणानैकान्तिकत्वमपाकरोति । संबध्यत इति संबन्धो लिङ्गमनेन पक्षधर्मता दर्शयन्नसिद्धतां निवारयति । तद्विषया

विपर्ययो मिथ्याज्ञानमतद्रूपप्रतिष्ठम् ॥ ८ ॥

व्यावृत्तः संबन्धो यस्तद्विषया सामान्यावधारणप्रधाना वृत्तिरनु-
मानम् । यथा देशान्तरप्राप्तेर्गतिमच्चन्द्रतारकं चैत्रवत् । विन्ध्य-
श्चाप्राप्तेरगतिः । आत्मेन दृष्टोऽनुमितो वार्थः परत्र स्वबोधसङ्का-
न्तये शब्देनोपदिश्यते शब्दात्तदर्थविषया वृत्तिः श्रोतुरागमः ।
यस्याश्रद्धेयार्थो वक्ता न दृष्टानुमितार्थः स आगमः प्लवते । मूल-
वक्तरि तु दृष्टानुमितार्थं निर्धिष्ठवः स्यात् ॥ ६ ॥ ७ ॥

विपर्ययो मिथ्याज्ञानमतद्रूपप्रतिष्ठम् । स कस्मात् प्रमाणं

तन्निबन्धना पिञ् वन्धन इत्यस्माद्विषयपदव्युत्पत्तेः सामान्यावधारणेति प्रत्य-
क्षविषयाद्यवच्छिनत्ति । संबन्धसवेदनाधीनजन्मानुमानं विशेषेषु संबन्धग्रह-
णाभावेन सामान्यमेव सुकरसंबन्धग्रह गोचरयति । उदाहरणमाह । यथेति ।
चो हेत्वर्थो विन्ध्योऽगतिर्यतस्तस्मात्तस्याप्राप्तिरतो गतिनिवृत्तौ प्राप्तेर्निवृत्तिर्दे-
शान्तरप्राप्तेर्गतिमच्चन्द्रतारकं चैत्रवदिति सिद्धम् । आगमस्य वृत्तेर्लक्षण-
माह । आप्तेति । तत्त्वदर्शनकारुण्यकरणपाटवाभिसंबन्ध आतिस्तया सह
वर्तत इत्याप्तस्तेन दृष्टोऽनुमितो वार्थः श्रुतस्य पृथगनुपादान तस्य दृष्टानु-
मितमूलत्वेन ताम्यामेव चरितार्थत्वादासचित्तवर्तिज्ञानसदृशस्य ज्ञानस्य श्रोतृ-
चित्ते समुत्पादः स्वबोधसङ्कान्तिस्तस्यै अर्थ उपदिश्यते । श्रोतृहिताहि-
तप्राप्तिपरिहारोपायतया प्रज्ञाप्यते । शेष सुगमम् । यस्यागमस्याश्रद्धेयार्थो
वक्ता यथा यान्येव दशदाडिमानी तानि पडपूपा भविष्यन्तीति । न दृष्टानु-
मितार्थो यथा चैत्य वन्देत स्वर्गकाम इति । स आगमः प्लवते । नन्वेवं मन्वा-
दीनामप्यागमः प्लवेत् । न हि तेऽपि दृष्टानुमितार्था यथाहुः । यः कश्चि-
त्कस्यचिद्गमो मनुना परिकीर्तितः । स सर्वो विहितो वेदे सर्वज्ञानमयो हि
स इत्यत आह । मूलवक्तरि त्विति । मूलवक्ता हि तनेश्वरो दृष्टानुमितार्थ
इत्यर्थः ॥ ७ ॥

विपर्ययो मिथ्याज्ञानमतद्रूपप्रतिष्ठम् । विपर्यय इति लक्ष्यनिर्देशो मिथ्या-
ज्ञानमित्यादिलक्षण यज्ज्ञानप्रतिभासिरूपं तद्रूपाप्रतिष्ठमेवातद्रूपप्रतिष्ठम् । यथा
अश्राद्धभोजीति । अतः सन्नयोऽपि संगृहीतः । एतावास्तु विशेषः । तत्र ज्ञाना-
रूढेवाप्रतिष्ठिता द्विचन्द्रादेस्तु बाधशानेन । नन्वेवं विकल्पोऽपि तद्रूपाप्रतिष्ठाना-
द्विचारतो विपर्ययः प्रसज्येतेत्यत आह । मिथ्याज्ञानमिति । ज्ञानेन हि सर्व-

शब्दज्ञानानुपाती वस्तुशून्यो विकल्पः ॥ ९ ॥

यतः प्रमाणेन बाध्यते । भूतार्थविषयत्वात्प्रमाणस्य । तत्र प्रमा-
णेन बाधनमप्रमाणस्य दृष्टम् । तद्यथा द्विचन्द्रदर्शनं सद्द्विषयेणै-
कचन्द्रदर्शनेन बाध्यत इति । सेयं पञ्चपर्वा भवत्यविद्या । अवि-
द्याऽसितारागद्वेषाभिनिवेशाः क्लेशा इति । एत एव स्वसंज्ञाभि-
स्तमो मोहो महामोहस्तामिस्रोऽन्धतामिस्र इति । एते चित्तमल-
प्रसङ्गेनाभिधास्यन्ते ॥ ८ ॥

शब्दज्ञानानुपाती वस्तुशून्यो विकल्पः । स न प्रमाणोपारोही ।

जनीनानुभवसिद्धो बाध उक्तः । स चास्ति विषये नतु विकल्पे तेन व्यवहारात् ।
पण्डितरूपाणामेव तु विचारयतां तत्र बाधबुद्धेरिति चोदयति स कस्मान्न प्रमाणम् ।
नोत्तरेणोपजातविरोधिना ज्ञानेन पूर्वं बाधनीयमपि तु पूर्वेणैव प्रथममुपजातेना-
नुपजातविरोधिना परमिति भावः । परिहरति । यतः प्रमाणेनेति । यत्र हि
पूर्वापेक्षा परोत्पत्तिस्तत्रैवमिह तु स्वकारणादन्योन्यानपेक्षे ज्ञाने जायेतेति
नोत्तरस्य पूर्वमनुपमृद्योदयमनासादयतस्तदपवाधात्मैवोदयो न तु पूर्वस्यो-
त्तरवाधात्मा तस्य तदानीमप्रसक्तेस्तस्मादनुपजातविरोधिताबाध्यत्वे हेतुरुपजा-
तविरोधिता च बाधकत्वे तस्माद्भूतार्थविषयत्वात्प्रमाणेनाप्रमाणस्य बाधनं
सिद्धम् । उदाहरणमाह । तत्र प्रमाणेनेति । अस्य कुत्सितत्वं हानाय दर्श-
यति । सेयं पञ्चेति । अविद्यासामान्यमविद्यास्मितादिषु पञ्चसु पर्वस्वित्यर्थः ।
अव्यक्तमहदहङ्कारश्चतन्मात्रेष्वष्टस्वनात्मस्वात्मबुद्धिरविद्या तमः । एवं योगि-
नामष्टस्वणिमाद्रिकैश्वर्येष्वश्रेयः-श्रेयो-बुद्धिरष्टविधो मोहः पूर्वस्माज्जघन्यः ।
स चास्मितोच्यते । तथा योगेनाष्टविधमैश्वर्यमुपादाय सिद्धो भूत्वा दृष्टानुश्र-
विकान्शब्दादीन्दश विषयान्मोक्ष इत्येवमात्मिका प्रतिपत्तिर्महामोहो रागः ।
एवमेतेनैवाभिसन्धिना प्रवर्तमानस्य केनचित्प्रतिबद्धत्वादिणिमादीनामनुत्पत्तौ
तन्निवन्धनस्य दृष्टानुश्रविकविषयोपभोगस्यासिद्धेः, प्रतिबन्धकविषयः क्रोधः
स तामिस्राख्यो द्वेषः । एवमणिमादिगुणसंपत्तौ दृष्टानुश्रविकविषयप्रत्युपस्थाने
च कल्पान्ते सर्वमेतन्नक्षतीति यस्मात्सः सोऽभिनिवेशोऽन्धतामिस्रः । तदु-
क्तम् । भेदस्तमसोऽष्टविधो मोहस्य च दशविधो महामोहः । तामिस्रोऽष्टद-
शधा तथा भवत्यन्धतामिस्र इति ॥ ८ ॥

शब्दज्ञानानुपाती वस्तुशून्यो विकल्पः । नतु शब्दज्ञानानुपाती चेदागमप्र-

न विपर्ययोपारोही । वस्तुशून्यत्वेऽपि शब्दज्ञानमाहात्म्यनिग्र-
न्धनो व्यवहारो दृश्यते । तद्यथा चैतन्यं पुरुषस्य स्वरूपमिति ।
यदा चित्तिरेव पुरुषस्तदा किमत्र केन व्यपदिश्यते । भवति च
व्यपदेशे वृत्तिः । यथा चैत्रस्य गौरिति । तथा प्रतिपिद्धवस्तुधर्मो
निष्क्रियः पुरुषस्तिष्ठति बाणः स्थास्यति स्थित इति । गति-
निवृत्तौ धात्वर्थमात्रं गम्यते । तथाऽनुत्पत्तिधर्मा पुरुष इति ।

माणान्तर्गतो विकल्पः प्रसज्येत निर्वस्तुकत्वे वा विपर्ययः स्यादित्यत आह ।
स नेति । न प्रमाणविपर्ययान्तर्गतः कस्माद्यतो वस्तुशून्यत्वेऽपीति । प्रमाणा-
न्तर्गतिं निषेधति । शब्दज्ञानमाहात्म्यनिग्रन्धन इति विपर्ययान्तर्गतिः ।
एतदुक्तं भवति । क्वचिदभेदे भेदमारोपयति क्वचित्पुनर्भिन्नानामभेदम् । ततो
भेदस्याभेदस्य च वस्तुनोऽभावात्तदाभासो विकल्पो न प्रमाणं नापि विपर्ययो
व्यवहाराविसवादादिति । शास्त्रप्रसिद्धमुदाहरणमाह । तद्यथेति । किं विशेष्य
केन व्यपदिश्यते विशेष्यते नाभेदे विशेष्यविशेषणभावो न हि गवा गौर्विशे-
ष्यते । किंतु भिन्नेनैव चैत्रेण । तदिदमाह । भवति च व्यपदेशे वृत्तिः ।
व्यपदेशव्यपदेशयोर्भावो व्यपदेशः । विशेषणविशेष्यभाव इति यावत् ।
तस्मिन्वृत्तिर्वाक्यस्य यथा चैत्रस्य गौरिति । शास्त्रीयमेवोदाहरणान्तरं समुच्चि-
नोति । तथेति । प्रतिपिद्धो वस्तुनः पृथिव्यादेर्धर्मः परिस्पन्दो यस्य स
तथोक्तः । कोऽसौ निष्क्रियः पुरुषः । न एतल्ल साख्यीये राद्धान्तेऽभावो नाम
कश्चिदस्ति वस्तुधर्मो येन पुरुषो विशेष्येतेत्यर्थः । क्वचित्पाठः प्रतिपिद्धावस्तु-
धर्मा इति । तस्यार्थः । प्रतिषेधव्याप्ताः प्रतिपिद्धा न वस्तुधर्माणां तद्व्याप्यता
भावाभावयोरसंबन्धादथ च तथा प्रतीतिरिति । लौकिकमुदाहरणमाह । तिष्ठति
बाण इति । तथा हि पचति भिनत्तीत्यत्र पूर्वापरीभूतः कर्मक्षणप्रचय एकफ-
लावच्छिन्नः प्रतीयत एव तिष्ठतीत्यत्रापि भ्रूवापरीभावमेवाह । स्थास्यति
स्थित इति । ननु भवतु पाकवत्पूर्वापरीभूतथावस्थानक्रियया बाणाद्भिन्नया
बाणस्य व्यपदेश इत्यत आह । गतिनिवृत्तौ धात्वर्थमानं गम्यते । गतिनिवृ-
त्तिरेव तावत्कल्पिता तस्या अपि भावरूपत्व तत्रापि पूर्वापरीभाव इत्यहो कल्प-
नापरपर्येत्यर्थः । अभावः कल्पितो भाव इव चानुगत इव च सर्वपुरुषेषु गम्यते
न पुनः पुरुषव्यतिरिक्तो धर्मः कश्चिदित्युदाहरणान्तरमाह । तद्भ्रान्तपत्तिध-

अभावप्रत्ययालम्बना वृत्तिर्निद्रा ॥ १० ॥

उत्पत्तिधर्मस्याभावमात्रमवगम्यते न पुरुषान्वयी धर्मः । तस्माद्विकल्पितः स धर्मस्तेन चास्ति व्यवहार इति ॥ ९ ॥

अभावप्रत्ययालम्बना वृत्तिर्निद्रा । सा च संप्रबोधे प्रत्यवमर्शात्प्रत्ययविशेषः । कथं सुखमहमस्वाप्तम् । प्रसन्नं मे मनः प्रज्ञां मे विशारदीकरोति । दुःखमहमस्वाप्तं स्त्यानं मे मनो भ्रमत्यनवस्थितम् । गाढं मूढोऽहमस्वाप्तम् । गुरुणि मे गात्राणि । क्लान्तं मे चित्तम् । अलसं मुपितमिव तिष्ठतीति । स खल्वयं प्रबुद्धस्य प्रत्यवमर्शां न स्यादसति प्रत्ययानुभवे । तदाश्रिताः

मेति । प्रमाणविपर्ययाभ्यामन्या न विकल्पवृत्तिरिति वादिनो बहवः प्रतिपेदिरे । तद्व्यतिबोधनायोदाहरणप्रपञ्च इति मन्तव्यम् ॥ ९ ॥

अभावप्रत्ययालम्बना वृत्तिर्निद्रा । अधिकृतं हि वृत्तिपदमनुवादकम् । प्रमाणविपर्ययविकल्पस्मृतीनां वृत्तित्वं प्रतिपरीक्षकाणामविप्रतिपत्तेरतस्तदनुद्यते विशेषविधानाय । निद्रायास्तु वृत्तित्वे परीक्षकाणामस्ति विप्रतिपत्तिरिति वृत्तित्वं विधेयम् । न च प्रकृतमनुवादकं विधानाय कल्पत इति पुनर्वृत्तिग्रहणं जाग्रत्स्वप्नवृत्तीनामभावस्तस्य प्रत्ययः कारणं बुद्धिसत्त्वाच्छादकं तमस्तदेवालम्बनं विषयो यस्याः सा तथोक्ता वृत्तिर्निद्रा । बुद्धिसत्त्वे हि त्रिगुणे यदा सत्त्वरजसी अभिभूय समस्तकरणावरकमाविरस्ति तमस्तदा बुद्धेर्विषयाकारपरिणामाभावाद्बुद्धतमोमर्या बुद्धिमयबुध्यमानः पुरुषः सुपुतोऽन्तःसन्न इत्युच्यते । कस्मात्पुनर्निरुद्धकैवल्ययोरेव वृत्तमभाव एव न निद्रेत्यत आह । सा च संप्रबोधे प्रत्यवमर्शात्सोपपत्तिकात्स्मरणात्प्रत्ययविशेषः । कथं यदा हि सत्त्वसचिवं तम आविरस्ति तदेदृशः प्रत्यवमर्शः सुतोत्थितस्य भवति । सुखमहमस्वाप्तम् । प्रसन्नं मे मनः प्रज्ञां मे विशारदीकरोति स्वच्छीकरोतीति । यदा तु रजःसचिवं तम आविरस्ति तदेदृशः प्रत्यवमर्श इत्याह । दुःखमहमस्वाप्तं स्त्यानमकर्मण्यं मे मनः कस्माद्यतो भ्रमत्यनवस्थितम् । नितान्ताभिभूतरजःसत्त्वे तमःसमुल्लासे स्वापे प्रबुद्धस्य प्रत्यवमर्शमाह । गाढं मूढोऽहमस्वाप्तं गुरुणि मे गात्राणि क्लान्तं मे चित्तमलसमुपितमिव तिष्ठतीति । साध्यव्यतिरेके हेतुव्यतिरेकमाह । तदाश्रिता बोधजन्या तद्विषयावृत्त्यभावकारणविषया स खल्वयमिति

अनुभूतविषयासंप्रमोघः स्मृतिः ॥ ११ ॥

स्मृतयश्च तद्विषया न स्युः तस्मात्प्रत्ययविशेषो निद्रा । सा च समाधावितरप्रत्ययवन्निरोद्धव्येति ॥ १० ॥

अनुभूतविषयासंप्रमोघः स्मृतिः । किं प्रत्ययस्य चित्तं स्मरति । आहोस्विद्विषयस्येति । ग्राह्योपरक्तः प्रत्ययो ग्राह्यग्रहणोभयाकार-निर्भासस्तज्जातीयकं संस्कारमारभते । स संस्कारः स्वव्यञ्जकाञ्जनस्तदाकारामेव ग्राह्यग्रहणोभयात्मिकां स्मृतिं जनयति । तत्र प्रबुद्धस्येति । प्रबुद्धस्य प्रबुद्धमात्रस्य तदाश्रिताश्चेति बोधकाले प्रत्ययानुभवे वृत्त्यभावकारणानुभव इत्यर्थः । ननु प्रमाणादयो व्युत्थानचित्ताधिकरणा निरुध्यन्तां समाधिप्रतिपक्षत्वाग्निद्रायास्त्वेकाप्रवृत्तितुल्यायाः कथं समाधिप्रतिपक्षेत्यत आह । सा च समाधाविति । एकाप्रतुल्यापि तामसत्त्वेन निद्रासवीजनिर्बीजसमाधिप्रतिपक्षेति । सापि निरोद्धव्येत्यर्थः ॥ १० ॥

अनुभूतविषयासंप्रमोघः स्मृतिः । प्रमाणादिभिरनुभूते विषये योऽसंप्रमोघोऽस्तेयः सा स्मृतिः । संस्कारमात्रजस्य हि ज्ञानस्य संस्कारकारणानुभवावभासितो विषय आत्मीयस्तदधिकविषयपरिग्रहस्तु संप्रमोघः स्तेयः कस्मात्साहृदयान्मुपस्तेय इत्यस्मात्प्रमोघपदव्युत्पत्तेः । एतदुक्तं भवति । सर्वे प्रमाणादयोऽनधिगतमर्थं सामान्यतः प्रकारतो वाऽधिगमयन्ति । स्मृतिः पुनर्न पूर्वानुभवमर्यादामतिक्रामति । तद्विषया तदनुविषया वा न तु तदधिकविषया । सोऽयं वृत्त्यन्तराद्विशेषः स्मृतेरिति विमृशति । किंप्रत्ययस्येति । ग्राह्यप्रवणत्वाद्नुभवस्य स्वानुभवाभावात्तज्जः संस्कारो ग्राह्यमेव स्मारयतीति प्रतिभाति । अनुभवमाश्रजनितात्वाच्चानुभवमेवेति विमृश्योपपत्तित उभयस्मरणमवधारयति । ग्राह्यप्रवणतया ग्राह्योपरक्तः । परमार्थतस्तु ग्राह्यग्रहणे एव उभयं तयोराकारं स्वरूपनिर्भासयति प्रकाशयति । स्वव्यञ्जकं कारणमञ्जनमाकारो यस्य स तथोक्तः । स्वकारणाकार इत्यर्थः । स्वकारणाकारव्यञ्जक उद्बोधकं तेनाञ्जनं फलाभिमुखीकरणं यस्येति वेत्यर्थः । ननु यदि कारणविचारेण बुद्धिस्मरणयोः साहचर्यकस्ताहि भेद इत्यत आह । तत्र ग्रहणेति । ग्रहणमुपादानं न च गृहीतस्योपात्तस्योपादानं संभवति तदनेनानधिगतबोधन बुद्धिरित्युक्तम् । ग्रहणाकारो ग्रहणरूपं पूर्वं प्रधानं यस्याः सा तथोक्ता । विकल्पितश्चायमभेदेऽपि गुणप्रधानभाव इति । ग्राह्याकारः पूर्वः प्रथमो यस्याः सा तथोक्ता । इदमेव च ग्राह्या-

अभ्यासवैराग्याभ्यां तन्निरोधः ॥ १२ ॥

ग्रहणाकारपूर्वा बुद्धिः । ग्राह्याकारपूर्वा स्मृतिः । सा च द्वयी ।
भावितस्मर्तव्या चाभावितस्मर्तव्या च । स्वप्ने भावितस्मर्तव्या ।
जाग्रत्समये त्वभावितस्मर्तव्येति । सर्वाश्चैताः स्मृतयः प्रमाणवि-
पर्ययविकल्पनिद्रास्मृतीनामनुभवात्प्रभवन्ति । सर्वाश्चैता वृत्तयः
सुखदुःखमोहात्मिकाः । सुखदुःखमोहाश्च क्लेशेषु व्याप्येयाः ।
सुखानुशयी रागः । दुःखानुशयी द्वेषः । मोहः पुनरविद्येति ।
एताः सर्वा वृत्तयो निरोद्धव्याः । आसां निरोधे संप्रज्ञातो वा
समाधिर्भवत्यसंप्रज्ञातो वेति ॥ ११ ॥

अथासां निरोधे क उपाय इति । अभ्यासवैराग्याभ्यां तन्नि-
रोधः । चित्तनदी नामोभयतोवाहिनी या वहति कल्याणाय
वहति पापाय च । या तु कैवल्यप्राग्भारा विवेकविषयनिम्ना सा
कल्याणवहा । संसारप्राग्भारा अविवेकविषयनिम्ना पापवहा ।
तत्र वैराग्येण विषयस्रोतः खिलीक्रियते । विवेकदर्शनाभ्यासेन

कारस्य ग्राह्यस्य पूर्वत्व यद्वृत्त्यन्तरविषयीकृतत्वमर्थस्य । तदनेन वृत्त्यन्तरविषयी-
कृतगोचरा स्मृतिरित्युक्तं भवति । सोऽयमसंप्रमोप इति । नन्वस्ति स्मृतेरपि
संप्रमोपः । दर्शयति हि पित्रादेरतीतस्य देशकालान्तरानुभूतस्याननुभूतचरदेश-
कालान्तरसम्बन्धः स्वप्न इत्यत आह । सा च द्वयीति । भावितः कल्पितः
स्मर्तव्यो यथा सा तथोज्ञा । अभावितोऽविकल्पितः । पारमार्थिक इति यावत् ।
नेय स्मृतिरपि तु विपर्ययस्तद्दृक्शणोपपन्नत्वात्स्मृत्याभासतया तु स्मृतिरुक्ता । प्रमा-
णाभासमिव प्रमाणमिति भावः । कस्मात्पुनरन्ते स्मृतेरुपन्यास इत्यत आह ।
सर्वाः स्मृतय इति । अनुभवः प्राप्तिः । प्राप्तिपूर्वा वृत्तिः स्मृतिस्ततः । स्मृती-
नामुपजन इत्यर्थः । ननु ये पुरुषं हिन्द्यन्ति ते निरोद्धव्याः प्रेक्षावता । क्लेशाश्च
तथा । न च वृत्तयस्तत्किमर्थमासा निरोध इत्यत आह । सर्वाश्चैता इति ।
सुगमम् ॥ ११ ॥

निरोधोपाय पृच्छति । अथेति । वदनेणोत्तरमाह । अभ्यासवैराग्याभ्यां तन्नि-
रोधः । अभ्यासवैराग्ययोर्निरीधे जनयितव्येऽवान्तरव्यापारभेदेन समुच्चयो न तु

तत्र स्थितौ यत्नोऽभ्यासः ॥ १३ ॥

स नु दीर्घकालनैरन्तर्यसत्कारासेवितो दृढभूमिः ॥१४॥

विवेकस्रोत उद्धाट्यत इत्युभयाधीनश्चित्तवृत्तिनिरोधः ॥ १२ ॥

तत्र स्थितौ यत्नोऽभ्यासः । चित्तस्यावृत्तिकस्य प्रशान्तवाहि-
तास्थितिस्तदर्थः प्रयत्नो वीर्यमुत्साहस्तत्संपिपादविषया तत्साध-
नानुष्ठानमभ्यासः ॥ १३ ॥

स नु दीर्घकालनैरन्तर्यसत्कारासेवितो दृढभूमिः । दीर्घका-
लासेवितो निरन्तरासेवितः सत्कारासेवितः । तपसा ब्रह्मचर्येण
विद्यया श्रद्धया च संपादितः सत्कारवान्दृढभूमिर्भवति । व्युत्था-
नसंस्कारेण द्रागित्येवानभिभूतविषय इत्यर्थः ॥ १४ ॥

विकल्प इत्याह । चित्तनदीति । प्राग्भारः प्रबन्धः । निम्नता गम्भीरता । अगा-
धतेति यावत् ॥ १२ ॥

तत्राभ्यासस्य स्वरूपप्रयोजनाभ्यां लक्षणमाह । तत्र स्थितौ यत्नोऽभ्यासः ।
तद्वशाच्चे । चित्तस्यावृत्तिकस्य राजसतामसवृत्तिरहितस्य प्रशान्तवाहिता विम-
लता सात्त्विकवृत्तिवाहितैकाग्रता स्थितिस्तदर्थ इति । स्थिताविति निमित्तसप्तमी
व्याख्याता । यथा चर्मणि द्वीपिन हन्तीति । प्रयत्नमेव पर्यायाभ्यां विशदयति ।
वीर्यमित्युत्साह इति । तस्येच्छायोगितामाह । तत्संपिपादविषया तदिति
स्थितिं परामृशति । प्रयत्नस्य विषयमाह । तत्साधनेति । स्थितिसाधनान्यन्त-
रङ्गबहिरङ्गानि यमनियमादीनि । साधनगोचरश्च कर्तृव्यापारो न फलगोचर
इति ॥ १३ ॥

ननु व्युत्थानसंस्कारेणानादिना परिपन्थिना प्रतिबद्धोऽभ्यासः कथं स्थितौ
कल्पत इत्यत आह । स नु दीर्घकालनैरन्तर्यसत्कारासेवितो दृढभूमिः । सोऽय-
मभ्यासो विशेषणप्रयत्नः सन्देहावस्थो न सहण व्युत्थानसंस्कारैरभिभूत-
स्थितिरूपविषयो भवति । यदि पुनरेकभूतमप्यभ्यासं कृत्योपरमेततः कालप-
रिवायेनाभिभूयेत । तस्मान्नोपरन्तव्यमिति भावः ॥ १४ ॥

दृष्टानुश्रविकविषयवितृष्णस्य वशीकारसंज्ञा वैराग्यम् ॥ १५ ॥

दृष्टानुश्रविकविषयवितृष्णस्य वशीकारसंज्ञा वैराग्यम् ।
स्त्रियोऽन्नपानमैश्वर्यमिति दृष्टविषये विरक्तस्य स्वर्गवैदेहप्रकृतिल-
यत्वप्राप्तावानुश्रविकविषये वितृष्णस्य दिव्यादिव्यविषयसंप्रयो-
गेऽपि चित्तस्य विषयदोषदर्शिनः प्रसंख्यानबलादनाभोगात्मिका
हेयोपादेयशून्या वशीकारसंज्ञा वैराग्यम् ॥ १५ ॥

वैराग्यमाह । दृष्टानुश्रविकविषयवितृष्णस्य वशीकारसंज्ञा वैराग्यम् । चेत-
नाचेतनेषु दृष्टविषयेषु वितृष्णतामाह । स्त्रिय इति । ऐश्वर्यमाधिप-
त्यम् । अनुश्रवो वेदस्ततोऽधिगता आनुश्रविकाः स्वर्गादयः । तनापि
वैतृष्ण्यमाह । स्वर्गेति । देहरहिता विदेहाः करणेषु लीनास्तेषां भावो
वैदेह्यम् । अन्ये तु प्रकृतिमेवात्मानमभिमन्यमानाः प्रकृत्युपासकाः प्रकृतौ
साधिकारायामेव लीनास्तेषां भावः प्रकृतिलयत्वम् । तत्प्राप्तिविषये आनुश्र-
विकविषये वितृष्णस्यानुश्रविकविषये वितृष्णो हि स्वर्गादिप्राप्तिविषये वितृष्ण
इत्युच्यते । ननु यदि वैतृष्ण्यमात्रं वैराग्यं हन्त विषयाप्राप्तावपि तदस्तीति वैराग्य
स्यादित्यत आह । दिव्यादिव्येति । न वैतृष्ण्यमात्रं वैराग्यमपि तु दिव्या-
दिव्यविषयसंप्रयोगेऽपि चित्तस्यानाभोगात्मिका । तामेव स्पष्टयति । हेयोपादे-
यशून्या । आसङ्गद्वेषरहितोपेक्षाबुद्धिर्वशीकारसंज्ञा । कुतः पुनरियमित्यत्राह ।
प्रसंख्यानबलादिति । तापनयपरीतता विषयाणां दोषस्तत्परिभावनया तत्सा-
क्षात्कारः प्रसंख्यान तद्बलादित्यर्थः । यतमानसंज्ञा व्यतिरेकसंज्ञा एकेन्द्रियसंज्ञा
वशीकारसंज्ञेति चतस्रः संज्ञा इत्यागमिनः । रागादयः खलु कपायाश्चित्तवार्ति-
नस्तैरिन्द्रियाणि यथास्वं विषयेषु प्रवर्तन्ते तन्माप्रवर्तिपतेन्द्रियाणि । तत्तद्विप-
येष्विति तत्परिपाचनायारम्भः प्रयत्नः सा यतमानसंज्ञा । तदारम्भे सति केचि-
त्कपायाः पक्वाः पच्यन्ते पक्ष्यन्ते न्व केचित् । तत्र पक्ष्यमाणेभ्यः पक्वानां व्यतिरे-
केणावधारणं व्यतिरेकसंज्ञा । इन्द्रियप्रवर्तनासमर्थतया पक्वानामौत्सुक्यमात्रेण
मनसि व्यवस्थानमेनेन्द्रियसंज्ञा । औत्सुक्यमात्रस्यापि निवृत्तिरूपपरिचितेषु च
दिव्यादिव्यविषयेषूपेक्षाबुद्धिः संज्ञायात्परा वशीकारसंज्ञा । एतयैव च पूर्वासा
चरितार्थत्वाद् ताः पृथगुक्ता इति सर्वमवदातम् ॥ १५ ॥

तत्परं पुरुषख्यातेर्गुणवैतृष्ण्यम् ॥ १६ ॥

तत्परं पुरुषख्यातेर्गुणवैतृष्ण्यम् । दृष्टानुश्रविकविषयदोषदर्शी
 विरक्तः पुरुषदर्शनाभ्यासात्तच्छुद्धिप्रविवेकाप्यायितबुद्धिर्गुणेभ्यो
 व्यक्ताव्यक्तधर्मकेभ्यो विरक्त इति । तद्भयं वैराग्यम् । तत्र यदुत्तरं
 तज्ज्ञानप्रसादमात्रं यस्योदये सति योगी प्रत्युदितख्यातिरेवं मन्यते ।
 प्राप्तं प्रापणीयम् । क्षीणाः क्षेतव्याः क्लेशाः । छिन्नः श्लिष्टपर्वाभवसंक्रमो

अपरं वैराग्यमुक्त्वा परमाह । तत्परं पुरुषख्यातेर्गुणवैतृष्ण्यम् । अपरवै-
 राग्यस्य परं वैराग्यं प्रति कारणत्व तत्र च द्वारमादर्शयति । दृष्टानुश्रविक-
 विषयदोषदर्शी विरक्त इत्यनेनापरं वैराग्यं दर्शितम् । पुरुषदर्शनाभ्यासादागमा-
 नुमानाचार्योपदेशसमाधिगतस्य पुरुषस्य दर्शनं तस्याभ्यासः पौनःपुन्येन
 निषेवणं तस्मात्तस्य दर्शनस्य शुद्धी रजस्तमःपरिहाण्या सत्त्वैकतानता तथा यो
 गुणपुरुषयोः प्रकषेण विवेकः । पुरुषः शुद्धोऽनन्तस्तद्विपरीता गुणा इति । तेना-
 प्यायितानुद्धिर्यस्य योगिनः स तथोक्तस्तदनेन धर्ममेघाख्यः समाधिरुक्तः ।
 स तथाभूतो योगी गुणेभ्यो व्यक्ताव्यक्तधर्मकेभ्यः सर्वथा विरक्तः सत्त्वपुरुषान्य-
 ताख्यातावपि गुणात्मिकायां यावद्विरक्त इति । तत्तस्माद्भयं वैराग्यम् । पूर्वं हि
 वैराग्यं सत्त्वसमुद्रेकविधूततमसि रजःकणाकलङ्कसंपृक्ते चित्तसत्त्वे । तच्च तौष्टिका-
 नामपि समानम् । ते हि तेनैव प्रकृतिलया धमूढुः । तथोक्तम् । वैराग्यात्प्र-
 कृतिलय इति । तत्र तयोर्द्वयोर्मध्ये यदुत्तरं तज्ज्ञानप्रसादमात्रम् । मानग्रह-
 णेन निर्विषयतां सूचयति । तदेव हि तादृशं चित्तसत्त्वं रजोलेशमलेना-
 प्यपराभृष्टमस्याश्रयोऽत एव ज्ञानप्रसाद इत्युच्यते । चित्तसत्त्वं हि प्रसादस्व-
 भावमपि रजस्तमःसपर्कान्मलिनतामनुभवति । वैराग्याभ्यासविमलवारिधारा-
 धीतसमस्तरजस्तमोमलं त्वतिप्रसन्नं ज्ञानप्रसादमात्रपरिशेषं भवति । तस्य
 गुणानुपादेयत्वाय दर्शयति । यस्योदये सति योगी प्रत्युदितख्यातिः । ख्याति-
 दिशेषे सति चर्तमानख्यातिमानित्यर्थः । प्रापणीयं कैवल्यं प्राप्तम् । यथा चक्ष्यति ।
 जीवन्नेव विद्वान्मुक्तो भवति । संस्कारमानस्य छिन्नमूलस्य सिद्धत्वादिति
 भावः । मुक्तः प्राप्तं यतः क्षीणाः क्षेतव्याः क्लेशा अविद्यादयः सवासनाः ।
 गन्धस्ति धर्माधर्मसमूहो भवस्य जन्ममरणप्रबन्धस्य संक्रमः प्राणिनाम् । तत्कुतः
 कैवल्यमित्यत आह । छिन्न इति । श्लिष्टानि निःसन्धीनि पर्वाणि यंस्य स
 तथोक्तः । धर्माधर्मसमूहस्य समूहिनः पर्वाणि तानि श्लिष्टानि । न हि जातु

वितर्कविचारानन्दास्मितारूपानुगमात्संप्रज्ञातः

॥ १७ ॥

यस्याविच्छेदाज्जनित्वा भ्रियते मृत्वा च जायत इति । ज्ञानस्यैव पराकाष्ठा वैराग्यम् । एतस्यैव हि नान्तरीयकं कैवल्यमिति ॥ १६ ॥

अधोपायद्वयेन निरुद्धचित्तवृत्तेः कथमुच्यते संप्रज्ञातः समाधिरिति । वितर्कविचारानन्दास्मितारूपानुगमात्संप्रज्ञातः । वितर्कचित्तस्यालम्बने स्थूल आभोगः । सूक्ष्मो विचारः । आनन्दोल्हादः । एकात्मिकासंविदस्मिता । तत्र प्रथमश्चतुष्टया-

जन्तुर्मरणजन्मप्रवर्धनेन त्यक्ष्यते सोऽयं भवसंक्रमः ज्ञेयश्चये छिन्नः । यथा वक्ष्यति । ज्ञेयमूलः कर्माशयः सति मूले तद्विपाक इति । ननु प्रसख्यानपरिपाकं धर्ममेघं च निरोधमन्तरा किं तदास्ति यज्ज्ञानप्रसादमानामित्यत आह । ज्ञानस्यैवेति । धर्ममेघभेद एव परं वैराग्यं नान्यत् । यथा वक्ष्यति । प्रसख्यानेऽप्यकुसीदस्य सर्वथा विवेकख्यातेर्धर्ममेघः समाधिस्तदा सर्वावरणमलापेतस्य ज्ञानस्यानन्त्याज्ज्ञेयमल्पमिति च । तस्मादेतस्य हि नान्तरीयकमविनाभावि कैवल्यमिति ॥ १६ ॥

उपायमभिधाय सप्रकारोपेयकथनाय पृच्छति । अधोपायद्वयेनेति । वितर्कविचारानन्दास्मितारूपानुगमात्संप्रज्ञातः । संप्रज्ञातपूर्वकत्वादसंप्रज्ञातस्य प्रथमं संप्रज्ञातोपवर्णनम् । संप्रज्ञातसामान्यं वितर्कविचारानन्दास्मितानां रूपैः स्वरूपैरनुगमात्प्रतिपत्तव्यम् । वितर्कं विवृणोति । चित्तस्येति । स्वरूपसाक्षात्कारवती प्रज्ञा आभोगः । स च स्थूलविषयत्वात्स्थूलः । यथा हि प्राथमिको धानुष्कः स्थूलमेव लक्ष्यं विद्वद्यत्यथ सूक्ष्ममेव प्राथमिको योगी स्थूलमेव पाञ्चभौतिकं चतुर्भुजादि ध्येय साक्षात्करोत्यथ सूक्ष्ममिति । एवं चित्तस्यालम्बने सूक्ष्म आभोगः । स्थूलकारणभूतसूक्ष्मपञ्चतन्मानलिङ्गालिङ्गविषयो विचारः । तदेव ब्राह्मविषय दर्शयित्वा ग्रहणविषयं दर्शयति । आनन्दं इति । इन्द्रिये स्थूलालम्बने चित्तस्य आभोगोल्हाद आनन्दः । प्रकाशाशीलतया सल्ल सत्त्वप्रधानादहङ्कारादिन्द्रियाण्युत्पन्नानि । सत्त्वं सुप्तमिति । तान्यापि सुप्तानीति तस्मिन्नाभोगोल्हादं इति । ग्रहीतृविषयं संप्रज्ञातमाह । एकात्मिकासंविदिति । अस्मितप्रभवानीन्द्रियाणि तेनैवामस्मिता सूक्ष्म रूप सा चात्मना ग्रहीता सट बुद्धिरेवा-

विरामप्रत्ययाभ्यासपूर्वः संस्कारशेषोऽन्यः ॥ १८ ॥

जुगतः, समाधिः सवितर्कः द्वितीयो वितर्कविकलः सवि-
चारस्तृतीयो विचारविकलः सानन्दः चतुर्थस्तद्विकलोऽ-
स्मितामात्र इति । सर्व एते सालम्बनाः, समाधयः ॥ १७ ॥

अथासंप्रज्ञातः समाधिः किमुपायः किंस्वभावो वेति । विरा-
मप्रत्ययाभ्यासपूर्वः संस्कारशेषोऽन्यः । सर्ववृत्तिप्रत्यस्तमये संस्का-
रशेषो निरोधश्चित्तस्य समाधिरसंप्रज्ञातः । तस्य परं वैराग्यमु-
पायः । सालम्बनो ह्यभ्यासः तत्साधनाय न कल्पत इति
विरामप्रत्ययो निर्वस्तुक आलम्बनी क्रियते । स चार्थशून्यः ।
तदभ्यासपूर्वकं हि चित्तं निरालम्बनमभावप्राप्तमिव भवतीत्येव
निर्वाजः समाधिरसंप्रज्ञातः ॥ १८ ॥

शिक्षा सवित्तस्यां च ग्रहीतुरन्तर्भावान्भवति ग्रहीतृविषयः संप्रज्ञात इति चतुर्णा-
मपरमप्यवान्तरविशेषमाह । तत्र प्रथम इति । कार्यं कारणानुप्रविष्टं न कारणं
कार्येण तदयं स्थूल आभोगः । स्थूलसूक्ष्मेन्द्रियास्मिताकारणचतुष्टयानुगतो
भवति । उत्तरे तु त्रिद्वयेकरकारणकास्त्रिद्वयेकरूपा भवन्ति । असंप्रज्ञाताद्भिनत्ति ।
सर्व एत इति ॥ १७ ॥

क्रमप्राप्तमसंप्रज्ञातमवतारयितुं पृच्छति । अथेति । विरामप्रत्ययाभ्यासपूर्वः
संस्कारशेषोऽन्यः । पूर्वपदेनोपायकथनमुत्तरान्यां च स्वरूपकथनम् । मध्यमं
पद विवृणोति । सर्ववृत्तीति । प्रथमं पद व्याचष्टे । तस्य परमिति ।
विरामो वृत्तीनामभावस्तस्य प्रत्ययः धारणं तस्याभ्यासस्तदनुष्ठानं धीनःपुन्यं
तदेव पूर्वं यस्य स तथोक्तः । अथापरं वैराग्यं निरोधकारणं कस्मान्न भवती-
त्यत आह । आलम्बनो हीति । कार्यस्वरूपं कारणं युज्यते न विरूपम् । विरूपं
चापरं वैराग्यं आलम्बनं निरालम्बनसमाधिना कार्येण । तस्मान्निरालम्बनादेव
गनप्रणादमात्रात्तस्योत्पत्तिर्युक्ता । धर्ममेधममाधिरेव हि नितान्तविगलितरजस्त-
मोमत्पद्भिर्दिग्द्वानुपजातस्तद्विषयातिक्रमेण प्रपतमानोऽनन्तो विषयावच्छेदार्थं
गमस्तपिषयपग्निनागाद्य स्वरूपप्रतिष्ठः सन्निरालम्बनः संस्कारमात्रशेषस्य निरा-
लम्बनस्य समाधेः धारणमुपपद्यते साम्प्यादिति । आलम्बनीकरणमाश्रयणममा-
ग्न्यामिति वृत्तिरपत्न्यां धरणाद्विर्वाजो निरालम्बनः । अथवा बीजं हेतुकर्मा-
शयस्ते निदान्ता यन्माल्य तथा ॥ १८ ॥

भवप्रत्ययो विदेहप्रकृतिलयानाम् ॥ १९ ॥

स खल्वयं द्विविधः । उपायप्रत्ययो भवप्रत्ययश्च । तत्रोपायप्रत्ययो योगिनां भवति । भवप्रत्ययो विदेहप्रकृतिलयानाम् । विदेहानां देवानां भवप्रत्ययः । ते हि स्वसंस्कारमात्रोपयोगेन चित्तेन कैवल्यपदमिवानुभवन्तः स्वसंस्कारविपाकं तथाजातीयकमतिवाहयन्ति । तथा प्रकृतिलयाः साधिकारे चेतसि प्रकृतिलीने

निरोधसमाधेरवान्तरभेद शनोपादानाङ्गमादर्शयति । स खल्वयं निरोधसमाधिद्विविधः । उपायप्रत्ययो भवप्रत्ययश्च । उपायो वक्ष्यमाणः श्रद्धादिः प्रत्ययः कारण यस्य निरोधसमाधेः स तयोक्तः । भवन्ति जायन्तेऽस्या जन्तवः स भवोऽविद्या भूतेन्द्रियेषु वा विकारेषु प्रकृतिषु वा अव्यक्तमहदहङ्कारपञ्चतन्मात्रे ध्वनात्मस्वात्मख्यातिस्तौष्टिकाना वैराग्यसपन्नाना स खल्वयं भवप्रत्ययः । कारण यस्य निरोधसमाधेः स भवप्रत्ययः । तत्र तयोर्मध्ये उपायप्रत्ययो योगिना मोक्ष्यमाणाना भवति । विशेषविधानेन शेषस्य मुमुक्षुसग्रन्थ निषेधति । केषा तर्हि भवप्रत्यय इत्यत्र सूत्रेणोत्तरमाह । भवप्रत्ययो विदेहप्रकृतिलयानाम् । विदेहाश्च प्रकृतिलयाश्च तेषामित्यर्थः । तद्वयाचष्टे । विदेहानां देवानां भवप्रत्ययः । भूतेन्द्रियाणामन्यतमदात्मत्वेन प्रतिपन्नास्तदुपासनया तद्वासनावासितान्त करणाः पिण्डपातानन्तरमिन्द्रियेषु भूतेषु वा लीनाः संस्कारमात्रावशेषमनसः पादौशिकशरीररहिता विदेहाः । ते हि स्वसंस्कारमात्रोपयोगेन चित्तेन कैवल्यपदमिवानुभवन्तः प्राप्नुवन्तो विदेहाः अकृत्तित्त्व च कैवल्येन सारूप्य साधिकारसंस्कारशेषता च वैरूप्यम् । संस्कारमात्रोपयोगेनेति क्वचित्पाठः । तस्यार्थः । संस्कारमात्रमेवोपभोगो यस्य न तु चित्तकृत्तरित्यर्थः । प्राप्तावधयः स्वसंस्कारपरिपाकं तथाजातीयकमतिवाहयन्त्यतिश्रामन्ति । पुनरपि सखारे विशन्ति । तथा च वासुप्रोक्तम् । दशमन्यन्तराणीह तिष्ठन्तीन्द्रियचिन्तकाः । भौतिकस्तु शत पूर्णमिति । यथा प्रकृतिलयाश्चाव्यक्तमहदहङ्कारपञ्चतन्मात्रे ध्वन्यतमदात्मत्वेन प्रतिपन्नास्तदुपासनया तद्वासनावासितान्तःकरणाः पिण्डपातानन्तरमव्यक्तार्दानामन्यतमस्मिन्तीनां साधिकारे चरितार्थः । एव हि चरितार्थं चेत स्याद्यदि विदेहख्यातिमपि जनपेदजनितसच्चपुरुषान्यताख्यातेषु चेतसोऽचरितार्थस्यास्ति साधिनारतेति साधिनारे

श्रद्धावीर्यस्मृतिसमाधिप्रज्ञापूर्वक इतरेषाम् ॥ २० ॥

कैवल्यपदमिवानुभवन्ति । यावन्न पुनरावर्ततेऽधिकारवशाच्चि-
त्तमिति ॥ १९ ॥

श्रद्धावीर्यस्मृतिसमाधिप्रज्ञापूर्वक इतरेषाम् । उपायप्रत्ययो
योगिनां भवति । श्रद्धा चेतसः संप्रसादः । सा हि जननीव
कल्याणी योगिनं पाति । तस्य हि श्रद्धानस्य विवेकार्थिनो वीर्य-
मुपजायते । समुपजातवीर्यस्य स्मृतिरुपतिष्ठते स्मृत्युपस्थाने च
चित्तमनकुलं समाधीयते । समाहितचित्तस्य प्रज्ञाविवेक उपा-

चेतसि प्रकृतौ क्षीने कैवल्यपदमिवानुभवन्ति यावन्न पुनरावर्ततेऽधिकारवशा-
च्चित्तमिति प्रकृतिसाम्यमुपगतमप्यवधि, प्राप्य पुनरपि प्रादुर्भवन्ति । ततो विवि-
च्यन्ते । यथा वर्षातिपाते मृद्भाचमुपगतो मण्डूकदेहः पुनरम्भोदवारिधाराव-
सेकान्मण्डूकदेहभावमनुभवतीति । तथा च वायुप्रोक्तम् । सहस्र त्वाभिमानिकाः ।
शौद्धा दशसहस्राणि तिष्ठन्ति विगतज्वराः । पूर्णं शतसहस्रं तु तिष्ठन्त्यव्यक्तीचि-
न्तकाः । पुरुषं निर्गुणं प्राप्य कालसख्या न विद्यत इति । तदस्य पुनर्भवप्रा-
प्तिहेतुतया हेयत्व सिद्धम् ॥ १९ ॥

योगिना तु समाधेरुपायक्रममाह । श्रद्धावीर्यस्मृतिसमाधिप्रज्ञापूर्वक इतरे-
षाम् । नन्विन्द्रियादिचिन्तका अपि श्रद्धावन्त एवेत्यत आह । श्रद्धा चेतसः
संप्रसादः । स चागमानुमानाचार्योपदेशसमाधिगततत्त्वविषये । भवति हि चेतसः
संप्रसादोऽभिरुचिवर्तीच्छा श्रद्धा नेन्द्रियादिष्वात्माभिमानिनामभिरुचिरसंप्रसादो
हि स व्यामोहमूलत्वादित्यर्थः । कुतोऽसावेव श्रद्धेत्यत आह । सा हि जननीव
कल्याणी योगिनं पाति विमार्गपातजन्मनोऽनर्थात् । सोऽयमिच्छाविशेष
अप्यभाषीत्यर्थः प्रयत्नं प्रवृत्त इत्याह । तस्य हि श्रद्धानस्य तस्य विवरण विवेका-
र्थिनो वीर्यमुपजायते । स्मृतिर्व्यानमनाकुलमविक्षिप्तं समाधीयते योगाङ्गसमा-
धियुक्तं भवति । यमनियमादिनान्तरीयकसमाध्युपन्यासेन च यमनियमादयोऽपि
सूचिताः । तदेवमखिलयोगाङ्गसंपन्नस्य संप्रज्ञातो जायत इत्याह । समाहितचित्त-
स्येति । प्रज्ञाया विवेकः प्रवर्ष उपजायते । संप्रज्ञातपूर्वमसंप्रज्ञातोत्पादनमाह ।
तदभ्यासात्तत्रैव तत्तद्भूमिप्राप्तौ तत्तद्विषयाच्च पैराभ्यादसंप्रज्ञातः समाधिर्भवति ।

तीव्रसंवेगानामासन्नः ॥ २१ ॥

मृदुमध्याधिमात्रत्वात्ततोऽपि विशेषः ॥ २२ ॥

ईश्वरप्रणिधानाद्वा ॥ २३ ॥

वर्तते । येन यथार्थं वस्तु जानाति । तदभ्यासात्तत्तद्विषयाच्च
वैराग्यादसंप्रज्ञातः समाधिर्भवति ॥ २० ॥

ते खलु नवयोगिनो भवन्ति । मृदुमध्याधिमात्रोपाया भवन्ति ।
तद्यथा मृदूपायो मध्योपायोऽधिमात्रोपाय इति । तत्र मृदूपा-
यस्त्रिविधः । मृदुसंवेगो मध्यसंवेगस्तीव्रसंवेग इति । तथा
मध्योपायस्तथाऽधिमात्रोपाय इति । तत्राधिमात्रोपायानां तीव्रसं-
वेगानामासन्नः समाधिलाभः समाधिफलं च भवतीति ॥ २१ ॥

मृदुमध्याधिमात्रत्वात्ततोऽपि विशेषः । मृदुतीव्रो मध्यती-
व्रोऽधिमात्रतीव्र इति । ततोऽपि विशेषः । तद्विशेषादप्यासन्नत-
रस्तीव्राधिमात्रसंवेगस्याधिमात्रोपायस्य समाधिलाभः समाधिफलं
चेति ॥ २२ ॥

किमेतस्मादेवासन्नतरः समाधिर्भवति । अथास्य लाभे भवत्य-

स हि कैवल्यहेतुः सत्त्वपुरुषान्यताख्यातिपूर्वो हि निरोधश्चित्तमणिलकार्यकरणेन
चरितार्थमधिकारादवसादयति ॥ २० ॥

ननु श्रद्धादयश्चेद्योगोपायास्ताहि सर्वेग्रामविशेषेण समाधितत्फले स्याताम् ।
दृश्यते तु कस्यचित्सिद्धिः कस्यचिदसिद्धिः कस्यचिच्चिरेण सिद्धिः कस्यचिच्चिर-
तरेण कस्यचित्शिप्रमित्यत आह- । ते खलु नवयोगिन इति । उपायाः
श्रद्धादयो मृदुमध्यादिमात्राः प्राग्भवीयसंस्कारादष्टवशाद्येषां ते तथोक्ताः ।
संवेगो वैराग्य तस्यापि मृदुमध्यतीव्रता प्राग्भवीयवासनादष्टवशादेवेति तेषु
यादृशी क्षेपीयसी सिद्धिस्तां दर्शयति सूत्रेण । तीव्रसंवेगानामासन्न इति सूत्रम् ।
शेष भाष्यम् । समाधेः संप्रज्ञातस्य फलमसंप्रज्ञातस्तस्यापि कैवल्यम् ॥ २१ ॥

मृदुमध्याधिमात्रत्वात्ततोऽपि विशेषः । निगदव्याख्यातेन भाष्येण व्याख्या-
तमिति ॥ २२ ॥

सूत्रान्तरं पठयितुं विमृशति । किमेतस्मादेवेति । न नाशब्दः संशय-

क्लेशकर्मविपाकाशयैरपरामृष्टः पुरुषविशेष ईश्वरः
॥ २४ ॥

न्योऽपि कश्चिदुपायो न वेति । ईश्वरप्रणिधानाद्वा । प्रणि-
धानाद्भक्तिविशेषादावर्जित ईश्वरस्तमनुगृह्णात्यभिध्यानमात्रेण ।
तदभिध्यानमात्रादपि योगिन आसन्नतरः समाधिलाभः समाधि-
फलं च भवतीति ॥ २३ ॥

अथ प्रधानपुरुषव्यतिरिक्तः कोऽयमीश्वरो नामेति । क्लेशकर्म-
विपाकाशयैरपरामृष्टः पुरुषविशेष ईश्वरः । अविद्यादयः क्लेशाः ।
कुशलाऽकुशलानि कर्माणि । तत्फलं विपाकः । तदनुगुणा
वासना आशयास्ते च मनसि वर्तमानाः पुरुषे व्यपदिश्यन्ते । स हि
तत्फलस्य भोक्तेति । यथा जयः पराजयो वा योद्धृषु वर्तमानः
स्वामिनि व्यपदिश्यते यो ह्यनेन भोगेनापरामृष्टः स पुरुषविशेष
निवर्तकः । ईश्वरप्रणिधानाद्वा । व्याचष्टे । प्रणिधानाद्भक्तिविशेषान्मानसाद्वाचिका-
त्कायिकाद्वा आवर्जितोऽभिमुखीकृतस्तमनुगृह्णाति । अभिध्यानमनागताभेच्छा
इदमस्माभिमतमस्त्विति । तन्मात्रेण न व्यापारान्तरेण । शेषं सुगमम् ॥ २३ ॥

ननु चेतनाचेतनाभ्यामेव व्यूढं नान्येन विश्वम् । ईश्वरश्चेदचेतनस्तर्हि प्रधानं
प्रधानविकाराणामपि प्रधानमव्यपातात्तथा च न तस्यावर्जनमचेतनत्वादथ चेतन-
स्तथापि चितिशक्तेरौदासीन्यादसंसारितया चास्मितादिविरहात्कुत आवर्जनम् ।
कुतश्चाभिध्यानमित्याशयवानाह । अथ प्रधानेति । अत्र सूत्रेणोत्तरमाह । क्लेश-
कर्मविपाकाशयैरपरामृष्टः पुरुषविशेष ईश्वरः । अविद्यादयः क्लेशाः । द्विष्यन्ति
गत्वमी पुरुषं सांसारिकं विविधदुःखप्रहारेणेति । कुशलाकुशलानीति धर्माधर्मा-
स्तेषां च कर्मजत्वाद्दुपचारात्कर्मत्वम् । विपाको जात्यायुर्भोगाः । विपाकानुगुणा
वासनास्ताश्चित्तभूमावासेरत इत्याशयाः । नहि करभजातिनिवर्तक कर्म प्राग्भ-
वीयकरभभोगभावितानां भावनां न यावदभिव्यन्क्ति तावत्करभोचिताय भोगाय
कल्पते । तस्मान्भवति करभजात्यनुभवजन्मा भावना करभविपाकानुगुणोति ।
गन्वमी क्लेशादयो धुद्धिधर्मा न कश्चिदपि पुरुषं परामृशन्ति तस्मात्पुरुषप्र-
दणादेव तदपरामर्शसिद्धेः कृतं क्लेशकर्मैत्यादिनेत्यत आह । ते च मनसि
वर्तमानाः सांसारिके पुरुषे व्यपदिश्यन्ते । अस्मात्स हि तत्फलस्य भोक्ता चेत-

ईश्वरः । कैवल्यं प्राप्तास्तर्हि सन्ति च बहवः केवलिनः । ते हि त्रीणि बन्धनानि छित्त्वा कैवल्यं प्राप्ता ईश्वरस्य च तत्संबन्धो न भूतो न भावी । यथा मुक्तस्य पूर्वा बन्धकोटिः प्रजायते नैवमीश्वरस्य । यथा वा प्रकृतिलीनस्योत्तरा बन्धकोटिः संभाव्यते नैवमीश्वरस्य । स तु सदैव मुक्तः सदैवेश्वर इति । योऽसौ प्रकृष्टसत्त्वोपादानादीश्वरस्य शाश्वतिक उत्कर्षः स किं सनिमित्त

यितेति तस्मात्पुरुषत्वादीश्वरस्यापि तत्सबन्धः प्राप्त इति तत्प्रतिषेध उपपद्यत इत्याह । यो ह्यनेन बुद्धिस्थेनापि पुरुषमात्रसाधारणेन भोगेनाप्राप्तः स पुरुषविशेष ईश्वरः । विशेष्यत इति विशेषः । पुरुषान्तराद्व्यवच्छिद्यते । विशेषपदस्य व्यावर्त्य दर्शयितुकामः परिचोदनापूर्वं परिहरति । कैवल्यं प्राप्तास्तर्हीति । प्रकृतिलयानां प्राकृतो बन्धः । वैकारिको बन्धो विदेहानाम् । दक्षिणादिबन्धो दिव्यादिव्यविषयभोगभाजाम् । तान्यमूनि त्रीणि बन्धनानि । प्रकृतिभावनासंस्कृतमनसो हि देहपातानन्तरमेव प्रकृतिलयतामापन्ना इतीतरेषा पूर्वा बन्धकोटिः प्रजायते तेनोत्तरकोटिविधानमात्रमिह तु पूर्वापरकोटिनिषेध इति सक्षिप्य विशेष दर्शयति । स तु सदैव मुक्तः सदैवेश्वर इति । ज्ञानक्रियाशक्तिसंपदैश्वर्यम् । अत्र पृच्छति । योऽसाविति । ज्ञानक्रिये हि न चिच्छक्तेरपरिणामिन्याः संभवत इति । रजस्तमोरहितविशुद्धचित्तसत्त्वाश्रये वक्तव्ये न चेश्वरस्य सदा मुक्तस्याविद्याप्रभवचित्तसत्त्वसमुत्कर्षेण सह स्वस्वामिभावः सत्रन्धः संभवतीत्यत उक्तं प्रकृष्टसत्त्वोपादानादिति । नेश्वरस्य पृथग्जनस्थेवाविद्यानिबन्धनश्चित्तसत्त्वेन स्वस्वामिभावः । किं तु तापत्रयपरीतान्प्रेत्यभावमहाण्वमग्राञ्जनानुद्धरिष्यामि ज्ञानधर्मोपदेशेन । न च ज्ञानक्रियासामर्थ्यातिशयसंपत्तिमन्तरेण तदुपदेशो न चेषमपहतरजस्तमोमलविशुद्धसत्त्वोपादानविनेत्यालोच्य सत्त्वप्रकर्षमुपादत्ते । भगवानपरामृष्टोऽप्यविद्यया विद्याभिमानी चाविद्यायास्तत्त्वमविद्वान्भवति न पुनरविद्यामविद्यात्वेन सेवमानः । न रज्जु शैल्यो रामत्वमारोप्य तास्ताश्चेष्टा दर्शयन्भ्रान्तो भवति । तदिदमाहार्यमस्य रूपं न तात्त्विकमिति । स्यादेतद्यद्बुद्धिर्धीर्यया भगवता सत्त्वमुपादेय तदुपादानेन च तद्बुद्धिर्धीर्पा अस्या अपि प्राकृतत्वात्तथा चान्योऽन्वयश्रयमित्यत उक्तम् । शाश्वतिक इति । भवेदेतदेव यदीदं प्रथमता सर्गस्य भवेदनादौ तु सर्गसहारप्रबन्धे सुर्गान्तरसमुत्पन्नसजिहीर्षाधिषमये पूर्णे मया सत्त्वप्रकर्ष उपादेय

आहोस्विन्निर्निमित्त इति । तस्य शास्त्रं निमित्तम् । शास्त्रं पुनः किं-

इति प्रणिधानं कृत्वा भगवान्जगत्संजहार तदा चेश्वरचित्तसत्त्वं प्रणिधानवासित
 प्रधानसाम्यमुपगतमपि परिपूर्णं महाप्रलयावधौ प्रणिधानवासनावशात्तथैव-
 श्वरचित्त सत्त्वभावेन परिणमते । यथा चैत्रः श्वः प्रातरेवोत्थातव्यं मयेति
 प्रणिधाय सुप्तस्तदैवोत्तिष्ठति प्रणिधानसंस्कारात्तस्मादनादित्वादीश्वरप्रणिधा-
 नसत्त्वोपादानयोः शाश्वतिकत्वेन नान्योऽन्यसंश्रयो न चेश्वरस्य चित्तसत्त्वं
 महाप्रलयेऽपि न प्रकृतिसाम्यमुपैतीति वाच्यम् । यस्य हि न कदाचिदपि
 प्रधानसाम्यं न तत्प्राधानिकं नापि चित्तिशक्तिरशत्त्वादित्यर्थान्तरमप्रामाणिकमाप-
 द्येत । तस्माद्युक्तं प्रकृतिपुरुषव्यतिरेकेणार्थान्तराभावात्सोऽयमीदृश ईश्वरस्य
 शाश्वतिक उक्तर्पः स किं सनिमित्तः सप्रमाणक आहोस्विन्निर्निमित्तो
 निष्प्रमाणक इति । उत्तरं तस्य शास्त्रं निमित्तं श्रुतिस्मृतीतिहासपुराणानि ।
 शास्त्रं चोदयति । पुनः शास्त्रं किंनिमित्तम् । प्रत्यक्षानुमानपूर्वं हि शास्त्रम् ।
 न चेश्वरस्य सत्त्वप्रकर्षे कस्यचित्प्रत्यक्षमनुमानं वास्ति न चेश्वरप्रत्यक्षप्रमव
 शास्त्रमिति युक्तं कल्पयित्वाऽपि ह्ययं ब्रूयादात्मैश्वर्यप्रकाशनायेति भावः ।
 परिहरति । प्रकृष्टसत्त्वनिमित्तम् । अयमभिसन्धिः । मन्त्रायुर्वेदेषु तावदीश्वरप्र-
 र्णतेषु प्रवृत्तिसामर्थ्यादर्थाव्यभिचारविनिश्चयात्प्रामाण्यं सिद्धम् । न चौपधि-
 भेदानां तत्सयोगविशेषाणां च मन्त्राणां च तत्तद्दर्शावापोद्धारेण सहस्रेणापि
 पुरुषायुर्वैलौकिकप्रमाणव्यवहारी शक्तः कर्तुमन्वयव्यतिरेकौ न चागमादन्वय-
 व्यतिरेकौ ताभ्यां चागमस्तत्सन्तानयोरनादित्वादिति प्रतिपादयितुं युक्तम् ।
 महाप्रलये तत्सन्तानयोर्विच्छेदात् । न च तद्भावे प्रमाणाभावोऽभिन्नं प्रधान-
 विचारो जगदिति हि प्रतिपादयिष्यते सहस्रपरिणामस्य च विसहस्रपरिणामता
 दृष्टा यथा धीरेधुरसादेर्दधिगुडादिरूप विसहस्रपरिणामस्य पूर्वं सहस्रपरि-
 णामता च दृष्टा । तदिह प्रधानेनापि महदहङ्कारादिरूपविसहस्रपरिणामेन
 सता भाव्यं कदाचित्सहस्रपरिणामेनापि । सहस्रपरिणामश्चास्य साम्यावस्था स
 च महाप्रलयः तस्मान्मन्त्रायुर्वेदप्रणयनात्तावद्भगवतो विगलितरजस्तमोमला-
 वरणतया परितः प्रयोतमान बुद्धिसत्त्वमास्थेयम् । तथा चाम्युदयनिःश्रेयसो-
 पदेशपर्योऽपि वेदरौशिरीश्वरप्रणोतस्तद्बुद्धिचित्तसत्त्वप्रकर्षादेव भवितुमर्हति न
 च सत्त्वोत्कर्षे रजस्तमप्रभावो विभ्रमविप्रलम्भौ सम्भवतस्तत्तद्वदं प्रकृष्टसत्त्वनि-
 मित्तं शास्त्रमिति । स्यादेतत्प्रकर्षसार्थतया प्रकर्षे बोधयन्तास्त्रं शेषवदनुमान

तत्र निरतिशयं सर्वज्ञबीजम् ॥ २५ ॥

निमित्तं प्रकृष्टसत्त्वनिमित्तम् । एतयोः शास्त्रोत्कर्षयोरीश्वरसत्त्वे वर्तमानयोरनादिः संबन्धः । एतस्मादेतद्भवति सदैवेश्वरः सदैव मुक्त इति । तच्च तस्यैश्वर्यं साम्यातिशयविनिर्मुक्तम् । न तावदैश्वर्यान्तरेण तदतिशय्यते । यदेवातिशयि स्यात्तदेव तत्स्यात् । तस्माद्यत्र काष्ठाप्राप्तिरैश्वर्यस्य स ईश्वर इति । न च तत्समानमैश्वर्यमस्ति कस्माद्द्वयोस्तुल्ययोरेकस्मिन् युगपत्कामितेऽर्थे नवमिदमस्तु पुराणमिदमस्त्वित्येकस्य सिद्धावितरस्य प्राकाम्यविघातादूनत्वं प्रसक्तम् । द्वयोश्च तुल्ययोर्युगपत्कामितार्थप्राप्तिर्नास्ति । अर्थस्य विरुद्धत्वात् । तस्माद्यस्य साम्यातिशयैर्विनिर्मुक्तमैश्वर्यं स एवेश्वरः । स च पुरुषविशेष इति ॥ २४ ॥

किं च तत्र निरतिशयं सर्वज्ञबीजम् । यदिदमतीतानागतप्रभवेन्न त्वागम इत्यत आह । एतयोरिति । न कार्यत्वे बोधयत्यपि त्वनादिवाच्यवाचकभावसम्बन्धेन बोधयतीत्यर्थः । ईश्वरस्य हि बुद्धिसत्त्वे प्रकर्षो वर्तते शास्त्रमपि तद्वाचकत्वेन तत्र वर्तत इति । उपसहरति । एतस्मादीश्वरबुद्धिसत्त्वप्रकर्षवाचकाच्छास्त्रादेतद्भवति शायते विषयेण विषयिणो लक्षणात्सदैवेश्वरः सदैव मुक्त इति । तदेव पुरुषान्तराद्भवच्छिद्येश्वरान्तरादपि व्यवच्छिन्नन्ति । तच्च तस्येति । अतिशयविनिर्मुक्तिमाह । न तावदिति । युतो यदेवेति । कस्मात्सर्वातिशयविनिर्मुक्तं तदैश्वर्यमित्यत आह । तस्माद्यत्रेति । अतिशयनिष्ठामप्राप्तानामौपचारिकमैश्वर्यमित्यर्थः । साम्यविनिर्मुक्तिमाह । न च तत्समानमिति । प्राकाम्यमविहतेच्छता तद्विघातादूनत्वमनूनत्व वा द्वयोरपि प्राकाम्यविघातः कार्यानुत्पत्तेरुत्पत्तौ वा विरुद्धधर्मसमालिङ्गितमेक कार्यमुपलभ्येतेत्याशयवानाह । द्वयोश्चेति । अविरुद्धाभिप्रायत्वे वा प्रत्येकमीश्वरत्वे कृतमन्वैरेकेनैवेशानायाः कृतत्वात्सभूयकारित्वे वा न कश्चिदीश्वरः परिपद्भित्येशानायोगिना च पर्यायायोगात्कल्पनागौरवप्रसङ्गाच्चेति द्रष्टव्यम् । तस्मात्सर्वमवदातम् ॥ २४ ॥

एवमस्य क्रियाज्ञानशक्तौ शास्त्र प्रमाणमभिधाय ज्ञानशक्तावनुमान प्रमाणयति । किञ्च तत्र निरतिशयं सर्वज्ञबीजम् । व्याचष्टे । यदिदमिति । बुद्धिसत्त्वावरकतमोपगमतारतम्येन यदिदमतीतानागतरूपप्रत्युत्पन्नाना प्रत्येकं च समुद्येन च वर्तमानानामतीन्द्रियाणां ग्रहण तस्य विशेषणमल्प बद्धिति सर्व-

त्युत्पन्नप्रत्येकसमुच्चयातीन्द्रियग्रहणमल्पं बद्धिति सर्वज्ञयीजमेतद्वि-
 धर्धमानं यत्र निरतिशयं स सर्वज्ञः । अस्ति काष्ठाप्राप्तिः सर्व-
 ज्ञयीजस्य सातिशयत्वात्परिणामवदिति । यत्र काष्ठाप्राप्तिर्ज्ञानस्य
 स सर्वज्ञः । स च पुरुषविशेष इति । सामान्यमात्रोपसंहारे च
 कृतोपक्षयमनुमानं न विशेषप्रतिपत्तौ समर्थमिति । तस्य संशदि-

शयीज कारणम् । कश्चित्किञ्चिदेवातीतादि गृह्णाति कश्चिद्बहुतरं कश्चिद्बहुतम-
 मिति ग्राह्यापेक्षया ग्रहणस्याल्पत्व बहुत्व कृतम् । एतद्विधर्धमानं यत्र निष्का-
 न्तमृतिशयात्स सर्वज्ञ इति । तदनेन प्रमेयमानं कथितम् । अत्र प्रमाणयति ।
 अस्ति काष्ठाप्राप्तिः सर्वज्ञयीजस्येति । साध्यनिर्देशो निरतिशयत्व काष्ठा
 यत् परमतिशयवत्ता नास्तीति तेन नावधिमात्रेण सिद्धसाधनम् । सातिशय-
 त्वादिति हेतुर्यच्चसातिशय तत्तत्सर्वं निरतिशय यथा कुबलामलकविल्वेषु
 सातिशयमहस्त्वमात्मनि निरतिशयमिति व्याप्तिं दर्शयति परिमाणवन्न च गरि-
 मादिभिर्गुणैर्व्यभिचार इति साप्रतम् । न सत्ववयवगरिमातिशयी गरिमावय-
 विनः किं त्वापरमाणुभ्य आन्त्यावयविभ्यो यावन्तः केचन तेषां प्रत्येकव-
 र्तिनो गरिम्णः समाहृत्य गरिमा धर्धमानाभिमानः । ज्ञान तु न प्रतिशेष समा-
 प्यत इत्येकद्विबहुविषयतया युक्तं सातिशयमिति न व्यभिचारः । उपसंहरति ।
 यत्र काष्ठेति । ननु सन्ति ब्रह्मस्तीर्थकरा बुद्धाहंतकपिलर्षिप्रभृतयस्तत्क-
 स्मात्त एव सर्वज्ञा न भवन्त्यस्मादनुमानादित्यत आह । सामान्येति ।
 नुतस्तार्हं तद्विशेषप्रतिपत्तिरित्यत आह । तस्येति । बुद्धादिप्रणीतश्चाग-
 माभासो न त्वागमः । सर्वप्रमाणत्राधितक्षणिकनैरात्म्यादिमागोपदेशकत्वेन
 विप्रलम्भकत्वादिति भावः । तेन श्रुतिस्मृतीतिहासपुराणलक्षणादागमत आग-
 च्छन्ति बुद्धिमारोहन्ति । अस्माद्भ्युदयनि श्रेयसोपाया इत्यागमः । तस्मात्स-
 ज्ञादिविशेषप्रतिपत्तिः सञ्जाविशेषः शिवेश्वरादिः श्रुत्यादिषु प्रसिद्धः । आदिप-
 देन पडङ्गतादशाऽध्ययते सगृहीते । यथोक्तं वायुपुराणे । सर्वज्ञता तृप्तिरना-
 दिबोधः स्वातन्त्र्यता नित्यमलुप्तशक्तिः । अनन्तशक्तिश्च विभोर्विधित्वा पडाहु-
 रङ्गानि महेश्वरस्य । तथा ज्ञान वैराग्यमैश्वर्यं तपः सत्य क्षमा धृतिः । संपृत्व-
 मात्मसरोधो ह्यधिष्ठातृत्वमेव च । अव्ययानि द्रव्यैतानि नित्य तिष्ठन्ति शक्य
 र्हाति । स्यादेतन्नित्यवृत्तस्य भगवतो वैराग्यातिशयसपन्नस्य स्वार्थे तृष्णासभवा-
 त्कारुणिस्य च मुखैकतानजनसर्जनपरस्य दुःसत्रहुलजीवलोकाजननानुपपत्ते-
 रप्रयोजनस्य च प्रेक्षावतः प्रवृत्त्यनुपपत्तेः । क्रियांशक्तिसालीनोऽपि न जग-

स एष पूर्वेषामपि गुरुः कालेनानवच्छेदात् ॥ २६ ॥

विशेषप्रतिपत्तिरागमतः पर्यन्वेप्या । तस्यात्मानुग्रहाभावेऽपि भूतानुग्रहः प्रयोजनम् । ज्ञानधर्मोपदेशेन कल्पप्रलयमहाप्रलयेषु संसारिणः पुरुषानुद्धरिष्यामीति । तथा चोक्तम् । आदिविद्वान्निर्माणचित्तमधिष्ठाय कारुण्याद्भगवान्परमर्षिरासुरये जिज्ञासमानाय तन्त्रं प्रोवाचेति ॥ २५ ॥

स एष पूर्वेषामपि गुरुः कालेनानवच्छेदात् । पूर्वं हि गुरुवः

त्क्रियेत्यत आह । तस्यात्मानुग्रहाभावेऽपीति । भूतानां प्राणिनामनुग्रहः प्रयोजनं शब्दाद्युपभोगविवेकख्यातिरूपकार्यकरणाद्धि किल तच्चरितार्थं चित्तं निवर्तते ततः पुरुषः केवलीभवति । अतस्तत्प्रयोजनाय कारुणिको विवेकख्यात्युपायं कथयति तेनाचरितार्थत्वाच्चित्तस्य जन्तूनीश्वरः पुण्यापुण्ये सहायः सुगन्धुःश्वे भावयन्नपि नाकारुणिकः । विवेकख्यात्युपायकथनाय भूतानुग्रहद्वारमाह । ज्ञानधर्मोपदेशेनेति । ज्ञानं च धर्मश्च ज्ञानधर्मौ तयोरुपदेशेन ज्ञानधर्मसमुच्चयाद्ब्रह्मविवेकख्यातिपरिपाकात्कल्पप्रलये ब्रह्मणो दिनावसाने यत्र सत्यलोकवर्जं जगदस्तमेति । महाप्रलये ससत्यलोकस्य ब्रह्मणोऽपि निधने संसारिणः स्वकारणगामिनोऽस्तस्तदा मरणदुःखभाजः कल्पेत्युपलक्षणमन्यदपि स्वार्जितमर्मपाकवशेन जन्ममरणादिभाजः पुरुषानुद्धरिष्यामीति कैवल्यप्राप्त्यप्युत्पत्त्या उद्धृता भवन्तीत्यर्थः । एतच्च करुणाप्रयुक्तस्य ज्ञानधर्मोपदेशेन कापिलानामपि सिद्धमित्याह । तथाचोक्तं पञ्चशिखाचार्येण । आदिविद्वान्कपिल इति । आदिविद्वानिति पञ्चशिखाचार्यवचनम् । आदिमुक्तः स्वसन्तानादिगुरुविषयम् । नत्वनादिमुक्तपरमगुरुविषयम् । आदिमुक्तेषु कदाचिन्मुक्तेषु विद्वत्सु कपिलोऽस्माकमादिविद्वान्मुक्तः स एव च गुरुरिति । कपिलस्यापि जायमानस्य महेश्वरानुग्रहादेव ज्ञानप्राप्तिः श्रूयत इति कपिलो नाम विष्णोरवतारविशेषः प्रसिद्धः । स्वयभूस्तु हिरण्यगर्भः । तस्यापि सांख्ययोगप्राप्तिर्वेदे श्रूयत इति । स एवेश्वर आदिविद्वान्कपिलो विष्णुः स्वयभूरिति भावः । स्वार्थभुवादीनामस्त्रीश्वर इति भावः ॥ २५ ॥

संप्रति भगवतो ब्रह्मादिभ्यो विशेषमाह । स एष इति । पातनिका स

तस्य वाचकः प्रणवः ॥ २७ ॥

कालेनावच्छिद्यन्ते यत्रावच्छेदायै न कालो नोपावर्तते स एष
पूर्वमापपि गुरुः । यथास्य सर्गस्यादौ प्रकर्षगत्या सिद्धस्तथाति-
क्रान्तसर्गादिष्वपि प्रत्येतव्यः ॥ २६ ॥

तस्य वाचकः प्रणवः । वाच्य ईश्वरः प्रणवस्य । किमस्य संके-
तकृतं वाच्यवाचकत्वमथ प्रदीपप्रकाशवद्वस्थितमिति । स्थि-
तोऽस्य वाच्यस्य वाचकेन सह संबन्धः । संकेतस्वीश्वरस्य
स्थितमेवार्थमभिनयति । यथावस्थितः पितापुत्रयोः संबन्धः
संकेतेनावद्योत्यते । अयमस्य पिता । अयमस्य पुत्र इति । सर्गा-

एष इति । सूत्रम् पूर्वेषामपि गुरु कालेनानवच्छेदात् । व्याचष्टे । पूर्वं
हीति । कालस्तु शतवर्षादिरवच्छेदायैनावच्छेदनप्रयोजनेन नोपावर्तते न वर्तते ।
प्रकर्षस्य गति प्राप्ति प्रत्येतव्य आगमात्तदनेन प्रबन्धेन भगवानीश्वरो
दर्शित ॥ २६ ॥

सप्रति तत्प्रणिधान दर्शयितु तस्य वाचकमाह । तस्य वाचक प्रणव ।
व्याचष्टे । वाच्य इति । तत्र परेषा मत विमर्शद्वारेणोपन्यस्यति । किमस्येति ।
वाचकत्व प्रतिपादकत्वमित्यर्थ । परे हि पश्यन्ति यदि स्वाभाविक शब्दा
र्थयो संबन्ध संकेतेनास्माच्छब्दादयमर्थ प्रत्येतव्य इत्येवमात्मकेनाभिव्य-
ज्येत ततो यत्र नास्ति स संबन्धस्तत्र संकेतशतेनापि न व्यज्येत । न हि प्रदी-
पव्यङ्ग्यो घटो यत्र नास्ति तत्र प्रदीपसहस्रेणापि शक्यो व्यङ्ग्यम् । कृतसंकेतस्तु
करभशब्दो वारणे वारणप्रतिपादको दृष्ट । तत संकेतकृतमेव वाचकत्वमिति
विमृश्याभिमतमवधारयति । स्थितोऽस्येति । अयमभिप्राय । सर्व एव
शब्दा सर्वाकारार्थाभिधानसमर्था इति स्थित एवैषा सर्वाकारैरर्थै स्वाभा-
विन संबन्ध । ईश्वरसंकेतस्तु नियामकश्च प्रकाशकश्च । तस्येश्वरसंकेतासंके-
तकृतश्चास्य वाचकापभ्रश्विभाग । तदिदमाह । संकेतस्वीश्वरस्येति ।
निदर्शनमाह । यथेति । ननु शब्दस्य प्राधानिकस्य महाप्रलयसमये प्रधान
भावमुपगतस्य शक्तिरपि प्रलीना ततो महदादिक्रमेणोत्पन्नस्य वाचकस्येव
महेश्वरेण संकेतेन न शक्या वाचकशक्तिरभिव्यञ्जयितु विनष्टशक्तित्वादित्यत
आह । सर्गान्तरेष्वपीति । यद्यपि सहशक्या प्रधानसाम्यमुपगत शब्दस्त
थापि पुनराविर्भवस्तच्छक्तिरुक्त एवाविर्भवति । वर्षातिपातसर्गधिगतमृद्भावा

तज्जपस्तदर्थभावनम् ॥ २६ ॥

ततः प्रत्यक्चेतनाधिगमोऽप्यन्तरायाभावश्च ॥ २९ ॥

न्तरेष्वपि वाच्यवाचकशक्त्यपेक्षस्तथैव सङ्केतः क्रियते ॥ २७ ॥

संप्रतिपत्तिनित्यतया नित्यः शब्दार्थसंबन्ध इत्यागमिनः प्रति-
जानते विज्ञातवाच्यवाचकत्वस्य योगिनः । तज्जपस्तदर्थभावनम् ।
प्रणवस्य जपः प्रणवाभिधेयस्य चेश्वरस्य भावनम् । तदस्य
योगिनः प्रणवं जपतः प्रणवार्थं च भावयतश्चित्तमेकाग्रं संपद्यते ।
तथा चोक्तम् । स्वाध्यायाद्योगमासीत् योगात्स्वाध्यायमासते ।
स्वाध्याययोगसंपत्त्या परमात्मा प्रकाशत इति ॥ २८ ॥

किं चास्य भवति । ततः प्रत्यक्चेतनाधिगमोऽप्यन्तरायाभा-
वश्च । ये तावदन्तराया व्याधिप्रभृतयस्ते तावदीश्वरप्रणिधानात्
भवन्ति स्वरूपदर्शनमप्यस्य भवति । यथैवेश्वरः पुरुषः शुद्धः

इवोद्भिज्जो मेघविसृष्टवारिधारावसेकात्तेन पूर्वसंबन्धसङ्केतानुसारेण सङ्केतः
क्रियते भगवता इति । तस्मात्संप्रतिपत्तेः सट्टशब्दव्यवहारपरंपराया नित्यतया
नित्यः शब्दार्थयोः संबन्धो न कृटस्थनित्य इत्यागमिकाः प्रतिजानते न पुन-
रागमनिरपेक्षाः सर्गान्तरेष्वपि तादृश एव सङ्केत इति प्रतिपत्तुमीशत इति-
भावः ॥ २७ ॥

वाचकमाख्याय प्रणिधानमाह । तज्जपस्तदर्थभावनम् । व्याचष्टे । प्रण-
वस्येति । भावनं पुनःपुनश्चित्ते निवेशनम् । ततः किं सिध्यतीत्यत आह । प्रण-
वमिति । एकस्मिन्भगवत्यात्मनि चित्तम् । अत्रैव वैयासिकी गाथामुदाहरति ।
तथा चेति । तत ईश्वरः समाधितत्फललाभेन तमनुग्रहाति ॥ २८ ॥

किंच परमस्मात्ततः प्रत्यक्चेतनाधिगमोऽप्यन्तरायाभावश्च । प्रतीपं विप-
रीतमश्नुति विजानातीति प्रत्यक्च ज्ञासौ चेतनश्चेति प्रत्यक्चेतनोऽविद्यावान्पुरुष-
स्तदनेनैवेश्वराच्छाश्वतिकसत्त्वोत्कर्षसपन्नाद्विद्यावतो निवर्तयति । प्रतीचश्चेतनस्या-
धिगमो ज्ञानं स्वरूपतोऽस्य भवत्यन्तराया वक्ष्यमाणास्तदभावश्चास्य विवरणं
ये तावदिति । स्वमात्मा तस्य रूपम् । रूपग्रहणेनाविद्यासंमारोपितान्धमज्ञि-
पेघति । नन्वीश्वरप्रणिधानमीश्वरविपर्यं कथमिव प्रत्यक्चेतन साक्षात्करोत्यतिप्रस-
ङ्गादित्यत आह । यथैवेश्वर इति । शुद्धः कृटस्थनित्यतयोदयव्ययरहितः

व्याधिस्त्यानसंशयप्रमादालस्याविरतिभ्रान्तिदर्शनाल-
ब्धभूमिकत्वानवस्थितत्वानि चित्तविक्षेपास्तेऽन्तरायाः

॥ ३० ॥

प्रसन्नः केवलोऽनुपसर्गस्तथायमपि बुद्धेः प्रतिसंवेदी यः पुरुषस्त-
मधिगच्छति ॥ २९ ॥

अथ केऽन्तराया ये चित्तस्य विक्षेपाः । के पुनस्ते कियन्तो
वेति । व्याधिस्त्यानसंशयप्रमादालस्याविरतिभ्रान्तिदर्शनालब्धभू-
मिकत्वानवस्थितत्वानि चित्तविक्षेपास्तेऽन्तरायाः । नवान्तरा-
याश्चित्तस्य विक्षेपाः । सहैते चित्तवृत्तिभिर्भवन्ति । एतेषामभावे
न भवन्ति पूर्वोक्ताश्चित्तवृत्तयः । तत्र व्याधिर्धातुरसकरणवैप-
म्यम् । स्त्यानमकर्मण्यता चित्तस्य । संशय उभयकोटिस्पृग्विज्ञानं

प्रसन्नः ह्येश्वरजितः केवलो धर्माधर्मापेतः । अत एवानुपसर्गः । उपसर्गां जाल्या-
युर्भोगाः सादृश्यस्य किञ्चिद्रेदाधिष्ठानत्वादीश्वराद्भिन्नान्ति । बुद्धेः प्रतिसंवे-
दीति । तदनेन प्रत्यग्रहण व्याख्यातम् । अत्यन्तविधर्मिणोरन्यतरार्थानुचिन्तनं
न तदितरस्य साक्षात्काराय कल्पते । सादृश्यानुचिन्तनं तु सादृश्यान्तरसाक्षा-
त्कारोपयोगितामनुभवति । एकशास्त्राभ्यास इव तत्सदृशार्थशास्त्रान्तरज्ञानोपयोगि-
ताम् । प्रत्यासत्तिस्तु स्वात्मनि साक्षात्कारहेतुर्न परात्मनीति सर्वमवदातम् ॥ २९ ॥

पृच्छति । अथ क इति । सामान्येनोत्तरमाह । य इति । विशेषसंख्ये पृच्छति ।
क इति । उत्तर व्याधीत्यादिसूत्रम् । व्याधिस्त्यानसंशयप्रमादालस्याविरतिभ्रान्तिदर्शनाल-
ब्धभूमिकत्वानवस्थितत्वानि चित्तविक्षेपास्तेऽन्तरायाः । अन्तराया नव
एताश्चित्तवृत्तयो योगान्तरायाः । योगविरोधिनश्चित्तस्य विक्षेपकाश्चित्त खल्वमी
व्याध्यादयो योगाद्विधिपृन्त्यपनयन्तीति विक्षेपाः । योगप्रतिपक्षत्वे हेतुमाह ।
सहैत इति । संशयभ्रान्तिदर्शने तावद्वृत्तितय वृत्तिनिरोधप्रतिपक्षौ येऽपि न
वृत्तयो व्याधिप्रभृतयस्तेऽपि वृत्तिसाहचर्यात्प्रतिपक्षा इत्यर्थः । पदार्थान्व्या-
चष्टे । व्याधिरिति । धातवो वातपित्तश्लेष्माणः । शरीरधारणात् । अशित-
पीताहारपरिणामविशेषो रसः । करणानीन्द्रियाणि तेषां वैपम्य न्यूनाधिकभाव
इति । अकर्मण्यता कर्मानर्हता । संशय उभयकोटिस्पृग्विज्ञानम् । सत्यप्यतद्रूप-

दुःखदौर्मनस्याङ्गमेजयत्वश्वासप्रश्वासा विक्षेपसहभुवः

॥ ३१ ॥

स्यादिदमेवं नैवं स्यादिति । प्रमादः समाधिसाधनानामभा-
वनम् । आलस्यं कायस्य चित्तस्य च गुरुत्वादप्रवृत्तिः । अविर-
तिश्चित्तस्य विषयसंप्रयोगात्मगर्द्धः । भ्रान्तिदर्शनं विपर्ययज्ञा-
नम् । अलब्धभूमिकत्वं समाधिभूमेरलाभः । अनवस्थितत्वं यल्ल-
ब्धायां भूमौ चित्तस्याप्रतिष्ठा समाधिप्रतिलम्भे हि सति तदव-
स्थितं स्यादिति । एते चित्तविक्षेपा नवयोगमला योगप्रतिपेक्षा
योगान्तराया इत्यभिधीयन्ते ॥ ३० ॥

दुःखदौर्मनस्याङ्गमेजयत्वश्वासप्रश्वासा विक्षेपसहभुवः । दुःख-
माध्यात्मिकमाधिभौतिकमाधिदैविकं च येनाभिहताः प्राणिन-
स्तदपघाताय प्रयतन्ते तद्दुःखम् । दौर्मनस्यमिच्छाविघाताच्चेतसः
क्षोभः । यदङ्गान्येजयति कम्पयति तदङ्गमेजयत्वम् । प्राणो यद्वाह्यं
वायुमाचामति स श्वासः । यत्कौष्ठ्यं वायुं निःसारयति स
प्रश्वासः । एते विक्षेपसहभुवो विक्षिप्तचित्तस्यैते भवन्ति । समा-
हितचित्तस्यैते न भवन्ति ॥ ३१ ॥

प्रतिष्ठत्वेन संशयविपर्ययोरभेदे उभयकोटिस्पर्शास्पर्शरूपावान्तरविशेषविवक्ष-
यान भेदेनोपन्यासः । अभावनमकरणं तत्राप्रयत्न इतियावत् । कायस्य
गुरुत्वं कफादिना चित्तस्य गुरुत्वं तमसा गर्द्धस्तृष्णा । मधुमत्यादयः समा-
धिभूमयः । लब्धभूमेर्पदि तावतैव मुस्थितमन्वस्य समाधिप्रेपः स्यात्ततस्तस्या
आपि भूमेरपायः स्यात्तस्मात्समाधिप्रतिलम्भे तदवस्थित स्यात्तस्मात्तत्र प्रयति-
तन्वमिति ॥ ३० ॥

न केवलं नवान्तराया दुःखदयोऽप्यस्य तत्सहभुवो भवन्तीत्याह । दुःखेति ।
प्रतिकृत्येदनीयं दुःखमाध्यात्मिकम् । शारीर व्याधिरज्ञान्मानसं च कामा-
दिवशात् । आधिभौतिक व्याप्रादिजनितमाधिदैविकं भ्रह्मपीडादिजनितम् ।
तच्चेद दुःखं प्राणिमात्रस्य प्रतिकृत्येदनीयतया हेयमित्याह । येनाभिहता
इति । अनिच्छतः प्राणो वैद्वाह्यं वायुमाचामति पिपति प्रवेशयतीति यादत्त

तत्प्रतिषेधार्थमेकतत्त्वाभ्यासः ॥ ३२ ॥

अथैते विक्षेपाः समाधिप्रतिपक्षास्ताभ्यामेवाभ्यासवैराग्याभ्यां
निरोद्धव्याः । तत्राभ्यासस्य विषयमुपसंहरन्निदमाह । तत्प्रतिषे-
धार्थमेकतत्त्वाभ्यासः । विक्षेपप्रतिषेधार्थमेकतत्त्वावलम्बनं चित्त-
मभ्यसेत् । यस्य तु प्रत्यर्थनियतं प्रत्ययमात्रं क्षणिकं च चित्तं
तस्य सर्वमेव चित्तमेकाग्रं नास्त्येव विक्षितम् । यदि पुनरिदं
सर्वतः प्रत्याहृत्यैकस्मिन्नर्थे समाधीयते तदा भवत्येकाग्रमित्यतो न
प्रत्यर्थनियतम् । योऽपि सदृशप्रत्ययप्रवाहेन चित्तमेकाग्रं मन्यते
तस्यैकाग्रता यदि प्रवाहचित्तस्य धर्मस्तदैकं नास्ति प्रवाहचित्तं

श्वासः समाध्यङ्गरेचकविरोधी । अनिच्छतोऽपि प्राणो यत्कौष्ठ्यं वायुं निश्वा-
रयति निःसारयति स प्रश्वासः समाध्यङ्गपूरकविरोधी ॥ ३१ ॥

उक्तार्थोपसंहारसूत्रमवतारयति । अथैत इति । अथोक्तार्थानन्तरमुपसं-
हरन्निदं सूत्रमाहेति संबन्धः । निरोद्धव्यत्वे हेतुवक्तः समाधिप्रतिपक्षा इति ।
यद्यपीश्वरप्रणिधानादित्यभ्यासमात्रमुक्तं तथापि वैराग्यमिह तत्सहकारितया
ग्राह्यमित्याह । ताम्यामुक्तलक्षणाभ्यामेवाभ्यासवैराग्याभ्यां निरोद्धव्याः । तत्र
तयोरभ्यासवैराग्ययोर्मध्येऽभ्यासस्थानन्तरोक्तस्येति । तत्प्रतिषेधार्थमित्यादि ।
एकं तत्त्वमीश्वरः प्रकृतत्वादिति । वैनाशिकानां तत्सर्वमेकाग्रमेव चित्तं
नास्ति किञ्चिद्विक्षितमिति । तदुपदेशानां तदर्थानां च प्रवृत्तीनां वैयर्थ्यामि-
त्याह । यस्य त्विति । यस्य मते प्रत्यर्थेऽर्ष्यमाणे एकस्मिन्ननेकस्मिन्वा नियतं
यावदर्थभासमुत्पन्नं तत्रैव समाप्तमनन्यगामि । अर्थान्तरं तावत्प्रथमं गृहीत्वा-
र्थान्तरमपि पश्चात्कस्मात्त गृह्णातीत्यत आह । क्षणिकं च क्षणस्याभेद्यत्वेन
पूर्वपश्चाद्भावस्याप्यभाव इति भावः । अस्मन्मते त्वक्षणिकं चित्तं स्वविषये
एकस्मिन्ननेकस्मिन्वानवस्थितं प्रतिक्षणं तत्तद्विषयोपादानपरित्यागाभ्यां विष-
यानियतं विक्षितमतो विक्षेपपरिणाममपनीय-शक्यैकाग्रताधातुमिति तदुपदे-
शप्रवृत्त्योर्नानर्थकत्वमित्याह । यदि पुनरिदमिति । उपसंहरति । अतो
नेति । वैनाशिकमुत्थापयति । योऽपीति । मा भूदेकस्मिन्क्षणिके चित्ते
एकाग्रताधानप्रयत्नः । चित्तसन्ताने त्वनादावक्षणिके विक्षेपमपनीय एकाग्रता
धास्यत इत्यर्थः । तदेतद्विकल्प्य दूषयति । तस्य दर्शने एकाग्रता यदि प्रवा-

क्षणिकत्वात् । अथ प्रवाहांशस्यैव प्रत्ययस्य धर्मः स सर्वः सद-
शप्रत्ययप्रवाही वा विसदशप्रत्ययप्रवाही वा प्रत्यर्थनियतत्वादे-
काग्र एवेति विक्षिप्तचित्तानुपपत्तिः । तस्मादेकमनेकार्थमवस्थितं
चित्तमिति । यदि च चित्तेनैकेनानन्विताः स्वभावभिन्नाः प्रत्यया
जायेरन्नथ कथमन्यप्रत्ययदृष्टस्यान्यः स्मर्ता भवेत् । अन्यप्रत्ययो-
पचितस्य च कर्माशयस्यान्यः प्रत्युपभोक्ता भवेत् । कथंचित्स-
माधीयमानमप्येतद्गोमयपायसीयन्यायमाक्षिपति । किं च स्वात्मा-

हचित्तस्य चित्तसन्तानस्य वा धर्मस्तनैकं क्रमवदुत्पादेषु प्रत्ययेष्वनुगतं नास्ति
प्रवाहचित्तम् । कुतो यद्यावदस्ति तस्य सर्वस्य क्षणिकत्वादक्षणिकस्य चास-
त्त्वान्नवतां दर्शन इति भावः । द्वितीय कल्प गृह्णाति । अथेति । सावृत्तस्य
प्रवाहस्याशः प्रत्ययः परमार्थसस्तस्य प्रत्ययस्यैकाग्रता प्रयत्नसाध्यो धर्मः ।
दूपयति । स सर्वः सावृत्तप्रवाहापेक्षया सदशप्रत्ययप्रवाही वा विसदशप्रत्य-
यप्रवाही वा अतः परमार्थसत्त्वारूपेण प्रत्यर्थनियतत्वाद्यदार्थाभावे उत्पन्नस्तत्र
समाप्तत्वादेकाग्र एवेति विक्षिप्तचित्तानुपपत्तिः । यदपनयेनैकाग्रता आधीयत
इति उपसहरति । तस्मादिति । इतोऽपि चित्तमेकमनेकार्थमवस्थित
चेत्याह । यदि चेति । यथा हि मैत्रेणाधीतस्य शास्त्रस्य न चैतः स्मरति ।
यथा मैत्रेणोपचितस्य पुण्यस्य पापस्य वा कर्माशयस्य फलं तदसन्नधी चैत्रो
न भुङ्के । एव प्रत्ययान्तरदृष्टस्य प्रत्ययान्तरं न स्मरेत् । प्रत्ययान्तरोपचितस्य
वा कर्माशयस्य फलं च न प्रत्ययान्तरमुपभुङ्गीतेत्यर्थः । ननु नातिप्रसज्येत
कार्यकारणभावे सतीति विशेषणाच्छ्रद्धवैश्वानरीयेष्ट्यादाववर्तमानात्पितृपुत्रा-
दिगामिफलदर्शानामधुरसभावितानां वास्रथीजादीनां परपरया पल्लमाधुर्य-
नियमादित्यत आह । समाधीयमानमप्येतदिति । अयमभिसन्धिः । कः
सत्येकसन्तानवर्तिना प्रत्ययानां भिन्नसन्तानवर्तिभ्यः प्रत्ययेभ्यो विशेषो येनै-
कसन्तानवर्तिना प्रत्ययेनानुभूतश्लोपचितस्य च कर्माशयस्य तत्सन्तानवर्त्यैव
प्रत्ययः स्मर्ता च भोक्ता च स्थानान्यसन्तानवर्ती । न हि सन्तानो नाम कश्चि-
दस्ति वस्तुसन् । य एन सन्तानं सन्तानान्तरवर्तिभ्यो भिन्त्यात् । न च काल्य-
निष्को भेदः क्रियायामुपपद्यते । न सद्य कल्पिताभिभावो माणवः पचति । नच
कार्यकारणभावसंनधोऽपि वास्तवः । सहभुवोः सन्नेतरविपाणयोरियामा-
वादसहभुवोरपि प्रत्युत्पन्नाभवत्वायोगात् । नह्यतीतानागतौ व्यासन्न

नुभवापह्नवश्चित्तस्यान्यत्वे प्राप्नोति । कथं यदहमद्राक्षं तत्स्पृ-
 शामि यच्चास्प्राक्षं तत्पश्याम्यहमितिप्रत्ययः सर्वस्य प्रत्ययस्य
 भेदे सति प्रत्ययिन्यभेदेनोपस्थितः । एकप्रत्ययिविषयोपमभेदात्मा
 अहमिति प्रत्ययः । कथमत्यन्तभिन्नेषु चित्तेषु वर्तमानं सामान्य-
 मेकं प्रत्ययिनमाश्रयेत् । स्वानुभवग्राह्याश्रयमभेदात्मा अहमि-
 तिप्रत्ययः । नच प्रत्यक्षस्य माहात्म्यं प्रमाणान्तरेणाभिभूयते ।
 प्रमाणान्तरं च प्रत्यक्षयलेनैव व्यवहारं लभते तस्मादेकमनेकार्थ-
 मवस्थितं च चित्तम् ॥ ३२ ॥

प्रत्युत्पन्नं वर्तितुमर्हतः । तस्मात्सन्तानेन वा कार्यकारणभावेन वा स्वभावि-
 केनानुपहताः परमार्थसन्तः प्रत्ययाः परस्परासंस्पर्शित्वेन स्वसन्तानवर्तिभ्यः
 परसन्तानवर्तिभ्यो वा प्रत्ययान्तरेभ्यो न भिद्यन्ते सोऽय गोमयं च पायस चाधि-
 कृत्य प्रवृत्तो न्यायो गोमयं पायसं गव्यत्वाद्गुभयसिद्धपायसवदिति । तमाधि-
 पति । न्यायाभासत्वेन ततोऽप्यधिकत्वादिति । न चान कृतनाशाकृताभ्यागमं
 चोद्यम् । यतश्चित्तमेव कर्मणां कर्तृ तदेव तज्जनिताभ्यां मुखदुःसाम्यां
 युज्यते । मुखदुःखे च चित्तिच्छायापन्नं चित्तं भुङ्क्ते इति पुरुषे भोगाभिमा-
 नश्चित्तिचित्तयोरभेदग्रहादिति । स्वप्रत्ययं प्रतीत्यसमुत्पन्नाना स्वभाव एवैषा
 तादृशो यत्त एव स्मरन्ति । फलं चोपभुङ्गते न त्वन्ये । न च स्वभावो
 नियोगपर्यनुयोगावर्हति । एवं भवतु मैवं भूतेति वा कस्मान्नैवमिति चेति यः
 पूर्वोक्तेन परितुष्यति तं प्रत्याह । किं च स्वात्मेति । उदयव्ययधर्माणाम-
 नुभवानामनुभवस्मृतीनां च नानात्वेऽपि तदाश्रयमभिन्नं चित्तमहमिति-
 प्रत्ययः प्रतिसन्दधानः कथमत्यन्तभिन्नान्प्रत्ययानालम्बते । ननु ग्रहणस्मरणरू-
 पकारणभेदात्परोक्षपरोक्षरूपविरुद्धधर्मसंसर्गाद्वा न प्रत्यभिज्ञान नामैकः प्रत्ययो
 यतः प्रत्ययिनश्चित्तस्यैकता स्यादित्यत आह ! स्वानुभवेति । ननु कारण-
 भेदविरुद्धधर्मसंसर्गावेवान वाधकाद्भुक्तावित्यत आह । न च प्रत्यक्षस्येति ।
 प्रत्यक्षानुसारत एव सामग्र्यभेदः पारोक्ष्यापारोक्ष्यधर्मा विरोधश्चोपपादितो
 न्यायकणिकायामक्षणिकस्य चार्थक्रिया न्यायकणिकाग्रहणतत्त्वसमीक्षाभ्यामुपपा-
 दितेति सर्वमवदातम् ॥ ३२ ॥

मैत्रीकरुणामुदितोपेक्षाणां सुखदुःखपुण्यापुण्यविष-
याणां भावनातश्चित्तप्रसादनम् ॥ ३३ ॥

प्रच्छर्दनविधारणाभ्यां वा प्राणस्य ॥ ३४ ॥

यस्य चित्तस्यावस्थितस्येदं शास्त्रेण परिकर्म निर्दिश्यते तत्कथम् ।
मैत्रीकरुणामुदितोपेक्षाणां सुखदुःखपुण्यापुण्यविषयाणां भावना-
तश्चित्तप्रसादनम् । तत्र सर्वप्राणिषु सुखसंभोगापन्नेषु मैत्री
भावयेत् । दुःखितेषु करुणाम् । पुण्यात्मकेषु मुदिताम् । अपु-
ण्यशीलेषूपेक्षाम् । एवमस्य भावयतः शुद्धो धर्म उपजायते ।
ततश्च चित्तं प्रसीदति । प्रसन्नमेकाग्रं स्थितिपदं लभते ॥ ३३ ॥

प्रच्छर्दनविधारणाभ्यां वा प्राणस्य । कौष्ठ्यस्य वायोर्नासिकापु-

अपरिकर्मितमनसोऽसूयादिमतः समाधितदुपायसंपत्त्यनुत्पादाच्चित्तप्रसादनो-
पायानसूयादिविरोधिनः प्रतिपादयितुमुपक्रमते । यस्य चित्तस्यावस्थितस्ये-
दमिति । मैत्रीकरुणेत्यादिप्रसादनान्तम् । सुखितेषु मैत्री सौहार्द भावयत
इर्ध्याकालुष्य निवर्तते । चित्तस्य दुःखितेषु च करुणामात्मनीष परस्मिन्दुःख-
प्रहाणेच्छां भावयतः परापकारचिक्रीर्पाकालुष्यं चेतसो निवर्तते । पुण्यशीलेषु
प्राणिषु मुदितां हर्ष भावयतोऽसूयाकालुष्यं चेतसो निवर्तते । अपुण्यशीलेषु
चोपेक्षां माध्यस्थ्य भावयतोऽमर्षकालुष्यं चेतसो निवर्तते । ततश्चास्य राजसता-
मसधर्मनिवृत्ती सात्त्विकः शुद्धो धर्म उपजायते । सत्त्वोत्कर्षसंपन्नः स भवति वृत्ति-
निरोधपक्षे तस्य प्रसादस्वाभाव्याच्चित्तं प्रसीदति । प्रसन्नं च वक्ष्यमाणेभ्य
उपायेभ्य एकाग्रं स्थितिपदं लभते । असत्यां पुनर्मैत्र्यादिभावनायां न ते
उपायाः स्थित्यै कल्पन्त इति ॥ ३३ ॥

तानिदानीं स्थित्युपायानाह । प्रच्छर्दनविधारणाभ्यां वा प्राणस्य । वासब्दो
वक्ष्यमाणोपायान्तरापेक्षो विकल्पार्थः । न मैत्र्यादिभावनापेक्षया तथा सह
समुद्ययात् । प्रच्छर्दनं विवृणोति । कौष्ठ्यस्येति । प्रयत्नविशेषायोगशास्त्र-
विहितानेन कौष्ठ्यो वायुर्नासिकापुटाम्या गने रेच्यते । विधारणं विवृणोति ।

विषयवती वा प्रवृत्तिरुत्पन्ना मनसः स्थितिनिवन्धिनी

॥ ३५ ॥

टाभ्यां प्रयत्नविशेषाद्दमनं प्रच्छर्दनं विधारणं प्राणायामस्ताभ्यां
वा मनसः स्थितिं संपादयेत् ॥ ३४ ॥

विषयवती वा प्रवृत्तिरुत्पन्ना मनसः स्थितिनिवन्धिनी ।
नासिकाग्रे धारयतोऽस्य वा दिव्यगन्धसंवित्सा गन्धप्रवृत्तिः ।
जिह्वाग्रे रससंवित् । तालुनि रूपसंवित् । जिह्वामध्ये स्पर्शसं-
वित् । जिह्वामूले शब्दसंविदित्येता वृत्तय उत्पन्नाश्चित्तं स्थितौ
निवध्नन्ति संशयं विधमन्ति समाधिप्रज्ञायां च द्वारीभवन्तीति ।
एतेन चन्द्रादित्यग्रहमणिप्रदीपरश्म्यादिषु प्रवृत्तिरुत्पन्ना विषयव-
त्येव वेदितव्या । यद्यपि हि तत्तच्छाखानुमानाचार्योपदेशैरवग-
तमर्थतत्त्वं सद्भूतमेव भवति । एतेषां यथाभूतार्थप्रतिपादनसा-
मर्थ्यात्तथापि यावदेकदेशोऽपि कश्चिन्न स्वकरणसंवेद्यो भवति

विधारणं प्राणायामो रेचितस्य प्राणस्य कौष्ठ्यस्य वायोर्दयायामो बहिरेव
स्थापनं न तु सहसा प्रवेशनम् । तदेताभ्यां प्रच्छर्दनविधारणाभ्यां वायोर्लघु-
कृतशरीरस्य मनः स्थितिपदं लभते । अत्र चोत्तरसूत्रगतस्थितिनिवन्धिनीति-
पदारिस्थितिग्रहणमाकृष्य संपादयेदित्यर्थंप्राप्तेन संबन्धनीयम् ॥ ३४ ॥

स्थित्युपायान्तरमाह । विषयवती वा प्रवृत्तिरुत्पन्ना मनसः स्थितिनिव-
न्धिनी । व्याचष्टे । नासिकाग्रे धारयत इति । धारणाध्यानसमाधीन्कुर्व-
तस्तज्जथाद्या दिव्यगन्धसंवित्साक्षात्कार एवमन्यास्वपि प्रवृत्तिषु योज्यम् ।
एतन्नागमात्प्रत्येत्यम् । नोपपत्तिरुः । स्यादेतत्किमेतादृग्भिर्वृत्तिभिः कैवल्यं
प्रत्यनुपयोगिनीभिरित्यत आह । एता वृत्तयोऽल्पेनैव कालेनोत्पन्नाश्चित्तमा-
श्वरविषयायां वा विवेकख्यातिविषयायां वा स्थितौ निवध्नन्ति । नन्वन्यविषया-
वृत्तिः कथमन्यत्रापि स्थितिं निवध्नातीत्यत आह । संशयं विधमन्ति अपसा-
रयन्ति अत एव समाधिप्रज्ञायामिति वृत्तान्तराणामप्यागमसिद्धानां विषयवृत्त्व-
मतिदिशति । एतेनेति । नन्वागमादिभिरवगतेष्वर्थेषु कुतः संशय इत्यत
आह । यद्यपि हीति । श्रद्धामूलो हि योग उपदिष्टार्थैकदेशप्रत्यक्षीकरणे च

विशोका वा ज्योतिष्मती ॥ ३६ ॥

तायत्सर्वं परोक्षमिवापवर्गादिषु सूक्ष्मेष्वर्थेषु न दृढां बुद्धिमत्पा-
दयन्ति । तस्माच्छास्त्रानुमानाचार्योपदेशोपोद्बलनार्थमेवावश्यं
कश्चिदर्थविशेषः प्रत्यक्षीकर्तव्यः । तत्र तदुपदिष्टार्थकदेशप्रत्यक्षत्वे
सति सर्वं सूक्ष्मविषयमपि आ अपवर्गोच्छ्रद्दीयते । एतदर्थमेवेदं
चित्तपरिकर्म निर्दिश्यते । अनियतासु वृत्तिषु तद्विषयायां वशी-
कारसंज्ञायामुपजातायां समर्थं स्यात्तस्य तस्यार्थस्य प्रत्यक्षीकरणा-
येति । तथा च सति श्रद्धावीर्यस्मृतिसमाधयोऽस्याप्रतिबन्धेन
भविष्यन्तीति ॥ ३५ ॥

विशोका वा ज्योतिष्मती । प्रवृत्तिरूपमत्र मनसः स्थितिनि-
बन्धिन्यनुवर्तते । हृदयपुण्डरीके धारयतो या बुद्धिसंविद्बुद्धि-
सत्त्वं हि भास्वरमाकाशकल्पं तत्र स्थितिवैशारद्यात्प्रवृत्तिः सूर्ये-

श्रद्धातिशयो जायते । तन्मूलाश्च ध्यानादयोऽस्याप्रत्यूह भवन्तीत्यर्थः ॥ ३५ ॥

विशोका वा ज्योतिष्मती । विगतशोका दुःखरहिता ज्योतिष्मती ज्योति-
रस्या अस्तीति ज्योतिष्मती प्रकाशरूपा हृदयपुण्डरीक इति । उदरोरसोर्मध्ये
यत्पद्ममधोमुखं तिष्ठत्यष्टदलं रेचकप्राणायामेन तदूर्ध्वमुखं कृत्वा तत्र चित्तं
धारयेत् । तन्मध्ये सूर्यमण्डलमकारो जागरितस्थानं तस्योपरि चन्द्रमण्डलमु-
कारः स्वप्नस्थानम् । तस्योपरि वह्निमण्डल मकारः सुषुप्तिस्थानम् । तस्योपरि
परव्योमात्मक ब्रह्मनादं तुरीयस्थानमर्धमात्रमुदाहरन्ति ब्रह्मवादिनः । तत्र
कर्णिकायामूर्ध्वमुखी सूर्यादिमण्डलमध्यगा ब्रह्मनाडी ततोऽप्यूर्ध्वं प्रवृत्ता सुषुप्ता
नाम नाडी तथा खलु बाह्यान्वपि सूर्यादीनि मण्डलानि प्रोतानि । सा हि चित्त-
स्थानम् । तस्यां धारयतो योगिनश्चित्तसविदुपजायते । उपपत्तिपूर्वकं बुद्धि-
संविद आकारमादर्शयति । बुद्धिसत्त्वं हीति । आकाशकल्पमिति व्यापि-
तामाह । सूर्यादीनां प्रभास्तासां रूपं तदाकारेण विरल्पेन नानारूपा भवन्ति
मनश्चान् बुद्धिरभिमत न तु महत्तत्त्वम् । तस्य च सुषुप्तास्थैस्य वैमारिकाहृद्वा-
रज्ज्वनः सत्त्वबहुलतया ज्योतीरूपता विवक्षिता । तत्तद्विषयगोचरतया च व्यापि-
त्वमपि सिद्धम् । अस्मिताकांशं मनसि समापत्तिं दर्शयित्वाऽस्मितासमापत्तेः

वीतरागविषयं वा चित्तम् ॥ ३७ ॥

स्वप्ननिद्राज्ञानालम्बनं वा ॥ ३८ ॥

न्दुग्रहमणिप्रभारूपाकारेण विकल्पते । तथास्मितायां समापन्नं चित्तं निस्तरङ्गमहोदधिकल्पं शान्तमनन्तमस्मितामात्रं भवति । यत्रेदमुक्तम् । तमणुमात्रमात्मानमनुविद्यासीति । एवंतावत्संप्रतिजानीत इत्येषा द्वयी विशोकविषयवती अस्मितामात्रा च गृह्यन्ति ज्योतिष्मतीत्युच्यते । यथा योगिनश्चित्तं स्थितिपदं लभत इति ॥ ३६ ॥

वीतरागविषयं वा चित्तम् । वीतरागचित्तालम्बनोपरक्तं वा योगिनश्चित्तं स्थितिपदं लभत इति ॥ ३७ ॥

स्वप्ननिद्राज्ञानालम्बनं वा । स्वप्नज्ञानालम्बनं वा निद्राज्ञान-

स्वरूपमाह । तथेति । शान्तमपगततरजस्तमस्तरङ्गम् । अनन्त व्यापि अस्मितामात्रं न पुनर्नानाप्रभारूपम् । आगमान्तरेण स्वमत समीकरोति । यत्रेदमुक्त पञ्चशिखेन तमणु दुरधिगमत्वादात्मानमहङ्कारास्पदमनुविद्यानुचिन्त्यास्मीत्येवं तावज्जानीत इति । स्यादेतत् । नानाप्रभारूपा भवतु ज्योतिष्मती कथमस्मितामात्रा ज्योतिष्मतीत्यत आह । एषा द्वयीति । विधूतरजस्तमोमलास्मितैव सत्त्वमयी ज्योतिरिति भावः । द्विविधाया अपि ज्योतिष्मत्याः फलमाह । यथेति ॥ ३६ ॥

वीतरागविषय वा चित्तम् । वीतरागा द्वैपायनप्रभृतयस्तेषां चित्तं तदेवालम्बनं तेनोपरक्तमिति ॥ ३७ ॥

स्वप्ननिद्राज्ञानालम्बनं वा । यदा खल्वय स्वप्ने विविक्तबनघन्निवेशवार्तिनी-मुक्तीर्णामिव चन्द्रमण्डलात्कोमलमृणालशकलानुकारिभिरङ्गप्रत्यङ्गैरुपपन्नामभिजातचन्द्रकान्तमणिमयीमतिमुरभिमालतीमह्लिकामालाहारिणी मनोहरा भगवतो महेश्वरस्य प्रतिमामाराधयन्नेव प्रबुद्धः प्रसन्नमनास्तदा तामेव स्वप्नप्रज्ञाबलमित्रीमनुचिन्तयतस्तस्य तदेकाकारमनसस्तत्रैव चित्तं स्थितिपदं लभते । निद्रा चेह सात्त्विकी प्रतीतव्या । यस्याः प्रबुद्धस्य सुषुप्तमहमस्वाप्समितिप्रत्यर्वमशौ भवति । एकाग्र तस्या मनो भवति तावन्मात्रेण चोक्तम् । एतदेव ब्रह्मविदो

यथाभिमतध्यानाद्वा ॥ ३९ ॥

परमाणुपरममहत्त्वान्तोऽस्य वशीकारः ॥ ४० ॥
क्षीणवृत्तेरभिजातस्येव मणेर्रहीतृग्रहणग्राह्येषु तत्स्य-
तदञ्जनता समापत्तिः ॥ ४१ ॥

नालम्बनं वा तदाकारं योगिनश्चित्तं स्थितिपदं लभत इति ॥ ३८ ॥

यथाभिमतध्यानाद्वा । यदेवाभिमतं तदेव ध्यायेत् । तत्र लब्ध-
स्थितिकमन्यत्रापि स्थितिपदं लभत इति ॥ ३९ ॥

परमाणुपरममहत्त्वान्तोऽस्य वशीकारः । सूक्ष्मे निविशमा-
नस्य परात्परमाण्वन्तं स्थितिपदं लभत इति । स्थूले निविश-
मानस्य परममहत्त्वान्तं स्थितिपदं चित्तस्य । एवं तामुभयीं
कोटिमनुधावतो योऽस्याः प्रतीघातः स परो वशीकारस्तद्वशी-
कारात्परिपूर्णं योगिनश्चित्तं न पुनरभ्यासकृतं परिकर्मापेक्ष्यत
इति ॥ ४० ॥

अथ लब्धस्थितिकस्य चेतसः किंस्वरूपा किंविषया वा समा-
पत्तिरिति तदुच्यते । क्षीणवृत्तेरभिजातस्येव मणेर्रहीतृग्रहण-

ब्रह्मणो रूपमुदाहरन्ति । स्वप्नावस्थेति । ज्ञानं च श्रेयरहितं न शक्यं गोचरयितु-
मिति श्रेयमपि गोचरीक्रियते ॥ ३८ ॥

यथाभिमतध्यानाद्वा । किं बहुना यदेवाभिमतं तत्तद्देवतारूपमिति ॥ ३९ ॥

कथं पुनः स्थितिपदं सात्मभावोऽवगन्तव्यं इत्यत आह । परमाणुपरमम-
हत्त्वान्तोऽस्य वशीकारः । व्याचष्टे । सूक्ष्म इति । उक्तमर्थं पिण्डीकृत्य
वशीकारपदार्थमाह । एवं तामुभयीमिति । वशीकारस्यावान्तरफलमाह ।
तद्वशीकारादिति । तदेवं चित्तस्थितेरूपाया दर्शिताः । लब्धस्थितिकस्य
चित्तस्य वशीकारोऽपि दर्शितः ॥ ४० ॥

संप्रति लब्धस्थितिकस्य चेतसः किंविषयः किरूपध्वं संप्रजातो भवतीति
पृच्छति । अथेति । अत्रोत्तरं सूक्ष्मवतारमिति । तदुच्यते इति । एवं पठति ।
क्षीणवृत्तेरित्यादि समापत्त्यन्तम् । तद्व्याचष्टे । अभ्यासवैराग्याभ्यां क्षीणगजस-

ग्राह्येषु तत्स्थतदञ्जनता समापत्तिः । क्षीणवृत्तेरिति प्रत्यस्तमितप्रत्ययस्येत्यर्थः । अभिजातस्येव मणेरिति दृष्टान्तोपादानम् । यथा स्फटिक उपाश्रयभेदात्तत्तद्रूपोपरक्त उपाश्रयरूपाकारेण निर्भासते तथा ग्राह्यालम्बनोपरक्तं चित्तं ग्राह्यं समापन्नं ग्राह्यस्वरूपाकारेण निर्भासते । तथा भूतसूक्ष्मोपरक्तं भूतसूक्ष्मसमापन्नं भूतसूक्ष्मस्वरूपाभासं भवति । तथा स्थूलालम्बनोपरक्तं स्थूलरूपसमापन्नं स्थूलरूपाभासं भवति । तथा विश्वभेदोपरक्तं विश्वभेदसमापन्नं विश्वरूपाभासं भवति । तथा ग्रहणेष्वपीन्द्रियेष्वपि द्रष्टव्यम् । ग्रहणालम्बनोपरक्तं ग्रहणसमापन्नं ग्रहणस्वरूपाकारेण निर्भासते । तथा ग्रहीतृपुरुपालम्बनोपरक्तं ग्रहीतृपुरुपसमापन्नं ग्रहीतृपुरुपस्वरूपाकारेण निर्भासते । तथा मुक्तपुरुपालम्बनोपरक्तं मुक्तपुरुपसमापन्नं मुक्तपुरुपस्वरूपाकारेण

तामसप्रमाणादिवृत्तेश्चित्तस्य तस्य व्याख्यानं प्रत्यस्तमितप्रत्ययस्येति । तदनेन चित्तसत्त्वस्य स्वभावस्वच्छस्य रजस्तमोभ्यामनभिमव उक्तः । दृष्टान्तं स्पष्टयति । यथेति । उपाश्रय उपाधिर्जपाकुसुमादिरुपरक्तस्तच्छायापन्न उपाश्रयस्य यदात्मीय रूपं लोहितनीलादि तदेवाकारस्तेन लक्षितो निर्भासते । दार्ष्टान्तिके योजयति । तथा ग्राह्येति । ग्राह्यं च तदालम्बनं च तेनोपरक्तं तदनुविद्धं तदनेन ग्रहीतृग्रहणाभ्यां व्यवच्छिनत्ति । आत्मीयमन्तःकरणरूपमपि धाय ग्राह्यसमापन्नं ग्राह्यतामिव प्राप्तमितियावत् । अतो ग्राह्यस्वरूपाकारेण निर्भासते । ग्राह्योपरागमेव सूक्ष्मं स्थूलं च ताभ्यां विभजते । भूतसूक्ष्मेति । विश्वभेदश्चेतनाचेतनस्वभावो गवादिर्घटादिश्च द्रष्टव्यः । तदनेन वितर्कविचारानुगतौ समाधीर्दाशितौ । तथा ग्रहणेष्वपीन्द्रियेष्विति । गृह्यन्ते एभिरर्था इति ग्रहणानीन्द्रियाणि । एतदेव स्पष्टयति । ग्रहणालम्बनेति । ग्रहणं चालम्बनं च तदिति ग्रहणालम्बनं तेनोपरक्तमनुविद्धमात्मीयमन्तःकरणरूपमपि धाय ग्रहणमिव बहिष्करणमिवापन्नमिति । तदनेनानन्दानुगतिमुक्त्वाऽस्मितानुगतिमाह । तथा ग्रहीतृपुरुपेति । अस्मिता दर्शयति । ग्रहीतृपुरुप इति । अस्मितास्पदं ग्रहीतापुरुप इतिभावः । पुरुपत्वाविशेषादनेनैव मुक्तोऽपि पुरुपः शुकप्रह्लादादिः समाधिविषयतया संग्रहीतव्य इत्याह । तथा

तत्र शब्दार्थज्ञानविकल्पैः सङ्कीर्णा सवितर्का समा-
पत्तिः ॥ ४२ ॥

निर्भासत इति । तदेवमभिजातमणिकल्पस्य चेतसो ग्रहीतृग्रह-
णप्राह्येषु पुरुषेन्द्रियभूतेषु या तत्स्थतदङ्गनता तेषु स्थितस्य
तदाकारापत्तिः सा समापत्तिरित्युच्यते ॥ ४१ ॥

तत्र शब्दार्थज्ञानविकल्पैः सङ्कीर्णा सवितर्का समापत्तिः । तद्यथा
गौरितिशब्दो गौरित्यर्थो गौरिति ज्ञानमित्यविभागेन विभक्तानामपि
ग्रहणं दृष्टम् । विभज्यमानाश्चान्ये शब्दधर्मा अन्येऽर्थधर्मा अन्ये
विज्ञानधर्मा इत्येतेषां विभक्तः पन्थाः । तत्र समापन्नस्य योगिनो

मुक्तेति । उपसहरणतत्स्थतदङ्गनतापदं व्याचष्टे । तदेवमिति । तेषु ग्रही-
तृग्रहणप्राह्येषु स्थितस्य धारितस्य ध्यानपरिपाकवशादपहतरजस्तमोमलस्य
चित्तसत्त्वस्य या तत्स्थतदङ्गनता तदाकारता सा समापत्तिः संप्रज्ञातलक्षणो
योग उच्यते । तत्र च ग्रहीतृग्रहणप्राह्येष्विति सौनः पाठक्रमोऽर्थक्रमविरो-
धान्नादतन्व्यः । एवं भाष्येऽपि प्रथमं भूतसूक्ष्मोपन्यासोऽप्यनादरणीय इति
सर्वं रमणीयम् ॥ ४१ ॥

सामान्यतः समापत्तिरुक्ता सेयमवान्तरभेदाच्चतुर्विधा भवति । तद्यथा सवि-
तर्का निर्वितर्का सविचारा निर्विचारा चेति । तत्र सवितर्कायाः समापत्तेर्लक्ष-
णमाह । तत्रेत्यादि । तानु समापत्तिषु मध्ये सवितर्का समापत्तिः प्रतिपत्तव्या ।
कीदृशी शब्दश्चार्थश्च ज्ञान च तेषां विकल्पो वस्तुतो भिन्नानामपि शब्दादीना-
मितरेतराध्यासाद्विकल्पोऽप्येकस्मिन्भेदमादर्शयति भिन्नेषु चामेदम् । तेन
शब्दार्थज्ञानविकल्पैः सङ्कीर्णा व्याभिधेयैः । तद्यथा गौरिति शब्द
इति । गौरित्युपात्तयोरर्थज्ञानयोः शब्दाभेदविकल्पो दर्शितः । गौरित्यर्थ
इति । गौरित्युपात्तयोः शब्दज्ञानमोरथाभेदविकल्पः । गौरित्युपात्तयोः शब्दा-
र्थयोर्ज्ञानाभेदविकल्पः । तदेवमधिनिर्भागेन विभक्तानामपि शब्दार्थज्ञानानां
ग्रहण लोके दृष्टं द्रष्टव्यम् । यद्यपि निर्विभागेन ग्रहणं कुतस्तर्हि विभाग इत्यत
आह । विभज्यमानाश्चान्वयव्यतिरेकान्वा परीक्षकैरन्ये शब्दधर्मा ध्वनिपरि-
णाममानस्य शब्दस्योदात्तादयो धर्माः । अन्ये अर्थस्य जडत्वमूर्तत्वादयः । अन्ये
प्रकाशमूर्तिविज्ञादयो ज्ञानस्य धर्मा इति । तस्मादेतेषां विभक्तः पन्थाः

यो गवाद्यर्थः समाधिप्रज्ञायां समारूढः स चेच्छब्दार्थज्ञानविकल्पानुविद्ध उपावर्तते सा सङ्कीर्णा समापत्तिः सवितर्कस्युच्यते । यदा पुनः शब्दसङ्केतस्मृतिपरिशुद्धौ श्रुतानुमानज्ञानविकल्पशून्यायां समाधिप्रज्ञायां स्वरूपमात्रेणावस्थितोऽर्थस्तत्स्वरूपाकारमात्रतयैवावच्छिद्यते सा च निर्वितर्का समापत्तिस्तत्परं प्रत्यक्षम् । तच्च श्रुतानुमानयोर्वीजम् । ततः श्रुतानुमाने प्रभवतः । न च श्रुतानुमानज्ञानसहभूतं तद्दर्शनम् । तस्मादसङ्कीर्णं प्रमाणान्तरेण योगिनो निर्वितर्कसमाधिजं दर्शनमिति ॥ ४२ ॥

स्वरूपभेदोन्नयनमार्गः । तत्र विकल्पिते गवाद्यर्थे समापन्नस्येति । तदनेन योगिनोऽपर प्रत्यक्षमुक्तम् । शेष सुगमम् । सूत्र योजयितु प्रथमतस्तावन्निर्वितर्का व्याचष्टे । यदा पुनरिति । परिशुद्धिरपनय । शब्दसङ्केतस्मरणपूर्वं खल्वागमानुमाने प्रवर्तते । सङ्केतश्चाय गौरितिशब्दार्थज्ञानानामितरेतराध्यासात्मा । ततश्चागमानुमानज्ञानविकल्पौ भवत । तेन तत्पूर्वा समाधिप्रज्ञा सवितर्का । यदा पुनरर्थमात्रप्रवणेन चेतसार्थमात्राहतेन तदभ्यासान्त्रान्तरीयकतानुपगता सङ्केतस्मृतिस्त्यक्त्वा तत्यागे च श्रुतानुमानज्ञानविकल्पौ तन्मूलौ त्यक्तौ । तदा तच्छून्याया समाधिप्रज्ञाया स्वरूपमात्रेणावस्थितोऽर्थस्तत्स्वरूपमात्रतयैव न तु विकल्पितेनाकारेण परिच्छिद्यते । सा निर्वितर्का समापत्तिरिति । तद्योगिना पर प्रत्यक्षमसदारोपगन्धस्याप्यभावात् । स्यादेतत्परेण प्रत्यक्षेणार्थतत्त्व गृहीत्वा योगिन उपदिशन्त्युपपादयन्ति च । कथं च तद्विषयाम्यामागमपरार्थानुमानाभ्या सोऽर्थ उपदिश्यते उपपाद्यते च । तस्मादागमानुमाने तद्विषये ते च विकल्पाविति परमपि प्रत्यक्ष विकल्प एवेत्यत आह । तच्च श्रुतेति । यदि हि सवितर्कमिव श्रुतानुमानसहभूतं तदनुपक्तं स्यान्नवेत्सङ्कीर्णं तयोस्तु बीजमेवैतत्ततो हि श्रुतानुमाने प्रभवतः न च यद्यस्य कारण तत्तद्विषय भवति । न हि धूमज्ञानं बद्भिज्ञानकारणमिति बद्भिविषयम् । तस्मादविकल्पेन प्रत्यक्षेण गृहीत्वा विकल्पोपदिशन्ति चोपपादयन्ति च । उपसहृषति । तस्मादिति ॥ ४२ ॥

स्मृतिपरिशुद्धौ स्वरूपशून्येवार्थमात्रनिर्भासा निर्वि- तर्का ॥ ४३ ॥

निर्वितर्कायाः समापत्तेरस्याः सूत्रेण लक्षणं द्योत्यते । स्मृति-
परिशुद्धौ स्वरूपशून्येवार्थमात्रनिर्भासा निर्वितर्का या शब्दस-
ङ्केतश्रुतानुमानज्ञानविकल्पस्मृतिपरिशुद्धौ ग्राह्यस्वरूपोपरक्ता
स्वमिव 'ग्रहास्वरूपं ग्रहणात्मकं त्यक्त्वा पदार्थमात्रस्वरूपा ग्राह्य-
स्वरूपापन्नेव भवति सा तदा निर्वितर्का समापत्तिः । तथा च
व्याख्यातम् । तस्या एकबुद्ध्युपक्रमो ह्यर्थात्मा अणुप्रचयविशे-
पात्मा गवादिर्घटादिर्वा लोकः । स च संस्थानविशेषो भूतसू-

व्याख्येयं सूत्रं योजयति । निर्वितर्काया इति । स्मृतिपरिशुद्धावित्यादि-
सूत्रम् । शब्दसङ्केतश्च श्रुतं चानुमानं च तेषां ज्ञानमेव विकल्पस्तस्मात्स्मृति-
स्तस्याः परिशुद्धिरपगमस्तस्याम् । अत्र च सङ्केतस्मृतिपरिशुद्धिर्हेतुः । श्रुता-
दिज्ञानस्मृतिपरिशुद्धिश्च हेतुमती । अनुमानशब्दश्च कर्मसाधनोऽनुमेयवाचकः ।
स्वमिवेति इवकारो भिन्नक्रमस्त्यक्त्वेतिपदानन्तरं द्रष्टव्यः । विषयविप्र-
तिपत्तिं निराकरोति । तस्या एकेति । एकामेकां बुद्धिसुपक्रमते आरभत
इत्येकबुद्ध्युपक्रमः । तदनेन परमाणवो नानात्मानो न निर्वितर्कविषया इत्युक्तं
भवति । योग्यत्वेऽपि तेषां परमसूक्ष्माणां नानाभूतानां महत्त्वैकार्यसमवेतैकत्व-
निर्भासप्रत्ययविषयत्वायोगात् । अस्तु तर्हि परमार्थसत्सु परमाणुषु सांवृत्तः
प्रतिभासधर्मः स्थौल्यमित्यत आह । अर्थात्मेति । नासति बाधके स्थूलत्वम-
नुभवसिद्धं शक्यापह्नवमितिभावः । तत्र ये पश्यन्ति द्वयणुकादिक्रमेण
गोघटादय उपजायन्त इति तान्प्रत्याह । अणुप्रचयेति । अणूनां प्रचयः
स्थूलरूपपरिणामः स च विशिष्यतेऽन्यस्मात्परिणामान्तरात्स एवात्मा स्वरूपं
यस्य स तथोक्तः । गवादिर्भोगप्रयतनम् । घटादिर्विषयः । तच्चैतद्गुणमपि
लोको लोक्यत इति । नन्वेव भूतसूक्ष्मेभ्यो भिन्नोऽभिन्नो वा स्याद्भिन्नश्चेत्कथं
तदाश्रयः कथं वैतदाकारः । न हि घटः पटादन्यस्तदाकारस्तदाश्रयो वा ।
अभिन्नश्चेत्तद्देव सूक्ष्मोऽसाधारणश्च स्यादत आह । स चेति । अयमभि-
प्रायः । नैकान्ततः परमाणुभ्यो भिन्नो घटादिरभिन्नो वा भिन्नत्वे गवाश्व-
धर्मधर्मभावानुपपत्तेः । अभिन्नत्वे धर्मरूपप्रदेव तदनुपपत्तेः । तस्मात्कथं-

क्षमाणां साधारणो धर्म आत्मभूतः फलेन व्यक्तेनानुमितः स्वव्य-
ञ्जकाञ्जनः प्रादुर्भूतो भवति । धर्मान्तरस्य कपालादेरुदये च
तिरोभवति । स एष धर्मोऽवयवीत्युच्यते । योऽसावेकश्च
महांश्चाणीयांश्च स्पर्शवांश्च क्रियाधर्मकश्चानित्यश्च तेनावयविना
व्यवहाराः क्रियन्ते । यस्य पुनरवस्तुकः स प्रचयविशेषः सूक्ष्मं

चिद्भिन्नः कथंचिदभिन्नश्चास्येयस्तथा च सर्वमुपपद्यते । भूतसूक्ष्मीणामिति-
पृथग् कथंचिद्भेदं सूचयति आत्मभूत इति चाभेदम् । फलेन व्यक्तेन
तदनुभवलक्षणेन व्यवहारलक्षणेन च व्यक्तेन विप्रतिपन्नं प्रत्यनुमापितः कारणा-
भेदे च कारणाकारतोपपन्नेत्याह । स्वव्यञ्जकाञ्जन इति । स किं तदात्मभूतो
धर्मो नित्यो नेत्याह । धर्मान्तरस्य कपालादेरुदय इति । तस्यावयविनः
परमाणुभ्यो व्यावृत्तं रूपमादर्शयति । स एष इति । परमाणुसाध्यायाः
क्रियाया अन्या क्रिया मधूदकादिधारणलक्षणा तद्धर्मक इति । न केवलमनु-
भवादपि तु व्यवहारतोऽपि तन्निबन्धनत्याह्लोकयानाया इत्याह । तेनेति ।
स्यादेतदसति शक्ये अनुभवोऽवयविनं व्यवस्थापयेत् । अस्ति च बाधकं
यत्सत्त्वसर्वमनवयव यथा विज्ञानम् । सच्च गोषटादीति स्वभावहेतुः । सत्त्वं
हि विरुद्धधर्मसंसर्गरहितत्वेन व्याप्त तद्विरुद्धश्च विरुद्धधर्मसंसर्गः सावयवे
उपलभ्यमानो व्यापकविरुद्धोपलब्ध्या सत्त्वमपि निवर्तयति । अस्ति चावय-
विनि तद्देशत्वात्तद्देशत्वानावृत्तत्वरक्तत्वारक्तत्वचलत्वाचलत्वलक्षणो विरुद्धध-
र्मसंसर्ग इत्यत आह । यस्य पुनरिति । अयमभिप्रायः । अनुभवसिद्धं सत्त्वं
हेतुः क्रियते यत्किल पांशुलपादको हालिकोऽपि प्रतिपद्यते । अन्यद्वानुभव-
सिद्धात् । तत्रान्यदसिद्धत्वादहेतुः । अनुभवसिद्धं तु घटादीनां सत्त्वमर्थक्रि-
याकारित्वरूपं न स्थूलादन्यत्सोऽयं हेतुः स्थूलत्वमपाकुर्वन्नात्मानमेव व्याहन्ति ।
ननु न स्थूलत्वमेव सत्त्वमपि त्वसतो व्यावृत्तिरस्थौल्यव्यावृत्तिश्च स्थौल्यं व्यावृत्त-
भेदात् व्यपञ्चयते, निश्चये, अत्रा. स्थौल्यस्मत्पेऽपि न सत्यव्याहृतिः । अन्य-
त्वात् । भवतु वा व्यावृत्तिभेदादवगायविषयभेदः । यत्पूर्वकस्त्ववसायस्तस्या-
नुभवाभ्याविषयस्य प्रमाणस्य को विषय इतिनिरूपयितुं भवान्पपरमाणवो
निरन्तरोत्पाद्य अग्रहीतपरमगूढतत्त्वा इति चेत् हन्तैने गन्धरसस्पर्शपरमा-
णुभिरन्तरिता न निरन्तरिताः । तस्मादन्तरालाऽप्रेह एकघनवनप्रत्ययवररमाणा-
लम्बनः समयं विरुल्यो मिष्येति तत्प्रभवविभक्त्या न पारपट्टेणापि वस्तुप्र-

एतयैव सविचारा निर्विचारा च सूक्ष्मविषया
व्याख्याता ॥ ४४ ॥

च कारणमनुपलभ्यं तस्यावयव्यभावादतद्रूपप्रतिष्ठं मिथ्याज्ञान-
मिति । प्रायेण सर्वमेव प्राप्तं मिथ्याज्ञानमिति । तदा च सम्य-
ग्ज्ञानमपि किं स्याद्विषयाभावात् । यद्यदुपलभ्यते तत्तदवयवि-
त्वेनाज्ञातम् । तस्मादस्त्ववयवी यो महत्तत्त्वादिव्यवहारापन्नः
समापत्तेर्निर्वितर्काया विषयीभवति ॥ ४३ ॥

एतयैव सविचारा निर्विचारा च सूक्ष्मविषया व्याख्याता ।

विवद्धा इति । कुतस्तदवसितस्य सत्त्वस्यानवयवत्वसाधकत्वम् । तस्मादविक-
ल्पस्य प्रत्यक्षस्य प्रामाण्यमिच्छता तदनुभूयमानस्यौल्यस्यैव सत्त्वमविकल्पावसे-
यमकामात्मनाप्यभ्युपेयम् । तथा च तद्वाधमान सत्त्वमात्मानमेवायं बाधेत
परमसूक्ष्माः परमाणवो विजातीयपरमाण्वनन्तरिता अनुभवविषया इति व्याह-
तमङ्गीकरणम् । तादिदमुक्तं यस्य पुनरवस्तुकः स प्रचयविशेषो निर्विकल्प-
विषयः । सन्तु तर्हि सूक्ष्माः परमाणवो निर्विकल्पविषया इत्यत आह । सूक्ष्मं
च कारणमनुपलभ्यमविकल्पस्येति तस्यावयव्यभावाद्धेतोरतद्रूपप्रतिष्ठं मिथ्याज्ञा-
नमिति लक्षण्येन सर्वमेव प्राप्तं मिथ्याज्ञानं यत्स्यौल्यालम्बनं यच्च तदधि-
ष्ठानं सत्त्व्यालम्बनमित्यर्थः । नन्वेतावतापि न ज्ञानमात्मनि मिथ्या भवति
तस्यावयवित्वेनाप्रकाशादित्यत आह । प्रायेणेति । ननु किमेतावतापीत्यत
आह । तदा चेति । सत्त्वादिज्ञान चेन्मिथ्या तदा सत्त्वादिहेतुकमनवयवि-
त्त्वादिज्ञानमपि मिथ्यैव तस्यापि हि निर्विकल्पगोचरस्थूलमेवावसेयतया विषयः
स च नास्तीति तात्पर्यार्थः । विषयाभाव एव कुत इत्यत आह । यद्यदिति ।
विरोधश्च परिणामवैचित्र्येण भेदाभेदेन चोक्तोपपत्त्यनुसारेणोद्धर्तव्य इति सर्वं
रमणीयम् ॥ ४३ ॥

एतयैव सविचारा निर्विचारा च सूक्ष्मविषया व्याख्याता । अभिव्यक्तो
घटादिधर्मो यैस्ते तथोक्ताः । घटादिधर्मोपगृहीता इति यावत् । देश उपर्यधः-
पार्थादिः । कालो वर्तमानः । निमित्तं पार्थिवस्य परमाणोर्गन्धतन्मात्रप्रधा-
नेभ्यः पञ्चतन्मानेभ्य उत्पत्तिः । एवमाप्यस्य परमाणोर्गन्धतन्मात्रवर्जितेभ्यो

तत्र भूतसूक्ष्मकेष्वभिव्यक्तधर्मकेषु देशकालनिमित्तानुभवावच्छि-
न्नेषु या समापत्तिः सा सविचारेत्युच्यते । तत्राप्येकबुद्धिनि-
र्ग्राह्यमेवोदितधर्मविशिष्टं भूतसूक्ष्ममालम्बनीभूतं समाधिप्रज्ञाया-
मुपतिष्ठते । या पुनः सर्वथा सर्वतः शान्तोदिताव्यपदेश्यधर्मा-
नवच्छिन्नेषु सर्वधर्मानुपातिषु सर्वधर्मात्मकेषु समापत्तिः सा
निर्विचारेत्युच्यते । एवंस्वरूपं हि तद्भूतसूक्ष्मम् । एतेनैव स्वरू-
पेणालम्बनीभूतमेव समाधिप्रज्ञास्वरूपमुपरञ्जयति । प्रज्ञा च

रसतन्मात्रप्रधानेभ्यश्चतुर्भ्यः । एवं तैजसस्य गन्धरसतन्मात्ररहितेभ्यो रूपत-
न्मात्रप्रधानेभ्यस्त्रिभ्यः । एव वायवीयस्य गन्धादितन्मात्ररहिताभ्यां स्पर्शप्र-
धानाभ्यां स्पर्शशब्दतन्मात्राभ्याम् । एव नाम तस्य शब्दतन्मात्रादेवैकस्मात्त-
दिदं निमित्तं भूतसूक्ष्माणामेतेषां देशकालनिमित्तानामनुभवः । तेनावच्छि-
न्नेषु नाननुभूतविशेषणा विशेष्ये बुद्धिः समुपजायत इत्यर्थः । ननु सवितर्कया
सह किं सारूप्यं सविचाराया इत्यत आह । तत्रापीति । पार्थिवो हि पर-
माणुः पञ्चतन्मात्रप्रचयात्मा एकबुद्धिनिर्ग्राह्यः । एवमाप्यादयोऽपि चतुस्त्रि-
द्वेषकतन्मात्रात्मान एकबुद्धिनिर्ग्राह्या वेदितव्याः । उदितो वर्तमानो धर्म-
स्तेन विशिष्टमेतावता चात्र सङ्केतस्मृत्यागमानुमानविकल्पानुबेधः सूचितः ।
नहि प्रत्यक्षेण स्थूले दृश्यमाने परमाणवः प्रकाशन्ते । अपि त्वागमानुमा-
नाभ्याम् । तस्मादुपपन्नमस्याः सङ्कीर्णत्वमिति । निर्विचारामाह । या पुन-
रिति । सर्वथा सर्वेण नीलपीतादिना प्रकारेण । सर्वत इति हि सार्वविभ-
क्तिरुक्तसि । सर्वदेशकालनिमित्तानुभवैरित्यर्थः । तदनेन स्वरूपेण काला-
नवच्छेदः परमाणूनामिति दर्शितम् । नापि तदारब्धधर्मद्वारेणेत्याह । शान्ता
अतीता उदिता वर्तमाना अव्यपदेश्या भविष्यन्तो धर्मास्तैरनवच्छिन्नेष्वनव-
च्छिन्ना धर्मः परमाणवः किमस्यद्वा एव तैरित्यत आह । सर्वधर्मानुपा-
तिष्विति । कतमेन सव्यन्धेन धर्मानुपतन्ति परमाणव इत्यत आह । सर्वधर्मात्म-
केषु कथचिद्भेदः कथचिदभेदो धर्माणां परमाणुस्य इत्यर्थः । कस्मात्पुन-
रियं समापत्तिरेतद्विषयेत्यत आह । एवंस्वरूपं हीति । वस्तुतत्त्वग्राहिणी
नातन्त्रे प्रवर्तत इत्यर्थः । विषयमाभिधायाम्याः स्वरूपमाह । प्रज्ञा चेति । संक-

सूक्ष्मविषयत्वं चालिङ्गपर्यवसानम् ॥ ४५ ॥

स्वरूपशून्येवार्थमात्रा यदा भवति तदा निर्विचारेत्युच्यते । तत्र महद्वस्तुविषया सवितर्का निर्वितर्का च सूक्ष्मवस्तुविषया सविचारा निर्विचारा च । एवमुभयोरेतयैव निर्वितर्कया विकल्पहानिर्व्याख्यातेति ॥ ४४ ॥

सूक्ष्मविषयत्वं चालिङ्गपर्यवसानम् । पार्थिवस्याणोर्गन्धतन्मात्रं सूक्ष्मो विषयः । आप्यस्यापि रसतन्मात्रम् । तैजसस्य रूपतन्मात्रम् । वायवीयस्य स्पर्शतन्मात्रम् । आकाशस्य शब्दतन्मात्रमिति । तेषामहङ्कारः । अस्यापि लिङ्गतन्मात्रं सूक्ष्मो विषयः । लिङ्गमात्रस्याप्यलिङ्गं सूक्ष्मो विषयः । न चालिङ्गात्परं सूक्ष्ममस्ति । नन्वस्ति पुरुषः सूक्ष्म इति । सत्यम् । यथा लिङ्गात्परमलिङ्गस्य सौक्ष्म्यं न चैवं पुरुषस्य । किंतु लिङ्गस्यान्वयिकारणं पुरुषो न भवति । हेतुस्तु भवतीति । अतः प्रधाने सौक्ष्म्यं निरतिशयं व्याख्यातम् ॥ ४५ ॥

लघ्यं स्वरूपभेदोपयोगिविषयमाह । तत्रेति । उपसहरति । एवमिति । उभयोरात्मनश्च निर्विचारायाश्चेति ॥ ४४ ॥

किं भूतसूक्ष्म एव ग्राह्यविषया समापत्तिः समाप्यते । न । किंतु सूक्ष्मविषयस्य चालिङ्गपर्यवसानम् । पार्थिवस्य परमाणोः संबन्धिनी या गन्धतन्मात्रता या समापत्तेः सूक्ष्मो विषयः । एवमुत्तरत्रापि योज्यम् । लिङ्गमात्रं महत्त्वं तद्वि लयं गच्छति प्रधान इति । अलिङ्गं प्रधानं तद्वि न कचिद्व्ययं गच्छतीत्यर्थः । अलिङ्गपर्यवसानन्वमाह । न चालिङ्गात्परमिति । चोदयति । ननु पुरुषोऽपि सूक्ष्मो नालिङ्गमेवेत्यर्थः । परिहरति । सत्यमिति । उपादानतया सौक्ष्म्यमलिङ्ग एव नान्यत्रेत्यर्थः । तत्र पुरुषार्थनिमित्तत्वान्महदहङ्कारादेः पुरुषोऽपि कारणमलिङ्गवदिति । कुत एतद्वक्ष्यमाणमलिङ्गस्यैव सौक्ष्म्यमित्याशयवान्पृच्छति । किं त्विति । उत्तरमाह । लिङ्गस्येति । सत्यं कारणं न तूपादानम् । यथा हि प्रधानं महदादिभावेन परिणमते न तथा पुरुषस्तद्देतुरपीत्यर्थः । उपसंहरति । अतः प्रधानं एव सौक्ष्म्यं निरतिशयं व्याख्यातम् ॥ ४५ ॥

ता एव सवीजः समाधिः ॥ ४६ ॥

निर्विचारवैशारद्येऽध्यात्मप्रसादः ॥ ४७ ॥

ता एव सवीजः समाधिः । ताश्चतस्रः समापत्तयो वहिर्व-
स्तुवीजा इति समाधिरपि सवीजः । तत्र स्थूलेऽयं सवितर्कः ।
निर्वितर्कः सूक्ष्मेऽयं सविचारो निर्विचार इति । स चतुर्धौ-
पसङ्ख्यातः समाधिरिति ॥ ४६ ॥

निर्विचारवैशारद्येऽध्यात्मप्रसादः । अशुद्ध्यावरणमलापेतस्य
प्रकाशात्मनो बुद्धिसत्त्वस्य रजस्तमोभ्यामनभिभूतः स्वच्छः
स्थितिप्रवाहो वैशारद्यम् । यदा निर्विचारस्य समाधेर्वैशारद्य-
मिदं जायते तदा योगिनो भवत्यध्यात्मप्रसादः । भूतार्थविषयः
क्रमानुरोधी स्फुटः प्रज्ञालोकः । तथा चोक्तम् । प्रज्ञाप्रसादमा-
रुह्य अशोच्यः शोचतो जनान् । भूमिष्ठानिव शैलस्थः सर्वान्प्रा-
शोऽनुपश्यति ॥ ४७ ॥

चतस्रणामपि समापत्तीनां ग्राह्यविषयाणां संप्रज्ञातत्वमाह । ता एव सवीजः
समाधिः । एवकारो भिन्नक्रमः सवीज इत्यस्यानन्तरं द्रष्टव्यः । ततश्चतस्रः
समापत्तयो ग्राह्यविषयाः सवीजतया नियम्यन्ते । सवीजता त्वनियता ग्रहीतृ-
प्रवृत्तौ चरायामपि समापत्तौ विकल्पाविकल्पभेदेनानिषिध्य व्यवतिष्ठते । तेन
ग्राह्ये चतस्रः समापत्तयः । ग्रहीतृग्रहणयोश्चतस्र इत्यष्टौ सिद्धा भवन्तीति ।
निगदव्याख्यातं भाष्यम् ॥ ४६ ॥

चतस्रु समापत्तिषु ग्राह्यविषयासु निर्विचारायाः शोभनत्वमाह । निर्वि-
चारवैशारद्येऽध्यात्मप्रसादः । वैशारद्यपदार्थमाह । अशुद्धीति । रजस्तम-
योऽपचयोऽशुद्धिः सैवावरणलक्षणो मलस्तस्मादपेतस्य प्रकाशात्मनः प्रकाश-
स्वभायस्य बुद्धिसत्त्वस्यांत एवानभिभूत इति । स्यादेतद्ग्राह्यविषया चेतसमा-
पत्तिः । कथमात्मविषयप्रसाद इत्यत आह । भूतार्थविषय इति । नात्म-
विषयः । किंतु तदाधार इत्यर्थः । क्रमानुरोधी युगपदित्यर्थः । अत्रैव पार-
मर्था गाथामुदाहरति । तथा चेति । शानालोकप्रकर्षेणात्मानं सर्वेषामुपरि
पश्यन्तुः मनस्यपरीतां ह्येवान् शोचतो जानाति ॥ ४७ ॥

ऋतंभरा तत्र प्रज्ञा ॥ ४६ ॥

श्रुतानुमानप्रज्ञाभ्यामन्यविषया विशेषार्थत्वात् ॥ ४९ ॥

ऋतंभरा तत्र प्रज्ञा । तस्मिन्समाहितचित्तस्य या प्रज्ञा जायते तस्या ऋतंभरेतिसंज्ञा भवति । अन्यथा च सा सत्यमेव विभर्ति । न च तत्र विपर्यासज्ञानगन्धोऽप्यस्तीति । तथा चोक्तम् । आगमेनानुमानेन ध्यानाभ्यासरसेन च । त्रिधा प्रकल्पयन्प्रज्ञां लभते योगमुत्तममिति ॥ ४८ ॥

सा पुनः । श्रुतानुमानप्रज्ञाभ्यामन्यविषया विशेषार्थत्वात् । श्रुतमागमविज्ञानं तत्सामान्यविषयम् । न ह्यागमेन शक्यो विशेषोऽभिधातुं कस्मात् । न हि विशेषेण कृतसङ्केतः शब्द इति । तथानुमानं सामान्यविषयमेव । यत्र प्राप्तिस्तत्र गतिर्यत्राप्राप्ति-

अत्रैव योगिजनप्रसिद्धान्वयसंज्ञकयनेन योगिसमतिमाह । ऋतंभरा तत्र प्रज्ञा । सुगम भाष्यम् । आगमेनेति वेदविरहित श्रवणमुक्तम् । अनुमानेनेति मननम् । ध्यान चिन्ता । तत्राभ्यास पौन पुन्येनानुष्ठानम् । तस्मिन्तस इत्यादर । तदनेन निदिध्यासनमुक्तम् ॥ ४८ ॥

स्यादेतत् । आगमानुमानगृहीतार्थविषयाभावना प्रकल्पलब्धजन्मा निर्विचारा आगमानुमानविषयमेव गोचरयेत् । न सत्त्वान्यविषयानुभवजन्मा सस्कार शक्तोऽन्यत्र ज्ञान जनयितुमितिप्रसङ्गात् । तस्मान्निर्विचारा चेदतंभरा आगमानुमानयोरपि तत्र प्रसङ्ग इत्यत आह । श्रुतानुमानेत्यादि । बुद्धिसत्त्व हि प्रकाश स्वभाव सर्वार्थदर्शनसमर्थमपि तमसावृत यत्रैव रजसोद्भास्यते तत्रैव गृह्णाति । यदा त्वभ्यासवैराग्याभ्यामपास्तरजस्तमोमलमनवद्यवैशारद्यमुद्योतते तदास्यातिपतितसमस्तमानमेयसीद्म प्रकाशानन्त्ये सति किं नाम यत्र गोचर इति भाव । व्याचष्टे । श्रुतमागमज्ञानम् । तत्सामान्यविषयम् । कस्मात् । न ह्यागमेन शक्यो विशेषोऽभिधातुम् । कुतो यस्मादानन्त्याद्याभिचाराच्च । न विशेषेण कृतसङ्केत शब्द । यस्मादस्य विशेषेण सह न वाच्यवाचवधश्च प्रतीयते । न च वाक्यार्थेऽपीदृशो विशेष्य संभवति । अनुमानेऽपि लिङ्गलिङ्गिसन्धग्रहणाधीनजन्मनि गतिरेपैवेत्योह । तथानुमानमिति । यत्र प्राप्तिरित्यत्र यत्र

तज्जः संस्कारोऽन्यसंस्कारप्रतिबन्धी ॥ ५० ॥

स्तत्र न भवति गतिरित्युक्तम् । अनुमानेन च सामान्येनोपसंहारः । तस्माच्छ्रुतानुमानविषयो न विशेषः कश्चिदस्तीति । न चास्य सूक्ष्मव्यवहितविप्रकृष्टस्य वस्तुनो लोकप्रत्यक्षेण ग्रहणमस्ति । न चास्य विशेषस्याप्रमाणस्याभावोऽस्तीति । समाधिप्रज्ञानिर्ग्राह्य एव स विशेषो भवति । भूतसूक्ष्मगतो वा पुरुषगतो वा तस्माच्छ्रुतानुमानप्रज्ञाम्यामन्यविषया सा प्रज्ञा विशेषार्थत्वादिति ॥ ४९ ॥

समाधिप्रज्ञाप्रतिलम्भे योगिनः प्रज्ञाकृतः संस्कारो नवो नवो जायते । तज्जः संस्कारोऽन्यसंस्कारप्रतिबन्धी । समाधिप्र-

तत्रशब्दयोः स्थानपरिवर्तनेन व्याप्यव्यापकभावोऽवगमयितव्यः । अतोऽत्रानुमानेन सामान्येनोपसंहारः । उपसहरति । तस्मादिति । अस्तु तर्हि संबन्धग्रहणपेक्षं लोकप्रत्यक्षं न तत्सामान्यविषयमित्यत आह । न चास्येत्यादि । मा-भूत्संबन्धग्रहाधीनं लोकप्रत्यक्षम् । इन्द्रियाधीनं तु भवत्येव । न चेन्द्रियाणामस्मिन्नास्ति योग्यतेत्यर्थः । ननु च यथागमानुमानप्रत्यक्षागोचरो विशेषस्तर्हि नास्ति प्रमाणविरहादित्यत आह । न चेति । न हि प्रमाणं व्यापकं कारणं वा प्रमेयस्य येन तन्नितृप्तौ निवर्तेत । नो सल्लु कलावतश्चन्द्रस्य परभागवति हरिणसद्भावं प्रति न सन्दिहते प्रामाणिका इत्यर्थः । इति तस्मात्समाधिः प्रज्ञानिर्ग्राह्य एवेति । अत्र च विवादाध्यासिताः परमाणव आत्मानश्च प्रातिस्विकविशेषशालिनो द्रव्यत्वे सति परस्परं व्यावर्तमानत्वाद्ये द्रव्यत्वे सति परस्परं व्यावर्तन्ते ते प्रातिस्विकविशेषशालिनो यथा सण्डमुण्डादय इत्यनुमानेनागमेन च ऋतमरप्रशोपदेशपरेण यद्यपि विशेषो निरूप्यते तदनिरूपणे संशयः सन्नान्यायप्राप्तत्वात्तथाप्यदूरविप्रकर्षेण तत्सत्त्वं, कथंचिदौचरयतः श्रुतानुमाने न तु साक्षाच्चार्थमिव समुच्चयादिपदानि लिङ्गसंख्यायोगितया । तस्मात्सिद्धं श्रुतानुमानप्रज्ञाम्यामन्यविषयेति ॥ ४९ ॥

स्मादेतत् । भवतु परमार्थविषयः संप्रजातो यथोक्तोपायाम्नासादनादिना तु व्युत्थानसंस्कारेण निरुद्धनिविटतया प्रतिबन्धनीया समाधिप्रज्ञा सा वात्सावर्तमध्यवर्तिप्रदापपरमाणुभिरेवेतिशङ्कामपनेतु सूत्रमवतारयति । समाधिप्रज्ञेति । यत्र

तस्यापि निरोधे सर्वनिरोधान्निर्वीजः समाधिः ॥ ५१ ॥

भवः संस्कारो व्युत्थानसंस्काराशयं वाधते । व्युत्थानसंस्कारा-
भिभवात्तत्प्रभवाः प्रत्यया न भवन्ति । प्रत्ययनिरोधे 'समाधिरूप-
तिष्ठते । ततः समाधिजाप्रज्ञा ततः प्रज्ञाकृताः संस्कारा इति नवो
नवः संस्काराशयो जायते । ततश्च प्रज्ञा ततश्च संस्कारा इति
कथमसौ संस्काराशयश्चित्तं साधिकारं न करिष्यतीति । न ते
प्रज्ञाकृताः संस्काराः क्लेशक्षयहेतुत्वाच्चित्तमधिकारविशिष्टं कुर्व-
न्ति । चित्तं हि ते स्वकार्यादवसादयन्ति । ख्यातिपर्यवसानं हि
चित्तचेष्टितमिति ॥ ५० ॥

किं चास्य भवति । तस्यापि निरोधे सर्वनिरोधान्निर्वीजः

पठति । तज्जः संस्कारोऽन्यसंस्कारप्रतिबन्धी । तदिति निर्विचारां समापत्तिं
परामृशति । अन्येति व्युत्थानमाह । भूतार्थपक्षपातो हि धियां स्वभावस्तावदेवेयम-
नवस्थिता भ्राम्यति न यावत्तत्त्वं प्रतिलभते । तत्प्रतिलभ्ते तत्र स्थितपदा सती
संस्कारबुद्धिः संस्कारचक्रक्रमेणावर्तमानानानादिमप्यतत्त्वसंस्कारबुद्धिक्रमं वाधत
एवेति । तथा च बाह्या अप्याहुः । निरूपद्रवभूतार्थस्वभावस्य विपर्ययैर्नो बाधो-
ऽनादिसत्त्वेऽपि बुद्धेस्तत्पक्षपातत इति । स्यादेतत्समाधिप्रज्ञातोऽस्तु व्युत्थानजस्य
संस्कारस्य निरोधः । समाधिजस्तु संस्कारातिशयः समाधिप्रज्ञाप्रसवे हेतुरस्य-
विकल इति । तदवस्थैव चित्तस्य साधिकारतेति चोदयति । कथमसा-
विति । परिहरति । न'त इति । चित्तस्य हि कार्यद्वयं शब्दाद्युपभोगो विवे-
कख्यातिश्चेति । तत्र क्लेशकर्माशयसहितं शब्दाद्युपभोगं वर्तते । प्रज्ञाप्रसवसंस्का-
रोन्मूलितनिरिलङ्घ्यशक्यमाशयस्य तु चेतसोऽवसितप्रायाधिकारभावस्य विवेक-
ख्यातिमात्रमवशिष्यते कार्यं तस्मात्समाधिसंस्काराश्चित्तस्य न भोगाधिकारहे-
तवः प्रत्युत तत्परिपन्थिन इति । स्वकार्याद्भोगलभणादवसादयन्ति । अममर्थं
कुर्वन्तीत्यर्थः । कस्मात्ख्यातिपर्यवसानं हि चित्तचेष्टितं तावद्विभोगाय चित्तं
चेष्टते न यावद्विवेकख्यातिमनुभवति । संजातविवेकख्यातिस्तु क्लेशनिवृत्तौ
न भोगाधिकार इत्यर्थः ॥ ५० ॥

तदत्र भोगाधिकारप्रशान्तिः प्रयोजनं प्रज्ञासंस्काराणामित्युक्तं पृच्छति ।
किं चेति । किं चास्य भवति प्रज्ञासंस्कारवचित्तं प्रज्ञासंस्कारप्रवाहजनकतया

समाधिः । स न केवलं समाधिप्रज्ञाविरोधी । प्रज्ञाकृतानामपि संस्काराणां प्रतिबन्धी भवति । कस्माद्विरोधजः संस्कारः समाधिजान्संस्कारान्वाधत इति । निरोधस्थितिकालक्रमानुभवेन निरोधचित्तकृतसंस्कारास्तित्वमनुमेयम् । व्युत्थाननिरोधसमाधिप्रभवैः सह कैवल्यभागीयेः संस्कारेश्चित्तं स्वस्यां प्रकृताववस्थितायां प्रवर्लीयते । तस्मात्ते संस्काराश्चित्तस्याधिकारविरोधिना न

तथैव साधिकारमित्यधिकारापनुत्तयेऽन्यदपि किञ्चिदपेक्षणीयमस्तीत्यर्थं । सूत्रे णोत्तरमाह । तस्यापि निरोधे सर्वनिरोधाद्विर्वाज समाधि । परेण वैराग्येण ज्ञानप्रसादमात्रलक्षणेन संस्कारोपजननद्वारा तस्यापि प्रज्ञाकृतसंस्कारस्य निरोधे न केवलं प्रज्ञाया इत्यपि शब्दार्थं । सर्वस्योत्पद्यमानस्य संस्कारप्रज्ञाप्रवाहस्य निरोधात्कारणमावेन कार्यानुत्पादात्सोऽयं निर्जीज समाधि । व्याचष्टे । स निर्जीज समाधि । समाधिप्रज्ञाविरोधिन परस्माद्द्वैराग्यादुपजायमानः स्वकारणद्वारेण न केवलं समाधिप्रज्ञाविरोधी प्रज्ञाकृतानामप्यसौ संस्काराणां परिपन्थी भवति । ननु वैराग्यज्ज्ञानं सद्भिज्ञानं प्रज्ञामात्रं वाधता संस्कारत्वविज्ञानरूपं कथं वाधते । दृष्टा हि जाग्रतोऽपि स्वप्नदृष्टार्थं स्मृतिरित्याशयवान्मुच्छतिः । कस्मादिति । उत्तरं निरोधज इति । निरुप्यतेऽनेन प्रज्ञेति निरोधपरं वैराग्यम् । ततो जातो निरोधज संस्कारः । संस्कारादेव दीर्घकालनैरन्तर्यसत्कारासेवितपरवैराग्यजन्मनः प्रज्ञासंस्काराद्यधो न तु विज्ञानादित्यर्थं । स्यादेतत् । निरोधजसंस्कारसद्भावे हि प्रमाणं स हि प्रत्यक्षेण वानुभूयेत स्मृत्या वा कारणानुमीयेत । न च सर्ववृत्तिनिरोधे प्रत्यक्षमस्ति योगिनः । नापि स्मृतिः । तस्य वृत्तिमात्रनिरोधतया स्मृतिजननत्वासंभवादित्यत आह । निरोधेति । निरोधे स्थितिश्चित्तस्य निरोधावस्थेत्यर्थं । तस्या कालक्रमो मुहूर्तार्धयामाहोरात्रादिस्तदनुभवेन । एतदुक्तं भवति । वैराग्याभ्यासप्रकर्षानुशोधी, निरोधप्रदो, मुहूर्तार्धयामाहोरात्रादिस्तदनुभवेन, योगिनः । न च वैराग्यक्षणा क्रमनियततया परस्परमसंभवन्तस्तत्कालव्यापितया सातिशयनिरोधं कर्तुमीशत इति । तत्तद्वैराग्यक्षणप्रचयजन्यं स्थायीं सप्तारप्रचय एषितव्यं हृतिर्भावः । ननुच्छिद्यन्ता प्रज्ञासत्काराः । निरोधसंस्कारास्तु कुत समुच्छिद्यन्ते । अनुच्छेदे वा साधिनारत्त्वमेवेत्यत आह । व्युत्थानेति । व्युत्थानं च तस्य निरोधसमाधिश्च सप्रज्ञातस्तत्प्रभवा संस्कारा वैवल्यभा-

स्थितिहेतवो भवन्तीति । यस्मादवसिताधिकारं सहकैवल्यभा-
गीयैः संस्कारैश्चित्तं निवर्तते । तस्मिन्निवृत्ते पुरुषः स्वरूपमात्र-
प्रतिष्ठोऽतः शुद्धः केवलो मुक्त इत्युच्यत इति ॥ ५१ ॥

इति श्रीपातञ्जले सांख्यप्रवचने योगशास्त्रे प्रथमः
समाधिपादः समाप्तः ॥ १ ॥

गीया निरोधजाः संस्कारा इत्यर्थः । व्युत्थानप्रज्ञासंस्काराश्चित्ते प्रलीना इति
भवति चित्तं व्युत्थानप्रज्ञासंस्कारवत् । निरोधसंस्कारस्तु प्रलुदित एवास्ते चित्तैः ।
निरोधसंस्कारे सत्यपि चित्तमनाधिकारवत् । पुरुषार्थजनकं चित्तं हि साधिकारं
शब्दाद्युपभोगविवेकख्याती च तथा पुरुषार्थः । संस्कारशेषतायां तु न बुद्धेः
प्रतिसवेदी पुरुष इति नासौ पुरुषार्थः । विदेहप्रकृतिलयानां न निरोधभा-
गितया साधिकारं चित्तम् । अपि तु ह्येशवासिततयेत्याशयवानाह । यस्मा-
दिति । शेषं सुगमम् ॥ ५१ ॥

योगस्योद्देशानिर्देशी तदर्थं वृत्तिलक्षणम् ।

योगोपायाः प्रभेदाश्च पादेऽस्मिन्नूपवर्णिताः ॥ १ ॥

इति श्रीवाचस्पतिमिश्रविरचितायां पातञ्जलभाष्यव्या-
ख्यायां प्रथमः समाधिपादः समाप्तः ॥ १ ॥

योगदर्शनम् पातञ्जलसूत्राणि

द्वितीयः साधनपादः

तपःस्वाध्यायेश्वरप्रणिधानानि क्रियायोगः ॥ १ ॥ ●

उद्दिष्टः समाहितचित्तस्य योगः । कथं व्युत्थितचित्तोऽपि योगयुक्तः स्यादित्येतदारभ्यते । तपःस्वाध्यायेश्वरप्रणिधानानि क्रियायोगः । नातपस्विनो योगः सिध्यति । अनादिकर्मक्लेशवासना चित्रा प्रत्युपस्थितविषयजाला चाशुद्धिर्नान्तरेण तपःसंभेदमापद्यत इति तपस उपादानम् । तच्च चित्तप्रसादनमवाध्य-

ननु प्रथमपादेनैव सोपायः सावान्तरप्रभेदः सफलो योग उक्तस्तत्किमपरमवशिष्यते यदर्थं द्वितीयः पादः प्रारभ्येतेत्यत आह । उद्दिष्ट इति । अभ्यासवैराग्ये हि योगोपायौ प्रथमे पादे उक्ता । नच तौ व्युत्थितचित्तस्य द्रागित्येव संभवत इतिद्वितीयपादोपदेश्यानुपायानपेक्षते सत्त्वशुद्धयर्थम् । ततो हि बुद्धिसत्त्वः कृतरक्षा सविधानोऽभ्यासवैराग्ये प्रत्यहं भावयति । समाहितत्वमविधितत्वम् । कथं व्युत्थानचित्तोऽप्युपदेश्यमाणैरुपायैर्युक्तः सन्योगी स्यादित्यर्थः । तत्र वक्ष्यमाणेषु नियमेष्व्वाकृष्य प्रायमिकं प्रत्युपयुक्ततरतया प्रथमतः क्रियायोगमुपदिशति सूत्रकारः । तपःस्वाध्यायेत्यादि । क्रियैव योगः क्रियायोगो योगसाधनत्वात् । अत एव विष्णुपुराणे साण्डिक्यकेटिध्वजसंवादे । योगयुक्तप्रथम योगी शुद्धमानोऽभिधीयत इत्युपक्रम्य तपःस्वाध्यायादयो दर्शिताः । व्यतिरेकमुत्तेन तपस उपायत्वमाह । नातपस्विन इति । तपसोऽवान्तरव्यापारमुपायतोपयोगिनं दर्शयति । अनादीति । अनादिभ्यां कर्मक्लेशवासनाभ्यां चित्रा अत एव प्रत्युपस्थितमुपनतं विषयजालं यस्यां या तथोक्ता । अशुद्धीरजस्तमसमुद्भेदो नान्तरेण तपःसंभेदमापद्यते । मान्द्रस्य नितान्तविरलता संभेदः । ननुपादीयमानमपि तपो घातुर्वपम्यहेतुतया यानं प्रति प्रतिपत्तिमिति । कथं तदुपाय इत्यत आह । तथेति । तावन्मात्रमेव

समाधिभावनार्थः क्लेशतनूकरणार्थश्च ॥ २ ॥

मानमनेनासेव्यमिति मन्यते । स्वाध्यायः प्रणवादिपवित्राणां जपो मोक्षशास्त्राध्ययनं वा । ईश्वरप्रणिधानं सर्वक्रियाणां परमगुरावर्षणम् । तत्फलसंन्यासो वा ॥ १ ॥

स हि क्रियायोगः । समाधिभावनार्थः क्लेशतनूकरणार्थश्च । स ह्युसेव्यमानः समाधिं भावयति । क्लेशांश्च प्रतनूकरोति । प्रतनूकृतान्क्लेशान्प्रसंख्यानाग्निना दग्धवीजकल्पानप्रसवधर्मिणः करिष्यतीति तेषां तनूकरणात्पुनः क्लेशैरपरामृष्टः सत्त्वपुरुषान्यतामात्रख्यातिः सूक्ष्मा प्रज्ञा समाप्ताधिकाराप्रतिप्रसवाय कल्पयिष्यत इति ॥ २ ॥

तपश्चरणीयं न यावता धातुवैपम्यमापद्यत इत्यर्थः । प्रणवादयः पुरुषसूक्तद्रमण्डलब्राह्मणादयो वैदिकाः पौराणिकाश्च ब्रह्मपारादयः परमगुरुर्मगवानीश्वरस्तस्मिन्वन्नेदमुक्तम् । कामतोऽकामतो वापि यत्करोमि शुभाशुभम् । तत्सर्वं त्वयि सन्यस्तं त्वत्प्रसुक्तः करोम्यहमिति तत्फलसंन्यासो वा फलानभिसन्धानेन कार्यकरणम् । यन्नेदमुक्तम् । कर्मण्येवाधिकारस्ते मा फलेषु कदाचन । मा कर्मफलहेतुर्भूर्मा ते सङ्गोऽस्त्वकर्मणि ॥ १ ॥

तस्य प्रयोजनाभिधानाय सूत्रमवतारयति । स हीति । सूत्रं समाधिभावनार्थः क्लेशतनूकरणार्थश्च । ननु क्रियायोग एव चेत्क्लेशान्प्रतनूकरोति कृतं तर्हि प्रसङ्गथानेनेत्यत आह । प्रतनूकृतानिति । क्रियायोगस्य प्रतनूकरणमात्रे व्यापारो न तु बन्ध्यत्वे क्लेशानां प्रसङ्गथानस्य तु तद्वन्ध्यत्वे । दग्धवीजकल्पानिति बन्ध्यत्वेन दग्धफलमर्वाजसारूप्यमुक्तम् । स्यादेतत् । प्रसङ्गथानमेव चेत्क्लेशानप्रसवधर्मिणः करिष्यति । कृतमेपा प्रतनूकरणेनेत्यत आह । तेषामिति । क्लेशानामतानवे हि बलवद्विरोधिप्रस्ता सत्त्वपुरुषान्यताख्यातिरुदेतुमेव नोत्सहते । प्रागेव तद्वन्ध्यभावं कर्तुं प्रविरलीकृतेषु तु क्लेशेषु दुर्बलेषु तद्विरोधिन्यपि वैराग्याभ्यासाभ्यामुपजायते । उपजाता च तैरपरामृष्टा अनभिभूतानैव यार्षत्परामृद्यत इति । सत्त्वपुरुषान्यतामात्रख्यातिः सूक्ष्मा प्रज्ञातीन्द्रियतया सूक्ष्मोऽस्या विषय इति सूक्ष्मा प्रज्ञा प्रतिप्रसवाय प्रविलयाय कल्पयिष्यते ॥ २ ॥

अविद्यास्मितारागद्वेषाभिनिवेशाः क्लेशाः ॥ ३ ॥

अविद्याक्षेत्रमुत्तरेषां प्रसुप्ततनुविच्छिन्नोदाराणाम् ॥ ४ ॥

अथ के क्लेशाः कियन्तो वेति । अविद्यास्मितारागद्वेषाभिनिवेशाः क्लेशाः । क्लेशा इति पञ्चविपर्यया इत्यर्थः । ते स्पन्दमाना गुणाधिकारं द्रढयन्ति परिणाममवस्थापयन्ति कार्यकारणस्रोत उन्नमयन्ति परस्परानुग्रहणतन्त्रीभूत्वा कर्मविपाकं चाभिनिर्हरन्ति ॥ ३ ॥

अविद्याक्षेत्रमुत्तरेषां प्रसुप्ततनुविच्छिन्नोदाराणाम् । अत्राविद्याक्षेत्रं प्रसवभूमिरुत्तरेषामसितादीनां चतुर्विधविकल्पानां प्रसुप्ततनुविच्छिन्नोदाराणाम् । तत्र का प्रसुप्तिः । चेतसि शक्तिमात्रप्रतिष्ठानां योजभावोपगमः । तस्य प्रबोध आलम्बने सन्मुखी-

कुतः समाप्ताधिकारा यतः समाप्तोऽधिकारः कार्यारम्भण गुणानां यथा हेतुभूतया सा तथोक्तेति पृच्छति । अथेति । अविद्येति सूत्रेण परिहारः । अविद्यादयः क्लेशाः । व्याचष्टे । पञ्चविपर्यया इति । अविद्या तावद्विपर्यय एवास्मितादयोऽप्यविद्योपादानास्तदविनिर्भागवर्तिन इति विपर्ययास्ततश्चाविद्यासमुच्छेदे तेषामपि समुच्छेदो युक्त इतिभावः । तेषामुच्छेत्तव्यताहेतुं संसारकारणत्वमाह । ते स्पन्दमाना समुदाचरन्तो गुणानामधिकारं द्रढयन्ति बलवन्त कुर्वन्त्यत एव परिणाममवस्थापयन्ति । अव्यक्तमहदहङ्कारपरम्परया हि कार्यकारणस्रोत उन्नमयन्त्युद्गायन्ति । यदर्थं सर्वमेतत्कुर्वन्ति तद्दर्शयति । परस्परेति । कर्मणां विपाको जात्यायुर्भोगलक्षणः पुरुषार्थस्तममी क्लेशा अभिनिर्हरन्ति निष्पादयन्ति किं प्रत्येकं नेत्याह । परस्परानुग्रहेति । कर्मभिः क्लेशाः क्लेशैश्च कर्माणीति ॥ ३ ॥

हेयानां क्लेशानामविद्यामूलत्वदर्शयति । अविद्याक्षेत्रमुत्तरेषां प्रसुप्ततनुविच्छिन्नोदाराणाम् । तत्र का प्रसुप्तिरितिस्वोचितामर्थक्रियामकुर्वतां क्लेशानां सद्भावे न प्रमाणमस्तौत्यभिप्रायः पृच्छतः । उत्तर चेतसीति । मा, नामार्थक्रिया कार्युः क्लेशा विदेहप्रकृतिलयाना योजभाव प्राप्तास्तु ते शक्तिमात्रेण सन्ति धीर इव दधि । न हि विवेकख्यातेरन्यदस्ति कारण तद्व्यव्यतायाम् । अतो विदेहप्रकृ-

भावः प्रसङ्गानवतो दग्धक्लेशबीजस्य सन्मुखीभूतेऽप्यालम्बने नासौ पुनरस्ति । दग्धबीजस्य कुतः प्ररोह इति । अतः क्षीणक्लेशः कुशलश्चरमदेह इत्युच्यते । तत्रैव सा दग्धबीजभावा पञ्चमी क्लेशवस्थानान्यत्रेति । सतां क्लेशानां तदा बीजसामर्थ्यं दग्धमिति । विषयस्य सन्मुखीभावेऽपि सति न भवत्येषां प्रबोध इत्युक्ता प्रसुप्तिर्दग्धबीजानां चाप्ररोहश्च तनुत्वमुच्यते प्रतिपक्षभावनोपहृताः क्लेशास्तनवो भवन्ति । तथा विच्छिद्य विच्छिद्य तेन तेनात्मना पुनः पुनः समुदाचरन्तीति विच्छिन्नाः कथं रागकाले क्रोधस्यादर्शनात् । नहि रागकाले क्रोधः समुदाचरति रागश्च क्वचिद्दृश्यमानो न विषयान्तरे नास्ति । नैकस्यां स्त्रियां चैत्रो रक्त इत्यन्यासु स्त्रीषु विरक्तः किं तु तत्र रागो लब्धवृत्तिरन्यत्र तु भविष्यद्वृत्तिरिति । स हि तदा

तिलया विवेकख्यातिविरहिणः । प्रसुप्तक्लेशा नयावत्तदवधिकालं प्राप्नुवन्ति तत्प्राप्तौ तु पुनरावृत्ताः सन्तः क्लेशास्तेषु तेषु विषयेषु संमुखीभवन्ति । शक्तिमात्रेण प्रतिष्ठा येषां ते तथोक्ताः । तदनेनोत्पत्तिशक्तिरुक्ता । बीजभावोपगम इति च कार्यशक्तिरिति । ननु विवेकख्यातिमतोऽपि क्लेशाः कस्मान्न प्रसुप्ता इत्यत आह । प्रसङ्गानवत इति । चरमदेहो न तस्य देहान्तरमुत्पत्त्यते यदपेक्षयास्य देहः पूर्वं इत्यर्थः । नान्यत्र विदेहादिष्वित्यर्थः । ननु सतो नात्यन्तविनाश इति किमिति तदीययोगाद्विबलेन विषयसंमुखीभावेन क्लेशाः प्रबुध्यन्त इत्यत आह । सतामिति । सन्तु क्लेशा दग्धस्त्वेषां प्रसङ्गानानाग्निना बीजभाव इत्यर्थः । क्लेशप्रतिपक्षः क्रियायोगस्तस्य भावनमनुष्ठानं तेनोपहृतास्तनवः । अथवा सम्यग्ज्ञानमविद्यायाः प्रतिपक्षो भेददर्शनमस्मिताया माध्यस्थ्यं रागद्वेषयोरनुबन्धयुद्धनिवृत्तिरभिनिवेशस्येति । विच्छित्तिमाह । तथेति । क्लेशानामन्यतमेन समुदाचरताभिभवत्तद्विषयस्त्वेषा वा विच्छिद्य विच्छिद्य तेन तेनात्मना समुदाचरन्त्यार्धिवर्भवन्ति बीजरूपाद्युपयोगेन वाभिभावकदौर्वत्येन वेति वीप्तयाथा विच्छेदसमुदाचारयोः पौनःपुन्यं दर्शयता यथोक्तात्प्रसुप्ताद्भेद उक्तः । रागेण वा समुदाचरता विजातीयः क्रोधोऽभिभूयते सजातीयेन वा विषयान्तरवर्तिना रागेणैव विषयान्तरवर्ती रागोऽभिभूयत इत्याह । रागेति । भविष्यद्वृत्तेस्त्रयीगतिर्यथायोगं वेदितव्येत्याह । स हीति । 'भविष्यद्वृत्तिक्लेशमात्रपरामर्शि

अनित्याशुचिदुःखानात्मसु नित्यशुचिसुखात्मख्याति- रविद्या ॥ ५ ॥

प्रसुप्ततनुविच्छिन्नो भवति । विषये यो लब्धवृत्तिः स उदारः । सर्व एवैते क्लेशविषयत्वं नातिक्रामन्ति । कस्तर्हि विच्छिन्नः प्रसुप्तस्तनुरुदारो वा क्लेश इत्युच्यते सत्यमेवैतत् । किंतु विशिष्टानामेवैतेषां विच्छिन्नादित्वम् । यथैव प्रतिपक्षभावनातो निवृत्तस्तथैव स्वव्यञ्जकाङ्गनेनाभिव्यक्तः सर्व इति । सर्व एवामी क्लेशा अविद्याभेदाः । कस्मात्सर्वेष्वविद्यैवाभिप्लवते यदविद्यया चस्त्वाकार्यते तदेवानुशेरेते क्लेशा विपर्यासप्रत्ययकाल उपलभ्यन्ते क्षीयमाणं चाविद्यामनुक्षीयन्त इति ॥ ४ ॥

तत्राविद्यास्वरूपमुच्यते । अनित्याशुचिदुःखानात्मसु नित्यशुचिसुखात्मख्यातिरविद्या । अनित्ये कार्ये नित्यख्यातिस्तद्यथा ध्रुवा पृथिवी ध्रुवा सचन्द्रतारका द्यौः अमृता दिवोकस इति ।

सर्वनाम न चैत्ररागपरामर्शितस्य विच्छिन्नत्वादेवेति । उदारमाह । विषय इति । ननुदार एव पुरुषान्निष्ठातीति भवतु क्लेशोऽन्ये त्वङ्गिद्यन्तः कथं क्लेशा इत्यत आह । सर्व एवैत इति । क्लेशविषयत्व क्लेशपदवाच्यत्व नातिक्रामन्तुदारतामापद्यमानाः । अत एव तेऽपि हेया इतिभावः । क्लेशत्वेनैकतां मन्यमानश्रोदयति । कस्तर्हीति । क्लेशत्वेन समानत्वेऽपि यथोक्तावस्थाभेदाद्विशेष इतिपरिहरति । उच्यते सत्यमिति । स्यादेतत् । अविद्यातो भवन्तु क्लेशाः । तथाप्यविद्यानिवृत्तौ कस्मान्निवर्तन्ते । न सद्यः पटः कुविन्दनिवृत्तौ निवर्तत इत्यत आह । सर्व एवेति । भेदा इव भेदास्तदविनिर्माणवर्तन इतियावत् । कस्मादुत्तर सर्वेष्विति । तदेव स्फुटयति । यदिति । आकार्यते समारोप्यते । शेषं मुगमम् । प्रमुतास्तत्प्रतीनाना तन्ववस्थाश्च योगिना विच्छिन्नोदाररूपाश्च क्लेशा विषयसङ्गिनामितिसग्रहः ॥ ४ ॥

अनित्याशुचिरविद्या । अनित्यत्वोपयोगिविशेषण कार्यं इति । केचित्किल भूतानि नित्यत्वेनाभिमन्यमानास्तद्रूपमभीष्टप्रस्तान्येयोपागते । एव भूमादिमाङ्गानुपासते स्फुटयन्तारवाशुपलेषान्नित्यानभिमन्यगनास्तत्प्राप्तये । एवं दिवी-

तथाशुचौ परमवीभत्से काये शुचिख्यातिः । उक्तं च । स्थानाद्री-
जादुपष्टम्भाग्निःस्पन्दाग्निधनादपि । कायमाधेयशौचत्वात्पण्डिता
ह्यशुचिं विदुरिति । अशुचौ शुचिख्यातिर्दृश्यते । नवेव शशाङ्क-
लेपा कमनीयेयं कन्या मध्वमृतावयवनिर्मितेव चन्द्रं भित्वा
निःसृतेव ज्ञायते । नीलोत्पलपत्रायताक्षी हावगर्भाभ्यां लोच-
नाभ्यां जीवलोकमाश्वासयन्तीवेति कस्य केनाभिसंवन्धः । भवति
चेयमशुचौ शुचिविपर्यासप्रत्यय इति । एतेनापुण्ये पुण्यप्रत्ययस्त-
थैवानर्थे चार्यप्रत्ययो व्याख्यातः । तद्यथा दुःखे सुखख्यातिं
वक्ष्यति परिणामतापसंस्कारदुःखैर्गुणवृत्तिविरोधाच्च दुःखमेव सर्वं
विवेकिन इति । तत्र सुखख्यातिरविद्या तथानात्मन्यात्मख्याति-
र्वाह्योपकरणेषु चेतनाचेतनेषु भोगाधिष्ठाने वा शरीरे पुरुषोपकरणे
वा मनस्यनात्मन्यात्मख्यातिरिति । तथैतदत्रोक्तम् । व्यक्तम-
व्यक्तं वा सत्त्वमात्मत्वेनाभिप्रतीत्य तस्य संपदमनुनन्दत्यात्मसंपदं

कसो देशानमृतानभिमन्यमानास्तद्भावाय सोमपिबन्ति । आग्रायते हि । अपाम
सोमममृता अभूमेति । सेयमनित्येषु नित्यख्यातिरविद्या । तथा अशुचौ परम-
वीभत्से कायेऽर्षोक्त एव कायवीभत्सताया वैयासिकीं गाथा पठति । स्थाना-
दिति । मातुरुदर मूत्राद्युपहत स्थान पित्रोर्लोहितरेतसी श्रीजमशितपीताहार-
रसादिभाव उपष्टम्भस्तेन शरीर धार्यते । नि स्पन्दः प्रस्वेद । निधन च श्रोत्रिय-
शरीरमप्यपवित्रयति तत्स्पर्शं स्नानविधानात् । ननु यदि शरीरमशुचि कृत
ताहि मृज्जलादिक्षालनेनेत्यत आह । आधेयशौचत्वादिति । स्वभावेनाशुचेरपि
शरीरस्य शौचमाधेय सुगधितेव कामिनीनामङ्गरागादिभिः । अर्षोक्त पूरयती-
त्युक्तेभ्यो हेतुभ्य । अशुचौ शरीर इति । शुचिख्यातिमाह । नवेति । हाव
शृङ्गारजा लीला कस्य स्त्रीकायस्य परमवीभत्सस्य केन मन्दतमसादृश्येन शशाङ्क-
लेपादिना सबन्ध । एतेनाशुचौ स्त्रीकाये शुचिख्यातिप्रदर्शनेनापुण्ये हिंसादी
ससारमोचनादीनां पुण्यप्रत्यय । एवमर्जनरक्षणादिदुःखबहुलतया अनर्थे धना
टावर्धप्रत्यया व्याख्याता । सर्वेषां जुगुप्सितत्वेनाशुचित्वात्तथा दुःख इति । सुग-
मम् । तथा अनात्मनीति सुगमम् । तथैतदत्रोक्त पञ्चशिक्षेन व्यक्त चेतन

मन्वानस्तस्य व्यापदमनुशोचत्यात्मव्यापदं मन्वानः स सर्वोऽप्र-
तिबुद्ध इत्येवा चतुष्पदा भवत्यविद्या मूलमस्य क्लेशसन्तानस्य
कर्माशयस्य च सविपाकस्येति तस्याश्चाभिन्नागोष्पदवद्भस्तुसतत्त्वं
विज्ञेयम् । यथा नामित्रो मित्राभावो न मित्रमात्रं किंतु तद्विरुद्धः
सपत्नः । यथा चागोष्पदं न गोष्पदाभावो न गोष्पदमात्रं किंतु
देश एव ताभ्यामन्यद्वस्त्वन्तरम् । एवमविद्या न प्रमाणं न
प्रमाणाभावः । किंतु विद्याविपरीतं ज्ञानान्तरमविद्येति ॥ ५ ॥

पुनदारपश्वादि । अव्यक्तमचेतन शय्यासनाशनादि । स सर्वोऽप्रतिबुद्धो मूढः ।
चत्वारि पदानि स्थानान्यस्या इति चतुष्पदा । नन्वन्या अपि दिङ्मोहालातच-
क्रादिविषया अनन्तपदा अविद्या तन्निमुच्यते चतुष्पदेत्यत आह । मूलमस्येति ।
सन्तु नामान्या अप्यविद्याः ससारवीजं तु चतुष्पदैवेति । नन्वविद्येति नञ्-
मासः पूर्वपदार्थप्रधानो वा स्याद्यथा अमक्षिकमित्युत्तरपदार्थप्रधानो वा यथा
अराजपुरुष इति । अन्यपदार्थप्रधानो वा यथा अमक्षिको देश इति । तत्र
पूर्वपदार्थप्रधानत्वे विद्यायाः प्रसज्यप्रतिषेधो गम्येत । न चास्याः ज्ञेयादिकारण-
त्वमुत्तरपदार्थप्रधानत्वे वा विद्यैव कस्य चिदभावेन विशिष्टा गम्येत । सा च
ज्ञेयादिपरिपन्थिनी न तु तद्वीजम् । न हि प्रधानोपघाती प्रधानगुणो युक्तः ।
तदनुपघाताय गुणे त्वन्याय्यकल्पना तस्माद्विद्यास्वरूपानुपघाताय ननोऽन्याथाक्-
रणमध्याहारो वा निषेधस्येति । अन्यपदार्थप्रधानत्वे त्वविद्यमानविद्या बुद्धिर्व-
क्तव्या न चासौ विद्याया अभावमानेण ज्ञेयादिवीजम् । विनेकस्यातिपूर्वकनि-
रोधसपत्नाया अपि तथात्वप्रसङ्गात् । तस्मात्सर्वभेदाविद्याया न ज्ञेयादिमूलत्वे-
त्यत आह । तस्याश्चेति । वस्तुनो भावो वस्तुगतत्व । वस्तुत्वमिति यावत् ।
तदनेन न प्रसज्यप्रतिषेधः । नापि विद्यैवाविद्या न तदभावविशिष्टानुद्धिरपि तु
विद्याविरुद्ध विपर्ययज्ञानमविद्येत्युक्तम् । लोकार्थानावधारणो हि शब्दार्थयोः
सम्बन्धः । लोके चोत्तरपदार्थप्रधानस्यापि नन उत्तरपदाभिधेयोपमर्दकस्य तल्ल-
क्षिततद्विरुद्धपरतया तत्रतत्रोपलक्ष्येतिहापि तद्विरुद्धे वृत्तिरिति भावः । दृष्टान्त
विभजते । यथा नामित्र इति । न मित्राभावो नापि मित्रमात्रमित्यनन्तर
वस्त्वन्तर किंतु तद्विरुद्धः सपत्न इतिरक्तव्यम् । तथा गोष्पदमिति न
गोष्पदाभावो न गोष्पदमात्र किंतु देश एव विपुले गोष्पदविरुद्धस्ताभ्या-
मभावगोष्पदाभ्यामन्यद्वस्त्वन्तरम् । दाष्टान्तिके योजयति । एवमिति ॥ ५ ॥

दृग्दर्शनशक्त्योरेकात्मतेवास्मिता ॥ ६ ॥

सुखानुशयी रागः ॥ ७ ॥

दृग्दर्शनशक्त्योरेकात्मतेवास्मिता । पुरुषो दृक्शक्तिर्बुद्धिर्दर्शन-
शक्तिरित्येतयोरेकस्वरूपापत्तिरिवास्मिता क्लेश उच्यते । भोक्तृ-
भोग्यशक्त्योरत्यन्तविभक्त्योरत्यन्तासङ्कीर्णयोरविभागप्राप्ताविव स-
त्यां भोगः कल्पते । स्वरूपप्रतिलम्भे तु तयोः कैवल्यमेव
भवति कुतो भोग इति । तथाचोक्तम् । बुद्धितः परं पुरुषमाका-
रशीलविद्यादिभिर्विभक्तमपश्यन्कुर्यात्तत्रात्मबुद्धिं मोहेनेति ॥ ६ ॥

सुखानुशयी रागः । सुखाभिज्ञस्य सुखानुस्मृतिपूर्वः सुखे

अविद्यामुक्त्वा तस्याः कार्यमस्मिता रागादिवदिष्टामाह । दृग्दर्शनशक्त्योरेका-
त्मतेवास्मिता । दृक्च दर्शन च ते एव शक्ती तयोरात्मानात्मनोरनात्मन्यात्मज्ञान-
लक्षणा अविद्यापादिता या एकात्मतेव न तु परमार्थत एकात्मता सा अस्मिता ।
दृग्दर्शनयोरितिवक्तव्ये तयोर्भोक्तृभोग्ययोर्योग्यतालक्षण संबन्धं दर्शयितुं शक्ति-
ग्रहणम् । सूत्रं विवृणोति । पुरुष इति । नन्वनयोरभेदप्रतीतेरभेद एव कस्मा-
न्न भवति कुतश्चैकत्व द्विभाति पुरुषमित्यत आह । भोग्येति । भोग्यशक्ति-
र्बुद्धिर्भोक्तृशक्तिः पुरुषस्तयोरत्यन्तविभक्तयोः कुतोऽत्यन्तविभक्तत्वमित्यत आह ।
अत्यन्तासङ्कीर्णयोरपरिणामित्वादिधर्मक, पुरुषः परिणामित्वादिधर्मिका बुद्धि-
रित्यसङ्कीर्णता । तदनेन प्रतीयमानोऽप्यभेदो न पारमार्थिक इत्युक्तम् ।
अविभागेति क्लेशत्वमुक्तम् । अन्वय दर्शयित्वा व्यतिरेकमाह । स्वरूपेति ।
प्रतिलम्भो विवेकख्यातिः । परस्माप्येतत्समतमित्याह । तदुक्त पक्षशिखेन ।
बुद्धित इति । आकारः स्वरूपं सदा विशुद्धिः शीलमौदासीन्य विद्या चैतन्यं
बुद्धिरविशुद्धा अनुदासीना जडा चेति । तत्रात्मबुद्धिरविद्या मोह, पूर्वाविद्याज-
नितः सस्कारस्तमो वाऽविद्यायास्तामसत्वादिति ॥ ६ ॥

विवेकदर्शने रागादीना विनिवृत्तेरविद्यापादितास्मितारागादीना निदानमि-
त्यस्मितानन्तर रागदीर्घश्चयति । सुखानुशयी रागः । अनभिज्ञस्य स्मृतेरमावा-
न्सुखाभिज्ञस्येत्युक्तम् । स्मर्यमाणे सुप्ते रागः सुखानुस्मृतिपूर्वकः । अनुभूयमाने
तु सुप्तेनानुस्मृतिमपेक्षते तत्साधने तु स्मर्यमाणे दृश्यमाने वा सुखानुस्मृतिपूर्व

दुःखानुशयी द्वेषः ॥ ६ ॥

स्वरसवाही विदुषोऽपि तथारूढोऽभिनिवेशः ॥ ९ ॥

तत्साधने वा यो गर्हस्तृष्णा लोभः स राग इति ॥ ७ ॥

दुःखानुशयी द्वेषः । दुःखाभिज्ञस्य दुःखानुस्मृतिपूर्वो दुःखे तत्साधने वा यः प्रतिघो मन्युर्जिघांसा क्रोधः स द्वेषः ॥ ८ ॥

स्वरसवाही विदुषोऽपि तथारूढोऽभिनिवेशः । सर्वस्य प्राणिन इयमात्माशीर्नित्या भवति मानभूवं भूयासमिति । न चाननुभूतमरणधर्मकस्यैषा भवत्यात्माशीः । एतया च पूर्वजन्मानुभवः प्रतीयते स चायमभिनिवेशः क्लेशः । स्वरसवाही कृमेरपि जातमात्रस्य प्रत्यक्षानुमानागमैरसंभावितो मरणत्रास उच्छे-

एव रागः । दृश्यमानमपि हि सुप्तसाधनं तज्जातीयस्य सुप्तहेतुतां स्मृत्वा तज्जातीयतया वाऽस्य सुखहेतुत्वमनुमायेच्छति । अनुशयिपदार्थमाह । य इति ॥ ७ ॥

दुःखानुशयी द्वेषः । दुःखाभिज्ञस्येतिपूर्ववद्व्याख्येयम् । अनुशयिपदार्थमाह । यः प्रतिघ इति । प्रतिहन्तीति प्रतिघः । एतदेव पर्यायैर्विदृणोति । मन्युरिति-स्वरसः ॥ ८ ॥

अभिनिवेशपदार्थं व्याचष्टे । सर्वस्य प्राणिन इति । इयमात्माशीरात्मनि प्रार्थना नित्या भवति । मा न भूव मा अभाविभूवं भूयासं जीव्यासमिति । न चाननुभूतमरणधर्मकस्याननुभूतो मरणधर्मो येन जन्तुना तस्यैषा भवत्यात्माशीरभिनिवेशो मरणभयम् । प्रसङ्गतो जन्मान्तरं प्रत्याचक्षाणं नास्तिकं निराकरोति । एतया चेति । प्रत्युदितस्य शरीरस्य भ्रियमाणत्वात्पूर्वजन्मानुभवः प्रतीयते । निकायविशिष्टाभिरपूर्वाभिर्देहेन्द्रियबुद्धिवेदनाभिरभिसंबन्धो जन्म तस्यानुभवः प्राप्तिः सा प्रतीयते कथमित्यत आह । स चायमभिनिवेशः । अधोक्तत्रेवास्य क्लेशत्वमाह । क्लेश इति । अयमहितकर्मादिना जन्तुन्निश्च्यति । दुःग्गारोतीति क्लेशः । चक्षुमुपक्रान्तं परिसमापयति । स्वरसवाहीति । स्वभावेन वासनारूपेण वहनशीलो न पुनरागन्तुकः । कृमेरपि जातमात्रस्य दुःखबहुलस्य निदृष्टतमंचैतन्यस्यानागन्तुकत्वे हेतुमाह । प्रत्यधागमानुमानैः प्रत्युदिते जन्मन्यसंभावितोऽनंपादितो मरणत्रास उच्छेददृष्ट्यात्मकः पूर्वजन्मानुभूतं मरणदुःखमनुनापयति । अयमभि-

ते प्रतिप्रसवहेयाः सूक्ष्माः ॥ १० ॥

दृष्ट्यात्मकः पूर्वजन्मानुभूतं मरणदुःखमनुमापयति । यथा चायमत्यन्तमूढेषु दृश्यते क्लेशस्तथा विदुषोऽपि विज्ञातपूर्वापरा-
न्तस्य रूढः कस्मात् । समाना हि तयोः कुशलाकुशलयोर्मरण-
दुःखानुभवादियं वासना ॥ ९ ॥

ते प्रतिप्रसवहेयाः सूक्ष्माः । ते पञ्च क्लेशा दग्धबीजकल्पा योगि-
नश्चरिताधिकारे चेतसि प्रलीने सह तेनैवास्तं गच्छन्ति ॥ १० ॥

सन्धिः । जातमात्र एव हि बालको मारकवस्तुदर्शनाद्वेपमानः कम्पविशेषा-
नुमिते मरणप्रत्यासत्तिस्ततो विभ्यदुपलभ्यते । दुःखाहुःरहेतोश्च भयं दृष्टम् ।
न चास्मिञ्जन्मन्यनेन मरणमनुभूतमनुमितं श्रुतं वा प्रागेवास्य दुःखत्वं तदे-
तुत्वं वावगम्येत तस्मात्तस्य तथाभूतस्य स्मृतिः परिशिष्यते । न चेयं संस्कारा-
द्वे । न चायं संस्कारोऽनुभवं विना । न चास्मिञ्जन्मन्यनुभव इति प्राग्भवीयः
परिशिष्यत इत्यासीत्पूर्वजन्मसंबन्ध इति । तथापदं यथापदमाकाङ्क्षत इत्यर्थ-
प्राप्ते यथापदे सति यादृशो वाक्यार्थो भवति तादृशं दर्शयति । यथा चाय-
मिति । अत्यन्तमूढेषु मन्दतमचैतन्येषु विद्वत्तां दर्शयति । विज्ञातपूर्वापरां
तस्यान्तःकोटिः पुरुषस्य हि पूर्वाकोटिः ससार उत्तरा च कैवल्यं सैव विज्ञाता
श्रुतानुमानाभ्यां येन स तथोक्तः सोऽयं मरणत्रास आकृमेरा च विदुषो रूढः
प्रसिद्ध इति । नन्वविदुषो भवतु मरणत्रासो विदुषस्तु न संभवति विद्योन्मू-
लितत्वात् । अनुन्मूलने वा स्यादत्यन्तसत्त्वमित्याशयवान्पृच्छति । कस्मादिति ।
उत्तरमाह । समाना हीनि । न सप्रज्ञातवान्विद्वानपि तु श्रुतानुमितविवेक इति-
भावः ॥ ९ ॥

तदेवं क्लेशा लक्षितास्तेषां च हेयानां प्रसुप्ततनुविच्छिन्नोदाररूपतया
चतस्रोऽवस्था दर्शिताः । कस्मात्पुनः पञ्चमी क्लेशावस्था दग्धबीजभावतया
सूक्ष्मा न सूत्रकारेण कथितेत्यत आह । ते प्रतिप्रसवहेयाः सूक्ष्माः । यत्किञ्च
पुरुषप्रयत्नगोचरस्तदुपदिश्यते । नच सूक्ष्मावस्थाहानं प्रयत्नगोचरः किंतु प्रति-
प्रसवेन कार्यस्य चित्तस्यास्मितालक्षणकारणभावापत्त्या हातव्येति । व्याचष्टे ।
त इति । सुगमम् ॥ १० ॥

ध्यानहेयास्तद्वृत्तयः ॥ ११ ॥

क्लेशमूलः कर्माशयो दृष्टादृष्टजन्मवेदनीयः ॥ १२ ॥

स्थितानां तु बीजभावोपगतानाम् । ध्यानहेयास्तद्वृत्तयः । क्लेशानां या वृत्तयः स्थूलास्ताः क्रियायोगेन तनूकृताः सत्यः प्रसंख्यानानेन ध्यानेन हातव्या यावत्सूक्ष्मीकृता यावद्गन्धवीज-कल्पा इति । यथा च वस्त्राणां स्थूलो मलः पूर्वं निर्धूयते पश्चात्सूक्ष्मो यत्नेनोपायेन वा अपनीयते तथा स्वल्पप्रतिपक्षाः स्थूला वृत्तयः क्लेशानां सूक्ष्मास्तु महाप्रतिपक्षा इति ॥ ११ ॥

क्लेशमूलः कर्माशयो दृष्टादृष्टजन्मवेदनीयः । तत्र पुण्यापुण्य-कर्माशयः कामलोभमोहक्रोधप्रभवः । स दृष्टजन्मवेदनीयश्चादृष्टजन्मवेदनीयश्च । तत्र तीव्रसंवेगेन मन्त्रतपःसमाधिभिर्निर्वर्तित

अथ क्रियायोगतनूकृतानां क्लेशानां क्रिधिपयात्पुरुषप्रयत्नाद्दानमित्यत आह । स्थितानां तु बीजभावोपगतानामिति । वन्ध्येभ्यो व्यवच्छिनत्ति सूत्रं पठति । ध्यानहेयास्तद्वृत्तयः । व्याचष्टे । क्लेशानामिति । क्रियायोगतनूकृता अपि हि प्रतिप्रसवहेतुभावेन कार्यतः स्वरूपतश्च शक्या उच्छेत्तुमिति स्थूला उक्ताः । पुरुषप्रयत्नस्य प्रसंख्यानगोचरस्यावधिमाह । यावदिति । सूक्ष्मीकृता इति विवृणोति । दग्धेति । अत्रैव दृष्टान्तमाह । यथा च वस्त्राणामिति । यत्नेन धालनादिनोपायेन क्षारसंयोगादिना स्थूलसूक्ष्ममात्रतया दृष्टान्तदार्ष्टान्तिकयोः साम्यं न पुनः प्रयत्नापनेयतया प्रतिप्रसवहेत्येव तदसंभवात्स्वल्पः प्रतिपक्ष उच्छेदहेतुर्यासां तास्तथोक्ताः महान्प्रतिपक्ष उच्छेदहेतुर्यासां तास्तथोक्ताः । प्रतिप्रसवस्य चाध्यस्तात्प्रसंख्यानमित्यवरतया स्वल्पत्वमुक्तम् ॥ ११ ॥

स्यादेतज्जात्यापुर्भोगहेतवः पुद्गलं ह्यभ्रन्तः क्लेशाः कर्माशयश्च तथा । न त्वविद्यादयस्तत्कथमविद्यादयः क्लेशा इत्यत आह । क्लेशमूलः कर्माशयो दृष्टादृष्टजन्मवेदनीयः । क्लेशा मूढं यस्योत्पादे च कार्यकारणे च स तथोक्तः । एतदुक्तं भवति । अविद्यादिमूलो हि कर्माशयो जात्यापुर्भोगहेतुरित्यविद्यादयोऽपि तद्देतवोऽन्तः क्लेशा इति । व्याचष्टे । तत्रेति । आशेरत इत्याशयः संतारिषाः पुरुषा अस्मिन्निति शेषः । कर्मणामाशयो धर्माधर्मो धामात्काम्यकर्म-

सति मूले तद्विपाको जात्यायुर्भोगाः ॥ १३ ॥

ईश्वरदेवतामहर्षिमहानुभावानामाराधनाद्वा यः परिनिष्पन्नः स सद्यः परिपच्यते पुण्यकर्माशय इति । यथा तीव्रक्लेशेन भीतव्याधितरूपणेषु विश्वासोपगतेषु वा महानुभावेषु वा तपस्विषु कृतः पुनः पुनरपकारः स चापि पापकर्माशयः सद्य एव परिपच्यते । यथा नन्दीश्वरः कुमारो मनुष्यपरिणामं हित्वा देवत्वेन परिणतः । तथा नहुषोऽपि देवानामिन्द्रः स्वकं परिणामं हित्वा तिर्यकत्वेन परिणत इति । तत्र नारकाणां नास्ति दृष्टजन्मवेदनीयः कर्माशयः । क्षीणक्लेशानामपि नास्त्यदृष्टजन्मवेदनीयः कर्माशय इति ॥ १२ ॥

सति मूले तद्विपाको जात्यायुर्भोगाः । सत्सु क्लेशेषु

प्रवृत्तौ स्वर्गादिहेतुर्धर्मो भवति । एव लोभात्परद्रव्यापहरादावधर्मं । मोहा दधर्मं हिंसादौ धर्ममुद्धे प्रवर्तमानस्याधर्मं एव । नन्वरित मोहजो धर्मं । अस्ति क्रोधजो धर्मस्तद्यथा ध्रुवस्य जनकापमानजन्मन क्रोधात्तज्जिगीषया चित्तेन कमाशयेन पुण्येनान्तरिक्षलोकासिनामुपरिस्थानम् । अधर्मस्तु क्रोधजो ब्रह्मवधादिजन्मा प्रसिद्ध एव भूतानाम् । तस्य द्वैविध्यमाह । स दृष्टजन्मेति । दृष्टजन्मवेदनीयमाह । तीव्रसवेगेनेति । यथासङ्ख्य दृष्टान्तावाह । यथा नन्दीश्वर इति । तत्र नारकाणामिति । येन कर्माशयेन कुम्भीपाकादयो नरकभेदा प्राप्यन्ते तत्कारिणो नरकास्तेषा नास्ति दृष्टजन्मवेदनीय कर्माशय । नहि मनुष्यशरीरेण तत्परिणामभेदेन वासना तादृशी वत्सरसहस्रादिनिरन्तरोपभोग्या वेदना सम्भवतीति । शेष सुगमम् ॥ १२ ॥

स्यादेतद्विद्यामूलत्वे कर्माशयस्य । विशोत्पादे सत्यविद्याविनाशान्मा नाम कर्माशयान्तरं चैषीत् । प्राचा तु कर्माशयानामनादिभ्रवपरपरासचितानामसख्यातानामनियतविपाककालाना भोगेन क्षपयितुमशक्यत्वादशक्योच्छेदसंसार स्यादित्यत आह । सति मूले तद्विपाको जात्यायुर्भोगा । एतदुक्तं भवति । सुरदु लपलो हि कर्माशयस्तादर्थ्येन तन्नान्तरीयकतया जन्मायुषी अपि प्रस्यते । सुरदु से च रागद्वेषानुपत्ते तदविनिर्भागवतिनि तदभावेन भवत । नचास्ति सम्भवो न च तत्र यस्तुष्यति बोद्धिजते वा । नच तस्य मुख वा दु र वेति । तदियमात्मभूमि क्लेशसलिलावसिक्ता कर्मफलप्रसवक्षेत्रमित्यस्ति क्लेशाना

कर्माशयो विपाकारम्भी भवति नोच्छिन्नक्लेशमूलः । यथा तुपा-
वनद्धाः शालितण्डुला अदग्धवीजभावाः प्ररोहसमर्था भवन्ति
नापनीततुपा दग्धवीजभावा वा तथा क्लेशावनद्धः कर्माशयो
विपाकप्ररोही भवति नापनीतक्लेशो न प्रसंख्यानदग्धक्लेशवीज-
भावो वेति । स च विपाकस्त्रिविधो जातिरायुर्भोग इति । तत्रेदं
विचार्यते । किमेकं कर्म एकस्य जन्मनः कारणमथैकं कर्मानेक
जन्माक्षिपतीति । द्वितीयाविचारणा किमनेकं कर्मानेकं जन्म
निर्वर्तयति अथानेकं कर्मैकं जन्म निर्वर्तयतीति । न तावदेकं
कर्मैकस्य जन्मनः कारणम् । कस्मादनादिकालप्रचितस्यासंख्ये-
यस्यावशिष्टस्य कर्मणः सांप्रतिकस्य च फलक्रमानियमादनाश्वासो
लोकस्य प्रसक्तः । स चानिष्ट इति । न चैकं कर्मानेकस्य जन्मनः

फलोपजननेऽपि कर्माशयसहकारितेति क्लेशसमुच्छेदे सहकारिवैकल्यात्सत्रप्यन-
न्तोऽप्यनियतविपाककालेऽपि प्रसंख्यानदग्धवीजभावो न फलय कल्पत
इति । उक्तमर्थं भाष्यमवद्योतयति । सस्त्विति । अत्रैव दृष्टान्तमाह ।
यथा तुपेति । सतुपा अपि दग्धवीजभावा स्वेदादिभिर्दार्ष्टान्तिके योज-
यति । तथेति । ननु न क्लेशा शक्या अपनेतु नहि सतामपनय इत्यत आह ।
न प्रसंख्यानदग्धक्लेशवीजभाव इति । विपाकस्य त्रैविध्यमाह । स चेति ।
विपच्यते साध्यते कर्मभिरिति विपाक । कर्मैकत्वं ध्रुव कृत्वा जन्मैकत्वानेन
त्वगोचरा प्रथमा विचारणा । द्वितीया तु कर्मानेकत्वं ध्रुव कृत्वा जन्मैकत्वानेन
त्वगोचरा । तदेते चत्वारो विकल्पा । तत्र प्रथम विकल्पमपाकरोति । न
तावदेकं कर्मैकस्य जन्मनः कारणम् । पृच्छति । कस्मादिति । उत्तरमनादि-
कालैकैकजन्मप्रचितस्यात् एवासंख्येयस्यैकजन्मक्षयितादेकैकस्मात्कर्मणोऽन-
शिष्टस्य कर्मणः सांप्रतिकस्य च फलक्रमानियमादनाश्वासो लोकस्य प्रसक्तः स
चानिष्ट इति । एतदुक्तं भवति । कर्मक्षयस्य विरलत्वात्तदुत्पत्तिराहृत्वाच्चान्यो-
न्यसपीडिताः कर्माशया निरन्तरोत्पत्तयो निरुच्छ्रमा स्वविपाकं प्रतीति न
फलत्रयं शक्योऽनधारयितुं प्रेक्षावतेत्यनाश्वास पुण्यानुष्ठानं प्रति प्रसक्त इति ।
द्वितीय विकल्प निराकरोति । नचैकं कर्मानेकस्य जन्मनः कारणम् । पृच्छति
कस्मादुत्तरमनेकस्मिन्नन्मन्यादितमेकमेव कर्मानेकस्य जन्मक्षणस्य विपाकस्य

कारणम् । कस्मादनेकेषु कर्मसु एकैकमेव कर्मानेकस्य जन्मनः
कारणमित्यवशिष्टस्य विपाककालाभावः प्रसक्तः स चाप्यनिष्ट
इति । न चानेकं कर्मानेकस्य जन्मनः कारणं कस्मात्तदनेकं
जन्म युगपन्न संभवतीति क्रमेणैव वाच्यम् । तथा च पूर्वदोषा-
नुपङ्गः । तस्माज्जन्मप्रायणान्तरे कृतः पुण्यापुण्यकर्माशयप्रचयो
विचित्रः प्रधानोपसर्जनभावेनावस्थितः प्रायणाभिव्यक्त एकप्र-
घट्टकेन मरणं प्रसाध्य संमूर्च्छित एकमेव जन्म करोति तच्च जन्म
तेनैव कर्मणा लब्धायुष्कं भवति । तस्मिन्नायुषि तेनैव कर्मणा
भोगः संपद्यत इति । असौ कर्माशयो जन्मायुर्भोगहेतुत्वाच्च
त्रिविपाकोऽभिधीयत इति । अत एकभविकः कर्माशय उक्त

निमित्तमित्यवशिष्टस्य विपाककालाभावः प्रसक्तः स चाप्यनिष्ट कर्मवैकल्येन तद-
ननुष्ठानप्रसङ्गात् । यदैकजन्मसमुच्छेद्ये कर्मण्येकस्मिन्फलक्रमानियमादनाश्वा-
सस्तदा कैव कथा बहुजन्मसमुच्छेद्ये कर्मण्येकस्मिन्तत्र ह्यवसराभावाद्विपाक-
कालाभाव एव साप्रतिकस्येतिभाव । तृतीय विकल्प निराकरोति । न चानेक
कर्मानेकस्य जन्मनः कारणम् । तत्र हेतुमाह । तदनेक जन्म युगपन्न सभ-
वत्ययोगिन इति । ऋणेण वाच्यम् । यदि हि कर्मसहस्र युगपज्जन्मस-
हस्र प्रसुवीत तत एव कर्मसहस्रप्रक्षयादवशिष्टस्य विपाककाल फलक्रमनिय-
मश्च स्याताम् । नह्यस्ति जन्मना योगपद्यम् । एवमेव प्रथमपक्षोक्त दूषण
मित्यर्थ । तदेव पक्षत्रये निराकृते पारिचोष्यादनेक कर्मकस्य जन्मनः कारण-
मितिपक्षो व्यवतिष्ठत इत्याह । तस्माज्जन्मेति । जन्म च प्रायण च जन्मप्रा-
यणे तयोरन्तर मध्य तस्मिन्विचित्र सुखदुःखफलोपहारेण विचित्रो यदत्यन्त
मुद्द्रूतमनन्तरमेव फल दास्यति तत्प्रधानं यत्किञ्चिद्विलम्बेन तदुपसर्जन प्रायण
मरण तेनाभिव्यक्त । स्वकार्यारम्भणाभिमुखमुपनीत । एकप्रघट्टकेन युगप
त्समूर्च्छितो जन्मादिलक्षणे कार्ये कर्तव्ये एकलोलीभावमापन्न एकमेव करोति
जन्म नानेकम् । तच्च जन्म मनुष्यादिभाव । तेनैव कर्मणा लब्धायुष्कं काल
भेदान्नियतर्जावित च भवति । तस्मिन्नायुषि तेनैव कर्मणा भोग सुखदुःख-
साधात्कार स्वसर्वन्धितया सपद्यत इति । तस्मादसौ कर्माशयो जाल्यायुर्भोग-
हेतुत्वात्रिविपाकोऽभिधीयते । औत्सर्गिकमुपसहरति । अत एकभविकः कर्मा-
शय उक्त इति । एको भव एकभव पूर्वकालेत्यादिना समान । एकभवो-

इति । दृष्टजन्मवेदनीयस्त्वेकविपाकारम्भी भोगहेतुत्वाद्विविपाका-
रम्भी वा भोगायुर्हेतुत्वात्रिविपाकारम्भी वा जन्मभोगायुर्हेतुत्वा-
न्नन्दीश्वरवन्नहुपवद्वेति । क्लेशकर्मविपाकानुभवनिर्वर्तिताभिस्तु
वासनाभिरनादिकालसंमूर्च्छितमिदं चित्तं विचित्रीकृतमिव सर्वतो
मत्स्यजालं ग्रन्थिभिरिवाततमित्येता अनेकभवपूर्विका वासनाः ।
यस्त्वयं कर्माशय एष एवैकभविक उक्त इति । ये संस्काराः
स्मृतिहेतवो वासनास्ताश्चानादिकालीना इति । यस्त्वसावे-
कभविककर्माशयः स नियतविपाकश्चानियतविपाकश्च । तत्र
दृष्टजन्मवेदनीयस्य नियतविपाकस्यैवायं नियमो नत्वदृष्टज-
न्मवेदनीयस्यानियतविपाकस्यैव । कस्मात् । यो ह्यदृष्टजन्मवेदनी-
योऽनियतविपाकस्तस्य त्रयीगतिः । कृतस्याविपाकस्य विनाशः
प्रधानकर्मण्यावापगमनं वा नियतविपाकप्रधानकर्मणाभिभूतस्य

ऽस्यास्तीति मत्वर्थायण् । कचित्पाठ एकभविक इति । तत्रैकभवशब्दाद्भवार्थे
ठक्प्रत्ययः । एकजन्मावच्छिन्नमस्य भवनमित्यर्थः । तदेवमौत्सर्गिकस्यैकभवि-
कस्य त्रिविपाकत्वमुक्त्वा दृष्टजन्मवेदनीयस्यैहिकस्य कर्मणस्त्रिविपाकत्वं व्यव-
च्छिनत्ति । दृष्टेति । नन्दीश्वरस्य सत्वदृष्टवर्षावच्छिन्नायुषो मनुष्यजन्मनस्ती-
भसंवेगाधिमात्रोपायजन्मा पुण्यभेद आयुर्भोगहेतुत्वाद्विपाकः । नहुपस्य तु पाष्णि-
प्रहारविरोधिताऽगस्त्यस्येन्द्रपदप्राप्तिहेतुर्नैव कर्मणायुषो विहितत्वाद्पुण्यभेदोप-
भोगमात्रहेतुः । ननु यथैकभविकः कर्माशयस्तथा किं क्लेशवासना भोगानु-
त्थाश्च कर्मविपाकानुभववासनास्तथा च मनुष्यस्तिर्यग्योनिमापन्नो न तज्जाती-
योचितं भुञ्जीतेत्यत आह । क्लेशेति । संमूर्च्छितमेकलोलीभावमापन्नं धर्माधर्माभ्यां
व्यवच्छेत्तुं वासनायाः स्वरूपमाह । ये संस्कारा इति । औत्सर्गिकमेकभवि-
कत्वं क्वचिदपवदितु भूमिकामारचपति । यस्तत्रसाविति । तुशब्देन वास-
नातो व्यवच्छिनत्ति दृष्टजन्मवेदनीयस्य नियतविपाकस्यैवायमेकभविकत्वनि-
यमो न त्वदृष्टजन्मवेदनीयस्य । किंभूतस्यानियतविपाकस्यैवेति हेतुं पृच्छति ।
कस्मादिति । हेतुमाह । यो हीति । एकां तावन्नतिमाह । कृतस्येति ।
द्वितीयामाह । प्रधानेति । तृतीयामाह । नियतेति । तत्र प्रथमां विभजते ।

वा चिरमवस्थानमिति । तत्र कृतस्याविपक्षस्य नाशो यथा शुक्ल-
कर्मोदयादिहैव नाशः कृष्णस्य । यत्रेदमुक्तम् । द्वे द्वे ह वै कर्मणी
वेदितव्ये पापकस्यैको राशिः पुण्यकृतोऽपहन्ति तदिच्छस्व
कर्माणि सुकृतानि कर्तुमिहैव ते कर्म कवयो वेदयन्ते । प्रधान-
कर्मण्यावापगमनम् । यत्रेदमुक्तं स्यात्स्वल्पः सङ्करः सपरिहारः

तत्र कृतस्येति । संन्यासिकर्मभ्योऽशुक्लाकृष्णेभ्योऽन्यानि श्रेण्येव कर्माणि
कृष्णशुक्लकृष्णशुक्लानि । तदिह तपःस्वाध्यायादिसाध्यः शुक्लः कर्माशय उदित
एवादात्तफलस्य कृष्णस्य नाशकोऽविशेषाच्च शबलस्यापि कृष्णभागयोगादिति
मन्तव्यम् । तत्रैव भगवानाम्नायमुदाहरति । यत्रेदमिति । द्वे द्वे ह वै
कर्मणी कृष्णकृष्णशुक्ले अपहन्तीतिसन्नधः । वीप्सया भूयिष्ठता सूचिता । कस्ये-
त्यत आह । पापकस्य पुंसः । कोऽसावपहन्तीत्यत आह । एको राशिः पुण्यकृतः
समूहस्य समूहिसाध्यत्वात् । तदनेन शुक्लः कर्माशयस्तृतीय उक्तः । एतदुक्तं
भवति । ईदृशो नामायं परपीडादिरहितसाधनसाध्यः शुक्लः कर्माशयो यदे-
कोऽपि सन्कृष्णान्कृष्णशुक्लंश्चात्यन्तविरोधिनः कर्माशयान्भूयसोऽप्यपहन्ति ।
तस्मात्तदिच्छस्वेति छान्दसत्वादात्मनेपदं शेषं सुगमम् । अत्र च शुक्लकर्मोद-
यस्यैव स कोऽपि महिमा यत इतरेषामभावो न तु स्वाध्यायादिजन्मनो
दुःखात् । नहि दुःखमात्रविरोध्यधर्मोऽपितु स्वकार्यदुःखविरोधी । नच स्वाध्या-
यादिजन्यं दुःखं तस्य कार्यं तत्कार्यत्वे स्वाध्यायादिविधानानर्थक्यात्तद्भलादेव
तदुत्पत्तेः । अनुत्पत्तौ वा कुम्भीपाकाद्यपि विधीयेत । अविधाने तु तदनुत्पत्तेरिति
सर्वं चतुरस्रम् । द्वितीयां गतिं विभजते । प्रधाने कर्मणि ज्योतिष्टोमादिके तदङ्गस्य
पशुहिंसादेरावापगमनम् । द्वे खलु हिंसादेः कार्ये । प्रधानाङ्गत्वेन विधानात्त-
दुपकारः । न हिंस्यात्सर्वा भूतानीति हिंसायाः प्रतिषिद्धत्वादनर्थश्च । तत्र प्रधा-
नाङ्गत्वेनानुष्ठानादप्रधानतैवेत्यतो न द्रागित्येव प्रधाननिरपेक्षा सती स्वफलमनर्थ
प्रसोतुमर्हतीति । किं त्वारब्धविपाके प्रधाने साहायकमाचरन्ती व्यवतिष्ठते ।
प्रधानसाहायकमाचरन्त्याश्च स्वकार्यबीजमात्रतयाऽवस्थानं प्रधाने कर्मण्यावा-
पगमनम् । यत्रेदमुक्तं पञ्चशिखेन । स्वल्पः सङ्करो ज्योतिष्टोमादिजन्मनः
प्रधानापूर्वस्य पशुहिंसादिजन्मनानर्थहेतुनापूर्वेण स परिहारः शक्यो हि कियता
हि प्रायश्चित्तेन परिहर्तुम् । अथ प्रमादतः प्रायश्चित्तमपि नाचरितं प्रधानकर्म-
विपाकसमये च निषण्येत तथापि मानन्तमसावनर्थं प्रसूते तावान्त्स प्रत्यवमर्शः ।

ते ह्यदपरितापफलाः पुण्यापुण्यहेतुत्वात् ॥ १४ ॥

सप्रत्यवमर्शः कुशलस्य नापकर्षायालम् । कस्मात्कुशलं हि मे बह्वन्यदस्ति यत्रायमावापं गतः स्वर्गेऽप्यपकर्षं करिष्यतीति नियतविपाकप्रधानकर्मणाभिभूतस्य वा चिरमवस्थानं कथमित्यदृष्टजन्मवेदनीयस्यैव नियतविपाकस्य कर्मणः समानं मरणमभिव्यक्तिकारणमुक्तम् । नत्वदृष्टजन्मवेदनीयस्यानियतविपाकस्य वा । यत्त्वदृष्टजन्मवेदनीयं कर्मानियतविपाकं तन्नश्येदावापं वा गच्छेदभिभूतं वा चिरमप्युपासीत । यावत्समानं कर्माभिव्यञ्जकं निमित्तमस्य न विपाकाभिमुखं करोतीति । तद्विपाकस्यैव देशकालनिमित्तानवधारणादियं कर्मगतिश्चित्रा दुर्विज्ञाना चेति । न चोत्सर्गस्यापवादान्निवृत्तिरित्येकमविकः कर्माशयोऽनुज्ञायत इति ॥ १३ ॥

ते ह्यदपरितापफलाः पुण्यापुण्यहेतुत्वात् । ते जन्मायुर्भोगाः

मृष्यन्ते हि पुण्यसंभारोपनीतसुखसुधामहाह्वदावगाहिनः, कुशलाः पापमात्रोपपादितां दुःखवद्विकणिकामतः कुशलस्य मुमहतः पुण्यस्य नापकर्षाय प्रक्षयाय पर्याप्तः । पृच्छति कस्मात्पुण्यवत् उत्तरं कुशलमेव हि मे बह्वन्यदस्ति प्रधानकर्मविपाकतया व्यवस्थितं दीक्षणीयादिदक्षिणान्तम् । यत्रायं सङ्करः स्वल्पः स्वर्गेऽप्यस्य फले सङ्कीर्णपुण्यलब्धजन्मनः स्वर्गात्सर्वथा दुःखेनापरामृष्टादपकर्षमल्पमल्पदुःखसंभेदं करिष्यतीति । तृतीयां गतिं विभजते । नियतेति । बलीयस्त्वेनेह प्राधान्यमधिगतं नत्वङ्गितया बलीयस्त्वं च नियतविपाकत्वेनान्यदानवकाशत्वात् । अनियतविपाकस्य तु दुर्बलत्वमन्यदा सावक्यशत्वात् । चिरमवस्थानं बीजभावमात्रेण न पुनः प्रधानोपकारितया तस्य स्वतन्त्रत्वात् । ननु प्रायणेनैकदेव कर्माशयोऽभिव्यज्येतेत्युक्तमिदानीं च चिरावस्थानमुच्यते तत्कथं परं पूर्वं न विरुध्यत इत्याशयवान्पृच्छति । कथमिति । उत्तरम् । अदृष्टेति । जात्यभिप्रायमेकवचनम् । तदितरस्य गतिमुक्तामयधारयति । यत्त्वदृष्टेति । घोष सुगमम् ॥ १३ ॥

उक्तं क्लेशमूलत्वं कर्मणः । कर्ममूलत्वं च विपाकानामप्यविपाकाः कस्य मूलं येनामीत्युक्तव्या इत्यत आह । ते ह्यदपरितापफलाः पुण्यापुण्यहेतुत्वात् । व्याचष्टे । ते जन्मायुर्भोगा इति । यद्यपि जन्मायुर्भोगेव ह्यदपरितापपूर्वभा-

परिणामतापसंस्कारदुःखैर्गुणवृत्तिविरोधाच्च दुःखमेव
सर्वं विवेकिनः ॥ १५ ॥

पुण्यहेतुकाः सुखफला अपुण्यहेतुका दुःखफला इति । यथा
चेदं दुःखं प्रतिकूलात्मकमेवं विषयसुखकालेऽपि दुःखमस्त्येव
प्रतिकूलात्मकं योगिनः ॥ १४ ॥

कथं तदुपपद्यते । परिणामतापसंस्कारदुःखैर्गुणवृत्तिविरोधाच्च
दुःखमेव सर्वं विवेकिनः । सर्वस्यायं रागानुविद्धश्चेतनाचेतनसा-
धनाधीनः सुखानुभव इति । तत्रास्ति रागजः कर्माशयस्तथा च
द्वेष्टि दुःखसाधनानि मुह्यति चेति । द्वेषमोहकृतोऽप्यस्ति कर्मा-

वितया तत्फलत्व न तु भोगस्य हादपरितापोदयानन्तरभाविनस्तदनुभवात्मन-
स्तथाप्यनुभाव्यतया भोग्यतया भोगकर्मतामात्रेण भोगफलत्वमुक्तमितिमन्त-
व्यम् । नन्वपुण्यहेतुका जात्यायुर्भोगाः परितापफला भवन्तु हेयाः प्रतिकूल-
वेदनीयत्वात् । कस्मात्पुनः पुण्यहेतवस्त्यज्यन्ते सुखफला अनुकूलवेदनीयत्वात् ।
नचैषा प्रत्यात्मवेदनीयानुकूलता शक्या सहस्रेणाप्यनुमानागमैरपाकर्तुम् । नच
हादपरितापी परस्परविनाभूतौ यतो हादे उपादीयमाने परितापोऽप्यवर्जनीय-
तयापतेत् । तयोर्भिन्नहेतुरुत्वाद्भिन्नरूपत्वाच्चेत्यत आह । यथा चेदमिति ॥ १४ ॥

यद्यपि न पृथग्जनैः प्रतिकूलात्मतया विषयसुखकाले सवेद्यते दुःखं तथापि
सवेद्यते योगिभिरितिप्रश्नपूर्वकं तदुपपादयन्मन्वतास्यति । कथं तदुपपद्यत
इति । परिणामेत्यादिसूत्रम् । परिणामश्च तापश्च संस्कारश्चैतान्येव दुःखानि
तैरिति । परिणामदुःखतया विषयसुखस्य दुःखतामाह । सर्वस्यायमिति । न
सद्यः सुखं रागानुन्धमन्तरेण संभवति । न ह्यस्ति संभवो न तत्र तुष्यति तच्च
तस्य मुग्धमिति । रागस्य च प्रवृत्तिहेतुत्वात्प्रवृत्तेश्च पुण्यापुण्योपचयेहेतुत्वात्त-
त्रास्ति रागजः कर्माशयोऽसतोऽनुपजननात् । वदा च सुखं भुञ्जानस्तत्र सक्तोऽपि
विच्छिन्नावस्थेन द्वेषेण द्वेष्टि दुःखसाधनानि । तानि परिहर्तुमशक्तो मुह्यति चेति ।
द्वेषमोहकृतोऽप्यस्ति कर्माशयो द्वेषमोहस्यापि विषययापरनाशः कर्माशयते-
त्यनविरुद्धम् । ननु यत्र रक्तो द्वेष्टि मुह्यति या रागसमये द्वेषमोहयोरदर्शना-
दित्यत्र आह । तथा चोक्तं विच्छिन्नावस्थान्द्वेषानुपपादयद्भिन्नरस्माभिः ।

शयः । तथाचोक्तम् । नानुपहत्य भूतान्युपभोगः संभवतीति ।
हिंसाकृतोऽप्यस्ति शारीरः कर्माशय इति । विषयसुखं चावि-
द्येत्युक्तम् । या भोगेष्विन्द्रियाणां तृप्तेरुपशान्तिस्तत्सुखम् । या
लौल्यादनुपशान्तिस्तद्दुःखम् । न चेन्द्रियाणां भोगाभ्यासेन चैतृष्ण्यं
कर्तुं शक्यम् । कसाद्यतो भोगाभ्यासमनुविवर्धन्ते रागाः
कौशलानि चेन्द्रियाणामिति । तस्मादनुपायः सुखस्य भोगाभ्यास
इति । स खल्वयं वृश्चिकविषमीत इवाशीविषेण दष्टो यः
सुखार्थी विषयानुवासितो महति दुःखपद्मे निमग्न इति ।
एषा परिणामदुःखता नाम प्रतिकूला सुखावस्थायामपि योगि-
नमेव क्लिश्नाति । अथ का तापदुःखता सर्वस्य द्वेषानुविद्धश्चे-

तदनेन बाह्यनसप्रवृत्तिजन्मनी पुण्यापुण्ये दर्शिते । रागादिजन्मनः कर्त-
व्यमिदानीमिति मानसस्य सङ्कल्पस्य साभिलापत्वेन वाचनिकत्वस्याप्यविशेषा-
द्यथाहुः । साभिलापश्च सङ्कल्पो वाच्यार्थान्नातिरिच्यत इति । शारीरमपि कर्मा-
शय दर्शयति । नानुपहृत्येति । अत एव धर्मशास्त्रकाराः पञ्चसूना गृहस्थस्ये-
त्याहुः । स्यादेतन्न प्रत्यात्मवेदनीयस्य विषयसुखस्य प्रत्याख्यानमुचितं योगिना-
मनुभवविरोधादित्यत आह । विषयसुखं चाविद्येत्युक्तं चतुर्विधविषयसलक्षणा-
मविद्यां दर्शयन्निरिति नापातमात्रमाद्रियन्ते वृद्धाः । अस्ति सत्त्वापाततो मधु-
विषसंपृक्तान्नोपभोगेऽपि सुरतानुभवः प्रत्यात्मवेदनीयः कित्वायत्यामसुरतमिष च
दर्शिता भगवतैव । विषयेन्द्रियसयोगाद्यत्तदग्रेऽमृतोपमम् । परिणामे विष-
मिव तत्सुखं राजसं स्मृतमिति । चोदयति । या भोगेष्विवति । न वय विष-
यहादं सुप्तमातिष्ठामहे किंतु तृप्यतां पुसां तत्तद्विषयप्रार्थनापरिक्लिष्टचेतसां
तृष्णैव महद्दुःखम् । नचेयमुपभोगमन्तरेण शाम्यति । नचास्याः प्रथमो रागा-
द्यनुवेद इति कथं नास्य परिणामदुःखतेति भाष्यः । तृप्तेस्तृष्णापथ्याद्वेतोरेन्द्रि-
याणामुपशान्तिरप्रवर्तन विषयेष्वित्यर्थः । एतदेव व्यतिरेकमुत्प्रेन स्पष्टयति ।
या लौल्यादिति । परिहरति । नचेन्द्रियाणामिति । हेतावनोः प्रयोगः ।
सत्य तृष्णाक्षयः सुरतमनवद्य तस्य तु न भोगाभ्यासो हेतुरपितु तृष्णाया एव
तद्विरोधिन्याः । यथाहुः । न जातु कामः कामानामुपभोगेन शाम्यति । हविषा
कृष्णवर्त्मैव भूय एवाभिवर्धत इति । शेषमतिरोहितम् । तापदुःखतां पृच्छति ।
अथ केति । उत्तरम् । सर्वस्येति । सर्वजनप्रसिद्धत्वेन तत्स्वरूपप्रपञ्चमकृत्वा

तनाचेतनसाधनाधीनस्तापानुभव इति । तत्रास्ति द्वेषजः कर्मा-
शयः सुखसाधनानि च प्रार्थयमानः कायेन वाचा मनसा च
परिस्पन्दते ततः परमनुगृह्णात्युपहन्ति चेति परानुग्रहपीडाभ्यां
धर्माधर्माबुपचिनोति स कर्माशयो लोभान्मोहाच्च भवतीत्येषा
परितापदुःखतोच्यते । का पुनः संस्कारदुःखता सुखानुभवा-
त्सुखसंस्काराशयो दुःखानुभवादपि दुःखसंस्काराशय इति ।
एवं कर्मभ्यो विपाकेऽनुभूयमाने सुखे दुःखे वा पुनः कर्माशयप्रचय
इति । एवमिदमनादिदुःखस्रोतो विप्रसृतं योगिनमेव प्रतिकू-
लात्मकत्वादुद्वेजयति । कस्मादक्षिपात्रकल्पो हि विद्वानिति ।
यथोर्णातन्तुरक्षिपात्रे न्यस्तः स्पर्शेन दुःखयति न चान्येषु गात्रा-
वयवेषु । एवमेतानि दुःखान्यक्षिपात्रकल्पं योगिनमेव क्लिश्नन्ति
नेतरं प्रतिपत्तारम् । इतरं तु स्वकर्मोपहतं दुःखमुपात्तमुपात्तं
त्यजन्तं त्यक्तं त्यक्तमुपाददानमनादिवासनाविचित्रया चित्तवृत्त्या
समन्ततोऽनुविद्धमिवाविद्यया हातव्य एवाहङ्कारममकारानुपा-
तिनं जातं जातं बाह्याध्यात्मिकोभयनिमित्तास्त्रिपर्वाणस्तापा
अनुपुवन्ते । तदेवमनादिना दुःखस्रोतसा व्यूहमानमात्मानं
भूतग्रामं च दृष्ट्वा योगी सर्वदुःखक्षयकारणं सम्यग्दर्शनं शरणं

तापदुःखतापि परिणामदुःखतासमतया प्रपञ्चितेति । संस्कारदुःखतां पृच्छति ।
केति । उत्तरम् । सुखेति । सुखानुभवो हि संस्कारमाधत्ते स च मुपस्मरणं
तच्च रागं स च मनःकायवचनचेष्टां सा च पुण्यापुण्ये ततो विपाकानुभवस्ततो
वासनेत्येवमनादितेति । अत्र च मुपदुःखसंस्कारातिशयात्तस्मरणं तस्माच्च राग-
द्वेषौ ताम्यां कर्माणि कर्मभ्यो विपाक इति योजना । तदेव दुःखस्रोतः प्रसृत
योगिनमेव क्लिश्नाति नेतरं पृथग्जनमित्यत आह । एवमिदमनादीति । इतरं
तु त्रिपर्वाणस्तापा अभिप्रवन्त इति संबन्धः । आधिभौतिकाधिदैविकयोस्ताप-
योर्बाह्यत्वेनैतत्त्व विवक्षितम् । चित्ते वृत्तिरस्या इत्यविद्या चित्तवृत्तिस्तया
हातव्ये एव बुद्धीन्द्रियशरीरादौ दारापन्यादौ चाहङ्कारममकारानुपातिनमिति ।
नदत्र न सम्यग्दर्शनादन्यत्परिमाणमस्तीत्याह । तदेवमिति । तदेवमौपा-

प्रपद्यत इति गुणवृत्तिविरोधाच्च दुःखमेव सर्वं विवेकिनः ।
 प्रख्याप्रवृत्तिस्थितिरूपा बुद्धिगुणाः परस्परानुग्रहतन्त्रीभूत्वा
 शान्तं घोरं मूढं वा प्रत्ययं त्रिगुणमेवारभन्ते । चलं च गुणवृ-
 त्तमिति क्षिप्रपरिणामि चित्तमुक्तम् । रूपातिशया वृत्त्यतिशयाश्च
 परस्परेण विरुध्यन्ते सामान्यानि त्वतिशयैः सह प्रवर्तन्ते ।
 एवमेते गुणा इतरेतराश्रयेणोपार्जितसुखदुःखमोहप्रत्ययाः सर्वे
 सर्वरूपा भवन्तीति गुणप्रधानभावकृतस्त्वेपां विशेष इति ।
 तस्माद्दुःखमेव सर्वं विवेकिन इति । तदस्य महतो दुःख-

धिकं विषयसुखस्य परिणामतः संस्कारतस्तापसयोगाच्च दुःखत्वमभिधाय
 स्वाभाविकमादर्शयति । गुणवृत्तिविरोधाच्चेति । व्याचष्टे । प्रख्याप्रवृत्ति-
 स्थितिरूपा बुद्धिरूपेण परिणता गुणाः सत्त्वरजस्तमांसि परस्परानुग्रहतन्त्राः
 शान्तं सुखात्मकं घोरं दुःखात्मकं मूढं विपादात्मकमेव प्रत्ययं सुलोपभोगरूप-
 मपि त्रिगुणमारभन्ते । नच सोऽपि तादृशः प्रत्ययरूपोऽस्य परिणामः स्थिर
 इत्याह । चलं च गुणवृत्तमिति । क्षिप्रपरिणामि चित्तमुक्तम् । नन्वेकः
 प्रत्ययः कथं परस्परविरुद्धशान्तघोरमूढत्वान्येकदा प्रतिपद्यत इत्यत आह ।
 रूपातिशया वृत्त्यतिशयाश्च परस्परेण विरुध्यन्ते । रूपेण रूपाणि । अष्टौ भावा
 धर्मादयो वृत्तयः सुखाद्यास्तदिह धर्मेण विपच्यमानेनाधर्मस्तादृशो विरुध्यते ।
 एवं ज्ञानवैराग्यैश्वर्यैः सुखादिभिश्च तादृशान्येव तद्विपरीतानि विरुध्यन्ते ।
 सामान्यानि त्वसमुदाचरद्रूपाण्यातिशयैः समुदाचरद्भिः सहाविरोधात्प्रवर्तन्त
 इति । ननु गृण्हीम एतत्तथापि विषयसुखस्य कुतः स्वाभाविकी दुःखतेत्यत
 आह । एवमेत इति । उपादानाभेदादुपादानात्मकत्वाद्योपादेयस्याप्य-
 भेद इत्यर्थः । तस्किमिदानीमात्यन्तिकमेव तादात्म्यं तथा च बुद्धिव्यपदे-
 शभेदी न कल्पेते इत्यत आह । गुणप्रधानेति । सामान्यात्मना गुणभावोऽ-
 तिशयात्मना च प्राधान्यम् । तस्मादुपाधितः स्वभावतश्च दुःखमेव सर्वं विवे-
 किन इति । दुःखं च हेयं प्रेषावताम् । नच तद्विदानं हानमन्तरेण तद्वेय
 भवितुमर्हति । नचापरिणानं निदानं शक्यं दातुमिति । मूलनिदानमस्य दर्शयति ।
 तदस्येति । दुःखसमुदायस्य प्रमथ उत्पत्तिर्नतस्तद्बीजमित्यर्थः । तद्वृत्ते-

समुदायस्य प्रभववीजमविद्या । तस्याश्च सम्यग्दर्शनमभावहेतुः ।
 यथा चिकित्साशास्त्रं चतुर्व्यूहम् । रोगो रोगहेतुरारोग्यं भैषज्य-
 मिति । एवमिदमपि शास्त्रं चतुर्व्यूहमेव । तद्यथा संसारः
 संसारहेतुर्मोक्षो मोक्षोपाय एवेति । तत्र दुःखबहुलः संसारो
 हेयः । प्रधानपुरुषयोः संयोगो हेयहेतुः । संयोगस्यात्यन्तिकी
 निवृत्तिर्हानम् । हानोपायः सम्यग्दर्शनम् । तत्र हातुः स्वरूपमु-
 पादेयं वा हेयं वा न भवितुमर्हतीति । हाने तस्योच्छेदवादप्र-
 सङ्गः । उपादाने च हेतुवादः । उभयप्रत्याख्याने शाश्वतवाद
 इत्येतत्सम्यग्दर्शनम् । तदेतच्छास्त्रं चतुर्व्यूहमित्यभिधीयते ॥ १५ ॥

हेतु दर्शयति । तस्याश्चेति । इदानीमस्य शास्त्रस्य सर्वानुग्रहार्थं प्रवृत्तस्यैत-
 द्विधेनेव शास्त्रेण सादृश्यं दर्शयति । यथेति । चत्वारो व्यूहाः संक्षिप्तावयव-
 रचना यस्य तत्तथोक्तम् । ननु दुःखं हेयमुक्त्वा संसारं हेयमभिदधतः कुतो न
 विरोध इत्यत आह । तत्र दुःखबहुल इति । यत्कृत्वाऽविद्या संसारं करोति
 तदस्या अवान्तरव्यापारं संसारहेतुमाह । प्रधानपुरुषयोरिति । मोक्षस्वरूप-
 माह । संयोगस्येति । मोक्षोपायमाह । हानोपाय इति । केचित्प्रशयन्ति हातुः
 स्वरूपोच्छेद एव मोक्षः । यथाहुः । प्रदीपस्येव निर्वाणं विमोक्षस्तस्य चेतस इति ।
 अन्ये तु सवासनक्लेशसमुच्छेदाद्विशुद्धविज्ञानोत्पाद एव मोक्ष इत्याचक्षते तान्प्र-
 त्याह । तत्रेति । तत्र हान तावद्दूषयति । हाने तस्येति । नहि प्रेक्षावान्काश्चि-
 दात्मोच्छेदाय यतते । ननु दृश्यन्ते तीव्रगदोन्मूलितसकलसुखां दुःखमयीमिव
 मूर्तिमुद्ग्रहन्तः स्वोच्छेदाय यतमानाः । सत्यम् । केचिदेवेति । नन्वेव संसारिणो
 विविधविचित्रदेवाद्यानन्दभोगभागिनस्तेऽपि च मोक्षमाणा दृश्यन्ते तस्मादपुरु-
 पार्थत्वप्रसक्तं हातुः स्वरूपोच्छेदो मोक्षोऽभ्युपेयः । अस्तु तर्हि हातुः स्वरूप-
 मुपादेयमित्यत आह । उपादाने च हेतुवादः । उपादाने हि कार्यत्वेनानि-
 त्यत्वे सति मोक्षत्वादेव ज्येवेत । अमृतत्वं हि मोक्षो नापि विशुद्धो विज्ञानस-
 न्तानो भवत्यमृतः । सन्तानिभ्यो व्यतिरिक्तस्य सन्तानस्य वस्तुसतोऽभावात् ।
 सन्तानिनां चानित्यत्वात् । तस्मात्तथा यत्तित्वं यथा शाश्वतवादो भवति ।
 तथाच पुरुषार्थतापवर्गस्येत्याह । उभयप्रत्याख्यान इति । तस्मात्स्वरू-
 पावस्थानमेवात्मनो मोक्ष इति । एतदेव सम्यग्दर्शनम् । तदेतच्छास्त्रं चतुर्व्यूह-
 मित्यभिधीयते ॥ १५ ॥

हेयं दुःखमनागतम् ॥ १६ ॥

द्रष्टृदृश्ययोः संयोगो हेयहेतुः ॥ १७ ॥

हेयं दुःखमनागतम् । दुःखमतीतमुपभोगेनातिवाहितं न हेयपक्षे वर्तते । वर्तमानं च स्वक्षणोपभोगारूढमिति न तत्क्षणान्तरे हेयतामापद्यते । तस्माद्यदेवानागतं दुःखं तदेवाक्षिपात्रकल्पं योगिनं क्लिश्नाति नेतरं प्रतिपत्तारं तदेव हेयतामापद्यते । तस्माद्यदेव हेयमित्युच्यते तस्यैव कारणं प्रतिनिर्दिश्यते ॥ १६ ॥

द्रष्टृदृश्ययोः संयोगो हेयहेतुः । द्रष्टा बुद्धेः प्रतिसंवेदी पुरुषः । दृश्या बुद्धिसत्त्वोपारूढाः सर्वे धर्माः । तदेतद्दृश्यमयस्कान्तमणिकल्पं सन्निधिमात्रोपकारि दृश्यत्वेन स्वं भवति पुरु-

हेयं दुःखमनागतम् । अनागतमित्यतीतवर्तमाने व्यञ्छिन्ने । तत्रोपपत्तिमाह । दुःखमतीतमिति । ननु वर्तमानमुपमुज्यमानं न भोगेनातिवाहितमिति कस्मान्न हेयमित्यत आह । वर्तमानं चेति । मुगमम् ॥ १६ ॥

हेयमुक्तं तस्य निदानमुच्यते । द्रष्टृदृश्ययोः संयोगो हेयहेतुः । द्रष्टुः स्वरूपमाह । द्रष्टेति । चित्तिच्छायापत्तिरेव बुद्धेर्बुद्धिप्रतिसंवेदित्वमुदासीनस्यापि पुंसः । नन्वेतावतापि बुद्धिरेवानेन दृश्येत । न दृश्येरशब्दादयोऽत्यन्तव्यवहिता इत्यत आह । दृश्या बुद्धिसत्त्वेति । इन्द्रियप्रणालिक्रिया बुद्धौ शब्दाद्याकारेण परिणतायां दृश्याया भवन्ति शब्दादयोऽपि धर्मा दृश्या इत्यर्थः । ननु तदाकारापत्या बुद्धिः शब्दाद्याकारा भवतु पुंसस्तु बुद्धिसंबन्धेऽभ्युपगम्यमाने परिणामित्वमसंबन्धे वा कथं तेषां बुद्धिसत्त्वोपारूढानामपि शब्दादीनां दृश्यत्वम् । नहि दृशिनाऽसंसृष्टं दृश्यं दृष्टमित्यत आह । तदेतद्दृश्यमिति । प्रपञ्चितमिदमस्माभिः प्रथमपाद एव । यथा चित्ता संपृक्तमपि बुद्धिमत्यमत्यन्तस्वच्छतया चित्तिविम्बोद्गहितया समापन्नचित्तन्यामिव शब्दाद्यनुभवतीति । अत एव च शब्दाद्याकारपरिणतबुद्धिसत्त्वोपनीतान्शब्दादीन्नुद्भानः स्वामी भवति द्रष्टा तादृश चास्य बुद्धिमत्त्वं स्वं भवति । तदेतद्बुद्धिसत्त्व शब्दाद्याकारवदृश्यमपस्मान्तमणिकल्पं पुरुषस्य स्वं भवति दृशिरूपस्य स्वामिनः । कस्मादनुभवकर्मविषय-

पस्य दृशिरूपस्य स्वामिनः । अनुभवकर्मविषयतामापन्नं यतो-
ऽन्यस्वरूपेण प्रतिपन्नमन्यस्वरूपप्रतिलब्धात्मकं स्वतन्त्रमपि परा-
र्थत्वात्परतन्त्रम् । तयोर्दृग्दर्शनशक्तयोरनादिरर्थकृतः संयोगो हेयहे-
तुर्दुःखस्य कारणमित्यर्थः । तथाचोक्तम् । तत्संयोगहेतुर्विवर्जना-
त्स्यादयमात्यन्तिको दुःखप्रतीकारः । कस्माद्दुःखहेतोः परिहा-

तामापन्नं यतोऽनुभवो भोगः, पुरुषस्य कर्मक्रिया तद्विषयता भुज्यमानतामापन्नं
यस्मादत स्व भवति । ननु स्वयंप्रकाश बुद्धिसत्त्व न्यात्प्रथमनुभवविषय इत्यत
आह । अन्यस्वरूपेणेति । यदि हि चैतन्यरूप वस्तुतो बुद्धिसत्त्व स्याद्भवे-
त्स्वयंप्रकाश क्रितु स्व चैतन्यादन्यज्जडरूप तेन प्रतिलब्धात्मकं तस्मादनुभव-
विषय । ननु यस्य हि यत्र निश्चिदापतते तत्तदधीनम् । नच बुद्धिसत्त्वस्य पुरुषमु-
दासीनं प्रति किञ्चिदापतत इति कथं तत्तन्त्रम् । तथाच न तस्य कर्मेत्यत
आह । स्वतन्त्रमपीति । परार्थत्वात्पुरुषार्थत्वात्परतन्त्रं पुरुषतन्त्रम् । नन्वय
दृग्दर्शनशक्त्यो सन्नन्धः स्वाभाविको वा स्यान्नैमित्तिको वा । स्वाभाविकत्वे
सबन्धिनोमित्यत्वादशक्त्योच्छेद सन्नन्धस्तथा च ससारनित्यत्वम् । नैमित्तिकत्वे तु
क्लेशकर्मतद्वासनानामन्तं कारणवृत्तितया सत्यन्तं करणे भावादन्तं करणस्य च
तन्निमित्तत्वे परस्पराश्रयप्रसङ्गादनादित्वस्य च सर्गादावसम्भवादनुत्पाद एव
ससारस्य स्यात् । यथोक्तम् । पुमान्कर्तानयेपा तु तेषामपि गुणैः त्रिया । कथ-
मादौ भवेत्तत्र कर्म तावन्न विद्यते । मिथ्याज्ञानं न तत्रास्ति रागद्वेषादयोऽपि
वा । मनोवृत्तिर्हि संवेपा न चोत्पन्नं मनस्तदेति शङ्कामपनयति । तयोर्दृग्दर्शन-
शक्तयोरनादिरर्थकृत संयोगो हेयहेतुः । सत्यम् । न स्वाभाविक सन्नन्धो नैमि-
त्तिकस्तु । न चैवमादिमाननादिनिमित्तप्रभवतया तस्याप्यनादित्वात् । क्लेशक-
र्मतद्वासनासन्तानाश्रयमनादि प्रतिसर्गावस्थाया च सहान्तं करणेन प्रधानसा-
म्भुपगतोऽपि सर्गादौ पुनस्तादृगेव प्रादुर्भवति । वशापाय इयोद्भिज्ज-
भेदो मृद्भावनुपगतोऽपि पुनर्वर्षासु पूर्वरूप इत्यसकृदावेदितम् । प्राग्भा-
वितया सयोगस्याविद्याकारण स्थितिहेतुतया पुरुषार्थं कारणं तद्वशेन तस्य
स्थितेस्तदिदमुत्तमर्षकृत इति । तथाचोक्तं पञ्चशिखेन । तत्संयोगो बुद्धि-
संयोग एव हेतुर्दुःखस्य । तस्य विवर्जनात्स्यादयमात्यन्तिको दुःखप्रती-
कारोऽर्थात्तदपरिवर्जने दुःखमित्युक्तं भवति । तत्रैवात्यन्तप्रसिद्धं निदर्शनमाह ।

प्रकाशक्रियास्थितिशीलं भूतेन्द्रियात्मकं भोगापव-
गार्थं दृश्यम् ॥ १८ ॥

यस्य प्रतीकारदर्शनात् । तद्यथा पादतलस्य भेद्यता कण्टकस्य
भेत्तृत्वं परिहारः कण्टकस्य पादानधिष्ठानं पादत्राणव्यवहितेन
याधिष्ठानमेतन्नयं यो वेद लोके स तत्र प्रतीकारमारभमाणो
भेदजं दुःखं नाम्नोति । कस्माच्चित्तवोपलब्धिसामर्थ्यादिति ।
अत्रापि तापकस्य रजसः सत्त्वमेव तप्यम् । कस्मात्तपिक्रियायाः
कर्मस्थत्वात्सत्त्वे कर्मणि तपिक्रिया नापरिणामिनि निष्क्रिये
क्षेत्रक्षे दर्शितविषयत्वात् । सत्त्वे तु तप्यमाने तदाकारानुरोधी
पुरुषोऽनुतप्यत इति ॥ १७ ॥

दृश्यस्वरूपमुच्यते । प्रकाशक्रियास्थितिशीलं भूतेन्द्रियात्मकं
भोगापवगार्थं दृश्यम् । प्रकाशशीलं सत्त्वम् । क्रियाशीलं रजः ।

तद्यथेति । पादत्राणमुपानत् । स्यादेतत् । गुणसंयोगस्तापहेतुरित्युच्यमाने गु-
णानां तापकत्वमभ्युपेतम् । नच तपिक्रियाया अस्त्यादेरिव कर्तृस्थो भावो येन
तप्यमन्यन्नापेक्षेत । नचास्यास्तप्यतया पुरुषः कर्म तस्यापरिणामितया क्रियाजनि-
तफलशालित्वायोगात् । तस्मात्तपेस्तप्यव्याप्तस्य तद्विवृत्तौ निवृत्तमवगच्छामो
ज्वलनविरहेणैव धूमाभावमित्यत आह । अत्रापि तापकस्येति । गुणानामेव
तप्यतापकभावस्तत्र मृदुत्वात्पादतलवत्सत्त्वं तप्य रजस्तु तीव्रतया तापकम् ।
पृच्छति । कस्मात्सत्त्वमेव तप्यं नतु पुरुषः । उत्तरम् । तपिक्रियाया इति ।
तत्किमिदानीं पुरुषो न तप्यते । तथा चाचेतनस्यास्तु सत्त्वस्य तापः किन्दिष्ट-
न्नमित्यत आह । दर्शितविषयत्वात्सत्त्वे तु तप्यमाने तदाकारानुरोधी
पुरुषोऽप्यनुतप्यत इति ॥ १७ ॥

दर्शितविषयत्वमनुतापहेतुस्तन्न प्राग्व्याख्यातम् । दृश्यं व्याचष्टे । प्रका-
शेति । सत्त्वस्य हि भागः प्रज्ञाशस्तामसेन भागेन देव्येन वा राजसेन वा
दुःखेनानुरज्यते । एव राजमादिष्वपि द्रष्टव्यम् । तदिदमुक्तम् । परस्परोपरक्त-
प्रविभामा इति पुरुषेण सत् सयोगवियोगधर्माणः । यथाज्ञायते । अजामेका
लोटितशुभ्रकृष्णं वदीः प्रजाः मृजमाना सरूपाः । अग्रे मेवो ज्ञपमाणोऽनुशेते

स्थितिशीलं तम इति । एते गुणाः परस्परोपरक्तप्रविभागाः परिणामिनः संयोगवियोगधर्माण इतरेतरोपाश्रयेणोपार्जितमूर्तयः परस्परान्नाङ्गित्वेऽप्यसंभिन्नशक्तिप्रविभागास्तुल्यजातीयातुल्यजातीयशक्तिभेदानुपातिनः प्रधानवेलायामुपदर्शितसन्निधानानुगुणत्वेऽपि

जहात्येना भुक्तभोगामजोऽन्य इति । इतरेतरोपाश्रयेणोपार्जिता मूर्तिः पृथिव्यादिरूपा येस्ते तथोक्ताः । स्यादेतत् । सत्त्वेन शान्तप्रत्यये जनयितव्ये रजस्तमसोरपि सत्त्वाङ्गत्वेन तत्र हेतुभावादास्ति मामर्थ्यमिति । यदापि च रजस्तमसोरङ्गित्वं तदापि शान्त एव प्रत्यय उदायित न घोरो मूढो वा सत्प्रधान्य इवेत्यत आह । परस्परान्नाङ्गित्वेऽप्यसंभिन्नशक्तिप्रविभागाः । भवतु शान्ते प्रत्यये जनयितव्ये रजस्तमसोरङ्गभावस्तथाऽपि नैषा शक्तयः सङ्कीर्यन्ते कार्यासङ्करोन्नेयो हि शक्तीनामसङ्करः । असङ्कीर्णेन च समुदाचरतारूपेण शान्तघोरमूढरूपाणि कार्याणि दृश्यन्त इतिसिद्धं शक्तीनामसभेद इति । स्यादेतत् । तदसभेदश्चेच्छक्तीनां न सभूयकारित्वं गुणानाम् । न जातु भिन्नशक्तीनां सभूयकारित्वं दृष्टम् । न हि तन्तुमृत्पिण्डवीरणादीनि घटादीन्सभूय कुर्वन्त इत्यत आह । तुल्यजातीयातुल्यजातीये शक्तिभेदानुपातिनः । यद्यपि तुल्यजातीये उपादानशक्तिर्नान्यत्र सहकारिशक्तिस्त्वतुल्यजातीये पटे तु जनयितव्ये न वीरणानामस्ति सहकारिशक्तिरपीति । न तैस्तन्तूनां सभूयकारितेतिभावः । तुल्यजातीयातुल्यजातीयेषु शक्येषु ये शक्तिभेदास्ताननुपतितु शीलं येषां ते तथोक्ताः । प्रधानवेलायामिति दिव्यशरीरे जनयितव्ये सत्त्वगुणः प्रधानम् । अङ्गे रजस्तमसी । एव मनुष्यशरीरे जनयितव्ये रजः प्रधानमङ्गे सत्त्वमसी । एव तिर्यकशरीरे जनयितव्ये तमः प्रधानमङ्गे सत्त्वरजसी । तेनैते गुणाः प्रधानत्ववेलायामुपदर्शितसन्निधानाः कार्योपजननं प्रत्युद्भूतवृत्तय इत्यर्थः । प्रधानशब्दश्च भावप्रधानः । यथा द्येकयोर्द्विवचनैकवचने इत्यत्र द्वित्वैकत्वयोरिति । अन्यथा द्येकेष्विति स्यात् । ननु तदा प्रधानमुद्भूततया शक्यमस्तीतिवत्तुमनुद्भूतानां तु तदङ्गानां सद्भावे किं प्रमाणमित्यत आह । गुणत्वेऽपि चेति । यद्यपि नोद्भूतास्तथापि गुणानामविवेक्तिर्वात्सभूयकारित्वाच्च व्यापारमानेण सहकारितया प्रधानेऽन्तर्णीतसदनुमितमस्ति तत्र येषां ते तथोक्ताः । ननु सन्तु गुणाः सभूयकारिणः समर्थाः कस्मात्पुनः कुर्वन्ति । नहि समर्थमित्येव कार्यं जनयति । माभूदस्य कार्योप-

व्यापारमात्रेण च प्रधानान्तर्णीतानुमिताऽस्तितः पुरुषार्थकर्तव्य-
तया प्रयुक्तसामर्थ्याः सन्निधिमात्रोपकारिणोऽयस्कान्तमणिकल्पाः
प्रत्ययमन्तरेणैकतमस्य वृत्तिमनुवर्तमानाः प्रधानशब्दवाच्या
भवन्ति । एतद्दृश्यमित्युच्यते । तदेतद्भूतेन्द्रियात्मकं भूतभावेन
पृथिव्यादिना सूक्ष्मस्थूलेन परिणमते । तथेन्द्रियभावेन श्रोत्रा-
दिना सूक्ष्मस्थूलेन परिणमत इति । तच्च नाप्रयोजनं
प्रयोजनमुररीकृत्य प्रवर्तते इति । भोगापवर्गार्थं हि तद्दृश्यं पुरु-
पस्येति । तत्रेष्टानिष्टगुणस्वरूपावधारणमविभागापन्नं भोगो
भोक्तुः स्वरूपावधारणमपवर्ग इति । द्वयोरतिरिक्तमन्यद्दर्शनं
नास्ति । तथाचोक्तम् । अयं तु खलु त्रिषु गुणेषु कर्तृत्वकर्तारि च

जनन प्रति विराम इत्यत आह । पुरुषार्थकर्तव्यतयेति । ततो निर्वातित-
निरिलपुरुषार्थानां गुणानामुपरमः कार्यानारम्भणमित्युक्तं भवति । ननु पुरुष-
स्यानुपकुर्वतः कथं पुरुषार्थेन प्रयुज्यत इत्यत आह । सन्निधिमात्रेति । ननु
धर्माधर्मलक्षणमेव निमित्तं प्रयोजकं गुणानां तत्किमुच्यते पुरुषार्थप्रयुक्ता इत्यत
आह । प्रत्ययमन्तरेणेति । एकतमस्य सत्तस्य रजस्तमसो वा प्रधानस्य
स्वकार्ये प्रवृत्तस्य वृत्तिमितरे प्रत्यय निमित्तं धर्मादिकं विनैवानुवर्तमाना । यथा
च वक्ष्यति । निमित्तमप्रयोजकं प्रकृतीनां वरणभेदस्तु तत् क्षेत्रिकवदिति ।
एते गुणाः प्रधानशब्दवाच्या भवन्तीति सन्धः । प्रधीयते आधीयते विश्व
कार्यमेभिरिति व्युत्पत्त्या एतद्दृश्यमुच्यते । तदेव गुणानां शीलमभिधाय
तस्य कार्यमाह । तदेतदिति । सत्कार्यवादसिद्धौ यद्यदात्मकं तत्तेन रूपेण
परिणमत इति । भूतेन्द्रियात्मकत्वं दीपयति । भूतभावेनेत्यादिना । भोगापव-
र्गार्थमित्युक्तानावयवमवतारयति । तच्च नाप्रयोजनमपि तु प्रयोजनमुररीकृत्य
प्रवर्तते । भोगं विवृणोति । तत्रेति । मुत्तद्दृश्ये हि त्रिगुणाया बुद्धे स्वरूपे
तस्मास्तथात्वेन परिणामात्तथापि गुणगततयावधारणे न भोग इत्यत आह ।
अविभागापन्नमिति । एतच्च तद्द्विवेचितम् । अपवर्गं विवृणोति । भोक्तु-
रिति । अपवृज्यतेऽनेनेत्यपवर्गः । प्रयोजनान्तरस्याभावमाह । द्वयोरिति ।
तथाचोक्तं पञ्चशिखेन । अयं तु रक्षित्यति । ननु वस्तुतो भोगापवर्गौ बुद्धिकृता
बुद्धिर्जातिनौ च कथं तदकारणे तदनधिकरणे च पुरुषे व्यपदिश्येते इत्यत

विशेषाविशेषलिङ्गमात्रालिङ्गानि गुणपर्वाणि ॥१९॥

पुरुषे तुल्यातुल्यजातीये चतुर्थे तत्क्रियासाक्षिण्युपनीयमानान्त्स-
र्वभावानुपपन्नाननुपश्यन्नदर्शनमन्वच्छङ्कत इति । तावेतौ भोगा-
पवर्गौ बुद्धिरुतौ बुद्धावेव वर्तमानौ कथं पुरुषे व्यपदिश्येते इति ।
यथा च जयः पराजयो वा योद्धृषु वर्तमानः स्वामिनि व्यपदिश्यते
स हि तत्फलस्य भोक्तेति । एवं बन्धमोक्षौ बुद्धावेव वर्तमानौ
पुरुषे व्यपदिश्येते स हि तत्फलस्य भोक्तेति । बुद्धेरेव पुरुषार्था-
परिसमाप्तिर्यन्धस्तदर्थवसायो मोक्ष इति । एतेन ग्रहणधारणोद्वा-
पोहतत्त्वज्ञानाभिनिवेशा बुद्धौ वर्तमानाः पुरुषेऽध्यारोपितसद्भावाः
स हि तत्फलस्य भोक्तेति ॥ १८ ॥

दृश्यानां तु गुणानां स्वरूपभेदावधारणार्थमिदमारभ्यते ।
विशेषाविशेषलिङ्गमात्रालिङ्गानि गुणपर्वाणि । तत्राकाशवाय्व-
शुद्धकभूमयो भूतानि शब्दस्पर्शरूपरसगन्धतन्मात्राणामविशे-
षाणां विशेषाः । तथा श्रोत्रत्वक्चक्षुर्जिह्वाघ्राणानि बुद्धीन्द्रि-

आह । तावेताविति । भोक्तृत्वं च पुरुषस्योपपादितमग्रे च वक्ष्यते । परमार्थतस्तु
बुद्धेरेव पुरुषार्थपरिसमाप्तिरिति । एतेन भोगापवर्गयोः पुरुषसंबन्धित्वकथ-
नमार्गेण ग्रहणादयोऽपि पुरुषसंबन्धिनो वेदितव्याः । तत्र स्वरूपमात्रेणार्थज्ञान
ग्रहणं तत्र स्मृतिर्धारणं तद्वतानां विशेषाणामूहनमूहः समारोपितानां च युक्त्या-
पनयोऽपोहः । ताभ्यामेवोहापोहाभ्यां तदवधारणं तत्त्वज्ञानम् । तत्त्वावधारण-
पूर्वं हानोपादानज्ञानमभिनिवेशः ॥ १८ ॥

दृश्यानां गुणानां स्वरूपभेदावधारणार्थमिदमारभ्यते । विशेषाविशेषलिङ्ग-
मात्रालिङ्गानि गुणपर्वाणि । विशेषा येषामविशेषाणां द्वाः अन्तपोरमूहलक्षणविशेष-
रहितानां ये विशेषा विकारा एव न तु तत्त्वान्तरप्रकृतयस्तेषाम् । तानाह ।
तत्राकाशेति । उत्पादक्रमानुरूप एवोपन्यासक्रमः । अस्मितालक्षणस्याविशे-
षस्य सत्त्वप्रधानस्य बुद्धीन्द्रियाणि विशेषाः । राजसस्य क्रमेन्द्रियाणि । मनस्त-
मयात्मकमुभयप्रधानस्येतिमन्तव्यम् । अत्र च पञ्चतन्मात्राणि बुद्धिकारणकाण्य-
विशेषत्वादस्मितावदिति । विकारहेतुत्वं चाविशेषत्वम् । तन्मात्रेषु चास्मिताया

याणि । वाक्पाणिपादपायूपस्थानि कर्मेन्द्रियाणि । एकादशं
मनः सर्वार्थमित्येतान्यस्मितालक्षणस्याविशेषस्य विशेषाः । गुणा-
नामेप षोडशको विशेषपरिणामः । षडविशेषाः । तद्यथा शब्दत-
न्मात्रं स्पर्शतन्मात्रं रूपतन्मात्रं रसतन्मात्रं गन्धतन्मात्रं चेति ।
एकद्वित्रिचतुष्पञ्चलक्षणाः शब्दादयः पञ्चाविशेषाः । षष्ठ्या-
विशेषोऽस्मितामात्र इति । एते सत्तामात्रस्यात्मनो महतः षडवि-
शेषपरिणामाः । यत्तत्परमविशेषेभ्यो लिङ्गमात्रं महत्त्वं तस्मि-
न्नेते सत्तामात्रे महत्यात्मन्यवस्थाय विवृद्धिकाष्टामनुभवन्ति ।
प्रतिसंसृज्यमानाश्च तस्मिन्नेव सत्तामात्रे महत्यात्मन्यवस्थाय
चाविशिष्टं सकलव्यय विशेषान्परिगणयति । गुणानामेप इति । अविशेषानपि
गणयति । षडिति । सकलय्योदाहरति । तद्यथेति । विशिष्टं ह्यपरं परेणेति ।
गन्ध आत्मना पञ्चलक्षणो रस आत्मना चतुर्लक्षणो रूपमात्मना त्रिलक्षण स्पर्श
आत्मना द्विलक्षणः शब्दः शब्दलक्षण एवेति । कस्य पुनरमी षडविशेषाः कार्यमि-
त्यत आह । एते सत्तामात्रस्यात्मन इति । पुरुषार्थक्रियाक्षमं सत्तस्य भावः
सत्ता तन्मात्रं तन्महत्त्वम् । यावती काचित्पुरुषार्थक्रिया शब्दादिभोगलक्षणा
सत्त्वपुरुषान्यताख्यातिलक्षणा वा अस्ति सा सर्वा महति बुद्धौ समाप्यत इत्यर्थः ।
आत्मन इति स्वरूपोपदर्शनेन तुच्छत्वं निषेधति । प्रकृतेरयमाद्यः परिणामो
वास्तवो न तु तद्विवर्त इतियावत् । यत्तत्पर विप्रकृष्टकालमविशेषेभ्यस्तदपे-
क्षया सन्निकृष्टकालेभ्यो लिङ्गमात्रं महत्त्वं तस्मिन्नेते षडविशेषाः सत्तामात्रे मह-
त्यात्मन्यवस्थाय सत्कार्यवादसिद्धेर्विवृद्धिकाष्टामनुभवन्ति प्राप्नुवन्ति । ये पुनरवि-
शेषाणां विशेषपरिणामास्तेषां च घर्मलक्षणावस्थाः परिणामा इति । सेयमेयां
विवृद्धिकाष्टा परिणामकौष्ठेति । तदेवमुत्पत्तिरुपमभिधाय प्रलयक्रममाह । प्रति-
संसृज्यमानाः प्रलीयमानाः स्वात्मनि लीनविशेषा अविशेषास्तस्मिन्नेव सत्ता-
मात्रे महत्यात्मन्यवस्थाय विलीय सदैव महता तेऽविशेषा अव्यक्तमन्या एव
न गच्छन्तीत्यलिङ्गं प्रतियान्ति तस्यैव विशेषण निःसत्तासत्त सत्तापुरुषार्थ क्रिया-
क्षमत्वम् । असत्ता तुच्छता निष्क्रान्तं सत्ताया असत्तायाश्च यत्तत्तथोक्तम् । एत-
दुक्तं भवति । सत्त्वरजस्तमसां मांम्भावस्था न काचित्पुरुषार्थ उपसृज्यत इति
न सती नापि गगनकमलिनीव तुच्छस्वभावा तेन नासत्यपीति । न्नादित् ।
अव्यक्तावस्थायामप्यस्ति महदादि तदात्मना नदि सतो विनाशो विनाशो

यत्तान्निःसत्तासत्तं निःसदसन्निरसदव्यक्तमलिङ्गं प्रधानं तत्प्र-
 तियन्ति । एष तेषां लिङ्गमात्रः परिणामो निःसत्तासत्तं चालि-
 ङ्गपरिणाम इति । अलिङ्गावस्थायां न पुरुषार्थो हेतुर्नालिङ्गाव-
 स्थायामादौ पुरुषार्थता कारणं भवतीति । न तस्याः पुरुषार्थताका-
 रणं भवतीति । नासौ पुरुषार्थकृतेतिनित्याख्यायते । त्रयाणां
 त्ववस्थाविशेषाणामादौ पुरुषार्थता कारणं भवति । स चार्थं हेतुर्नि-
 मित्तकारणं भवतीत्यनित्याख्यायते । गुणास्तु सर्वधर्मानुपातिनो
 न प्रत्यस्तमयं तेनोपजायन्ते । व्यक्तिभिरेवातीतानागतव्ययागम-
 वतीभिर्गुणान्वयिनीभिरुपजननापायधर्मका इव प्रत्यवभासन्ते ।
 यथा देवदत्तो दरिद्राति । कस्मात् । यतोऽस्य म्रियन्ते गाव इति ।
 गवामेव मरणात्तस्य दरिद्राणं न स्वरूपहानादिति । समः समा-

या न पुनरुत्पादो न ह्यसत उत्पाद इति महदादिसद्भावात्पुरुषार्थक्रिया प्रवर्तते
 तत्कथं निःसत्त्वमव्यक्तमित्यत आह । निःसदसदिति । निष्क्रान्तं कारण
 सतः कार्यात् । यद्यपि कारणावस्थायां सदेव शकत्यात्मना कार्यं तथापि स्वोचि-
 तामर्थक्रियामनुवदसदित्युक्तम् । नचैतत्कारणं शशविषाणायमानकार्यमित्याह ।
 निरसदिति । निष्क्रान्तमसतस्तुच्छरूपात्कार्यात्तथा सति हि व्योमारविन्दमि-
 वास्मान्न कार्यमुत्पद्येतेतिभावः । प्रतिसर्गमुक्तमुपसंहरति । एष तेषामिति ।
 एष इत्यनन्तरोक्तात्पूर्वस्य परामर्शः । लिङ्गमात्राद्यवस्था पुरुषार्थकृतत्वादनित्या ।
 अलिङ्गावस्था तु पुरुषार्थेनाकृतत्वान्नित्येत्यत्र हेतुमाह । अलिङ्गावस्थाया-
 मिति । कस्मात्पुनर्न पुरुषार्थो हेतुरित्यत आह । नालिङ्गावस्थायामिति ।
 भवतिना विषयेण विषयिज्ञानमुपलक्षयति । एतदुक्तं भवति । एव हि पुरुषार्थता
 कारणमलिङ्गावस्थाया ज्ञायेत । यद्यलिङ्गावस्था शब्दाद्युपभोग वा सत्त्वपु-
 रुषान्यताख्याति वा पुरुषार्थं निर्वर्तयेत निर्वर्तने हि न साम्यावस्था स्यात् ।
 तस्मात्पुरुषार्थकारणत्वमस्या न ज्ञायत इतिनास्याः पुरुषार्थताहेतुः । उपस-
 हरति । नासाविति । इति तस्मादर्थं । अनित्यामवस्थामाह । त्रयाणां
 लिङ्गमात्राविशेषाविशेषाणां पर्व स्वरूप दर्शयित्वा गुणस्वरूपमाह । गुणास्त्विति ।
 निदर्शनमाह । यथा देवदत्त इति । यत्रात्यन्तमिन्नानां गवामुपचयापचर्या
 देवदत्तोऽपचयोपचयहेतुः । तत्रैव कथा गुणेभ्यो भिन्नाभिन्नाना व्यक्तीना-

द्रष्टा दृशिमात्रः शुद्धोऽपि प्रत्ययानुपश्यः ॥ २० ॥

धिलिङ्गमात्रमलिङ्गस्य प्रत्यासन्नं तत्र तत्संख्यं विविच्यते क्रमानतिवृत्तेः । तथा षडविशेषा लिङ्गमात्रे संख्यं विविच्यन्ते परिणामक्रमनियमात् । तथा तेष्वविशेषेषु भूतेन्द्रियाणि संख्यं विविच्यन्ते । तथाचोक्तं पुरस्तान्न विशेषेभ्यः परं तत्त्वान्तरमस्तीति विशेषाणां नास्ति तत्त्वान्तरपरिणामः । तेषां तु धर्मलक्षणावस्था परिणामा व्याख्यायिष्यन्ते ॥ १९ ॥

व्याख्यातं दृश्यमथ द्रष्टुः स्वरूपावधारणार्थमिदमारभ्यते । द्रष्टा दृशिमात्रः शुद्धोऽपि प्रत्ययानुपश्यः । दृशिमात्र इति दृक्शक्तिरेव विशेषणापरामृष्टेत्यर्थः । स पुरुषो बुद्धेः प्रतिसंवेदी स बुद्धेर्न सरूपो नात्यन्तं विरूप इति । न तावत्सरूपः । कस्मात् ।

मुपजनापाययोरित्यर्थः । ननु सर्गक्रमः किमनियतो नेत्याह । लिङ्गमात्रमिति । न सल्लु न्यग्रोधधाना अह्वायैव न्यग्रोधशास्त्रिनं सान्द्रं सान्द्रशाब्दलदलजटिलशास्त्राकाण्डनिपीतमार्तण्डचण्डातपमण्डलमारभन्ते किंतु क्षितिसलिलतेजःसम्पर्कात्परम्परयोपजायमानाङ्कुरपत्रकाण्डनालादिक्रमेण । एवमिहापि युक्त्यागमसिद्धः क्रम आस्थेय इति । कथं भूतेन्द्रियाण्यविशेषसंख्यं प्रतीयत आह । तथाचोक्तं पुरस्तादिदमेव सूत्रं प्रथमं व्याचक्षाणैः । अथ विशेषाणां कस्मात् तत्त्वान्तरपरिणाम उक्त इत्यत आह । न विशेषेभ्य इति । तस्मिन्निदानीमपरिणामिन एव विशेषास्तथा च नित्याः प्रसज्येरन्नित्यत आह । तेषां त्विति ॥ १९ ॥

व्याख्यातं दृश्यं द्रष्टुः स्वरूपावधारणार्थमिदमारभ्यते । द्रष्टा दृशिमात्रः शुद्धोऽपि प्रत्ययानुपश्यः । व्याचष्टे । दृशिमात्र इति । विशेषणानि धर्मास्तैरपरामृष्टः । तदनेन मानग्रहणस्य तात्पर्यं दर्शितम् । स्यादेतत् । यदि सर्वविशेषणरहिता दृक्शक्तिर्न तर्हि शब्दादयो दृश्येत् । नहि दृशिना अखंडं दृश्यं भवतीत्यत आह । स पुरुष इति । बुद्धिदर्पणे पुरुषप्रतिबिम्बसद्धान्तिरेव बुद्धिप्रतिसंवेदित्वं पुस्तथाच दृशिच्छायापत्रया बुद्ध्या संख्यं शब्दादयो भवन्ति दृश्या इत्यर्थः । स्यादेतत् । पारमार्थिकमेव बुद्धिचेतनयोः कस्मादेक्यं नोपेयेत किमनया तच्छायापत्रेत्यत आह । स बुद्धेर्न सरूप इति । तथा अखरूपस्य तच्छायापत्रिरपि दुर्घटेत्यत आह । नात्यन्तं विरूप इति । तत्र सारूप्य निषेधति । न तार्थदिति । हेतुं पृच्छति । कस्मात् । सदेव

ज्ञाताज्ञातविषयत्वात्परिणामिनी हि बुद्धिस्तस्याश्च विषयो गवा-
दिर्घटादिश्च ज्ञाताज्ञातश्चेति परिणामित्वं दर्शयति । सदाज्ञात-
विषयत्वं तु पुरुषस्यापरिणामित्वं परिर्दापयति । कस्मान्नहि
बुद्धिश्च नाम पुरुषविषयश्च स्यादगृहीता गृहीता चेति सिद्धं
पुरुषस्य सदाज्ञातविषयत्वं ततश्चापरिणामित्वमिति । किञ्च
परार्थाबुद्धिः संहत्यकारित्वात्स्वार्थः पुरुष इति । तथा सर्वा-
र्थाध्यवसायकत्वाच्चिगुणाबुद्धिस्त्रिगुणत्वाद्चेतनेति । गुणानां
तूपद्रष्टा पुरुष इत्यतो न सरूपः । अस्तु तर्हि विरूप इति

वैरूप्ये हेतुमाह । ज्ञातेति । परिणामिनी बुद्धिर्यस्मात्तस्माद्विरूपा यदा
सत्त्वियं शब्दाद्याकारा भवति तदा ज्ञातोऽस्याः शब्दादिलक्षणो भवति विषयस्त-
दनाकारत्वे त्वज्ञातस्तथाच कदाचिदेव तदाकारतां दधती परिणामिनीति प्रयो-
गश्च भवति । बुद्धिः परिणामिनी ज्ञाताज्ञातविषयत्वाच्छ्रोत्रादिवादेति तद्वैधर्म्यं
पुरुषस्य तद्विपरीताद्देतोः सिद्धतीत्याह । सदेति । स्यादेतत् । सदाज्ञातविषयश्चे-
त्पुरुषो न तर्हि केवली स्यादित्याशयवान्पृच्छति । कस्मादिति । उत्तरम् । न हि
बुद्धिश्च नामेति । ननु बुद्ध्यग्रहणयोरस्ति सहसम्भवो निरोधावस्थायामत्र उक्तं
विरोधसूचनाय पुरुषविषयश्चेति । तेनाद्यश्चकारो बुद्धिं विषयत्वेन समुच्चिनोति
परिशिष्टौ तु विरोधद्योतकौ चकाराविति । प्रयोगस्तु पुरुषोऽपरिणामी सदासंप्रज्ञा-
तव्युत्थानावस्थयोर्ज्ञातविषयत्वात् । यस्तु परिणामी नाद्यौ सदाज्ञातविषयो यथा
श्रोत्रादिरिति व्यतिरेकी हेतुः । अपरमपि वैधर्म्यमाह । किं च परार्थेति । बुद्धिः
सल्लु हेतुकर्मवासनाभिर्वापयोन्द्रियादिभिश्च सहत्य पुरुषार्थमभिनिर्वर्तयन्ती
परार्था । प्रयोगश्च परार्था बुद्धिः सहत्यकारित्वाच्छयनासनाभ्यङ्गवदिति । पुरुषस्तु
न तथेत्याह । स्वार्थः 'पुरुष इति । सर्वं पुरुषाय कल्पते । पुरुषस्तु न
कस्मैचिदित्यर्थः । वैधर्म्यान्तरमाह । सर्वेति । सर्वान्तर्यामिन्तपोरमूर्दास्तदा-
कारपरिणता बुद्धिरध्यवस्यति सत्त्वरजस्तमसां चैते परिणामा इति । सिद्धा
त्रिगुणा बुद्धिरिति । नचैव पुरुष इत्याह । गुणानामिति । तत्प्रतिविम्बितः
पश्यति न तु तदाकारपरिणत इत्यर्थः । उपसंहरति । अत इति । अस्तु

तदर्थ एव दृश्यस्यात्मा ॥ २१ ॥

नात्यन्तं विरूपः कस्माच्छुद्धोऽप्यसौ प्रत्ययानुपदयो यतः प्रत्ययं
 यौद्धमनुपश्यति तमनुपश्यन्नतदात्मापि तदात्मक इव प्रत्यवभा-
 सते । तथाचोक्तम् । अपरिणामिनी हि भोक्तृशक्तिरप्रतिसङ्गमा
 च परिणामिन्यर्थे प्रतिसङ्गान्तेव तद्वृत्तिमनुपतति । तस्याश्च
 प्राप्तचैतन्योपग्रहरूपाया बुद्धिवृत्तेरनुकारमात्रतया बुद्धिवृत्त्याऽवि-
 शिष्टा हि ज्ञानवृत्तिरित्याख्यायते ॥ २० ॥

तदर्थ एव दृश्यस्यात्मा । दृशिरूपस्य पुरुषस्य कर्मरूपतामापन्नं
 दृश्यमिति तदर्थ एव दृश्यस्यात्मा भवति । स्वरूपं भवतीत्यर्थः ।

तर्हि विरूप इति । नात्यन्तं विरूपः कस्माद्यतः शुद्धोऽपि प्रत्ययानुपदयः ।
 यथाचैतत्तथोक्तं वृत्तिसारूप्यमितरत्रेत्यत्र । तथाचोक्तं पञ्चशिखेनापरिणामिनी
 हि भोक्तृशक्तिरात्मा । अत एव बुद्धावप्रतिसङ्गमा च परिणामिनि बुद्धिरूपेऽर्थे
 सङ्गान्तेव तद्वृत्ति बुद्धिवृत्तिमनुपतति । नन्वसङ्गान्ता कथं सङ्गान्तेव कथं वा
 वृत्तिं विना अनुपततीत्यत आह । तस्याश्चेति । प्राप्तचैतन्योपग्रह उपरागो
 येन रूपेण तत्तथाप्राप्तचैतन्योपग्रहं रूपं यस्याः सा तथोक्ता । एतदुक्तं भवति ।
 यथा निर्मले जलेऽसङ्गान्तोऽपि चन्द्रमाः सङ्गान्तप्रतिविम्बतया सङ्गान्त इव ।
 एवमत्राप्यसङ्गान्तापि सङ्गान्तप्रतिविम्बा चितिशक्तिः सङ्गान्तेव तेन बुद्ध्या-
 त्मत्वमापन्ना बुद्धिवृत्तिमनुपततीति । तदनेनानुपदय इतिव्याख्यातं तामनुका-
 रेण पश्यतीत्यनुपदय इति ॥ २० ॥

द्रष्टृदृश्ययोः स्वरूपमुक्त्वा स्वस्वामिलक्षणसंबन्धाङ्ग दृश्यस्य द्रष्टृत्वमाह ।
 तदर्थ एव दृश्यस्यात्मा । व्याचष्टे । दृशिरूपस्य पुरुषस्य भोक्तुः कर्मरूपतां
 भोग्यतामापन्नं दृश्यमिति । तस्मात्तदर्थ एव द्रष्टृत्वं एव दृश्यस्यात्मा भवति
 न तु दृश्यार्थः । ननु नात्मा आत्मार्थ इत्यत आह । स्वरूपं भवतीति ।
 एतदुक्तं भवति । मुग्धदुःखात्मकं दृश्यं भोग्यम् । मुग्धदुःखे चानुकूलवितृप्रति-
 कूलवितृणी तत्त्वेन तदर्थे एव व्यतिष्ठेते । निरया अपि हि शब्दादपस्तादा-
 त्म्यादेव चानुकूलवितारः प्रतिकूलवितारश्च । नन्वात्मैश्यामनुकूलनीयः प्रति-
 कूलनीयश्च स्वात्मनि वृत्तिवितोधादतः पारिशेष्याप्यितिशक्तिरेवानुकूलनीया
 प्रतिकूलनीया च तस्मात्तदर्थमेव दृश्यं न तु दृश्यार्थम् । अतश्च तदर्थ एव

कृतार्थं प्रति नष्टमप्यनष्टं तदन्यसाधारणत्वात् ॥२२॥

तत्स्वरूपं तु पररूपेण प्रतिलब्धात्मकं भोगापवर्गार्थतायां कृतायां पुरुषेण न दृश्यत इति । स्वरूपहानादस्य नाशः प्राप्तो न तु विनश्यति ॥ २१ ॥

कस्मात् । कृतार्थं प्रति नष्टमप्यनष्टं तदन्यसाधारणत्वात् । कृतार्थमेकं पुरुषं प्रति दृश्यं नष्टमपि नाशं प्राप्तमप्यनष्टं तदन्यपुरुषसाधारणत्वात् । कुशलं पुरुषं प्रति नाशं प्राप्तमप्यकुशलान्पुरुषान्प्रति न कृतार्थमिति तेषां दृशेः कर्मविषयतामापन्नं लभत एव पररूपेणानात्मरूपमिति । अतश्च दृग्दर्शनशक्तयोर्नित्यत्वाद्नादिः

दृश्यस्यात्मा न दृश्यायौ यत्स्वरूपमस्य यावत्पुरुषार्थमनुवर्तते । निर्वातिते च पुरुषार्थे निवर्तत इत्याह । स्वरूपमिति । स्वरूपं तु दृश्यस्य जडं पररूपेणात्मरूपेण चैतन्येन प्रतिलब्धात्मकमनुभूतस्वरूपं भोगापवर्गार्थतायां कृतायां पुरुषेण न दृश्यते । भोगः सुखाद्याकारः शब्दाद्यनुभवोऽपवर्गः सत्त्वपुरुषान्यतानुभवस्तच्चैतदुभयमप्यजानतो जडाया बुद्धेः पुरुषच्छायापत्येति पुरुषस्यैव तथा च पुरुषभोगापवर्गयोः कृतयोर्दृश्यस्य भोगापवर्गार्थता समाप्यत इति भोगापवर्गार्थतायां कृतायामित्युक्तम् । अत्रान्तरे चोदयति । स्वरूपहानादिति । परिहरति । न तु विनश्यतीति ॥ २१ ॥

नन्वत्यन्तानुपलभ्यं कथं न विनश्यतीत्याशयवान्पृच्छति । कस्मादिति । सूत्रेणोत्तरमाह । कृतार्थमिति । कृतोऽर्थो यस्य पुरुषस्य स तथा । तं प्रति नष्टमप्यनष्टं तद्दृश्यं कुतः सर्वान्पुरुषान्कुशलकुशलान्प्रति साधारणत्वात् । व्याचष्टे । कृतार्थमेकमिति । नाशोऽदर्शनम् । अनष्टं तु दृश्यमन्यपुरुषसाधारणत्वात्तस्माद्दृश्यात्परस्यात्मनश्चैतन्यं रूपं तेन तदिह श्रुतिस्मृतीतिहासपुराणप्रसिद्धमव्यक्तमनवयवमेकमनाश्रयं व्यापि नित्यं विश्वकार्यशक्तिमद्यद्यपि कुशलेन तत्प्रतिकूलकार्यं न दृश्यते । तथाप्यकुशलेन दृश्यमानं न नास्ति । नहि रूपमन्धेन न दृश्यत इति चक्षुष्मतापि दृश्यमानमभावप्राप्तं भवति । नच प्रधानवदेक एव पुरुषस्तन्नानात्वस्य जन्ममरणसुखदुःखोपभोगमुक्तिसारव्यवस्थया सिद्धेः । एकत्वश्रुतीनां च प्रमाणान्तरविरोधात्कथंचिद्देशकालविभागाभावेन भक्त्याप्युपपत्तेः । प्रकृत्येकत्वपुरुषनानात्वयोश्च श्रुत्यैव साक्षात्प्रति-

स्वस्वामिशक्त्योः स्वरूपोपलब्धिहेतुः संयोगः ॥ २३ ॥

संयोगो व्याख्यात इति । तथा चोक्तम् । धर्मिणामनादिस-
योगाद्धर्ममात्राणामप्यनादिः संयोग इति ॥ २२ ॥

संयोगस्वरूपाभिधित्सयेदं सूत्रं प्रवृत्ते । स्वस्वामिशक्त्योः
स्वरूपोपलब्धिहेतुः संयोगः । पुरुषः स्वामी दृश्येन स्वेन दर्शनार्थं
संयुक्तस्तस्मात्संयोगाद्दृश्यस्योपलब्धिर्या स भोगः । या तु द्रष्टुः
स्वरूपोपलब्धिः सोऽपवर्गो दर्शनकार्यावसानः संयोग इति ।

पादनात् । अजामेका लोहितशुक्लकृष्णा बह्वी प्रजा सृजमाना सरूपा । अजो
ह्येको जुपमाणोऽनुद्योते जहात्येना भुक्तभोगामजन्य इतिश्रुति । अस्या एव
श्रुतेश्चानेन सूत्रेणार्थोऽनूदित इति । यतो दृश्य नष्टमप्यनष्ट पुरुषान्तर
प्रत्यस्ति । अतो दृग्दर्शनशक्त्योर्नित्यत्वादनादिः संयोगो व्याख्यात । अत्रैवा
गमिनामनुमतिमाह । तथा चोक्तमिति । धर्मिणा गुणानामात्मभिरनादि-
सयोगाद्धर्ममात्राणा महदादीनामप्यनादि संयोग इति । एकैकस्य महदादे
सयोगोऽनादिरप्यनित्य एव यद्यपि तथापि सर्वेषा महदादीना नित्य. पुरुषा
न्तराणा साधारणत्वादत उक्त धर्ममात्राणामिति । मात्रग्रहणेन व्याप्ति गमयति
अत एतद्भवति । यद्यप्येकस्य महत संयोगोऽतीततामापन्नस्तथापि महदन्तरस्य
पुरुषान्तरेण संयोगो नातीत इति नित्य उक्त ॥ २२ ॥

तदेव तादर्थ्यं संयोगकारण उक्ते प्रासङ्गिके प्रधाननित्यत्वे संयोगसामान्य-
नित्यत्वे हेतौ चोक्ते संयोगस्य यत्स्वरूपमसाधारणो विशेष इति यावत्तदभि-
धित्सयेद सूत्रं प्रवृत्ते । स्वस्वामिशक्त्यो स्वरूपोपलब्धिहेतु संयोग । यतो
दृश्य तदर्थमतस्तज्जनितमुपकार भजमान पुरुषस्तस्य स्वामी भवति । भवति
च तद्दृश्यमस्य स्व स चानयो संयोग शक्तिमात्रेण व्यवस्थितस्तत्स्वरूपोपल
ब्धिहेतुस्तदेतद्भाष्यमवद्योतयति । पुरुष स्वामी याग्यतामात्रेण दृश्येन स्वेन
योग्यतयैव दर्शनार्थं संयुक्त । शेष सुगमम् । स्यादेतत् । द्रष्टु स्वरूपोपल
ब्धिरपवृज्यतेऽनेनेत्यपवर्ग उक्तो नच मोक्ष साधनवास्तथा-स्तस्य मोक्षत्वादेव
व्यवेतेत्यत आह । दर्शनकार्यावसानो मुक्तिविशेषेण सह पुरुषविशेषस्य
संयोग इतिदर्शन वियोगकारणमुक्तम् । कथं पुनर्दर्शनकार्यावसानत्व संयो

कृतार्थं प्रति नष्टमप्यनष्टं तदन्यसाधारणत्वात् ॥२२॥

तत्स्वरूपं तु पररूपेण प्रतिलब्धात्मकं भोगापवर्गार्थतायां कृतायां पुरुषेण न दृश्यत इति । स्वरूपहानादस्य नाशः प्राप्तो न तु विनश्यति ॥ २१ ॥

कस्मात् । कृतार्थं प्रति नष्टमप्यनष्टं तदन्यसाधारणत्वात् । कृतार्थमेकं पुरुषं प्रति दृश्यं नष्टमपि नाशं प्राप्तमप्यनष्टं तदन्यपुरुषसाधारणत्वात् । कुशलं पुरुषं प्रति नाशं प्राप्तमप्यकुशलान्पुरुषान्प्रति न कृतार्थमिति तेषां दृशेः कर्मविषयतामापन्नं लभत एव पररूपेणानात्मरूपमिति । अतश्च दृग्दर्शनशक्तयोर्नित्यत्वाद्नादिः

दृश्यस्यात्मा न दृश्यायौ यत्स्वरूपमस्य यावत्पुरुषार्थमनुवर्तते । निर्वातिते च पुरुषार्थे निवर्तत इत्याह । स्वरूपमिति । स्वरूपं तु दृश्यस्य जडं पररूपेणात्मरूपेण चैतन्येन प्रतिलब्धात्मकमनुभूतस्वरूपं भोगापवर्गार्थतायां कृतायां पुरुषेण न दृश्यते । भोगः सुखाद्याकारः शब्दाद्यनुभवोऽपवर्गः सत्त्वपुरुषान्यतानुभवस्तच्चैतदुभयमप्यजानतो जडाया बुद्धेः पुरुषच्छायापत्येति पुरुषस्यैव तथा च पुरुषभोगापवर्गयोः कृतयोर्दृश्यस्य भोगापवर्गार्थता समाप्यत इति भोगापवर्गार्थतायां कृतायामित्युक्तम् । अत्रान्तरे चोदयति । स्वरूपहानादिति । परिहरति । न तु विनश्यतीति ॥ २१ ॥

नन्वत्यन्तानुपलभ्य कथं न विनश्यतीत्याशयवान्पृच्छति । कस्मादिति । सूत्रेणोत्तरमाह । कृतार्थमिति । कृतोऽर्थो यस्य पुरुषस्य स तथा । तं प्रति नष्टमप्यनष्टं तद्दृश्यं कुतः सर्वान्पुरुषान्कुशलान्कुशलान्प्रति साधारणत्वात् । व्याचष्टे । कृतार्थमेकमिति । नाशोऽदर्शनम् । अनष्टं तु दृश्यमन्यपुरुषसाधारणत्वात्तस्माद्दृश्यात्परस्यात्मनश्चैतन्यं रूपं तेन तदिह श्रुतिस्मृतीतिहासपुराणप्रसिद्धमव्यक्तमनवयवमेकमनाश्रयं व्यापि नित्यं विश्वकार्यशक्तिमद्यद्यपि कुशलेन तत्प्रतिकूलकार्यं न दृश्यते । तथाप्यकुशलेन दृश्यमानं न नास्ति । नहि रूपमन्धेन न दृश्यत इति चक्षुष्मतापि दृश्यमानमभावप्राप्तं भवति । नच प्रधानवदेक एव पुरुषस्तजानात्वस्य जन्ममरणमुत्सृज्योपभोगमुक्तिसंसारव्यवस्थया सिद्धेः । एकत्वश्रुतीनां च प्रमाणान्तरविरोधात्कथंचिद्देशकालविभागामावेन भक्त्याप्युपपत्तेः । प्रकृत्येनत्वपुरुषनानात्वयोश्च श्रुत्यैव साक्षात्प्रति-

स्काराभिव्यक्तिः । 'यत्रेदमुक्तं प्रधानं स्थित्यैव वर्तमानं विकारा-
करणादप्रधानं स्यात् । तथा गत्यैव वर्तमानं विकारनित्यत्वादप्र-
धानं स्यात् । उभयथा चास्य वृत्तिः प्रधानव्यवहारं लभते नान्यथा ।
कारणान्तरेष्वपि कल्पितेष्वेव समानश्चर्चः । दर्शनशक्तिरेवादर्शन-
मित्येके प्रधानस्यात्मस्यापनार्था प्रवृत्तिरिति श्रुतेः । सर्वबोधबोध-
समर्थः प्राक्प्रवृत्तेः पुरुषो न पश्यति सर्वकार्यकरणसमर्थं दृश्यं
तदा न दृश्यत इत्युभयस्याप्यदर्शनं धर्म इत्येके । तत्रेदं दृश्यस्य

वर्तत न कदाचिदपि स्थित्या तत्राह । तथागत्यैवेति । क्वचित्पाठः स्थित्यै गत्यै
इति तादर्थ्यं चतुर्था एवकारश्च द्रष्टव्यः । स्थित्यै चेन्न वर्तत, न क्वचिद्विकारो
विनश्येत् । तथाच भावस्य सतोऽविनाशिनो नोत्पत्तिरपीति विकारत्वादेव
व्यवेत एवंच न प्रधीयतेऽत्र किञ्चिदित्यप्रधानं स्यात्तदुभयथा स्थित्या गत्या
चास्य वृत्तिः प्रधानव्यवहारं लभते नान्यथा । एकान्ताभ्युपगमे न केवलं
प्रधाने कारणान्तरेष्वपि परब्रह्मतन्मायापरमाण्वादिषु कल्पितेषु समानश्चर्चो
विचारः । तान्यपि हि स्थित्यैव वर्तमानानि विकाराकरणादकारणानि
गत्यैव वर्तमानानि विकारनित्यत्वादकारणानि स्युरिति च । पर्युदास एव पदं
विकल्पमाह । दर्शनशक्तिरेवेति । यथा प्रजापतिप्रते नेक्षेतोद्यन्तमादित्यमित्य-
नीक्षणप्रत्यासन्नः सङ्कल्पो गृह्यत एवमिहापि दर्शननिषेधे तत्प्रत्यासन्ना तन्मूला
शक्तिरुच्यते सा च दर्शनं भोगादिलक्षणं प्रस्तोतुं द्रष्टारं दृश्येन योजयतीत्य-
त्रैव श्रुतिमाह । प्रधानस्मेति । स्यादेतत् । आत्मख्यापनार्थं प्रधानं प्रवर्तत
इति श्रुतिराह न त्वात्मदर्शनशक्तिः प्रवर्तत इत्यत आह । सर्वबोधबोध-
समर्थ इति । प्राक्प्रवृत्तेः प्रधानस्य नात्मख्यापनमात्रं प्रवृत्तौ प्रयोजकममा-
मर्थ्यं तदयोगात्तस्मात्सामर्थ्यं प्रवृत्तेः प्रयोजकमिति श्रुत्यार्थादुक्तमित्यर्थः । दर्श-
नशक्तिः प्रधानाश्रयेत्यङ्गीकृत्य पत्रः कल्पः । इमामेवोभयाभयामास्थाय सततं
विकल्पमाह । उभयस्य पुरुषस्य च दृश्यस्य चादर्शनं दर्शनशक्तिर्धर्म इत्येके ।
स्यादेतन्मृष्यामहे दृश्यस्येति । तस्य सर्वशक्त्याभयत्वाच्चद्रष्टुरिति पुनर्मृष्यामः ।
नहि तदाधारात् शानशक्तिस्तत्र शानस्यासमवायादन्यथा परिणामापत्तिरित्यत
आह । तत्रेदमिति । भवतु दृश्यात्मकं तथापि तस्य जडत्वेन तद्वत्शक्ति-
कार्यं दर्शनमपि जडमिति न शक्यं तद्वर्तत्वेन विज्ञातु जडस्य स्वयमप्रकाश-
त्वादतो ह्येतात्मनः प्रत्यय चैतन्यच्छायापत्तिमपेक्ष्य दर्शनं तद्वर्तत्वेन भवति

तस्य हेतुरविद्या ॥ २४ ॥

स्वात्मभूतमपि पुरुषप्रत्ययापेक्षं दर्शनं दृश्यधर्मत्वेन भवति । तथा पुरुषस्यानात्मभूतमपि दृश्यप्रत्ययापेक्षं पुरुषधर्मत्वेनेवादर्शनमवभासते । दर्शनं ज्ञानमेवादर्शनामिति केचिदभिदधति । इत्येते शास्त्रगता विकल्पाः । तत्र विकल्पबहुत्वमेतत्सर्वपुरुषाणां गुणानां संयोगे साधारणविषयम् ॥ २३ ॥

यस्तु प्रत्यक्चेतनस्य स्वबुद्धिसंयोगः । तस्य हेतुरविद्या । विपर्ययज्ञानवासनेत्यर्थः । विपर्ययज्ञानवासनावासिता च न कार्यनिष्ठां पुरुषस्याति बुद्धिः प्राप्नोति साधिकारा पुनरावर्तते । सा तु

शयते विषयेण विषयिणो लक्षणात् । नन्वेतावतापि दृश्यधर्मत्वमस्य ज्ञानस्य भवति नतु पुरुषधर्मत्वमपीत्यत आह । तथा पुरुषस्येति । सत्त्व पुरुषस्यानात्मभूतमेव तथापि दृश्यबुद्धिसत्त्वस्य यः प्रत्ययश्चैतन्यच्छायापत्तिस्तमपेक्ष्य पुरुषधर्मत्वेनेव नतु पुरुषधर्मत्वेन । एतदुक्तं भवति । चैतन्यविश्वोद्गाहितया बुद्धिचैतन्ययोरभेदाद्बुद्धिधर्माश्चैतन्यधर्मा इव चकासतीति । अष्टम विकल्पमाह । दर्शनं ज्ञानमेव शब्दादीनामदर्शनं नतु सत्त्वपुरुषान्यताया इति केचित् । यथा चक्षुरूपे प्रमाणमपि रसादावप्रमाणमुच्यते । एतदुक्तं भवति । सुराद्याकारशब्दादिज्ञानानि स्वसिद्धानुगुणतया द्रष्टृदृश्यसंयोगमाक्षिपन्तीति । तदेव विकल्प्य चतुर्थं विकल्पं स्वीकर्तुमिदरेषा विकल्पानां साङ्ख्यशास्त्रगतानां सर्वपुरुषसाधारण्येन भोगवैचिन्याभावप्रसङ्गेन दूषयति । इत्येते शास्त्रगता इति ॥ २३ ॥

चतुर्थं विकल्पं निर्धारयितुं सूत्रमवतारयति । यस्तु प्रत्यक्चेतनस्य स्वबुद्धिसंयोग इति । प्रतीपमञ्चति प्राप्नोतीति प्रत्यगसाधारणस्तु संयोग एवैकस्य पुरुषस्यैकैक्या बुद्ध्या वैचिन्यहेतुः । सूत्रं पठति । तस्येति । नन्वविद्या विपर्ययज्ञानं तस्य भोगापवर्गयोरिव स्वबुद्धिसंयोगो हेतुः । असयुक्ताया बुद्धौ तदनुत्पत्तेस्तत्कथमविद्यासंयोगभेदस्य हेतुरित्यत आह । विपर्ययज्ञानवासनेति । सर्गान्तरियाया अविद्यायाः स्वचित्तेन सह निरुद्धाया अपि प्रधानेऽस्ति वासना तद्वासनावासितं च प्रधानं तत्तत्पुरुषसंयोगिनीं तादृशीमेव बुद्धिं सज्जति । एव पूर्वपूर्वसर्गेष्वित्यनादित्वाददोषः । अत एव प्रतिसर्गावस्थायां न पुरुषो मुच्यत इत्याह । विपर्ययज्ञानेति । यदा पुरुषस्यातिः कार्यनिष्ठा प्राप्ता तदा विपर्ययज्ञानवासनायां बन्धकारणस्याभावान्न पुनरावर्तते इत्याह । सा त्विति । अत्र

पुरुषस्यातिपर्यवसानां कार्यनिष्ठां प्राप्नोति । चरिताधिकारा
निवृत्तादर्शना बन्धकारणाभावात् पुनरावर्तते । अत्र कश्चित्प-
ण्डकोपाख्यानेनोद्धाटयति । मुग्धया भार्ययाभिधीयते । पण्डक
भार्यपुत्र अपत्यवती मे भगिनी किमर्थं नाम नाहमिति स तामाह
मृतस्तेऽहमपत्यमुत्पादयिष्यामीति । तथेदं विद्यमानं ज्ञानं चित्त-
निवृत्तिं न करोति । विनष्टं करिष्यतीति का प्रत्याशा । तत्राचार्य-
देशीयो वक्ति । ननु बुद्धिनिवृत्तिरेव मोक्षोऽदर्शनकारणाभावाद्बु-
द्धिनिवृत्तिः । तच्चादर्शनं बन्धकारणं दर्शनान्निवर्तते । तत्र चित्त-
निवृत्तिरेव मोक्षः किमर्थमस्थान एवास्य मतिविभ्रमः ॥ २४ ॥

कश्चिन्नास्तिः कैवल्यं पण्डकोपाख्यानेनोपहसति । पण्डकोपाख्यानमाह ।
मुग्धयेति । किमर्थमित्यर्थशब्दो निमित्तमुपलक्षयति प्रयोजनस्यापि निमित्त-
त्वात् । पण्डकोपाख्यानेन साम्यमापादयति । तथेदं विद्यमानं गुणपुरुषान्यता-
ज्ञानं चित्तनिवृत्तिं न करोति । परवैराग्येण ज्ञानप्रसादमात्रेण संस्कारं निरुद्धं
विनष्टं करिष्यतीति का प्रत्याशा यस्मिन्सत्येव यद्भवति तत्तस्य कार्यम् । ननु
यस्मिन्नस्तीति भावः । अत्रैकदेशिमतेन परिहारमाह । तत्रेति । ईषदपरिस-
माप्त आचार्य आचार्यदेशीयः । आचार्यस्तु वायुप्रोक्ततलक्षणः । आचि-
नोति च शास्त्रार्थमाचारे स्थापयत्यपि । स्वयमाचरते यस्मादाचार्यस्तेन चोच्यत
इति । भोगविवेकख्यातिरूपपरिणतबुद्धिनिवृत्तिरेव मोक्षः । नच बुद्धिस्वरूप-
निवृत्तिः । सा च धर्ममेधान्तविवेकख्यातिप्रतिष्ठाया अनन्तरमेव भवति सत्यपि
बुद्धिस्वरूपमात्रावस्थान इत्यर्थः । एतदेव स्फोरयति । अदर्शनस्य बन्धकार-
णस्याभावाद्बुद्धिनिवृत्तिः । तच्चादर्शनं बन्धकारणं दर्शनान्निवर्तते । दर्शननिवृ-
त्तिस्तु परवैराग्यसाध्या । सत्यपि बुद्धिस्वरूपावस्थाने मोक्ष इतिभावः । एकदे-
शिमतमुपन्यस्य स्वमतमाह । तत्र चित्तनिवृत्तिरेव मोक्षः । ननूक्तं दर्शने
निवृत्तेऽचिराच्चित्तस्वरूपनिवृत्तिर्भवतीति कथं दर्शनकार्येत्यत आह । किम-
र्थमस्थाने मतिविभ्रम इति । अयमभिसन्धिः । यदि दर्शनस्य साक्षाच्चित्त-
निवृत्तौ कारणभावमङ्गीकुर्वीमहि तत एवमुपालभ्येमहि । किंतु विवेकदर्शनं
प्रकर्षकाष्ठं प्राप्तं निरोधसमाधिभावनाप्रकर्षक्रमेण चित्तनिवृत्तिमपुरुषस्वरूपा-
वस्थानोपयोगीत्यातिष्ठामहे तत्कथमुपालभ्येमहीति ॥ २४ ॥

तदभावात्संयोगाभावो हानं तद्दृशेः कैवल्यम् ॥ २५ ॥

विवेकख्यातिरविष्ट्वा हानोपायः ॥ २६ ॥

हेयं दुःखं हेयकारणं च संयोगाप्यं सनिमित्तमुक्तमतः परं हानं वक्तव्यम् । तदभावात्संयोगाभावो हानं तद्दृशेः कैवल्यम् । तस्यादर्शनस्याभावाद्बुद्धिपुरुषसंयोगाभाव आत्यन्तिको बन्धनोपरम इत्यर्थः । एतद्धानं तद्दृशेः कैवल्यं पुरुषस्यामिश्रीभावः पुनरसंयोगो गुणैरित्यर्थः ॥ २५ ॥

दुःखकारणनिवृत्तौ दुःखोपरमो हानं तदा स्वरूपप्रतिष्ठः पुरुष इत्युक्तमथ हानस्य कः प्राप्त्युपाय इति । विवेकख्यातिरविष्ट्वा हानोपायः । सत्त्वपुरुषान्यताप्रत्ययो विवेकख्यातिः । सा त्वनिवृत्तमिथ्याज्ञाना ऋवते । यदा मिथ्याज्ञानं दग्धबीजभावं बन्ध्यप्रसवं संपद्यते तदा विधूतक्लेशरजसः सत्त्वस्य परे वैशारद्ये परस्यां वशीकारसंज्ञायां वर्तमानस्य विवेकप्रत्ययप्रवाहो निर्मलो भवति सा विवेकख्यातिरविष्ट्वा हानोपायः । ततो मिथ्याज्ञानस्य दग्धबीजभावोपगमः पुनश्चाप्रसव इत्येव मोक्षस्य मार्गो हानस्योपाय इति ॥ २६ ॥

तदेव ब्यूहद्वयमुक्त्वा तृतीयव्यूहाभिधानाय सूत्रमवतारयति । हेय दुःखमनागतम् । तदभावात्संयोगाभावो हानं तद्दृशेः कैवल्यम् । व्याचष्टे । तस्येति । अस्ति हि महाप्रलयेऽपि संयोगाभावोऽत उक्तमात्यन्तिक इति । दुःखोपरमो हानमिति पुरुषार्थता दर्शिता । शेषमतिरोहितम् ॥ २५ ॥

हानोपायलक्षणं चतुर्थं ब्यूहमाख्यातुं सूत्रमवतारयति । अपेति । विवेकख्यातिरविष्ट्वा हानोपायः । आगमानुमाज्ञाम्यामपि विवेकख्यातिरस्ति । नचासौ व्युत्थान तत्संस्कार वा निवर्तयति तद्गतोऽपि तदनुवृत्तेरिति तन्निवृत्त्यर्थमधिष्ठेति । विष्ट्वो मिथ्याज्ञानं तद्द्रहिता । एतदुक्तं भवति । श्रुतमयेन ज्ञानेन विवेकं गृहीत्वा मुक्तिमयेन च व्यवस्थाप्य दीर्घकालनैरन्तर्यसत्कारासेविताया भावनायाः प्रकर्षपर्यन्तं समधिगता साक्षात्कारवती विवेकख्यातिर्निवर्तितसयासनमिथ्याज्ञाना निर्विष्ट्वा हानोपाय इति । शेषं मुगम भाष्यम् ॥ २६ ॥

तस्य सप्तधा प्रान्तभूमिः प्रज्ञा ॥ २७ ॥

तस्य सप्तधा प्रान्तभूमिः प्रज्ञा । तस्येति प्रत्युदितख्यातेः प्रत्याम्नायः सप्तधेति । अशुद्ध्यावरणमलापगमाच्चित्तस्य प्रत्ययान्तरानुत्पादे सति सप्तधैव सप्तप्रकारैव प्रज्ञा विवेकिनो भवति । तद्यथा परिज्ञातं हेयं नास्य पुनः परिश्रेयमस्ति । क्षीणा हेयहेतवो न पुनरेतेषां श्वेतव्यमस्ति । साक्षात्कृतं निरोधसमाधिना हानम् । भावितो विवेकख्यातिरूपो हानोपाय इत्येषा चतुष्टयी कार्याविमुक्तिः प्रज्ञायाः । चित्तविमुक्तिस्तु त्रयीचरिताधिकारा बुद्धिः । गुणा गिरिशिखरतटच्युता इव श्रावाणो निरवस्थानाः स्वकारणे प्रलयाभिमुषाः सह तेनास्तं गच्छन्ति । न चैषां प्रविलीनानां पुन-

विवेकख्यातिनिष्ठायाः स्वरूपमाह सूत्रेण । तस्य सप्तधा प्रान्तभूमिः प्रज्ञा । व्याचष्टे । तस्येति । प्रत्युदितख्यातेर्वर्तमानख्यातेर्योगिनः प्रत्याम्नायः परामर्शः । अशुद्धिरेवावरण चित्तसत्त्वस्य तदेव मलं तस्यापगमाच्चित्तस्य । प्रत्ययान्तरानुत्पादे तामसराजसव्युत्थानप्रत्ययानुत्पादे निर्दिष्टविवेकख्यातिनिष्ठामापन्नस्तस्य सप्तप्रकारैव प्रज्ञाविवेको भवति । विषयभेदात्प्रज्ञाभेदः । प्रकृष्टोऽन्तो यासां भूमीनामवस्थानां तास्तथोक्ताः । यतः पर नास्ति स प्रकर्षः । प्रान्ता भूमयो यस्याः प्रज्ञाया विवेकख्यातेः सा तथोक्ता । ता एव सप्तप्रकाराः प्रान्तभूमिददाहरति । तद्यथेति । तत्र पुरुषप्रयत्ननिष्पाद्यास्तु चतस्रसु भूमिषु प्रथमामुदाहरति । परिज्ञातं हेयम् । यावत्किल प्राधानिकं तत्सर्वं परिणामतापसस्कारैर्गुणवृत्तिविरोधाद्दुःसमेवेति हेयं तत्परिज्ञातम् । प्रान्ततां दर्शयति । नास्य पुनः किञ्चिदपरिज्ञातं परिश्रेयमस्ति । द्वितीयामाह । क्षीणा इति । प्रान्ततामाह । न पुनरिति । तृतीयामाह । साक्षात्कृतं प्रत्यक्षेण निश्चितं मया सप्रज्ञातावस्थायामेव निरोधसमाधिसाप्य हानं न पुनरस्याः पर निश्चेतव्यमस्तीति शेषः । चतुर्थीमाह । भावितो निष्पादितो विवेकख्यातिरूपो हानोपायो नास्याः परं भावनीयमस्तीति शेषः । एषा चतुष्टयी कार्याविमुक्तिः समाप्तिः कार्यतया प्रयत्नव्याप्यता दर्शिता । क्वचित्पाठः कार्याविमुक्तिरिति । कार्यान्तरेण विमुक्तिः प्रज्ञाया इत्यर्थः । प्रयत्ननिष्पाद्यास्तुनिष्पादनीयामप्रयत्नसाध्या चित्तविमुक्तिमाह । चित्तविमुक्तिस्तु त्रयी । प्रथमामाह । चरिताधिकारा बुद्धिः इतभोगापवर्गकार्यत्वर्थः । द्वितीयामाह । गुणा इति । प्रान्ततामाह । नचैषामिति । तृती-

योगाङ्गानुष्ठानादशुद्धिक्षये ज्ञानदीप्तिराविवेकख्यातेः

॥ २६ ॥

रस्त्युत्पादः प्रयोजनाभावादिति । एतस्यामवस्थायां गुणसंबन्धातीतः स्वरूपमात्रज्योतिरमलः केवली पुरुष इत्येतां सप्तविधां प्रान्तभूमिप्रक्षामनुपश्यन्पुरुषः कुशल इत्याख्यायते । प्रतिप्रसवेऽपि च चित्तस्य मुक्तः कुशल इत्येव भवति गुणातीतत्वादिति ॥ २७ ॥

सिद्धा भवति विवेकख्यातिर्हानोपाय इति नच सिद्धिरन्तरेण साधनमित्येतदारभ्यते । योगाङ्गानुष्ठानादशुद्धिक्षये ज्ञानदीप्तिराविवेकख्यातेः । योगाङ्गान्यष्टावभिधायिष्यमाणानि तेषामनुष्ठानात्पञ्चपर्वणो विपर्ययस्याशुद्धिरूपस्य क्षयो नाशस्तत्क्षये सम्यग्ज्ञानस्याभिव्यक्तिः । यथा यथा च साधनान्यनुष्ठीयन्ते तथा तथा तनुत्वमशुद्धिरापद्यते । यथा यथा च क्षीयते तथा तथा च क्षयक्रमानुरोधिनी ज्ञानस्यापि दीप्तिर्विवर्धते । सा खल्वेपा विवृद्धिः प्रकर्षमनुभवत्याविवेकख्यातेः । आगुणपुरुषस्वरूपविज्ञानादित्यर्थः । योगाङ्गानुष्ठानमशुद्धेर्वियोग-

गामाह । एतस्यामवस्थायामिति । एतस्यामवस्थायां जीवन्नेव पुरुषः कुशलो मुक्त इत्युच्यते चरमदेहत्वादित्याह । एतामिति । अनौपचारिकमुक्तमाह । प्रतिप्रसवे प्रधानलयेऽपि चित्तस्य मुक्तः कुशल इत्येव भवति गुणातीतत्वादिति ॥ २७ ॥

तदेवं चतुरो व्यूहानुक्त्वा तन्मध्यपतितस्य हानोपायस्य विवेकख्यातेर्गोदोहनादिवत्प्रागसिद्धेरसिद्धस्य चोपायत्वाभावात्सिद्धरुपायान्वक्तुमारभत इत्याह । सिद्धेति । तत्राभिधास्यमानानां साधनानां येन प्रकारेण विवेकख्यात्युपायत्वं तद्दर्शयति सूत्रेण । योगाङ्गानुष्ठानादशुद्धिक्षये ज्ञानदीप्तिराविवेकख्यातेः । योगाङ्गानि हि यथायोगं दृष्टादृष्टद्वारेणाशुद्धिं क्षिपन्ति । पञ्चपर्वणो विपर्ययस्येत्युपलक्षणं पुण्यापुण्ययोरपि जात्यायुर्भोगहेतुत्वेनाशुद्धिरूपत्वादिति । शेषं सुगमम् । नानाविधस्य कारणभावस्य दर्शनाद्योगाङ्गानुष्ठानस्य कीदृशं कारणत्वमित्यत आह । योगाङ्गानुष्ठानमिति । अशुद्ध्या वियोजयति बुद्धि-

कारणम् । यथा परशुच्छेद्यस्य । विवेकख्यातेस्तु प्राप्तिकारणं यथा धर्मः सुखस्य नान्यथा कारणम् । कति चैतानि कारणानि शास्त्रे भवन्ति । नवैवेत्याह । तद्यथा उत्पत्तिस्थित्यभिव्यक्तिकारणप्रत्यया-
स्यः । वियोगान्यत्वभृतयः कारणं नवधा स्मृतमिति । तत्रोत्पत्ति-
कारणं मनो भवति ज्ञानस्य स्थितिकारणं मनसः पुरुषार्थता
शरीरस्येवाहार इति । अभिव्यक्तिकारणं यथा रूपस्यालोकस्तथा
रूपज्ञानं विकारकारणं मनसो विषयान्तरम् । यथाग्निः पाक्यन्य ।
प्रत्ययकारणं धूमज्ञानमग्निज्ञानस्य । प्राप्तिकारणं योगाङ्गानुष्ठानं

सत्त्वमित्यशुद्धेर्वियोगकारणम् । दृष्टान्तमाह । यथा परशुरिति । परशु-
च्छेद्यं वृक्षं मूलेन वियोजयति । अशुद्ध्या वियोजयद्बुद्धिसत्त्वं विवेकख्यातिं
प्रापयति यथा धर्मः सुखम् । तथा योगाङ्गानुष्ठानं विवेकख्यातेः प्राप्तिकारणं
नान्येन प्रकारेणेत्याह । विवेकख्यातेस्त्विति । नान्यथेति प्रतिषेधश्रवणात् ।
पृच्छति । कति चैतानीति । उत्तरम् । नवैवेति । तानि दर्शयति कारिकाया ।
तद्यथा उत्पत्तीति । अत्रोदाहरणान्याह । तत्रोत्पत्तिकारणमिति । मनो हि
विज्ञानमव्यपदेश्यावस्थातोपनीय वर्तमानावस्थामापादयदुत्पत्तिकारणं विज्ञान-
स्य । स्थितिकारणं मनसः पुरुषार्थता । अस्मिताया उत्पन्नं मनस्तावदव-
तिष्ठते न यावद्विषयं पुरुषार्थमभिनिर्वर्तयति । अयं निर्वर्तितं तु पुरुषार्थद्वयं
स्थितेरपैति । तस्मात्स्वकारणादुत्पन्नस्य मनसोऽनागतपुरुषार्थता स्थितिकारणम् ।
दृष्टान्तमाह । शरीरस्येवेति । प्रत्यक्षज्ञाननिमित्तमिन्द्रियद्वारा वा स्वतो वा
विषयस्य संस्क्रियाभिव्यक्तिस्तस्याः कारणं यथा रूपस्यालोकः । विकारकारण
मनसो विषयान्तरम् । यथाहि सूक्तण्डोः समाहितमनसो बह्वकीविपच्यमान-
पद्ममस्वरश्रवणसमनन्तरमुन्मीलिताक्षस्य स्वरूपलावण्ययौवनसंपन्नानप्सरसंप्रभ्लो-
च्यागीध्रमाणस्य समाधिमपराय तस्यां सक्तं मनो बभूवेति । अत्रैव निदर्शन-
माह । यथाग्निः पाक्यस्य तण्डुलादेः कठिनावयनसश्रिवेशस्य प्रशिथिलावयव-
संयोगान्दृष्टणस्य विकारस्य कारणं सत एव विषयस्य प्रत्ययकारणं धूमज्ञानमग्नि-
ज्ञानस्येति । शायत इति ज्ञानमग्निश्चासौ ज्ञानं चेत्यग्निज्ञानं तस्य । एतदुक्तं
भवति । वर्तमानस्यैवामेश्वरस्य प्रत्ययकारणतया कारणानिति । औत्सर्गिकी
निरपेक्षाणां कारणानां कार्यप्राप्तिस्तस्याः सुतद्विदपवादोऽप्राप्तिर्यथा निशोपसर्प-
णस्यमावानामपां प्रतिबन्धः सेतुना । तपेरापि बुद्धिसत्त्वस्य मुपप्रवादाशीलस्य

विवेकख्यातेः । वियोगकारणं तदेवाशुद्धेः । अन्यत्वकारणं यथा
सुवर्णस्य सुवर्णकारः । एवमेकस्य स्त्रीप्रत्ययस्याविद्यामूढत्वे द्वेषो
दुःखत्वे रागः सुखत्वे तत्त्वज्ञानं माध्यस्थ्ये धृतिकारणं शरीरमि-
न्द्रियाणाम् । तानि च तस्य महाभूतानि शरीराणां तानि च

स्वाभाविकीभ्यः विवेकख्यातिजनकताप्राप्ति सा कुतश्चिदधर्मात्तमसो वा प्रतिब-
न्धान भवति । धर्माद्योगाङ्गानुष्ठानाद्वा तदपनये तदप्रतिबद्धवृत्तिः स्वभावत
एव तत्जनकतया तदाप्नोति । यथा यश्च्यति । निमित्तमप्रयोजकं प्रकृतीना
वरणभेदस्तु तत क्षेत्रिकवदिति । तदेव विवेकख्यातिलक्षणकार्यापेक्षया प्राप्ति
कारणमुक्तम् । अवान्तरकार्यापेक्षया तु तदेव वियोगकारणमिन्याह । वियोग-
कारणमिति । अन्यत्वकारणमाह । अन्यत्वकारणं यथा सुवर्णकार सुवर्णस्य
कटककुण्डलकेयूरादिभ्यो भिन्नाभिन्नस्य भेदविवक्षया कटकादिभिन्नस्य
अभेदविवक्षया कटकाद्यभिन्नस्य सुवर्णस्य कुण्डलादन्यत्व तथा च कटरु-
कारी सुवर्णकार कुण्डलादभिन्नात्सुवर्णादन्यत्कुर्वन्नन्यत्वकारणम् । अग्निरपि
पाक्यस्यान्यत्वकारणं यद्यपि तथापि धर्मिणो धर्मयो पुलकत्वतण्डुलत्वयोर्भेदा-
विवक्षया धर्मयोरुपजनापायेऽपि धर्म्यनुवर्तत इति न तस्यान्यत्व शक्यं वक्तुमिति
विकारमात्रकारणत्वमुक्तमिति न सङ्कर । नच सस्थानभेदो धर्मिणोऽन्यत्वका-
रणमिति व्याख्येयम् । सुवर्णकार इत्यस्यासङ्गते । बाह्यमन्यत्वकारणमुपन्यस्याध्या-
त्मिकमुदाहरति । एवमेकस्येति । अविद्या कमनीयेय कन्यकेत्यादिज्ञानम् । तन्मो-
हयोगात्स एव स्त्रीप्रत्ययो मूढो विपण्णो भवति । चैत्रस्य मैत्रस्य पुण्यवतो
कलत्ररत्नमेतन्नतु मम भाग्यहीनस्येति । एव सपत्नीजनस्य तस्या द्वेष स्त्रीप्र-
त्ययस्य दुःखत्वे । एव मैत्रस्य तस्य तस्या भर्तुं रागस्तस्यैव स्त्रीप्रत्ययस्य सुखत्वे ।
तत्त्वज्ञान त्वद्भासभेदोऽस्थिमज्जासमूह स्त्रीकाय स्थानबीजादिभिरशुचिरिति
विवेकिना माध्यस्थ्ये वैराग्ये कारणमिति धृतिकारणं शरीरमिन्द्रियाणां विधार-
कमिन्द्रियाणि च शरीरस्य सामान्यकरणवृत्तेर्हि प्राणाद्या वायव पक्ष तदभावे
शरीरपातादेव मासादिकायाङ्गानामपि परस्परविधार्थविधारकत्वम् । एव महा-
भूतानि पृथिव्यादीनि मनुष्यवरुणसूर्यगन्धर्वहृशशिलोकनिवासिना शरीराणां
तानि च परस्पर पृथिव्या हि गन्धरसरूपत्पशंशब्दगुणायाम् । पञ्चमहाभूतानि
परस्पर विधार्थविधारकभावेनावस्थितान्यप्यु चत्वारि तेजसि त्रीणि द्वे च मात-
रिश्चनीति । तैर्भ्योनमानुषदेवतादीनि च विधार्थविधारकभावेनावस्थितानि ।

यमनियमासनप्राणायामप्रत्याहारधारणाध्यानसमा-
धयोऽष्टावङ्गानि ॥ २९ ॥

तत्राहिंसासत्यास्तेयब्रह्मचर्यापरिग्रहा यमाः ॥ ३० ॥

परस्परं सर्वेषां तैर्यग्योनमानुषदैवतानि च परस्परार्थत्वादित्येवं नव कारणानि । तानि च यथासंभवं पदार्थान्तरेष्वपि योज्यानि योगाङ्गानुष्ठानं तु द्विधैव कारणत्वं लभत इति ॥ २८ ॥

तत्र योगाङ्गान्यवधार्यन्ते । यमनियमासनप्राणायामप्रत्याहारधारणाध्यानसमाधयोऽष्टावङ्गानि । यथाक्रममेषामनुष्ठानं स्वरूपं च वक्ष्यामः ॥ २९ ॥

तत्राहिंसासत्यास्तेयब्रह्मचर्यापरिग्रहा यमाः । तत्राहिंसा सर्वथा सर्वदा सर्वभूतानामनभिद्रोहः । उत्तरे च यमनियमास्त-

नन्वाधाराधेयभावरहितानां कुतस्तत्त्वमित्यत आह । परस्परार्थत्वादिति । मनुष्यशरीरं हि पशुपक्षिमृगसरीसृपस्वावरशरीरोपयोगेन भियते । एव व्याघ्रादिशरीरमपि मनुष्यपशुमृगादिशरीरोपयोगेन । एव पशुमृगादिशरीरमपि स्थावराशुपयोगेन । एव दैवशरीरमपि मनुष्योपहृतच्छागमृगकपिञ्जलमासाज्वपुरोडाशसहकारशारत्नाप्रस्तरादिभिरिज्यमानं तदुपयोगेन । एव देवतापि वरदानवृष्ट्यादिभिर्मनुष्यादीनि धारयतीत्यस्ति परस्परार्थत्वमित्यर्थः । शेषं सुगमम् ॥ २८ ॥

सप्रति न्यूनाधिकसख्याव्यवच्छेदार्थं योगाङ्गान्यवधारयति । तत्र योगाङ्गान्यवधार्यन्ते इति । यमनियमासनप्राणायामप्रत्याहारधारणाध्यानसमाधयोऽष्टावङ्गानि । अभ्यासत्रैराग्यश्रद्धावीर्यादयोऽपि यथायोगमेतेष्वेव स्वरूपतो नान्तरीयकृतया चान्तर्भावयितव्याः ॥ २९ ॥

यमनियमासनान्युद्दिश्य यमनिर्देशकं सूत्रमयतारयति । तत्रेति । अहिंसासत्यास्तेयब्रह्मचर्यापरिग्रहा यमाः । योगाङ्गमहिंसामाह । भवत्येति । इंद्रिीमहिंसा शौचि । उत्तरे चेति । तन्मूल इत्यहिंसामपरिपाल्यवृत्ता अप्यवृत्तवत्त्वा निष्पत्त्यादित्यर्थः । तत्रादिपरतयेषानुष्ठानमहिंसा चैन्मूलमुत्तरेषां यथं तं

न्मूलास्तत्सिद्धिपरतयैव तत्प्रतिपादनाय प्रतिपाद्यन्ते । तदवदात-
 रूपकरणायैवोपादीयन्ते । तथाचोक्तम् । स खल्वयं ब्राह्मणो यथा
 यथा व्रतानि बहूनि समादित्सते तथा तथा प्रमादकृतेभ्यो हिंसानि-
 दानेभ्यो निवर्तमानस्तामेवावदातरूपामहिंसां करोति । सत्यं यथार्थं
 वाङ्मनसे । यथादृष्टं यथानुमितं यथाश्रुतं तथा वाङ्मनश्चेति
 परत्र स्वबोधसङ्क्रान्तये वागुक्ता । सा यदि न वञ्चिता भ्रान्ता वा
 प्रतिपत्तिवन्ध्या वा भवेदित्येषा सर्वभूतोपकारार्थं प्रवृत्ता न
 भूतोपघाताय । यदि चैवमप्यभिधीयमानाभूतोपघातपरैव स्यान्न
 सत्यं भवेत्पापमेव भवेत्तेन पुण्याभासेन पुण्यप्रतिरूपकेण कष्टं
 तमः प्राप्नुयात्तस्मात्परीक्ष्य सर्वभूतहितं सत्यं ब्रूयात् । स्तेयमशास्त्र-
 अहिंसासिद्धिपरा इत्यत आह । तत्प्रतिपादनायेति । सिद्धिर्ज्ञानं नोत्पत्ति-
 रित्यर्थः । स्यादेतत् । अहिंसा ज्ञानार्थं यद्युत्तरे कृतं तैरन्यत एव तदवगमा-
 दित्यत आह । तदवदातेति । यद्युत्तरे नानुष्ठीयेरन्नहिंसा मलिना स्यादसत्या-
 दिभिरित्यर्थः । अत्रैवागमिकानां समतिमाह । तथा चेति । सुगमम् । सत्यलक्षण-
 माह । यथार्थं वाङ्मनसे इति । यथाशब्द साकाङ्क्षं पूरयति । यथादृष्टमिति
 प्रतिखनन्धिन तथाशब्दं प्रतिक्षिपति । तथा वाङ्मनश्च विवक्षायां कर्तव्यायामिति ।
 अन्यथा तु न सत्यमेतत्सोपपत्तिक्रमाह । परत्र पुरुषे स्वबोधसङ्क्रान्तये स्वबोध-
 सदृशबोधजननाय वागुक्तौचारिता अतः सा यदि न वञ्चिता वञ्चिका यथा द्रोणाचा-
 र्येण स्वतनयाश्वत्थाममरणमायुष्मन्सत्यधनाश्वत्यामा हत इति पृष्टस्य युधिष्ठिरस्य
 प्रतिवचनं हस्तिनमभिसन्धाय सत्यं हतोऽश्वत्यामेति तदिदमुक्तस्योत्तरं न युधिष्ठि-
 रस्य स्वबोधसङ्क्रामयति स्वबोधो ह्यस्य हस्तिहृत्तनविषय इन्द्रियजन्मा न
 चासौ सङ्क्रान्तः किं लब्ध एव तस्य तनयवधमोघो जात इति । भ्रान्ता वा
 भ्रान्तिजा भ्रान्तिश्च विवक्षासमये वा शेषार्थाविधारणसमये वा । प्रतिपत्त्या वन्ध्या
 प्रतिपत्तिवन्ध्या यथार्थान्प्रतिगृह्येच्छभाषा प्रतिपत्तिवन्ध्या निष्प्रयोजना वा
 स्यादिति । तथानपेक्षिताभिधानां वास्तव हि परत्र स्वबोधस्य सङ्क्रान्ति-
 रप्यविसङ्क्रान्तिरेव निष्प्रयोजनत्वादिति । एव लक्षणमपि सत्यं परोपकारफल
 गन्वाभासं ननु संत्यमित्याह । एषा इति । तद्यथा सत्यतपसस्तस्करैः सार्थगमन
 पृष्टस्य मार्थगमनाभिधानमित्यभिधीयमानोच्चार्यमाणा । शेषं सुगमम् । अभावस्य
 भाषार्थानिर्निरूपणतया स्तेयलक्षणमाह । स्तेयमशास्त्रपूर्वकमिति । विशेषेण

जातिदेशकालसमयानवच्छिन्नाः सार्वभौमा महाव्र-
तम् ॥ ३१ ॥

पूर्वकं द्रव्याणां परतः स्वीकरणं तत्प्रतिषेधः पुनरस्पृहारूपमस्ते-
यमिति । ब्रह्मचर्यं गुप्तेन्द्रियस्योपस्थस्य संयमः । विषयाणामर्ज-
नरक्षणक्षयसङ्गहिंसादोषदर्शनादस्वीकरणमपरिग्रह इत्येते यमाः
॥ ३० ॥

ते तु । जातिदेशकालसमयानवच्छिन्नाः सार्वभौमा महाव्रतम् ।
तत्राहिंसा जात्यवच्छिन्ना मत्स्यवधकस्य मत्स्येष्वेव नान्यत्र हिंसा ।
सैव देशावच्छिन्ना न तीर्थे हनिष्यामीति । सैव कालावच्छिन्ना
न चतुर्दश्यां न पुण्येऽहनि हनिष्यामीति । सैव त्रिभिरुपरतस्य
समयावच्छिन्ना देवब्राह्मणार्थं नान्यथा हनिष्यामीति । यथाच
क्षत्रियाणां युद्ध एव हिंसा नान्यत्रेति । एभिर्जातिदेशकाल-
समयैरनवच्छिन्ना अहिंसाद्रयः सर्वथैव परिपालनीयाः । सर्व-
भूमिषु सर्वविषयेषु सर्वथैवाविदितव्यभिचाराः सार्वभौमा महा-
व्रतमित्युच्यन्ते ॥ ३१ ॥

सामान्य लक्ष्यत इत्यर्थः । मानसव्यापारपूर्वकत्वाद्वाचनिककायिकव्यापारयोः
प्राधान्यान्मनोव्यापार उक्तोऽस्पृहारूपमिति । ब्रह्मचर्यस्वरूपमाह । गुप्तेति ।
सयतोपस्थोऽपि हि स्त्रीप्रेक्षणतदालापकन्दर्पायतनतदङ्गस्पर्शनसक्तो न ब्रह्मचर्य-
वानिति तन्निरासायोक्तं गुप्तेन्द्रियस्येति । इन्द्रियान्तराण्यपि तत्र लोष्टपानि रक्षणी-
यानीति । अपरिग्रहस्वरूपमाह । विषयाणामिति । तत्र सङ्गदोष उक्तो भोगा-
म्यासमनुविवर्धते रागः कौशलानि चेन्द्रियाणामिति हिंसालक्षणश्च दोषो नानु-
पहृत्व भूतान्मुष्मदोषः उपपद्यतीति । अज्ञास्त्रीयाणामयत्तोपलम्भात्तासपि त्रिष-
याणा निन्दितप्रतिग्रहादिरुपार्जनदोषदर्शनाञ्छास्त्रीयाणामप्युपाजितानां च रथ-
णादिदोषदर्शनादस्वीकरणमपरिग्रहः ॥ ३० ॥

सामान्यत उक्ता यादृशाः पुनर्गोगिनामुपादेयासादृशान्वक्तुं सूत्रमवतारयति ।
ते त्विति । जातिदेशकालसमयानवच्छिन्नाः सार्वभौमी महाव्रतम् । सर्वानु
जात्यादिलक्षणानु भूमिषु विदिताः सार्वभौमाः । अहिंसादय इत्यन्यत्राप्यवच्छेद
ऊहनीयः । मुगम भाष्यम् ॥ ३१ ॥

शौचसंतोषतपःस्वाध्यायेश्वरप्रणिधानानि नियमाः

॥ ३२ ॥

शौचसंतोषतपःस्वाध्यायेश्वरप्रणिधानानि नियमाः । तत्र शौचं मृजलादिजनितं मेध्याभ्यवहरणादि च बाह्यम् । आभ्यन्तरं चित्तमलानामाक्षालनम् । संतोषः सन्निहितसाधनादधिकस्यानुपादिरसा । तपो द्वन्द्वसहनम् । द्वन्द्वं च जिघत्सापिपासे शीतोष्णे स्थानासने काष्ठमौनाकारमौने च । व्रतानि चैषां यथायोगं कृच्छ्रचान्द्रायणसान्तपनादीनि । स्वाध्यायो मोक्षशास्त्राणामध्ययनं प्रणवजपो वा । ईश्वरप्रणिधानं तस्मिन्परमगुरौ सर्वकर्मारपणम् । शय्यासनस्थोऽथ पथि व्रजन्वा स्वस्थः परिक्षीणचित्तकजालः । संसारवीजक्षयमीक्षमाणः स्यान्नित्ययुक्तोऽमृतभोगभागी ॥ यत्रेदमुक्तं ततः प्रत्यक्चेतनाधिगमोऽप्यन्तरायाभावश्चेति ॥ ३२ ॥

शौचादिनियमानाचष्टे । शौचसंतोषतपःस्वाध्यायेश्वरप्रणिधानानि नियमाः । व्याचष्टे । शौचमिति । आदिशब्देन गोमयादयो गृह्यन्ते गोमूत्रयावकादिमेभ्यं तस्याभ्यवहरणादि । आदिशब्दाद्भासपरिमाणसख्यानियमादयो ग्राह्याः । मेध्याभ्यवहरणादिजनितमिति वक्तव्ये मेध्याभ्यवहरणादिचेत्युक्तं कार्यं कारणोपचारात् । चित्तमला मदमानासूयादयस्तादपनयो मनःशौचम् । प्राणप्राणमात्रहेतो रभ्यधिकस्यानुपादित्वा संतोषः प्रागेव स्वीकरणपरित्यागादिति विशेषः । काष्ठमौनमिद्विज्ञेनापि स्वाभिप्रायाप्रकाशनम् । अवचनमात्रमाकारमौनं परिक्षीणवित्तकजाल इति वित्तकं, वक्ष्यमाणः सरायद्विपर्ययौ चेति । एतादृशा शुद्धोऽभिमन्थिरुक्तः । एते च यमनियमा विष्णुपुराणे उक्ताः । ब्रह्मचर्यमहिंसा च सत्यास्तेयापारेग्रहान् । सेवेत योमी निष्कामो योग्यता स्वमनो नयन् । स्वाध्यायशौचसंतोषतपासि नियतात्मवान् । कुर्वीत ब्रह्मणि तथा परस्मिन्प्रवर्णं मनः । एते यमाः सनियमाः पद्मपद्म प्रकीर्तिताः । विशिष्टपलदाः काम्या निष्कामाना विमुक्तिदा इति ॥ ३२ ॥

वितर्कबाधने प्रतिपक्षभावनम् ॥ ३३ ॥

वितर्का हिंसादयः कृतकारितानुमोदितालोभक्रोध-
मोहपूर्वका मृदुमध्याधिमात्रा दुःखाज्ञानानन्तफला
इतिप्रतिपक्षभावनम् ॥ ३४ ॥

एतेषां यमनियमानाम् । वितर्कबाधने प्रतिपक्षभावनम् । यदास्य
घ्राहणस्य हिंसादयो वितर्का जायेरन्हनिष्याम्यहमपकारिणमनृत-
मपि वक्ष्यामि द्रव्यमप्यस्य स्वीकरिष्यामि दारेषु चास्य व्यवयी
भविष्यामि परिग्रहेषु चास्य स्वामी भविष्यामीति । एवमुन्मार्ग-
प्रवणवितर्कज्वरेणातिर्दामेन बाध्यमानस्तत्प्रतिपक्षान्भाषयेत् ।
घोरेषु संसाराङ्गारेषु पच्यमानेन मया शरणमुपगतः सर्वभूताभयप्र-
दानेन योगधर्मः । स खल्वहं त्यक्त्वा वितर्कान्पुनस्तानादवानस्तुल्यः
श्ववृत्तेनेति भावयेत् । यथा श्वा वान्तावलेही तथा त्यक्तस्य पुन-
राददान इति । एवमादि सूत्रान्तरेष्वपि योज्यम् ॥ ३३ ॥

वितर्का हिंसादयः कृतकारितानुमोदितालोभक्रोधमोहपूर्वका
मृदुमध्याधिमात्रा दुःखाज्ञानानन्तफला इति प्रतिपक्षभावनम् ।
तत्र हिंसा तावत् । कृतकारितानुमोदितेति त्रिधा । एकैका पुनस्त्रि-
विधा । लोभेन मांसचर्मार्थेन क्रोधेनापकृतमनेनेति मोहेन धर्मो
भविष्यतीति । लोभक्रोधमोहाः पुनस्त्रिविधा मृदुमध्याधिमात्रा
इत्येवं सप्तविंशतिभेदा भवन्ति हिंसायाः । मृदुमध्याधि-

श्रेयांसि बहुविज्ञानीत्येषामपवादसम्भवे तत्प्रतीकारोपदेशपर सूत्रमवतारयति ।
एतेषां यमनियमानामिति । सूत्रे वितर्कबाधने प्रतिपक्षभावनम् । वितर्काणां
भाष्ये नास्ति तिरोहितमिदं किञ्चन ॥ ३३ ॥

तत्र वितर्काणां स्वरूपप्रकारकारणधर्मफलभेदात्प्रतिपक्षभावनाविषयान्प्रतिपक्ष-
भावनास्वरूपाभिधित्यया सूत्रेणाहं । वितर्का हिंसादयः कृतकारितानुमोदितालोभ-
क्रोधमोहपूर्वका मृदुमध्याधिमात्रा दुःखाज्ञानानन्तफला इति प्रतिपक्षभावनम् ।
व्याचष्टे । तत्र हिंसेति । प्राणभृद्देहस्यापरिसख्येयत्वात्प्रियमविकल्पसमुपधाः

मात्राः पुनस्त्रिविधाः । मृदुमृदुर्मध्यमृदुस्तीव्रमृदुरिति । तथा मृदुमध्यो मध्यमध्यस्तीव्रमध्य इति । तथा मृदुतीव्रो मध्यतीव्रोऽधिमात्रतीव्र इति । एवमेकाशीतिभेदा हिंसा भवति । सा पुनर्नियमविकल्पसमुच्चयभेदादसंख्येया । प्राणभृद्भेदस्यापरिसंख्येयत्वादिति । एवमनृतादिष्वपि योज्यम् । ते खल्वमी वितर्का दुःखाज्ञानानन्तफला इति प्रतिपक्षभावनम् । दुःखमज्ञानं चानन्तं फलं येषामिति प्रतिपक्षभावनम् । तथाच हिंसकस्तावत्प्रथमं बध्यस्य वीर्यमाक्षिपति । ततश्च शस्त्रादिनिपातेन दुःखयति । ततो जीवितादपि मोचयतीति । ततो वीर्यक्षेपादस्य चेतनाचेतनमुपकरणं क्षीणवीर्यं भवति । दुःखोत्पादाद्भ्रकतिर्यक्प्रेतादिषु दुःखमनुभवति जीवितव्यपरोपणात्प्रतिक्षणं च जीवितात्यये वर्तमानो मरणमिच्छन्नपि दुःखविपाकस्य नियतविपाकचेदनीयत्वात् । कथंचिदेवोच्छ्रंसिति यदि च कथंचित्पुण्यावापगता हिंसा भवेत्तत्र सुखप्राप्तौ भवेदल्पायुरिति । एवमनृतादिष्वपि योज्यं यथासंभवम् । एवं वितर्काणां चामुमेवानुगतं विपाकमनिष्टं भावयन्नवितर्केषु मनः प्रणिदधीत । प्रतिपक्षभावनाद्देतोर्हेया वितर्काः । यदास्य स्युरप्रसवधर्माणस्तदा तच्छ्रुतमैश्वर्यं योगिनः सिद्धिसूचकं भवति ॥ ३४ ॥

समविनो हिंसादिषु । तत्रार्थमतः तमःसमुद्रेके सति चतुर्विधविपर्ययलक्षणस्याज्ञानस्याप्युदय इत्यज्ञानफलत्वमप्येतेषामिति दुःखाज्ञानानन्तफलत्वमेव हि प्रतिपक्षभावनं तद्द्राशादेभ्यो निवृत्तिरिति । तदेव प्रतिपक्षभावनं स्फोरयति । बध्यस्य पश्चादेर्यस्य प्रयत्न कायव्यापारहेतुं प्रथममाक्षिपति यूपनियोजनेन हि पशोरप्रागल्भ्यं भवति । शेषमतिस्फुटम् । उक्ता ममनियमान्मदपवादकानां च वितर्काणां प्रतिपक्षभावनानां शान्तिरुक्ता संप्रत्यप्रत्यूह यमनियमाभ्यासात्तत्सिद्धिपरिज्ञानस्य चवानि चिदानुपपन्नस्यति । यत्परिज्ञानाद्योगी तत्र तत्र श्रुतकृत्यः कर्तव्येषु प्रयत्न इत्याह । यदेति ॥ ३४ ॥

अहिंसाप्रतिष्ठायां तत्सन्निधौ वैरत्यागः ॥ ३५ ॥

सत्यप्रतिष्ठायां क्रियाफलाश्रयत्वम् ॥ ३६ ॥

अस्तेयप्रतिष्ठायां सर्वरत्नोपस्थानम् ॥ ३७ ॥

ब्रह्मचर्यप्रतिष्ठायां वीर्यलाभः ॥ ३८ ॥

तद्यथा । अहिंसाप्रतिष्ठायां तत्सन्निधौ वैरत्यागः । सर्वप्राणिनां भवति ॥ ३५ ॥

सत्यप्रतिष्ठायां क्रियाफलाश्रयत्वम् । धार्मिको भूया इति भवति धार्मिकः स्वर्गं प्राप्नुहीति स्वर्गं प्राप्नोति । अमोघास्य वाग्भवति ॥ ३६ ॥

अस्तेयप्रतिष्ठायां सर्वरत्नोपस्थानम् । सर्वदिक्कान्यस्योपतिष्ठन्ते रत्नानि ॥ ३७ ॥

ब्रह्मचर्यप्रतिष्ठायां वीर्यलाभः । यस्य लाभादप्रतिष्ठान्युणात्कूपयति । सिद्धश्च विनेयेषु ज्ञानमाधातुं समर्थो भवतीति ॥ ३८ ॥

अहिंसाप्रतिष्ठाया तत्सन्निधौ वैरत्यागः । शाश्वतिरविरोधा अप्यश्रमहिप मूषकमार्जाराहिनकुलादयोऽपि भगवतः प्रतिष्ठितार्हिसस्य सन्निधानात्तच्चित्तानुकारिणो वैर परित्यजन्तीति ॥ ३५ ॥

सत्यप्रतिष्ठाया क्रियाफलाश्रयत्वम् । त्रियामाष्यो धर्माधर्मौ क्रिया तत्फल च स्वर्गनरकादि ते एवाश्रयतीत्याश्रयत्वस्य भावस्तत्र तदस्य भगवतो वाचा भवतीति । क्रियाश्रयत्वमाह । धार्मिक इति । फलाश्रयत्वमाह । स्वर्गमिति । अमोघा अप्रतिहता ॥ ३६ ॥

अस्तेयप्रतिष्ठाया सर्वरत्नोपस्थानम् । सुबोधम् ॥ ३७ ॥

ब्रह्मचर्यप्रतिष्ठाया वीर्यलाभः । वीर्यं सामर्थ्यं यस्य लाभादप्रतिष्ठानप्रतिष्ठातान्युणानग्निमादीनुत्कपयत्युपचिनोति । सिद्धश्च तारादिभिरष्टाभिः सिद्धिभिरुदाद्यपरनामभिरुपेतो विनेयेषु शिष्येषु ज्ञान योग तदङ्गविषयमाधातु समर्थो भवतीति ॥ ३८ ॥

अपरिग्रहस्थैर्ये जन्मकथंता संबोधः ॥ ३९ ॥

शौचात्स्वाङ्गजुगुप्सा परैरसंसर्गः ॥ ४० ॥

सत्त्वशुद्धौ सौमनस्यैकाग्र्येन्द्रियजयात्मदर्शनयोग्य-
त्वानि च ॥ ४१ ॥

अपरिग्रहस्थैर्ये जन्मकथंतासंबोधः । अस्य भवति कोऽहमासं
कथमहमासं किंस्विदिदं कथं स्विदिदं केवा भविष्यामः कथं वा
भविष्याम इत्येवमस्य पूर्वान्तापरान्तमध्येष्वात्मभावजिज्ञासा स्वरू-
पेणोपावर्तते । एता यमस्थैर्ये सिद्धयो नियमेषु वक्ष्यामः ॥ ३९ ॥

शौचात्स्वाङ्गजुगुप्सा परैरसंसर्गः । स्वाङ्गे जुगुप्सायां शौचमा-
रभमाणः कायावद्यदर्शी कायानभिष्वङ्गी यतिर्भवति । किंच परैर-
संसर्गः कायस्वभावावलोकी स्वमपि कायं जिहासुर्मृजलादिभि-
राक्षालयन्नपि कायशुद्धिमपश्यन्कथं परकायैरत्यन्तमेवाप्रयतैः
संसृज्येत ॥ ४० ॥

किंच । सत्त्वशुद्धौ सौमनस्यैकाग्र्येन्द्रियजयात्मदर्शनयोग्य-

अपरिग्रहस्थैर्ये जन्मकथंतासंबोधः । निकायविशिष्टेर्देहेन्द्रियादिभिरभिस-
बन्धो जन्म तस्य कथंता विप्रकारता तस्याः संबोधः साक्षात्कारः । सप्रकारती-
न्द्रियशान्तोदिताव्यपदेश्यजन्मपरिज्ञानमिनिषावत् । अतीतं जिज्ञासते । कोऽह-
मासमिति । तस्यैव प्रकारभेदमुत्पादे स्थिता च जिज्ञासते । कथमहमा-
समिति । वर्तमानस्य जन्मनः स्वरूपं जिज्ञासते । किंस्विदिति । शरीरं
भौतिकं हि भूतानां समूहमात्रमाहोस्वित्तेभ्योऽन्यदिति । अत्रापि कथंस्विदित्य-
नुपक्षनीयम् । क्वचित्तु पठ्यत एव । अनागतं जिज्ञासते । के भविष्याम इति ।
अत्रापि कथंस्विदित्यनुपङ्गः । एवमस्येति पूर्वान्तोऽतीतः कालः परान्तो
भविष्यन्मध्ये वर्तमानस्तेष्वात्मनो भावः शरीरादिसंबन्धस्तस्मिञ्जिज्ञासा ततश्च
ज्ञानं यो हि यदिच्छति स तत्त्वरोतीतिन्यायात् ॥ ३९ ॥

शौचात्स्वाङ्गजुगुप्सा परैरसंसर्गः । अनेन वाक्येण च सिद्धित्त्वं कथि-
तम् ॥ ४० ॥

आन्तरर्शनं सिद्धित्त्वंमाह । किंचेति । सत्त्वशुद्धौ सौमनस्यैकाग्र्येन्द्रियज-

संतोषादनुत्तमः सुखलाभः ॥ ४२ ॥

कायेन्द्रियसिद्धिरशुद्धिक्षयात्तपसः ॥ ४३ ॥

स्वाध्यायादिष्टदेवतासंप्रयोगः ॥ ४४ ॥

त्वानि च । भवन्तीति वाक्यशेषः । शुचेः सत्त्वशुद्धिस्ततः
सौमनस्यं तत ऐकाग्र्यं तत इन्द्रियजयस्ततश्चात्मदर्शनयोग्यत्वं
बुद्धिसत्त्वस्य भवतीत्येतच्छौचस्यैर्यादधिगम्यत इति ॥ ४१ ॥

संतोषादनुत्तमः सुखलाभः । तथाचोक्तम् । यच्च कामसुखं लोके
यच्च दिव्यं महत्सुखम् । तृष्णाक्षयसुखस्यैते नाईतः षोडशीं
कलामिति ॥ ४२ ॥

कायेन्द्रियसिद्धिरशुद्धिक्षयात्तपसः । निर्वर्त्यमानमेव तपो हिन-
स्त्यशुद्ध्यावरणमलं तदावरणमलापगमात्कायसिद्धिरणिमाद्या ।
तथेन्द्रियसिद्धिर्दूराच्छ्रवणमननाद्येति ॥ ४३ ॥

स्वाध्यायादिष्टदेवतासंप्रयोगः । देवा ऋपयः सिद्धाश्च
स्वाध्यायशीलस्य दर्शनं गच्छन्ति कार्यं चास्य वर्तन्त इति ॥४४॥

यात्मदर्शनयोग्यत्वानि च । चित्तमलानामाशालने चित्तसत्त्वममलं प्रादुर्भवति ।
वैमल्यात्सौमनस्यं स्वच्छता स्वच्छं तदेकग्रं ततो मनस्स्वनाणामिन्द्रियाणां तज्ज-
याज्जयस्तत आत्मदर्शनयोग्यत्वं बुद्धिसत्त्वस्य भवतीति ॥ ४१ ॥

संतोषादनुत्तमः सुखलाभः । न विद्यतेऽस्मादुत्तम इत्यनुत्तमः । यथा
चोक्तं यमार्तिना पुरीं यौवनमधेयता । या दुस्त्यजा दुर्मानिभिर्या न जीर्यति
जीर्यताम् । ता तृष्णा मत्यजन्प्राशः मुग्धेनेवाभिपूर्यन्ते । तदेतद्दर्शयति । यच्च
कामसुखं लोक इत्यादिना ॥ ४२ ॥

तपःसिद्धिस्त्वकमाह । कायेन्द्रियसिद्धिरशुद्धिक्षयात्तपसः । अनुद्धिलक्षणमा-
वरणं तामसमधर्मादि । अणिमादि महिमालधिमाप्राप्तिः मुगमम् ॥ ४३ ॥

स्वाध्यायसिद्धिस्त्वकमाह । स्वाध्यायादिष्टदेवतासंप्रयोगः । मुगमम् ॥४४॥

समाधिसिद्धिरीश्वरप्रणिधानात् ॥ ४५ ॥

स्थिरसुखमासनम् ॥ ४६ ॥

समाधिसिद्धिरीश्वरप्रणिधानात् । ईश्वरार्पितसर्वभावस्य सम
धिसिद्धिर्यथा सर्वमीप्सितमवितथं जानाति देशान्तरे देहान्तं
कालान्तरे च । ततोऽस्य प्रज्ञा यथाभूतं प्रजानातीति ॥ ४५ ॥

उक्ताः सहसिद्धिभिर्यमनियमाः । आसनादीनि वक्ष्यामस्तत्र
स्थिरसुखमासनम् । तद्यथा पद्मासनं वीरासनं भद्रासनं स्वस्तिवं
दण्डासनं सोपाश्रयं पर्यङ्कं क्रौञ्चनिपदनं हस्तिनिपदनमुष्ट्रनिपदनं
समसंस्थानं स्थिरसुखं यथासुखं चेत्येवमादीनि ॥ ४६ ॥

समाधिसिद्धिरीश्वरप्रणिधानात् । नच वाच्यमीश्वरप्रणिधानादेव चेत्सप्रज्ञा
तस्य समाधेरङ्गिनः सिद्धिः कृत सप्तभिरङ्गैरिति । ईश्वरप्रणिधानसिद्धौ दृष्टा-
दृष्टावान्तरव्यापारेण तेषामुपयोगात्सप्रज्ञातसिद्धौ च सयोगपृथक्त्वेन दग्ध इव
ऋत्वर्थता पुरुषार्थता च । नचैवमन्तरङ्गता धारणाध्यानसमाधीनां सप्रज्ञात-
सिद्धौ । सप्रज्ञातसमानगोचरतयाङ्गान्तरेभ्योऽतद्गोचरेभ्योऽस्यान्तरङ्गत्वप्रती-
तेरीश्वरप्रणिधानमपि हीश्वरगोचर न संप्रसेयगोचरमिति बहिरङ्गमिति सर्वमवदा-
तम् । प्रजानातीतिप्रज्ञापदव्युत्पत्तिर्दीशिता ॥ ४५ ॥

उत्तरसूत्रमवतारयति । उक्ताः सहसिद्धिभिर्यमनियमाः । आसनादीनि
वक्ष्यामः । तत्र स्थिरसुखमासनम् । स्थिर निश्चलं यत्सुखं सुखावह तदासनमिति-
श्रुत्यर्थः । आस्यतेऽत्र आस्ते वानेनेत्यासनम् । तस्य प्रभेदानाह । तद्यथेति ।
पद्मासनं प्रतिद्वम् । स्थितस्यैकतरः पादौ भून्वस्य एकतरश्चाकुञ्चितजानोरुपरि
न्यस्य इत्येतद्वीरासनम् । पादत्रले वृषणसमीपे सपुटीकृत्य तस्योपरि पाणि-
कच्छपिका क्रुयात्तद्भद्रासनम् । सन्यमाकुञ्चित चरणं दक्षिणजघोर्यन्तरे दक्षिण
चाकुञ्चित वामजघोर्यन्तरे निश्चिपेदेतत्स्वस्तिकम् । उपविश्याश्लिष्टाङ्गुलिकौ
श्लिष्टगुल्फौ भूनिश्चिष्टजंघोरुपादौ प्रसार्य दण्डासनमभ्यसेत् । योगपट्टकयो-
गात्सोपाश्रयम् । जानुप्रसारितगद्दोः शयन पर्यङ्कः । क्रौञ्चनिपदनादीनि क्रौ-
ञ्चादीना निपण्णाना सस्थानदर्शनात्प्रत्येतत्त्वानि । पाण्यप्रपादाभ्या द्वयोः एककुञ्चि-
तयोरन्योन्यसर्पाडन क्षमसंस्थान येन सस्थानेनावसितस्य स्वैर्यं सुखं च सिध्यति
तदासन स्थिरसुखम् । तत्र भगवतः सूत्रकारस्य समत तस्य विवरण यथा-
गुणं चेति ॥ ४६ ॥

प्रयत्नशैथिल्यानन्तसमापत्तिभ्याम् ॥ ४७ ॥

ततो द्वन्द्वानभिघातः ॥ ४८ ॥

तस्मिन्त्सति श्वासप्रश्वासयोर्गतिविच्छेदः प्राणायामः
॥ ४९ ॥

प्रयत्नशैथिल्यानन्तसमापत्तिभ्याम् । भवतीति वाक्यशेषः ।
प्रयत्नोपरमात्सिध्यत्यासनं येन नाङ्गमेजयो भवति । अनन्ते वा
समापन्नं चित्तमासनं निर्वर्तयतीति ॥ ४७ ॥

ततो द्वन्द्वानभिघातः । शीतोष्णादिभिर्द्वन्द्वैरासनजयाज्ञाभि-
भूयते ॥ ४८ ॥

तस्मिन्त्सति श्वासप्रश्वासयोर्गतिविच्छेदः प्राणायामः । सत्या-

आसनस्वरूपमुक्त्वा तत्साधनमाह । प्रयत्नशैथिल्यानन्तसमापत्तिभ्याम् ।
सांसिद्धिको हि प्रयत्नः शरीरधारको न योगाङ्गस्योपदेष्टव्यासनस्य कारणं तस्य
तत्कारणत्वे उपदेशवैयर्थ्यात्स्वरसत एव तत्सिद्धेः । तस्मादुपदेष्टव्यस्यासनस्याय-
मसाधको विरोधी च स्वाभाविकः प्रयत्नस्तस्य च यादृच्छिकासनहेतुतयासन-
नियमोपहनृत्वात् । तस्मादुपदिष्टनियमासनमभ्यस्यता स्वाभाविकप्रयत्नशैथि-
ल्यात्माप्रयत्न आस्येयो नान्यथोपदिष्टमासनं सिध्यतीति स्वाभाविकप्रयत्नशैथि-
ल्यात्मासनसिद्धिहेतुः । अनन्ते वा नागनायके स्थिरतरफणादिसहस्रविधुतविश्वं-
भरामण्डले समापन्नं चित्तमासनं निर्वर्तयतीति ॥ ४७ ॥

आसनविजयसूत्रकमाह । ततो द्वन्द्वानभिघातः । निगदव्याख्यातं
भाष्यम् ॥ ४८ ॥

आसनमप्युक्तं विष्णुपुराणे । एवं भद्रासनादीनां समाख्याय गुणैर्युतमिति ।
आसनानन्तरं तत्पूर्वकतां प्राणायामस्य दर्शयंस्तद्वक्षणमाह । तस्मिन्त्सति श्वास-
प्रश्वासयोर्गतिविच्छेदः प्राणायामः । रेचकपूरककुम्भकेप्यसि श्वासप्रश्वासयोर्ग-
तिविच्छेद इति प्राणायामसामान्यलक्षणमेतदिति । तथाहि । यत्र बाह्यो
वायुराचम्यान्तर्धायते पूरकेः तत्रासि श्वासप्रश्वासयोर्गतिविच्छेदः । यत्रापि कीदृशो

बाह्याभ्यन्तरस्तम्भवृत्तिर्देशकालसंख्याभिः परिदृष्टो
दीर्घसूक्ष्मः ॥ ५० ॥

सनजये बाह्यस्य वायोराचमनं श्वासः । कौष्ठ्यस्य वायोर्निःसारणं प्रश्वासः । तयोर्गतिविच्छेदे उभयाभावः प्राणायामः ॥ ४९ ॥

स तु । बाह्याभ्यन्तरस्तम्भवृत्तिर्देशकालसंख्याभिः परिदृष्टो दीर्घसूक्ष्मः । यत्र प्रश्वासपूर्वको गत्यभावः स बाह्यः । यत्र श्वासपूर्वको गत्यभावः स आभ्यन्तरः । तृतीयस्तम्भवृत्तिर्यत्रोभयाभावः सकृत्प्रयत्नाद्भवति । यथा तप्ते न्यस्तमुपले जलं सर्वतः संकोचमापद्येत तथा द्वयोर्युगपद्गत्यभाव इति । त्रयोऽप्येते देशेन परिदृष्टा इयानस्य विषयो देश इति । कालेन परिदृष्टाः क्षणानामियत्तावधारणेनावच्छिन्ना इत्यर्थः । सङ्ख्याभिः परिदृष्टा एतावन्निः

वायुर्निरेच्य बहिर्भायते रेचके तनास्ति श्वासप्रश्वासयोर्गतिविच्छेदः । एव कुम्भकेऽपीति । तदेतद्भाष्येणोच्यते । सत्यासनेति ॥ ४९ ॥

प्राणायामविशेषनयलक्षणपर सूत्रमवतारयति । स त्विति । बाह्याभ्यन्तरस्तम्भवृत्तिर्देशकालसंख्याभिः परिदृष्टो दीर्घसूक्ष्मः । वृत्तिशब्दः प्रत्येकं सवध्यते । रेचकमाह । यत्र प्रश्वासेति । पूरकमाह । यत्र श्वासेति । कुम्भकमाह । तृतीय इति । तदेव स्फुटयति । यत्रोभयोः श्वासप्रश्वासयोः सकृदेव विधाकालप्रयत्नादभावो भवति नपुनः पूर्ववदापूरणप्रयत्नौघप्रविधारकप्रयत्नो नापि रेचकप्रयत्नौघविधारकप्रयत्नोऽपेक्ष्यते । किन्तु यथा तप्ते उपले निहितं जलं परिदृश्यत्सर्वतः संकोचमापद्यत एवमयमपि मारुतो बहनशीलो बलत्रद्विधारकप्रयत्ननिरुद्धक्रियः शरीर एव च सशमीभूतोऽवतिष्ठते नतु पूरयति येन पूरकः । नतु रेचयति येन रेचक इति । इयानस्य देशो विषयः प्रादेशवितस्तिहस्तादिपरिमितो निवातप्रदेशे ईपीकात्लादिक्रियानुमितो बाह्ये । एवमान्तरोऽप्यापादतलमामसक पिपीलिकास्पर्शसदृशोऽनुमितः स्पर्शेन निमेषक्रियावच्छिन्नस्य कालस्य चतुर्थो भागः क्षणस्तेषामियत्तावधारणेनावच्छिन्नः स्वजानुमण्डलपाणिना त्रिः परामृश्य छोटिकावच्छिन्नः कालो मात्रा ताभिः पट्टिदान्मात्राभिः परिमितः प्रथम उद्गातो मृदुः स एव द्विगुणीकृतो द्वितीयो मध्यमः । स एव त्रिगुणीकृतस्तृतीयस्तीनस्तमिम सङ्ख्यापरिदृष्ट प्राणायाममाह । सङ्ख्याभिरिति ।

वाह्याभ्यन्तरविषयाक्षेपी चतुर्थः ॥ ५१ ॥

ततः क्षीयते प्रकाशावरणम् ॥ ५२ ॥

श्वासप्रश्वासैः प्रथम उद्धातस्तद्वन्निगृहीतस्यैतावद्भिर्द्वितीय उद्धात एवं तृतीयः । एवं मृदुरेवं मध्य एवं तीव्र इति सङ्ख्यापरिदृष्टः स सत्वयमेवमभ्यस्तो दीर्घसूक्ष्मः ॥ ५० ॥

वाह्याभ्यन्तरविषयाक्षेपी चतुर्थः । देशकालसङ्ख्याभिर्वाह्यविषयपरिदृष्ट आक्षिप्तः । तथाभ्यन्तरविषयपरिदृष्ट आक्षिप्तः । उभयथा दीर्घसूक्ष्मः । तत्पूर्वको भूमिजयात्क्रमेणोभयोर्गल्यभावश्चतुर्थः प्राणायामः । तृतीयस्तु विषयानालोचितो गत्यभावः सकृदारब्ध एव देशकालसङ्ख्याभिः परिदृष्टो दीर्घसूक्ष्मः । चतुर्थस्तु श्वासप्रश्वासयोर्विषयानवधारणात्क्रमेण भूमिजयादुभयाक्षेपपूर्वको गत्यभावश्चतुर्थः प्राणायाम इत्ययं विशेष इति ॥ ५१ ॥

ततः क्षीयते प्रकाशावरणम् । प्राणायामानभ्यस्ततोऽस्य

स्वस्यस्य हि पुंसः श्वासप्रश्वासक्रियावच्छिन्नेन कालेन यथोक्तछोटिकाकालः समानः । प्रथमोद्धातकर्मता नीत उद्धातो विजितो वशीकृतो निगृहीतः । क्षणानामियत्ताकालो विवक्षितः । श्वासप्रश्वासेयत्ता सङ्ख्येति कथचिद्भेदः । स सत्वय प्रत्यहमभ्यस्तो दिवसपञ्चमासादिक्रमेण देशकालप्रचयव्यापितया दीर्घः । परमनैपुण्यसमाधिगमनीयतया च सूक्ष्मो ननु मन्दतया ॥ ५० ॥

एव त्रयो विशेषा लक्षिताः । चतुर्थं लक्षयति । वाह्याभ्यन्तरविषयाक्षेपी चतुर्थः । व्याचष्टे । देशकालसङ्ख्याभिरिति । आक्षिप्तोऽभ्यासवशीकृताद्रूपोदचरोपित सोऽपि दीर्घसूक्ष्म एव तत्पूर्वको वाह्याभ्यन्तरविषयप्राणायामो देशकालसङ्ख्याददर्शनपूर्वकः । नचासौ चतुर्थस्तृतीय इव सकृत्प्रयत्नादभाय जायते क्विन्मभ्यस्तमानस्ता तामवस्थामापन्नस्तत्तदचस्याविजयानुक्रमेण भवतीत्याह । भूमिजयादिति । ननुभयोर्गल्यभावः स्रग्भृत्तावप्यस्तीति कोऽस्मादस्य विशेष इत्यत आह । तृतीय इति । अनालोचनपूर्वः सकृत्प्रयत्ननिर्वर्तितस्तृतीयः । चतुर्थस्त्वानोचनपूर्वो सकृत्प्रयत्ननिर्वर्तनीय इति विशेषः । तयोः पूरकरेचकयोर्विषयो नालोचितोऽयं तु देशकालसङ्ख्याभिरालोचित इत्यर्थः ॥ ५१ ॥

प्राणायामस्यावान्तरप्रयोजनमाह । ततः क्षीयते प्रकाशावरणम् । आम्बिपनेऽनेन शुद्धिसत्त्व प्रकाश इत्यावरण भेदः पाप्मा च । व्याचष्टे । प्राणायाम-

धारणासु च योग्यता मनसः ॥ ५३ ॥

स्वविषयासंप्रयोगे चित्तस्य स्वरूपानुकार इवेन्द्रियाणां
प्रत्याहारः ॥ ५४ ॥

योगिनः क्षीयते विवेकज्ञानावरणीयं कर्म यत्तदाचक्षते । महामो-
हमयेनेन्द्रियजालेन प्रकाशशीलं सत्त्वमावृत्य तदेवाकार्यं नियुक्त-
मिति । तदस्य प्रकाशावरणं कर्म संसारनिबन्धनं प्राणायामाभ्या-
साद्दुर्बलं भवति प्रतिक्षणं च क्षीयते । तथाचोक्तम् । तपो न
परं प्राणायामात्ततो विशुद्धिर्मलानां दीप्तिश्च ज्ञानस्येति ॥ ५२ ॥

किंच । धारणासु च योग्यता मनसः । प्राणायामाभ्यासा-
देव प्रच्छर्दनविधारणाभ्यां वा प्राणस्येति वचनात् ॥ ५३ ॥

अथ कः प्रत्याहारः । स्वविषयासंप्रयोगे चित्तस्य स्वरूपानु-

मानिति । शयतेऽनेनेतिज्ञानं बुद्धिसत्त्वप्रकाशो विवेकस्य ज्ञानं स हि विवेक-
ज्ञानमावृणोतीतिविवेकज्ञानावरणीयम् । भव्यगेयप्रवचनीयादीनां कर्तारि निपात-
नस्य प्रदर्शनार्थत्वात्कोपनीयरञ्जनीयवदत्रापि कर्तारि कृत्यप्रत्ययः । कर्मशब्देन
तज्जन्यमपुष्य तत्कारणं क्लेशं लक्षयति । अनैवागमिनामनुमतिमाह । यत्तदा-
चक्षत इति । महामोहो रागः तदविनिर्माणवर्तित्वविधापि तद्ग्रहणेन गृह्यते ।
अकार्यमयमं । ननु प्राणायाम एव चेत्याप्मानं शिपोति कृतं तर्हि तपस्तेत्यत
आह । दुर्बलं भवतीति । ननु सर्वथा क्षीयतेऽतस्तद्वक्षयाय तपोऽपेक्ष्यत इति ।
अनाप्यागमिनामनुमतिमाह । तथाचोक्तमिति । मनुरप्याह । प्राणायामैर्द-
हेहोपानिति । प्राणायामस्य योगाङ्गता विष्णुपुराणोक्ता । प्राणायामनिलं वक्ष्यम-
न्यासात्कुरुते तु यः । प्राणायामः स विज्ञेयः सत्रीजोऽयीज एव च । परस्पर-
रेणाभिभव प्राणायामो यदानिलौ । कुस्तस्त्रद्विधानेन तृतीय संयमात्तयो-
रिति ॥ ५२ ॥

किंच । धारणासु च योग्यता मनसः । प्राणायामो हि मनः स्थिरीकुर्वन्धा-
रणामु योग्यं करोति ॥ ५३ ॥

तदेव यमादिभिः संस्कृतः समयमाय प्रत्याहारमारभते । तस्य रक्षणद्वयमगतार-
पितुं शृण्वति । अपथेति । स्वविषयासंप्रयोगे चित्तस्य स्वरूपानुकार इवेन्द्रियाणां

ततः परमावश्यतेन्द्रियाणाम् ॥ ५५ ॥

कार इवेन्द्रियाणां प्रत्याहारः । स्वविषयसंप्रयोगाभावे चित्तस्वरूपानुकार इवेति । चित्तनिरोधे चित्तवन्निरुद्धानीन्द्रियाणि नेतरेन्द्रियजयवदुपायान्तरमपेक्षन्ते । यथा मधुकरराजानं मक्षिका उत्पतन्तमनूत्पतन्ति निविशमानमनुनिविशन्ते तथेन्द्रियाणि चित्तनिरोधे निरुद्धानीत्येव प्रत्याहारः ॥ ५४ ॥

ततः परमावश्यतेन्द्रियाणाम् । शब्दादिष्वव्यसनमिन्द्रियजय इति केचित् । सक्तिर्व्यसनं व्यस्यत्येनं श्रेयस इति । अविरुद्धा प्रतिपत्तिर्न्याय्या । शब्दादिसंप्रयोगः स्वेच्छयेत्यन्ये । रागद्वेषाभावे

प्रत्याहारः । चित्तमपि मोहनीयरञ्जनीयकोपनीयैः शब्दादिभिर्विषयैर्न सप्रयुज्यते तदसंप्रयोगाच्चक्षुरादीन्यपि न सप्रयुज्यन्त इति सोऽयमिन्द्रियाणां चित्तस्वरूपानुकारो यत्पुनस्तच्च चित्तमभिनविशते । न तत्रेन्द्रियाणां बाह्यविषयविषयाणामनुकारोऽपि । अत उक्तमनुकार इवेति । स्वविषयासंप्रयोगस्य साधारणस्य घर्मस्य चित्तानुकारनिमित्तत्व सप्तम्या दर्शयति । स्वेति । अनुकार विवृणोति । चित्तनिरोध इति । द्वयोर्निरोधे निरोधहेतौ च प्रयत्नस्तुल्य इति सादृश्यम् । अत्रैव दृष्टान्तमाह । यथा मधुकरराजानमिति । दाशान्तिके योजयति । तथेति । अत्रापि विष्णुपुराणवाक्यम् । शब्दादिष्वनुपत्तानि निरुद्धाश्चापि योगवित् । कुर्याच्चित्तानुकारीणि प्रत्याहारपरायणः । तस्य प्रयोजन तत्रैव दर्शयति । वश्यता परमा तेन जायते निश्चलात्मनाम् । इन्द्रियाणामवश्यैस्तेन योगी योगसाधक इति ॥ ५४ ॥

अस्यानुवादक सप्तम् । ततः परमावश्यतेन्द्रियाणाम् । ननु सन्ति किमन्या अपरमा इन्द्रियाणां वश्यता या अपेक्ष्य परमेयमुच्यते अद्धा । ता दर्शयति । शब्दादिदिप्तिरिति । एतदेव विवृणोति । सत्त्वा रागो ध्यसनम् । कया व्युत्पत्त्या व्यस्यति क्षिपति निरस्यत्येन श्रेयस इति । तदभावेऽव्यसन वश्यता । अपरामपि वश्यतामाह । अविरुद्धा भ्रुत्वाद्यविरुद्ध शब्दादितेनं तद्विरुद्धेष्वप्रवृत्तिः सैव न्याय्या न्यायादनपेता यतः । अपरामपि वश्यतामाह । शब्दादिसंप्रयोग इति । शब्दादिष्विन्द्रियाणां संप्रयोगः स्वेच्छया भोग्येषु च एतत्स्व स्वतन्त्रो न भोग्य-

सुखदुःखशून्यं शब्दादिज्ञानमिन्द्रियजय इति केचित् । चित्तै-
काग्र्यादप्रतिपत्तिरेवेति जैगीषव्यः । ततश्च परमा त्वियं वश्यता
यच्चित्तनिरोधे निरुद्धानीन्द्रियाणि नेतरेन्द्रियजयवत्प्रयत्नकृतमु-
पायान्तरमपेक्षन्ते योगिन इति ॥ ५५ ॥

इति श्रीपातञ्जले सांख्यप्रवचने योगशास्त्रे साधननि-
र्देशो नाम द्वितीयः पादः समाप्तः ॥ २ ॥

तत्र इत्यर्थः । अपरामपि वश्यतामाह । रागद्वेषाभावे सुखदुःखशून्य माध्यस्थ्येन
शब्दादिज्ञानमित्येके । सूत्रकाराभिमतता वश्यता परमापिसमतामाह । चित्तस्यै
काग्र्यात्सहेन्द्रियैरप्रवृत्तिरेव शब्दादिध्विति जैगीषव्यः । अस्याः परमतामाह ।
परमा त्विति । नुशब्दो वश्यतान्तरेभ्यो विशिनष्टि वश्यतान्तराणि हि विपाशी
विपसप्रयोगशालितया क्लेशविपसपर्कशङ्का नापक्रामति । नहि विपविद्यावि-
व्यकृष्टोऽपि वशीकृतमुजङ्गमो भुजङ्गमङ्के निधाय स्वपिति विश्रब्धः । इय तु
वश्यता विदूरीकृतनिखिलविषयव्यतिषङ्गा निराशङ्कतया परमेत्सुच्यते । नेतरेन्द्रि-
यजयवदिति । यथा यतमानसज्ञायामेकेन्द्रियजयेऽपीन्द्रियान्तरजयाय प्रयत्नान्तर-
मपेक्षन्ते । नचैव चित्तनिरोधे बाह्येन्द्रियनिरोधाय प्रयत्नान्तरापेक्षेत्यर्थः ॥ ५५ ॥

क्रियायोग जगौ क्लेशान्विपाकान्कर्मणामिह ।

तदुःखत्वं तथा व्यूहान्पादे योगस्य पञ्चकमिति ॥ १ ॥

इति श्रीवाचस्पतिमिश्रविरचितायां पातञ्जलभाष्यव्याख्यायां
सांख्यनिर्देशो नाम द्वितीयः पादः समाप्तः ॥ २ ॥

योगदर्शनम्
पातञ्जलसूत्राणि

तृतीयः साधनपादः

देशबन्धश्चित्तस्य धारणा ॥ १ ॥

उक्तानि पञ्च बहिरङ्गानि साधनानि । धारणा वक्तव्या ।
देशबन्धश्चित्तस्य धारणा । नाभिचक्रे हृदयपुण्डरीके मूर्ध्नि
ज्योतिषि नासिकाग्रे जिह्वाग्र इत्येवमादिषु देशेषु बाह्ये वा चिपये
चित्तस्य वृत्तिमात्रेण बन्ध इति धारणा ॥ १ ॥

प्रथमद्वितीयपादाभ्या समाधिस्तत्साधन चोक्तम् । तृतीये पादे तत्प्रवृत्त्यनु-
गुणाः श्रद्धोत्पादहेतवो विभूतयो वक्तव्याः । ताश्च संयमसाध्याः । संयमश्च धार-
णाध्यानसमाधिसमुदाय इति विभूतिसाधनतया पञ्चम्यश्च योगाङ्गेभ्यो बहिरङ्गे-
भ्योऽस्याङ्गत्रयस्यान्तरङ्गतया विशेषज्ञापनार्थमत्र त्रयस्योपन्यासः । तत्रापि च
धारणाध्यानसमाधीना कार्यकारणभावेन नियतपौर्वापर्यत्वात्तदनुरोधेनोपन्यासे
क्रम इति प्रथम धारणा लक्षणीयेत्याह । उक्तानीति । देशबन्धश्चित्तस्य
धारणा । आध्यात्मिकदेशमाह । नाभिचक्र इति । आदिशब्देन तात्त्वादयो
ब्राह्माः । बन्धः सन्धः । बाह्यदेशमाह । बाह्य इति । बाह्ये च न स्वरूपेण
चित्तस्य सन्धः समवतीत्युक्त वृत्तिमात्रेण ज्ञानमात्रेणेति । अत्रापि पुराणम् ।
प्राणायामेन पवनं प्रत्याहारेण चेन्द्रियम् । वशीकृत्य ततः कुर्याच्चित्तस्थान
शुभाश्रये । शुभाश्रया बाह्या हिरण्यगर्भवासवप्रजापतिप्रभृतयः । इदं च तत्रो-
क्तम् । मूर्ते भगवतो रूप सर्वोपाश्रयनिस्पृहम् । एषा वै धारणा श्रेया यचित्त
तत्र धार्यते । तच्च मूर्ते हरे रूपं यद्विचिन्त्य नराधिप । तच्छ्रूयतामनाधारा
धारणा गोपपद्यते । प्रसन्नवदन चारु पद्मपत्रनिभेक्षणम् । मुग्धपोलं मुविस्तीर्णल-
लाटफलकोञ्ज्वलम् । समकर्णान्तं विन्ध्यस्तचारुकुण्डलभूपणम् । यन्मुग्धो मुधि-
स्तीर्णश्रीरत्साङ्कितवशरम् । यलीविमद्भिनामप्रनाभिना चोदरेण च । प्रल-
म्बाष्टभुज विष्णुमथ वापि च्चपुशुं । समरिपतोरुज्ज्वल च स्वस्तिकात्रिकराम्नु-

तत्र प्रत्ययैकतानता ध्यानम् ॥ २ ॥

तदेवार्थमात्रनिर्भासं स्वरूपशून्यमिव समाधिः ॥ ३ ॥

त्रयमेकत्रसंयमः ॥ ४ ॥

तत्र प्रत्ययैकतानता ध्यानम् । तस्मिन्देशे ध्येयालम्बनस्य प्रत्य-
यस्यैकतानता सदृशःप्रवाहः प्रत्ययान्तरेणापरासृष्टो ध्यानम् ॥ २ ॥

तदेवार्थमात्रनिर्भासं स्वरूपशून्यमिव समाधिः । ध्यानमेव
ध्येयाकारनिर्भासं प्रत्ययात्मकेन स्वरूपेण शून्यमिव यदा भवति
ध्येयस्वभावावेशात्तदा समाधिरित्युच्यते ॥ ३ ॥

त्रयमेकत्र संयमः । तदेतद्धारणाध्यानसमाधित्रयमेकत्र संयमः ।

जम् । चिन्तयेद्ब्रह्मभूतं तं पीतनिर्मलवाससम् । किरीटचारुकेयूरकटकादिविभू-
षितम् । शार्ङ्गचक्रगदाखड्गशङ्खाक्षयलभान्वितम् । चिन्तयेत्तन्मयो योगी समा-
धायात्ममानसम् । तावद्यावद्दृढीभूता तत्रैव नृप धारणा । एतदातिष्ठतोऽन्यद्वा
स्वेच्छया कर्म कुर्वतः । नापयाति यदा चित्तं सिद्धां मन्येत तां तदेति ॥ १ ॥

धारणासाध्यं ध्यान लक्षयति । तत्र प्रत्ययैकतानता ध्यानम् । एकतानता
एकाग्रता । मुगमं भाष्यम् । अत्रापि पुराणम् । तद्रूपप्रत्ययैकाग्र्यसन्ततिश्चा-
न्यनिःस्पृहा । तद्भानं प्रथमैरङ्गैः पङ्क्तिनिष्पाद्यते नृपेति ॥ २ ॥

ध्यानसाध्यं समाधिं लक्षयति । तदेवार्थमात्रनिर्भासं स्वरूपशून्यमिव समाधिः ।
व्याचष्टे । ध्यानमेवेति । ध्येयाकारनिर्भासमिति । ध्येयाकारस्य निर्भासो
न ध्यानाकारस्येति । अत एवाह । शून्यमिति । ननु शून्यं चेत्कथं ध्येय प्रका-
शेतेत्यत आह । इवेति । अत्रैव हेतुमाह । ध्येयस्वभावावेशादिति । अत्रापि
पुराणम् । तस्यैव कल्पनाहीनं स्वरूपग्रहणं हि यत् । मनसा ध्याननिष्पत्त्यं
समाधिः सोऽभिधीयत इति । त्वेषाद्भानस्य भेदः कल्पना तद्दीनमित्यर्थः ।
अष्टाङ्गं योगमुक्त्वा ग्याण्टिक्याय केशिष्वज उपसङ्गहार । क्षेत्रज्ञः करणी शानं
करणं तदचेतनम् । निष्पाद्य मुक्तिकार्यं वै कृतकृत्य निवर्तत इति ॥ ३ ॥

धारणाध्यानसमाधिरित्येतत्रयस्य तत्र तत्र नियुज्यमानस्य प्रातिरिक्त्व-
शेषारणे गौरवं स्यादिति लाघवार्थं परिभाषासूत्रमवतारयति । त्रयमेकत्र संयमः ।

तज्जयात्प्रज्ञालोकः ॥ ५ ॥

तस्य भूमिषु विनियोगः ॥ ६ ॥

एकविषयाणि त्रीणि साधनानि संयम इत्युच्यते । तदस्य त्रयस्य तान्त्रिकी परिभाषा संयम इति ॥ ४ ॥

तज्जयात्प्रज्ञालोकः । तस्य संयमस्य जयात्समाधिप्रज्ञाया भवत्यालोको यथा यथा संयमः स्थिरपदो भवति तथा तथा समाधिप्रज्ञा विशारदीभवति ॥ ५ ॥

तस्य भूमिषु विनियोगः । तस्य संयमस्य जितभूमेर्यान्तराभूमिस्तत्र विनियोगः । नह्यजिताधरभूमिरन्तरभूमिं विलङ्घ्य प्रान्तभूमिषु संयमं लभते । तदभावाच्च कुतस्तस्य प्रज्ञालोक ईश्वरप्रणिधानाज्जितोत्तरभूमिकस्य च नाधरभूमिषु परचित्तज्ञाना-

व्याचष्टे । एकविषयाणीति । वाचकत्वशङ्कामपनयति । तदस्येति । तन्म्यते व्युत्पाद्यते योगो येन शास्त्रेण तत्तन्न तद्भवा तान्त्रिकी । संयमप्रदेशाः परिणामनयस्यमादित्येवमादयः ॥ ४ ॥

सयमविजयस्याभ्याससाधनस्य फलमाह । तज्जयात्प्रज्ञालोकः । प्रत्ययान्तरानभिभूतस्य निर्मलप्रवाहेऽवस्थानमालोकः प्रज्ञायाः । मुगम भाष्यम् ॥ ५ ॥

ऋ पुनर्विनियुक्तस्य सयमस्य फलमेतदित्यत आह । तस्य भूमिषु विनियोगः । भूमिं विशेषयति भाष्यकारः । तस्येति । जिताया भूमेर्यान्तराभूमिरवस्था अजिता तत्र विनियोगः । स्थूलविषये सवितर्कं समाधौ वशीकृते सयमेन संयमस्याविजिते निवितर्कं विनियोगः । तस्मिन्नपि वशीकृते सविचारे विनियोगः । एव निर्विचारे विनियोग इत्यर्थः । अत एव स्थूलविषयसमापत्तिषिद्धौ सत्या पुराणे । तत्तदासुधभूषणापनयेन सूक्ष्मविषयः समाधिरवतारितः । ततः शङ्खगदाचक्रशार्ङ्गादिरहितं नुषः । चिन्तयेद्भगवद्रूपप्रशान्तं साधसूत्रकम् । यदाच धारणा तस्मिन्नवस्थानवती ततः । किरिटक्रेयूर-मुदरैर्भूषणैरहितं स्मरेत् । तदेवावयव देव सोऽहं चेति पुनर्नुषः । कुर्यात्ततो ह्यहमिति प्रणिधानपरो भवेदिति । वस्मात्पुनरधरा भूमिं विजित्योत्तरा विजयते विपर्ययः वस्मान्न भवतीत्यत आह । न ह्यजिताधरभूमिरिति । नहि

त्रयमन्तरङ्गं पूर्वेभ्यः ॥ ७ ॥

तदपि बहिरङ्गं निर्वीजस्य ॥ ८ ॥

दिपु संयमो युक्तः । कस्मात्तदर्थस्यान्यथैवावगतत्वाद्भूमेरस्या
इयमनन्तरा भूमिरित्यत्र योग एवोपाध्यायः । कथम् । एवं हुक्तम् ।
योगेन योगो ज्ञातव्यो योगो योगात्प्रवर्तते । योऽप्रमत्तस्तु योगेन
स योगे रमते चिरमिति ॥ ६ ॥

त्रयमन्तरङ्गं पूर्वेभ्यः । तदेतद्धारणाध्यानसमाधित्रयमन्तरङ्गं
संप्रज्ञातस्य समाधेः पूर्वेभ्यो यमादिभ्यः पञ्चभ्यः साधनेभ्य
इति ॥ ७ ॥

तदपि बहिरङ्गं निर्वीजस्य । तदप्यन्तरङ्गं साधनत्रयं निर्वी-
जस्य योगस्य बहिरङ्गं भवति कस्मात्तदभावे भावादिति ॥ ८ ॥

शिलाद्वदाद्गङ्गा प्रति प्रस्थितो प्राप्य मेघवनं गङ्गां प्राप्नोति । ईश्वरप्रसादाज्जितो-
त्तरभूमिकस्य चेति । कस्मात्तदर्थस्योत्तरभूमिविजयस्य प्रत्यासन्नस्यान्यत एवे-
श्वरप्रणिधानादेवावगतत्वात् । निष्पादितक्रिये कर्मण्यविशेषाध्यायिनः साध-
नस्य साधनन्यायातिपातादिति । सादेतदागमतः सामान्यतोऽवगतानामप्य-
वान्तरभूमिभेदानां कुतः पौर्वापर्यावगतिरित्यत आह । भूमेरस्या इति । जितः
पूर्वो योग उत्तरस्य योगस्य ज्ञानप्रवृत्त्यधिगमहेतुः । अवस्थैवावस्थावानित्यभि-
प्रेत्यैतद्दृष्टव्यम् ॥ ६ ॥

कस्मात्पुनर्योगाङ्गत्वाविशेषेऽपि संयमस्य तत्र तत्र विनियोगो नेतरेषां
पञ्चानामित्यत आह । त्रयमन्तरङ्गं पूर्वेभ्यः । तदिदं साधनत्रयं साध्यसमान-
विषयत्वेनान्तरङ्गं नत्वेवं यमादयस्तस्मात्ते बहिरङ्गा इत्यर्थः ॥ ७ ॥

साधनत्रयस्य संप्रज्ञात एवान्तरङ्गत्य नत्वसंप्रज्ञाते तस्य निर्वीजतया तैः
सह समानविषयत्वाभावात्तेषु चिरनिरुद्धेषु संप्रज्ञातपरमकाष्ठापरनामज्ञानप्रसा-
दरूपपरवैराम्यानन्तरमुत्पादाद्येत्याह । तदिति । तदपि बहिरङ्गं निर्वीजस्य ।
समानविषयत्वमन्तरङ्गत्वप्रयोजकमिह नतु तदनन्तरभावस्तस्य बहिरङ्गेश्वरप्र-
णिधानवर्तितया सव्यभिचारत्वादिति स्थिते सव्यभिचारमप्यन्तरङ्गलक्षणं
तदनन्तरभावित्वमस्य नास्ति । तस्माद्दूरापेतान्तरङ्गता संयमस्यासंप्रज्ञात इतिद-
र्शयितुं तदभावे भागादित्युक्तम् ॥ ८ ॥

व्युत्थाननिरोधसंस्कारयोरभिभवप्रादुर्भावौ निरोधक्षणचित्तान्वयो निरोधपरिणामः ॥ ९ ॥

अथ निरोधचित्तक्षणेऽप्युच्यते च लं गुणवृत्तमिति कीदृशस्तदा चित्त-
परिणामः । व्युत्थाननिरोधसंस्कारयोरभिभवप्रादुर्भावौ निरो-
धक्षणचित्तान्वयो निरोधपरिणामः । व्युत्थानसंस्काराश्चित्तधर्मा
न ते प्रत्ययात्मका इति प्रत्ययनिरोधेन निरुद्धा निरोधसंस्कारा
अपि चित्तधर्मास्तयोरभिभवप्रादुर्भावौ व्युत्थानसंस्काराश्चित्तधर्मा
हीयन्ते निरोधसंस्कारा आधीयन्ते निरोधक्षणं चित्तमन्वेति तदे-
कस्य चित्तस्य प्रतिक्षणमिदं संस्कारान्यथात्वं निरोधपरिणाम-
स्तदा संस्कारशेषं चित्तमिति निरोधसमाधौ व्याख्यातम् ॥ ९ ॥

परिणामत्रयसंयमादित्यत्रोपयोक्ष्यमाणपरिणामत्रयं प्रतिपिपादयिषुर्निर्वीजप्रस-
ङ्गेन पृच्छति । अथेति । व्युत्थानसंप्रज्ञातयोश्चित्तस्य स्फुटतरपरिणामभेदप्र-
चयानुभवाच्च प्रभावतारो निरोधे तु नानुभूयते परिणामः । नचाननुभूयमानो
नास्ति । चित्तस्य त्रिगुणतया चलत्वेन गुणानां क्षणमप्यपरिणामस्यासंभवादित्य-
र्थः । प्रश्नोत्तरं सूत्रम् । व्युत्थाननिरोधसंस्कारयोरभिभवप्रादुर्भावौ निरोध-
क्षणचित्तान्वयो निरोधपरिणामः । असंप्रज्ञातं समाधिप्रपेक्ष्य संप्रज्ञातो व्युत्था-
नम् । निरुध्यतेऽनेनेति निरोधो ज्ञानप्रसादः परं वैराग्यं तयोर्व्युत्थाननिरोधसं-
स्कारयोरभिभवप्रादुर्भावौ । तत्र व्युत्थानसंस्कारस्याभिभवो निरोधसंस्कारस्या-
विर्भावश्चित्तस्य धर्मिणो निरोधक्षणस्य निरोधावसरस्य द्वयोरवस्थयोरन्वयः ।
नहि चित्तं धर्मि संप्रज्ञातावस्थायामसंप्रज्ञातावस्थायां च संस्काराभिभवप्रादु-
र्भावयोः स्वरूपेण भिद्यत इति । ननु यथोत्तरे ज्ञेया अविद्यामूला अविद्या-
निवृत्तौ निवर्तन्ते ननु तन्नित्तौ पृथक्प्रयत्नान्तरमास्थीयते । एव व्युत्थानप्र-
त्ययमूलाः संस्कारा व्युत्थानप्रत्ययनिवृत्तावेव निवर्तन्त इति । तन्नित्तौ न निरो-
धसंस्कारोऽपेक्षितव्य इत्यत आह । व्युत्थानसंस्कारा इति । न कारणमा-
त्रनिवृत्तिः कार्यनिवृत्तिहेतुर्माभूत्कुविन्दनिवृत्तावपि पटस्य निवृत्तिरपितु
यत्कारणात्मकं यत्कार्यं तत्कारणनिवृत्तौ तत्कार्यनिवृत्तिः । उत्तरे च ज्ञेया
अविद्यात्मान इत्युक्तमतस्तन्नित्तौ तेषां निवृत्तिरुपपन्ना । नत्वेवं प्रत्ययात्मानः

तस्य प्रशान्तवाहिता संस्कारात् ॥ १० ॥

सर्वार्थतैकाग्रतयोः क्षयोदयौ चित्तस्य समाधिपरि-
णामः ॥ ११ ॥

तस्य प्रशान्तवाहिता संस्कारात् । निरोधसंस्काराभ्यासपाट-
चापेक्षा प्रशान्तवाहिता चित्तस्य भवति तत्संस्कारमान्द्ये व्युत्थान-
नधर्मिणा संस्कारेण निरोधधर्मः संस्कारोऽभिभूयत इति ॥ १० ॥

सर्वार्थतैकाग्रतयोः क्षयोदयौ चित्तस्य समाधिपरिणामः । सर्वा-
र्थता चित्तधर्मः । एकाग्रतापि चित्तधर्मः । सर्वार्थतायाः क्षयस्ति-
रोभाव इत्यर्थः । एकाग्रताया उदय आविर्भाव इत्यर्थः । तयोर्ध-
र्मित्वेनानुगतं चित्तं तदिदं चित्तमपायोपजननयोः स्वात्मभूतयो-
र्धर्मयोरनुगतं समाधीयते स चित्तस्य समाधिपरिणामः ॥ ११ ॥

संस्काराधिरनिच्छेदे प्रत्यये सति स्मरणदर्शनात्तस्मात्प्रत्ययनिवृत्तावपि तन्निवृत्तौ
निरोधसंस्कारप्रचय एवोपासनीय इत्यर्थः । सुगममन्यत् ॥ ९ ॥

सर्वथा व्युत्थानसंस्काराभिभवे तु बलवता निरोधसंस्कारेण चित्तस्य कीदृशः
परिणाम इत्यत आह । तस्य प्रशान्तवाहिता संस्कारात् । व्युत्थानसंस्कार-
मलरहितनिरोधसंस्कारपरम्परामात्रवाहिता प्रशान्तवाहिता । कस्मात्पुनः संस्का-
रपाटवमपेक्षते ननु संस्कारमानमित्यत आह । तत्संस्कारमान्द्य इति ।
तदिति निरोधं परामृशति । ये तु नाभिभूयत इति पठन्ति ते तदा व्युत्थानं
परामृशन्ति ॥ १० ॥

संप्रशान्तसमाधिपरिणामावस्थां चित्तस्य दर्शयति । सर्वार्थतैकाग्रतयोः क्षयो-
दयौ चित्तस्य समाधिपरिणामः । विधित्ता सर्वार्थता सा न विनश्यतीति
क्षयस्तिरोभावो नासदुत्पद्यत इति । उदय आविर्भावः । आत्मभूतयोः सर्वा-
र्थतैकाग्रतयोर्धर्मयोर्या अपायोपजनौ सर्वार्थतायां अपाय एकाग्रताया उपजन-
स्तयोरनुगतं चित्तं समाधीयते पूर्वापरीभूतलाप्यमानसमाधिविशेषण भव-
तीति ॥ ११ ॥

ततः पुनः शान्तोदितौ तुल्यप्रत्ययौ चित्तस्यैकाग्रता-
परिणामः ॥ १२ ॥

एतेन भूतेन्द्रियेषु धर्मलक्षणावस्थापरिणामा
व्याख्याताः ॥ १३ ॥

ततः पुनः शान्तोदितौ तुल्यप्रत्ययौ चित्तस्यैकाग्रतापरि-
णामः । समाहितचित्तस्य पूर्वप्रत्ययः शान्त उत्तरस्तत्सदृश
उदितः समाधिचित्तमुभयोरनुगतं पुनस्तथैवासमाधिभ्रेषादिति ।
स सत्वयं धर्मिणश्चित्तस्यैकाग्रतापरिणामः ॥ १२ ॥

एतेन भूतेन्द्रियेषु धर्मलक्षणावस्थापरिणामा व्याख्याताः ।
एतेन पूर्वाक्तेन चित्तपरिणामेन धर्मलक्षणावस्थारूपेण भूतेन्द्रि-
येषु धर्मपरिणामो लक्षणपरिणामोऽवस्थापरिणामश्चोक्तो वेदि-
तव्यः । तत्र व्युत्थाननिरोधयोर्धर्मयोरभिभवप्रादुर्भावौ धर्मिणि
धर्मपरिणामो लक्षणपरिणामश्च । निरोधस्त्रिलक्षणस्त्रिभिरध्व-

ततः पुनः शान्तोदितौ तुल्यप्रत्ययौ चित्तस्यैकाग्रतापरिणामः । पुनः
समाधेः पूर्वापरीभूताया अवस्थायाः समाधिनिष्पत्तौ सत्या शान्तोदितावती-
तवर्तमानौ । तुल्यौ च तौ प्रत्ययौ चेति तुल्यप्रत्ययौ । एकाग्रताया तु द्वयोः-
सादृश्य समाहितचित्तस्येति समाधिनिष्पत्तिर्दाशिता । तथैवैकाग्रमेव । अव-
धिमाह । आसमाधिभ्रेषाङ्गशादिति ॥ १२ ॥

प्रासङ्गिक च वक्ष्यमाणीपयिक च भूतेन्द्रियपरिणाम विभजते । एतेन
भूतेन्द्रियेषु धर्मलक्षणावस्थापरिणामा व्याख्याताः । व्याचष्टे । एतेनेति ।
नतु चित्तपरिणामानुक्तं नतु तत्प्रकारा धर्मलक्षणावस्थापरिणामास्तत्प्र-
तेषामतिदेश इत्यत आह । तत्र व्युत्थाननिरोधयोरिति । धर्मलक्षणा-
वस्थाशब्दाः पर नोच्चारिताः । नतु धर्मलक्षणावस्थापरिणामा नोक्ता इति स-
क्षेपार्थः । तथाहि व्युत्थाननिरोधसंस्कारयोरित्यत्रैव सूत्रे धर्मपरिणाम उक्त-
इमं च धर्मपरिणामं दर्शयता तेनैव धर्माधिकरणे लक्षणपरिणामोऽपि
सूचित एवेत्याह । लक्षणपरिणाम इति । लक्ष्यतेऽनेनेति लक्षण कालभेदः ।

भिर्युक्तः । स खल्वनागतलक्षणमध्वानं प्रथमं हित्वा धर्मत्वमन-
तिक्रान्तो वर्तमानलक्षणं प्रतिपन्नः । यत्रास्य स्वरूपेणाभिव्य-
क्तिरेषोऽस्य द्वितीयोऽध्वा । नचातीतानागताभ्यां लक्षणाभ्यां
विमुक्तः तथा व्युत्थानं त्रिलक्षणं त्रिमिरध्वभिर्युक्तं वर्तमान-
लक्षणं हित्वा धर्मत्वमनतिक्रान्तमतीतलक्षणं प्रतिपन्नमेषोऽस्य
तृतीयोऽध्वा । नचानागतवर्तमानाभ्यां लक्षणाभ्यां विमुक्तः ।
एवं पुनर्व्युत्थानमुपसंपद्यमानमनागतलक्षणं हित्वा धर्मत्वमन-
तिक्रान्तं वर्तमानलक्षणं प्रतिपन्नं यत्रास्य स्वरूपाभिव्यक्तौ
सत्यां व्यापार एषोऽस्य द्वितीयोऽध्वा । नचातीतानागताभ्यां
लक्षणाभ्यां विमुक्तमित्येवं पुनर्निरोध एवं पुनर्व्युत्थान-
मिति । तथावस्थापरिणामः । निरोधक्षणेपु निरोधसंस्कारा

तेन हि लक्षितं यस्तु धस्त्वन्तरेभ्यः कालान्तरयुक्तेभ्यो व्यवच्छिद्यत इति । निरो-
धलक्षणः । अस्यैव व्याख्यानं त्रिमिरध्वभिर्युक्तः । अध्वशब्दः कालवचनः । स
खल्वनागतलक्षणमध्वानं प्रथमं हित्वा तत्किमध्ववद्धर्मत्वमप्यतिपतति नेत्याह ।
धर्मत्वमनतिक्रान्तो वर्तमानलक्षणं प्रतिपन्नः । य एव निरोधोऽनागत आसीत्स
एव संप्रति वर्तमानो ननु निरोधोऽनिरोध इत्यर्थः । वर्तमानतास्वरूपव्या-
ख्यानम् । यत्रास्य स्वरूपेण स्वोचितार्थक्रियाकारिणा स्वरूपेणाभिव्यक्तिः समु-
दाचार एषोऽस्य प्रथममनागतमध्वानमपेक्ष्य द्वितीयोऽध्वा । स्वादेतदनाग-
तमध्वानं हित्वा चेद्वर्तमानतामापन्नस्तां च हित्वातीततामापत्स्यते हन्त
भोरध्वनामुत्पादविनाशौ स्याताम् । नचेष्यते नह्यसत उत्पादो नापि सतो विनाश
इत्यत आह । न चातीतानागताभ्यां सामान्यात्मनावस्थिताभ्यां
विमुक्त इति । अनागतस्य निरोधस्य वर्तमानतालक्षणं दर्शयित्वा वर्तमानव्यु-
त्थानस्यातीततां तृतीयमध्वानमाह । तथा व्युत्थानमिति । तत्किं निरोध
एयानागतो न व्युत्थानं नेत्याह । एवं पुनर्व्युत्थानमिति । व्युत्थानजात्य-
पेक्षया पुनर्मात्रं न व्यक्त्यपेक्षया । नह्यतीत पुनर्भवतीति । स्वरूपाभिव्यक्ति-
रर्थक्रियाक्षमस्याविर्भावः । स चैवंलक्षणपरिणाम उक्तस्तज्जातीयेषु पीनःपुन्येन
यतत इत्यत आह । एवं पुनरिति । धर्मपरिणामस्यचितमेवावस्थापरिणाम-
माह । तपेति । धर्माणां वर्तमानाप्यनां बलवशावलक्ष्येऽवस्था तस्याः प्रति-

बलवन्तो भवन्ति दुर्बला व्युत्थानसंस्कारा इति । एष धर्मा-
णामवस्थापरिणामस्तत्र धर्मिणो धर्मैः परिणामो धर्माणां व्यध्वनां
लक्षणैः परिणामो लक्षणानामप्यवस्थाभिः परिणाम इत्येवं धर्म-
लक्षणावस्थापरिणामैः शून्यं न क्षणमपि गुणवृत्तमवतिष्ठते । चलं
च गुणवृत्तम् । गुणस्वाभाव्यं तु प्रवृत्तिकारणमुक्तं गुणाना-
मिति । एतेन भूतेन्द्रियेषु धर्मधर्मिभेदान्निविधः परिणामो वेदि-
तव्यः । परमार्थतस्त्वेक एव परिणामो धर्मिस्वरूपमात्रो हि
धर्मो धर्मिविक्रियैवैषा धर्मद्वारा प्रपञ्च्यत इति । तत्र धर्मस्य धर्मिणिः

क्षणं तारतम्यं परिणामः । उपसंहरति । एष इति । परिणामभेदानां सवन्धि-
भेदान्निर्धारयति । तत्रानुभवानुसाराद्धर्मिण इति । तत्किमेव परिणामो
गुणानां कादाचित्को नेत्याह । एवमिति । कस्मात्पुनरयं परिणामः सदातन
इत्यत आह । चलं चेति । चो हेत्वर्थः । वृत्तं प्रचारः । एतदेव कुत इत्यत
आह । गुणस्वाभाव्यमिति । उक्तमत्रैव पुरस्तात्सोऽयं त्रिविधोऽपि चित्त-
परिणामो भूतेन्द्रियेषु सूत्रकारेण निर्दिष्ट इत्याह । एतेनेति । एष धर्मधर्मि-
भेदो धर्मधर्मिणोर्भेदमालक्ष्य तत्र भूतानां पृथिव्यादीनां धर्मिणां गवादिर्घटा-
दीनां धर्मपरिणामः । धर्माणां चातीतानागतवर्तमानरूपतालक्षणपरिणामः ।
वर्तमानतालक्षणापन्नस्य गवादेर्बाल्यकौमार्यौवनवार्धक्यमवस्थापरिणामः ।
घटादीनामपि नवपुरातनतावस्थापरिणामः । एवमिन्द्रियाणामपि धर्मिणां
तत्तन्नीलाद्यालोचनं धर्मपरिणामो धर्मस्य वर्तमानतादिलक्षणपरिणामो वर्तमा-
नलक्षणस्य रत्नाद्यालोचनस्य स्फुटत्वास्फुटत्वादिरवस्थापरिणामः । सोऽयमेवं-
विधो भूतेन्द्रियपरिणामो धर्मिणो धर्मलक्षणावस्थानां भेदमाश्रित्य वेदितव्यः ।
अभेदमाश्रित्याह । परमार्थतस्त्विति । तुशब्दो भेदपक्षाद्विशिनष्टि पारमा-
थिकत्वमस्य शप्यते नत्वन्यस्य परिणामत्वं निषिध्यते । कस्माद्धर्मिस्वरूपमात्रो
हीति । ननु यदि धर्मिविक्रियैव धर्मः कथमसङ्करप्रत्ययो लोके परिणामेध्व-
त्यत आह । धर्मद्वारेति । धर्मशब्देन धर्मलक्षणावस्थाः परिगृह्यन्ते । तद्वारेण
धर्मिण एव विक्रियेत्येका चासङ्कीर्णा च तद्वाराणामभेदेऽपि धर्मिणां परस्परस-
ङ्करात् । ननु धर्मिणां धर्माणामभिन्नत्वे धर्मिणोऽध्वनां च भेदे धर्मिणोऽन-
न्यत्वेन धर्मोपापीह धर्मिण्यवितव्यमित्यत आह । तत्र धर्मस्येति । भावः

वर्तमानस्यैवाध्वस्वर्तितानागतवर्तमानेषु भावान्यथात्वं भवति ननु द्रव्यान्यथात्वम् । यथा सुवर्णभाजनस्य भित्त्वान्यथाक्रियमाणस्य भावान्यथात्वं भवति न सुवर्णान्यथात्वमिति । अपर आह । धर्मानभ्यधिको धर्मा पूर्वतस्वानतिक्रमात् । पूर्वापरवस्थाभेदमनुपतितः कौटस्थ्येनैव परिवर्तत यद्यन्वयी स्यादिति । अयमदोषः । कस्मात् । एकान्ततानभ्युपगमात्तदेतन्नैलोक्यं व्यक्तेरपैति नित्यत्वप्रतिषेधात् । अपेतमप्यस्ति विनाशप्रतिषेधात् । संसर्गाच्चास्य सौक्ष्म्यं सौक्ष्म्याच्चानुपलब्धिरिति । लक्षणपरिणामो धर्मोऽध्वसु वर्तमानोऽतीतलक्षणयुक्तोऽनागतवर्तमाना-

सस्थानभेद । सुवर्णादेर्यथा भाजनस्य रुचकस्वरितकव्यपदेशभेदो भवति तन्मात्रमन्यथा भवति ननु द्रव्य सुवर्णमसुवर्णतामुपैति । अत्यन्तभेदाभावादिति वक्ष्यमाणोऽभिसन्धिः । एकान्तवादिन गौडमुत्थापयति । अपर आहिति । धर्मा एव हि रुचकादयस्तद्योत्पन्ना परमार्थसन्तो न पुनः सुवर्णं नाम किञ्चिदेकमनेकेष्वनुगत द्रव्यमिति । यदि पुनर्नवर्तमानेष्वपि धर्मेषु द्रव्यमनुगत भवेत्ततो न चित्तिशक्तिवत्परिणमेतापितु कौटस्थ्येनैव परिवर्तत । परिणामात्मक रूप परिहाय रूपान्तरेण कौटस्थ्येन परिवर्तन परिवृत्तिः । यथा चित्तिशक्तिरन्यथान्यथाभाव भजमानेष्वपि गुणेषु स्वरूपादप्रच्युता कूटस्थानिलैव सुवर्णाद्यापि स्यान्नचेप्यते । तस्मान्न द्रव्यमतिरिक्त धर्मैभ्य इति । परिहरति । अयमदोष इति । कस्मादेकान्ततानभ्युपगमात् । यदि चित्तिशक्तेरिव द्रव्यस्यैकान्तिकी नित्यतामभ्युपगच्छेम तत एवमुपालभ्येमहि । नत्वैकान्तिकी नित्यतामातिष्ठामहे किंतु तदेतन्नैलोक्यं ननु द्रव्यमात्र व्यक्तेरर्थक्रियाकारिणो रूपादपैति । कस्मान्नित्यत्वप्रतिषेधात्प्रमाणेन । यदिहि घटो व्यक्तेर्नापेयात्कपालशर्कराचूर्णादिष्ववस्थास्वपि व्यक्तो घट इति पूर्ववदुपलब्ध्यर्थक्रिये कुर्यात्तस्मादनित्यं त्रैलोक्यम् । अस्तु तर्ह्यनित्यमेवोपलब्ध्यर्थक्रियारहितत्वेन गगनारविन्दवदतितुच्छत्वादित्यत आह । अपेतमप्यस्ति नात्यन्ततुच्छता येनैकान्ततोऽनित्यं स्यादित्यर्थः । कस्माद्विनाशप्रतिषेधात्प्रमाणेन । तथाहि यत्तुच्छं न तत्कदाचिदप्युपलब्ध्यर्थक्रिये करोति । यथा गगनारविन्दम् । करोति चैतन्नैलोक्यं कदाचिदुपलब्ध्यर्थक्रिये इति । तथोत्पत्तिमद्रव्यत्वधर्मलक्षणावस्थायोगित्वादयो-

भ्यां लक्षणाभ्यामविमुक्तः । तथा वर्तमानो वर्तमानलक्षणयुक्तो-
ऽनीतानागताभ्यां लक्षणाभ्यामविमुक्त इति । तथानागतोऽना-
गतलक्षणयुक्तो वर्तमानातीताभ्यां लक्षणाभ्यामविमुक्त इति । यथा
पुरुष एकस्यां स्त्रियां रक्तो न शेषानु विरक्तो भवतीति । अत्र लक्ष-
णपरिणामे सर्वस्य सर्वलक्षणयोगादध्यसङ्करः प्राप्नोतीति परैर्दो-
षश्चोद्यत इति तस्य परिहारः । धर्माणां धर्मत्वमप्रसाध्यम् । सति
च धर्मत्वे लक्षणभेदोऽपि वाच्यो न वर्तमानसमय एवास्य धर्मत्वम् ।
एवं हि न चित्तं रागधर्मकं स्यात् । क्रोधकाले रागस्यासमुदाचा-
रादिति । किञ्च त्रयाणां लक्षणानां युगपदेकस्यां व्यक्तौ नास्ति

ऽप्यत्यन्ततुच्छगगननलिननरविपाणादिव्यावृत्ताः सत्त्वहेतव उदाहार्याः । तथाच
नात्यन्त नित्यो येन चित्तिशक्तिवत्कूटस्थनित्यः स्यात्किंतु कथंचित्त्रित्यः । तथाच
परिणामीति सिद्धम् । एतेन मृत्पिण्डाद्यवस्थानु कार्याणा घटादीनामनागताना
सत्त्व वेदितव्यम् । स्यादेतत् । अपेतमपि चेदस्ति कस्मात्पूर्ववन्नोपलभ्यत इत्यत
आह । संसर्गात्स्वकारणलयात्सौक्ष्म्यं सौक्ष्म्याच्च दर्शनानर्हत्वं तत-
श्चानुपलब्धिरिति । तदेवं धर्मपरिणाम समर्थं लक्षणपरिणाममपि लक्षणाना
परस्परानुगमनेन समर्थयते । लक्षणपरिणाम इति । एकैक लक्षण लक्षणा-
न्तराभ्या समनुगतमित्यर्थः । नन्वेकलक्षणयोगे लक्षणान्तरे नानुभूयेते तत्कथ तद्योग
इत्यत आह । यथा पुरुष इति । नह्यनुभवाभावः प्रमाणसिद्धमपलपति तदु-
त्पाद एव तत्र तत्र तत्सद्भावे प्रमाणमसत उत्पादासम्भवात्तरविपाणवदिति ।
परोक्त दोषमुत्थापयति । अत्र लक्षणपरिणाम इति । यदा धर्मो वर्तमान-
स्तदैव यद्यतीतोऽनागतश्च तदा त्रयोऽप्यध्वानः सङ्कीर्णैरन्नानुक्रमेण चाध्वना
भावेऽसदुत्पादप्रसङ्ग इतिभावः । परिहरति । तस्य परिहार इति । वर्तमा-
नतैव हि धर्माणामनुभवसिद्धा तत प्राक्पश्चात्कालसन्धमवगमयति । नखत्व-
सदुत्पद्यते नच सद्दिनश्यति । तदिदमाह । एवं हि न चित्तमिति । क्रोधो-
त्तरकाल हि चित्तं रागधर्मकमनुभूयते । यदाच रागः क्रोधसमयेऽनागतत्वेन
नासीत्कथमसात्पद्येतानुत्पद्यश्च कथमनुभूयेतेति । भवत्वेवं तथापि कुतो-
ऽध्वनामसङ्कर इति पृच्छन्ति । किञ्चेति । कि कारणमसङ्करे । च पुनरर्थे ।
उत्तरमाह । त्रयाणा लक्षणाना युगपन्नास्ति सम्भवः । कस्मिन्नेकस्या चित्तवृत्तौ ।
क्रमेण तु लक्षणानामेकतमस्य स्वव्यञ्जकाञ्जनस्य भावो भवेत्तस्याधी-

सम्भवः । क्रमेण तु स्वव्यञ्जकाञ्जनस्य भावो भवेदिति । उक्तं च
 रूपातिशया वृत्त्यतिशयाश्च विरुध्यन्ते । सामान्यानि त्वतिशयैः
 सह प्रवर्तन्ते तस्मादसङ्करः । यथा रागस्यैव क्वचित्समुदाचार
 इति न तदानीमन्यत्राभावः किंतु केवलं सामान्येन समन्वागत
 इत्यस्ति तदा तत्र तस्य भावः । तथा लक्षणस्येति न धर्मा इत्यध्वा ।
 धर्मास्तु इत्यध्वानस्ते लक्षिता अलक्षितास्तत्र लक्षितास्तां ताम-
 वस्थां प्राप्नुवन्तोऽन्यत्वेन प्रतिनिर्दिश्यन्ते । अवस्थान्तरतो न
 द्रव्यान्तरतः । यथैका रेखा शतस्थाने शतं दशस्थाने दश एका

ननिरूपणतया लक्षणानां लक्ष्याकारेण तद्वत्ता । अत्रैव पञ्चशिखाचार्यसमति-
 माह । उक्तं चेति । एतच्च प्रागेव व्याख्यातम् । उपसहरति । तस्मादिति ।
 आविर्भावतिरोभावरूपविरुद्धधर्मससर्गादसङ्करोऽध्वनामिति । दृष्टान्तमाह ।
 यथा रागस्येति । पूर्वं क्रोधस्य रागसंबन्धावगमो दाशित इति । इदानीं तु
 विषयान्तरवर्तिनो रागस्य विषयान्तरवर्तिना रागान्तरेण संबन्धावगम इति ।
 दार्ष्टान्तिकमाह । तथा लक्षणस्येतीति । ननु सत्यायनैकान्तान्युपगमेऽभेदो-
 ऽस्तीति धर्मलक्षणावस्थान्यत्वे तदभिन्नस्य धर्मिणोऽप्यन्यत्वप्रसङ्गः । स एव
 च नेष्यते तदनुगमानुभवविरोधादित्यत आह । न धर्मा इत्यध्वा यतस्तदभिन्ना-
 धर्माच्छ्वानः । धर्माणामश्वत्रययोगमेव स्फोरयति । लक्षिता अभिव्यक्ता वर्त-
 माना इतियावत् । अलक्षिता अनभिव्यक्ता । अनागता अतीता इतियावत् ।
 अथ लक्षितास्ता तामवस्थां बलवत्त्वदुर्वलत्वादिका प्राप्नुवन्तोऽन्यत्वेन प्रतिनि-
 दिश्यन्तेऽवस्थान्तरतो न द्रव्यान्तरतः । अवस्थाशब्देन धर्मलक्षणावस्था
 उच्यन्ते । एतदुक्तं भवत्यनुभव एव हि धर्मिणो धर्मादीनां भेदाभेदौ व्यव-
 स्थापयति । नह्यैकान्तिकेऽभेदे धर्मादीनां धर्मिणो धर्मिरूपवद्धर्मादित्वम् ।
 नाप्यैकान्तिके भेदे गवाश्ववद्धर्मादित्वम् । स चानुभवोऽनैकान्तिकत्वमवस्थाप-
 यन्नपि धर्मादिपूजनापायधर्मकेष्वपि धर्मिणमेव मनुगमयन्धर्माश्च परस्परतो-
 ऽध्वावर्तयन्प्रत्नात्ममनुभूयत इति तदनुसारिणो वयं न तमतिवर्त्य स्वेच्छया
 धर्मानुभवान्वयवस्थापयितुमीशिष्यामह इति । अत्रैव लौकिकं दृष्टान्तमाह । यथै-
 का रेखेति । यथा तदेव रेखास्वरूपं तत्तत्स्थानापेक्षया शतादित्वेन व्यपदिश्यते
 एव तदेव धर्मिरूपं तत्तदभेदलक्षणावस्थाभेदानान्यत्वेन प्रतिनिर्दिश्यत इत्यर्थः ।

चैकस्थाने । यथा चैकत्वेऽपि स्त्री माता चोच्यते दुहिता च स्वसा चेति । अवस्थापरिणामे कौटस्थ्यप्रसङ्गदोषः कैश्चिदुक्तः । कथम् । अध्वनो व्यापारेण व्यवहितत्वाद्यदा धर्मः स्वव्यापारं न करोति तदानागतो यदा करोति तदा वर्तमानो यदा कृत्वा निवृत्तस्तदातीत इत्येवं धर्मधर्मिणोर्लक्षणानामवस्थानां च कौटस्थ्यं प्राप्नोतीति परैर्दोष उच्यते । नासौ दोषः । कस्माद्गुणित्यत्वेऽपि गुणानां विमर्दवैचित्र्यात् । यथा संस्थानमादिमद्धर्ममात्रं शब्दादीनां गुणानां विनाशयविनाशिनामेवं लिङ्गमादिम-

दार्ष्टान्तिकार्थं दृष्टान्तान्तरमाह । यथा चैकत्वेऽपीति । अत्रान्तरे परोक्त दोषमुत्थापयति । अवस्थेति । अवस्थापरिणामे धर्मलक्षणावस्थापरिणामे कौटस्थ्यदोषप्रसङ्ग उक्तो धर्मधर्मलक्षणावस्थानाम् । पृच्छति । कथमिति । उत्तरम् । अध्वनो व्यापारेणेति । दध्नः किल योऽनागतोऽध्या तस्य व्यापारः क्षीरस्य वर्तमानस्य तेन व्यवहितत्वाद्धेतोर्यदा धर्मो दधिलक्षणः स्वव्यापार दाधिकाचारम्भ क्षीरे सन्नपि न करोति तदानागतः । यदा करोति तदा वर्तमानः । यदा कृत्वा निवृत्तः सन्नेव स्वव्यापाराद्दाधिकाचारम्भात्तदातीत इति । एव प्रैकाल्येऽपि सत्त्वाद्धर्मधर्मिणोर्लक्षणानामवस्थाना च कौटस्थ्यं प्राप्नोति सर्वदा । सत्ता हि नित्यत्वं चतुर्णामपि च सर्वदा सत्त्वेऽसत्त्वे वा नोत्पादः तावन्मान च लक्षणं कूटस्थनित्यतायाः । नहि चितिशक्तेरपि कूटस्थनित्यतायाः कश्चिदन्यो विशेष इतिभावः । परिहरति । नासौ दोषः । कस्माद्गुणित्यत्वेऽपि गुणानां विमर्दोऽन्योऽन्याभिभाव्याभिभावकत्व तस्य वैचित्र्यात् । एतदुक्तं भवति । यद्यपि सर्वदा सत्त्वं चतुर्णामपि गुणगुणाना तथापि गुणविमर्दवैचित्र्येण तदात्मभूततद्विकाराविर्भावतिरोभावभेदेन परिणामशालितया न कौटस्थ्यम् । चितिशक्तेस्तु न स्वात्मभूतविकाराविर्भावतिरोभाव इति कौटस्थ्यम् । यथाहुः । नित्यं तमाहुर्विद्वांसो यत्स्वभावो न नश्यतीति । विमर्दवैचित्र्यमेव विकारवैचित्र्ये हेतु प्रकृतौ विकृतौ च दर्शयति । यथा सस्थानं पृथिव्यादिपरिणामलक्षणमादिमद्धर्ममात्रं विनाशि तिरोभावि शब्दादीनां शब्दस्पर्शरूपरसगन्धतन्मात्राणां स्वकार्यमपेक्ष्याविनाशिनामतिरोभाविनाम् । प्रकृतौ दर्शयति । एवं लिङ्गमिति । तस्मिन्विकारसत्ता नत्वेव विकारवती चितिशक्तिरितिभावः । तदेव परीक्षकसिद्धा विकृतिं च प्रकृतिं चोदाहृत्य विकृताद्येव लोकसिद्धाया गुणविमर्दवैचित्र्यं धर्म-

शान्तोदिताव्यपदेश्यधर्मानुपाती धर्मी ॥ १४ ॥

धर्ममात्रं सत्त्वादीनां गुणानां विनाश्यविनाशिनां तस्मिन्विकारसं-
 श्लेषेति । तत्रेदमुदाहरणं मृद्धर्मी पिण्डाकाराद्धर्माद्धर्मान्तरमुपसम्प-
 द्यमानो धर्मतः परिणमते घटाकारमिति । घटाकारोऽनागतं लक्षणं
 हित्वा वर्तमानलक्षणं प्रतिपद्यत इति लक्षणतः परिणमते । घटो
 नवपुराणतां प्रतिक्षणमनुभवन्नवस्थापरिणामं प्रतिपद्यत इति ।
 धर्मिणोऽपि धर्मान्तरमवस्था धर्मस्यापि लक्षणान्तरमवस्थेत्येक
 एव द्रव्यपरिणामो भेदेनोपदर्शित इति । एवं पदार्थान्तरेष्वपि
 योज्यमिति । त एते धर्मलक्षणावस्थापरिणामा धर्मिस्वरूपमनति-
 क्रान्ता इत्येक एव परिणामः सर्वानमृन्विशेषानभिप्लवते । अथ
 कोऽयं परिणामोऽवस्थितस्य द्रव्यस्य पूर्वधर्मनिवृत्तौ धर्मान्तरो-
 त्पत्तिः परिणाम इति ॥ १३ ॥

तत्र । शान्तोदिताव्यपदेश्यधर्मानुपाती धर्मी । योग्यताव-

लक्षणावस्थापरिणामवैचित्र्यहेतुमुदाहरति । तत्रेदमुदाहरणमिति । नचाय
 नियमो लक्षणानामेवावस्थापरिणाम इति सर्वेषामेव धर्मलक्षणावस्थाभेदानाम-
 वस्थाशब्दव्याख्यादेक एवावस्थापरिणामः सर्वसाधारण इत्याह । धर्मिणो-
 ऽपीति । व्यापक परिणामलक्षणमाह । अवस्थितस्य द्रव्यस्येति ॥ १३ ॥

धर्मशब्द आश्रितत्वेन धर्मलक्षणायस्थावाचकः । यस्यैष त्रिविधः परिणा-
 मस्तु धर्मिण सूत्रेण लक्षयति । तत्र शान्तोदिताव्यपदेश्यधर्मानुपाती धर्मी ।
 धर्मोऽस्यास्तीति धर्मिणि । नात्रिज्ञाते धर्मे स शक्यो ज्ञातुमिति । धर्मं दर्शयति ।
 योग्यतेति । धर्मिणो द्रव्यस्य मृदादेः शक्तिरेव चूर्णोपिण्डघटाशुत्पत्तिशक्तिरेव
 धर्मस्तेषां तत्राव्यक्तत्वेन भाव इति यावत् । नन्वेवमव्यक्ततया सन्तस्ते ततः प्रादु-
 र्भवन्तु । उदकाहरणादयस्तु तैः स्वकारणादनासादिताः कृतः प्राप्ता इत्यत उक्त
 योग्यतावच्छिन्नेति । यासौ घटादीनामुत्पत्तिशक्तिः सोदकाहरणादियोग्यताव-
 च्छिन्ना तेनोदकाहरणादमोऽपि घटादिभिः स्वकारणादेव प्राप्ता इति नात्र-
 भिन्ना इति भावः । अथवा ये धर्मिण इत्यत्रोत्तर योग्यतावच्छिन्ना धर्मिण
 इति । को धर्म इत्यत्रोत्तर शक्तिरेव धर्मस्तेषां योग्यतेर धर्म इत्यर्थः । अत-
 मद्रान्यर्मीति सिद्धं भवति । तत्राहाने प्रमाणमाह । स च षष्ठ्यग्रभेदा-

च्छिन्ना धर्मिणः शक्तिरेव धर्मः स च फलप्रसवभेदानुमितसद्भाव
 एकस्यान्योऽन्यस्यान्यश्च परिदृष्टः । तत्र वर्तमानः स्वव्यापारमनु-
 भवन्धर्मी धर्मान्तरेभ्यः शान्तेभ्यश्चाव्यपदेश्येभ्यश्च भिद्यते । यदा
 तु सामान्येन समन्वागतो भवति तदा धर्मिस्वरूपमात्रत्वा-
 त्कोऽसौ केन ज्ञियेत । तत्र ये खलु धर्मिणो धर्माः शान्ता
 उदिता अव्यपदेश्याश्चेति । तत्र शान्ता ये कृत्वा व्यापारानुप-
 रताः स्वव्यापारा उदितास्तेचानागतस्य लक्षणस्य समनन्तरा
 वर्तमानस्यानन्तरा अतीताः । किमर्थमतीतस्यानन्तरा न
 भवन्ति वर्तमानाः पूर्वपश्चिमताया अभावात् । यथानागतवर्तमा-
 नयोः पूर्वपश्चिमता नैवमतीतस्य तस्मान्नातीतस्यास्ति समन-
 न्तरः । तस्मादनागत एव समनन्तरो भवति वर्तमानस्येति ।
 अथाव्यपदेश्याः के सर्वे सर्वात्मकमिति । यत्रोक्तम् । जलभूम्योः

नुमित एकस्य धर्मिणोऽन्यश्चान्यश्च चूर्णपिण्डघटादिरूप इत्यर्थः । कार्यदर्श-
 नात्कार्यभेददर्शनाच्च भिन्न इतियावत् । परिदृष्ट उपलब्धः । तनानुभवारो-
 हिणो वर्तमानस्य मृत्पिण्डस्य शान्ताव्यपदेश्याभ्या मृच्चूर्णमृदघटाभ्या भेदमाह ।
 तत्र वर्तमान इति । यदि न भिद्येत तर्हि पिण्डवच्चूर्णघटयोरपि तद्वदेव स्वव्या-
 पारव्याप्तिप्रसङ्ग इतिभावः । अव्यक्तस्य तु पिण्डस्य नोक्तं भेदसाधनं सम्भव-
 तीत्याह । यदा त्विति । कोऽसौ केन भेदसाधनेन भिद्येतेति । तदेव धर्माणां
 भेदसाधनमभिधाय त भेद विभजते । तत्र ये खल्विति । उदिता इति वर्त-
 माना इत्यर्थः । अध्वना पौर्वापर्यं निगमयति । ते चेति । चोदयति ।
 किमर्थमिति । किनिमित्तमतीतस्यानन्तरा न भवन्ति वर्तमानाः । हेतुमाह ।
 पूर्वपश्चिमताया अभावादिपयेण विपयिणीमनुपलब्धि सूचयति । अनुपलम्भमे-
 योपलम्भवैधर्म्येण दर्शयति । यथा वर्तमानानागतयोरिति । उपसहरति
 तस्मादनागत एव समनन्तरः पूर्वत्वेन भवति वर्तमानस्य नातीतः । अतीतस्य
 वर्तमानः पूर्वत्वेन समनन्तरो नाव्यपदेश्यः । तस्मादध्वना यविश्रोऽतीत इति
 सिद्धम् । स्यादेतदनुभूयमानानुभूततया उदितातीतौ शक्यादुन्नेतुमव्यप-
 देश्यास्तु पुनर्धर्मा अव्यपदेश्यतयैव शक्या नोन्नेतुमित्याशयवान्मृच्छति । अथा-
 व्यपदेश्याः के । केषु समीक्षामहे । अत्रोत्तरमाह । सर्वे सर्वात्मकमिति ।
 यत्रोक्तमिति । एतदेवोपपादयति । जलभूम्योरिति । जलस्य हि रसरूप-

पारिणामिकं रसादिवैश्वरूप्यं स्थावरेषु दृष्टम् । तथा स्थावराणां जङ्गमेषु जङ्गमानां स्थावरेष्वित्येवं जात्यनुच्छेदेन सर्वं सर्वात्मकमिति । देशकालाकारनिमित्तोपबन्धात् । न खलु समानकालमात्मनामभिव्यक्तिरिति । य एतेष्वभिव्यक्तानभिव्यक्तेषु धर्मेष्वनुपाती सामान्यविशेषात्मा सोऽन्वयी धर्मी । यस्य तु धर्ममात्रमेवेवं निरन्वयं तस्य भोगाभावः । कस्मादन्येन विज्ञानेन कृतस्य कर्मणोऽन्यत्कथं भोक्तृत्वेनाधिक्रियेत । तत्स्मृत्यभावश्च नान्य-

स्पर्शशब्दवतो भूमेश्च गन्धरसरूपस्पर्शशब्दवत्याः पारिणामिकं वनस्पतिलतागुल्मादिषु मूलफलप्रसवपल्लवादिगतरसादिवैश्वरूप्यं दृष्टं सोऽयमनेवमात्मिकाया भूमेरनीदृशस्य वा जलस्य न परिणामो भवितुमर्हति । उपपादितं हि नासत् उत्पद्यत इति । तथा स्थावराणां पारिणामिकं जङ्गमेषु मनुष्यपशुमृगादिषु रसादिवैचित्र्यं दृष्टम् । उपयुञ्जाना हि ते फलादीनि रूपादिभेदसम्पदमासादयन्ति । एवं जङ्गमानां पारिणामिकं स्थावरेषु दृष्टम् । रुधिरावसेकात्किल दाडिमीफलानि तालफलमात्राणि भवन्ति । उपसहरति । एवमिति । एवं सर्वं जलभूम्यादि सर्वरसाधात्मकम् । तत्र हेतुमाह । जात्यनुच्छेदेन जलत्वभूमित्वादिजातेः सर्वत्र प्रत्यभिज्ञायमानत्वेनानुच्छेदात् । ननु सर्वं चेत्सर्वात्मकं हन्त भोः सर्वस्य सर्वदा सर्वत्र सर्वथा सन्निधानात्समानकालाभावानां व्यक्तिः प्रसज्येत । न खलु सन्निहिताविकलकारणं कार्यं विलम्बितुमर्हतीत्यत आह । देशकालेति । यद्यपि कारणं सर्वं सर्वात्मकं तथापि यो यस्य कार्यस्य देशो यथा कुङ्कुमस्य काश्मीरः । तेषां सत्त्वेऽपि पाञ्चालादिषु न समुदाचार इति न कुङ्कुमस्य पाञ्चालादिष्वभिव्यक्तिः । एव निदाये न प्रावृषः समुदाचार इति न तदा शालीनाम् । एव न मृगी मनुष्य प्रसूते न तस्यां मनुष्याकारसमुदाचार इति । एव नापुण्यवान्पुरुषरूपं भुङ्क्ते न तस्मिन्पुण्यनिमित्तस्य समुदाचार इति । तस्माद्देशकालाकारनिमित्तानानुपबन्धादुपगमात् समानकालमात्मनां भावानामभिव्यक्तिरिति । तदेव धर्मान्निभज्य तेषु धर्मिणोऽनुगमं दर्शयति । य एतेष्विति । सामान्य धर्मरूप विशेषो धर्मलदात्मोभयात्मक इत्ययं । तदेव मनुभवसिद्धमनुगत धर्मिणं दर्शयित्वा तमनिच्छतो वैनाशिरस्य क्षणिक विशा-

क्रमान्यत्वं परिणामान्यत्वे हेतुः ॥ १५ ॥

दृष्टस्य स्मरणमन्यस्यास्तीति वस्तुप्रत्यभिज्ञानाच्च स्थितोऽन्वयी धर्मी यो धर्मान्यथात्वमभ्युपगतः प्रत्यभिज्ञायते । तस्मान्नेदं धर्ममात्रं निरन्वयमिति ॥ १४ ॥

क्रमान्यत्वं परिणामान्यत्वे हेतुः । एकस्य धर्मिण एक एव परिणाम इतिप्रसक्तेः क्रमान्यत्वं परिणामान्यत्वे हेतुर्भवतीति तद्यथा चूर्णमृत्पिण्डमृद्वटमृत्कपालमृत्कणमृदिति च क्रमः । यो यस्य धर्मस्य समनन्तरो धर्मः स तस्य क्रमः । पिण्डः प्रच्यवते घट उपजायत इति धर्मपरिणामक्रमः । लक्षणपरिणामक्रमो घटस्यानागतभावाद्वर्तमानभावः क्रमः । तथा पिण्डस्य वर्तमानभावा-

नमात्र चित्तमिच्छतोऽनिष्टप्रसङ्गमुक्त स्मारयति । यस्य त्विति । वस्तुप्रत्यभिज्ञानाच्चेति । नहि देवदत्तेन दृष्ट यशदत्त. प्रत्यभिज्ञानाति । तस्माद्यश्चानुभविता स एव प्रत्यभिज्ञातेति ॥ १४ ॥

क्रमान्यत्व परिणामान्यत्वे हेतुः । किमेकस्य धर्मिण एक एव धर्मलक्षणावस्थात्क्षण, परिणाम उत बहवो धर्मलक्षणावस्थालक्षणाः परिणामास्तत्र किं प्रातमेकत्वाद्वर्मिण एक एव परिणाम । नहि एकरूपात्कारणात्कार्यभेदो भवितुमर्हति तस्याकस्मिकत्वप्रसङ्गादित्येव प्रात उच्यते । क्रमान्यत्वात्परिणामान्यत्वम् । एकस्या मृदश्चूर्णपिण्डघटकपालकणाकारा परिणतिपरम्परा क्रमवती लौकिकपरीक्षकैरध्यक्ष समीक्ष्यते । अन्यच्चेद चूर्णपिण्डयोरानन्तर्यमन्यच्च पिण्डघटयोरन्यच्च घटकपालयोरन्यच्च कपालकणयोरेकत्र परस्यान्यत्र पूर्वत्वात्तोऽय क्रमभेद परिणामे एकस्मिन्नवकल्पमान परिणामभेदमापादयति । एकोऽपि च मृद्वर्मी क्रमोपनिपातितत्तत्सहकारिसमवधानक्रमेण क्रमवती परिणामपरम्पराबुद्धैश्चैनामाकस्मिकयतीति भाव । धर्मपरिणामान्यत्वबलक्षणपरिणामान्यत्वेऽवस्थापरिणामान्यत्वे च समान क्रमान्यत्व हेतुरिति । तदेव तद्भाष्येणावद्योत्यते । एकस्य धर्मिण इति । क्रमक्रमवतोरभेदमास्थाय स तस्य क्रम इत्युक्त तथावस्थापरिणामक्रम इति । तथाहि क्रीनाशेन कोष्ठगारे प्रयत्नसरक्षिता अपि हि ग्रीहयो हायनैरतिरहुभि पाणिस्पर्शमात्रविशीर्यमाणावयवसरथानाच्च परमाणुभावमनुभवन्तो दृश्यन्ते । नचापमभिनवानकस्मादेव प्रादुर्भूवितुमर्हति

दतीतभावः क्रमो नातीतस्यास्ति क्रमः । कस्मात्पूर्वपरतायां सत्यां समनन्तरत्वं सा तु नास्त्यतीतस्य तस्माद्द्वयोरेव लक्षणयोः क्रमः । तथावस्थापरिणामक्रमोऽपि घटस्याभिनवस्य प्रान्ते पुराणता दृश्यते । सा च क्षणपरम्परानुपातिना क्रमेणाभिव्यज्यमाना परां व्यक्तिमापद्यत इति । धर्मलक्षणाभ्यां च विशिष्टोऽयं तृतीयः परिणाम इति । त एते क्रमा धर्मधर्मिभेदे सति प्रतिलब्धस्वरूपाः । धर्मोऽपि धर्मी भवत्यन्यधर्मस्वरूपापेक्षयेति । यदा तु परमार्थतो धर्मिणोऽभेदोपचारस्तद्द्वारेण स एवाभिधीयते धर्मस्तदायमेकत्वेनैव क्रमः प्रत्यवभासते । चित्तस्य द्वये धर्माः परिदृष्टाश्चापरिदृष्टाश्च । तत्र प्रत्ययात्मकाः परिदृष्टा वस्तुमात्रात्मका अपरिदृष्टास्ते च सप्तैव भवन्त्यनुमानेन प्रापितवस्तुमात्रसद्भावाः । निरोधधर्मसंस्काराः परिणामोऽथ

तस्मात्क्षणपरम्पराक्रमेण सूक्ष्मसूक्ष्मतरसूक्ष्मतमवृहद्वृहत्तरवृहत्तमादिक्रमेण प्राप्तेषु विशिष्टोऽय लक्ष्यत इति । तदिदं क्रमान्त्यत्र धर्मधर्मिभेदपक्ष एवेत्यत आह । त एत इति । आनिकारेभ्य आ च लिङ्गादापेक्षिको धर्मधर्मिभावो मृदादेरपि तन्मात्रापेक्षया धर्मत्वादित्याह । धर्मोऽपीति । यदा परमार्थधर्मिण्यलिङ्गेऽभेदोपचारप्रयोगस्तद्द्वारेण सामानाधिकरण्यद्वारेण धर्मैव धर्म इति शक्यत् । तदैक एव परिणामो धर्मिपरिणाम एवेत्यर्थः । धर्मलक्षणावस्थानां धर्मस्वरूपाभिनिवेशात् । तदनेन धर्मिणो दूरोत्सारित कूटस्थनित्यत्वमित्युक्तप्राप्तम् । धर्मपरिणाम प्रतिपादयन्प्रसङ्गेन चित्तधर्माणा प्रकारभेदमाह । चित्तस्येति । परिदृष्टाः प्रत्यक्षा अपरिदृष्टाः परोक्षास्तत्र प्रत्ययात्मनाः प्रमाणादयः । निरोधादयस्तु वस्तुमाना इत्यप्रकाशरूपतामाह । स्यादेतदपरिदृष्टाश्चेन्न सन्त्येवेत्यत आह । अनुमानेन प्रापितो वस्तुमानेण सद्भावो येषां ते तथोक्ताः । पश्चान्मानसाधर्म्यादागमोऽप्यनुमानम् । सत्तापरिदृष्टान्कारिकया सद्यहाति । निरोधेति । निरोधो वृत्तीनामसंप्रज्ञातावस्थाचित्तस्यागमतः संस्कारोपमायोऽनुमानतश्च समधिगम्यते । धर्मग्रहणेन पुण्यापुण्ये उपलक्ष्यति । क्वचित्त्वर्मेतिपाठस्तत्रापि तज्जनिते पुण्यापुण्ये एव श्लेषेते । ते चागमतः सुगदुःसोपभोगदर्शनाद्दानुमानतो गम्येते । संस्कारस्तु स्मृतेरनुमीयते । एव त्रिगुणत्वाचित्तस्य चक्ष च

परिणामत्रयसंयमादतीतानागतज्ञानम् ॥ १६ ॥

शब्दार्थप्रत्ययानामितरेतराध्यासात्सङ्करस्तत्प्रविभाग-
संयमात्सर्वभूतरुतज्ञानम् ॥ १७ ॥

जीवनम् । चेष्टाशक्तिश्च चित्तस्य धर्मादर्शनवर्जिता इति ॥
अतो योगिन उपात्तसर्वसाधनस्य बुभुत्सितार्थप्रतिपत्तये संय-
मस्य विषय उपक्षिप्यते ॥ १५ ॥

परिणामत्रयसंयमादतीतानागतज्ञानम् । धर्मलक्षणावस्थाप-
रिणामेषु संयमाद्योगिनां भवत्यतीतानागतज्ञानम् । धारणाध्या-
नसमाधित्रयमेकत्र संयम उक्तस्तेन परिणामत्रयं साक्षात्क्रियमा-
णमतीतानागतज्ञानं तेषु सम्पादयति ॥ १६ ॥

शब्दार्थप्रत्ययानामितरेतराध्यासात्सङ्करस्तत्प्रविभागसंयमा-
त्सर्वभूतरुतज्ञानम् । तत्र वाग्वर्णेष्वेवार्थवती । श्रोत्रं च ध्वनि-

गुणवृत्तमितिप्रतिक्षणपरिणामोऽनुमीयते । एव जीवन प्राणधारण प्रयत्नभेदो
ऽसिद्धितचित्तस्य धर्मः श्वासप्रश्वासाभ्यामनुमीयते । एव चेतसश्चेष्टाक्रिया
यथा यथा तैस्त्रैरिन्द्रियैः शरीरप्रदेशैर्वा सम्प्रयुज्यते । सापि तत्सयोगादेवानु-
मीयते । एव शक्तिरप्युद्भूताना कार्याणां सूक्ष्मावस्था चेतसो धर्मः स्थूल-
कार्यानुभवादेवानुमीयत इति ॥ १५ ॥

अतः परमापादपरिसमाप्तेः सयमविषयस्तद्वशीकारसूचनी विभूतिश्च वक्तव्या ।
तत्रोक्तप्रकार परिणामत्रयमेव तावत्प्रथममुपात्तसकलयोगाङ्गस्य योगिनः सयम-
विषयतयोपक्षिपति । परिणामत्रयसयमादतीतानागतज्ञानम् । ननु यत्र सयम-
स्तत्रैव साक्षात्करणं तत्कथं परिणामत्रयसयमोऽतीतानागत साक्षात्कारयेदित्यत
आह । तेन परिणामत्रयं साक्षात्क्रियमाणं तेषु परिणामेष्वनुगते ये अतीताना-
गते तद्विषयं ज्ञानं सम्पादयति । परिणामत्रयसाक्षात्करणमेव तदन्तर्भूतातीता-
नागतसाक्षात्करणात्मकमिति न विषयभेदः सयमसाक्षात्कारयोरित्यर्थः ॥ १६ ॥

अयमपरः सयमस्य विषय उपक्षिप्यते । शब्दार्थप्रत्ययानामितरेतराध्यासा-
त्सङ्करस्तत्प्रविभागसयमात्सर्वभूतरुतज्ञानम् । अत्र वाचक शब्दमाचिख्यासुः प्रथम
तावद्वाग्व्यापारविषयमाह । तत्र वाग्व्यागिन्द्रिय वर्णव्यञ्जकमष्टज्ञानम् । यथाह ।

परिणाममात्रविषयम् । पदं पुनर्नादानुसंहारबुद्धिनिर्ग्राह्यमिति ।

वर्णा एकसमयासम्भवित्वात्परस्परनिरनुप्रहात्मानस्ते पदम-

अष्टौ स्थानानि वर्णानामुरः कण्ठः शिरस्तथा । जिह्वामूलं च दन्ताश्च नासिकौष्ठौ च तालुं चेति । सा वाग्वर्णेष्वेव यथा लोकप्रतीतिसिद्धेष्वर्थवती नच वाचक इत्यर्थः । श्रोत्रव्यापारविषय निरूपयति । श्रोत्रं पुनर्ध्वनेरुदात्तस्य घागिन्द्रियाभिधातिनो यः परिणतिभेदो वर्णात्मा तेनाकारेण परिणत तन्मात्रविषयं ननु वाचकविषयमित्यर्थः । यथा लोकप्रतीतिसिद्धेभ्यो वर्णेष्वो वाचक भिनत्ति । पदं पुनर्वाचकं नादानुसंहारबुद्धिनिर्ग्राह्यं यथा प्रतीतिसिद्धाच्चादान्वर्णान्प्रत्येकं गृहीत्वानुपश्वाद्या सहस्येकत्वमापादयति । गौरित्येतदेकं पदमिति तथा पदं गृह्यते । यद्यपि प्राच्योऽपि बुद्धयो वर्णाकारं पदमेव प्रत्येकं गोचरयन्ति तथापि न विशदयन्ते । चरमे तु विशाने तदतिविशदमिति नादानुसंहारबुद्धिनिर्ग्राह्यमुक्तम् । वस्तु वैजात्यादेरुपदानुभवमनिश्चयं वर्णानेव वाचकानातिष्ठते तं प्रत्याह । वर्णा इति । ते खल्वमी वर्णाः प्रत्येकं वाच्यविषया धियमादधीरन्नागदन्तका इव शिष्यावलम्बनं सहता वा प्रायाण इव पिठरधारणम् । नतावत्प्रथमकल्पः । एकस्मादर्थप्रतीतेरनुत्पत्तेरुत्पत्तौ वा द्वितीयादीनामनुच्चारणप्रसङ्गो निष्पादितक्रिये कर्मणि विशेषानाधाविनः साधनस्य साधनन्यायातिपातात् । तस्माद्द्वितीयः परिशिष्यते । सम्भवति हि आल्गा सहताना पिठरधारणमेकसमयभावित्वात् । वर्णानां तु यौगपद्यासंभवोऽतः परस्परमनुप्राह्वानुप्राहकत्वायोगात्सम्भूयापि नार्थे धियमादधते । ते पदरूपमेकमसृष्ट्वान्तस्तादात्म्येनात् एवानुपस्थापयन्त आविर्भूतास्तिरोभूता अयःशलाकाकल्पाः प्रत्येकमपदस्वरूपा उच्यन्ते । यदि पुनः पदमेकं तादात्म्येन सृष्ट्युर्वर्णास्ततो नोत्तदोपसङ्ग इत्याह । वर्णः पुनरेकैकः पदात्मा सर्वाभिधानशक्तिप्रचितः सर्वाभिरभिधानशक्तिभिर्निश्चितः । गोगणगौरनग इत्यादिषु हि गकारो गोलाद्यर्थाभिधायिषु दृष्ट इति तत्तदभिधानशक्तिरेव सोमशोचिरित्यादिष्वीश्वराद्यर्थाभिधायिषु पदेष्वोवर्णो दृष्टः सोऽपि तत्तदभिधानशक्तिः । एव सर्वनोहनीयम् । स चैकैको वर्णो गकारादिः सहकारि यद्वर्णान्तरमोऽनारादि तदेव प्रतियोगिप्रतिसन्धि तस्य स तथोक्तस्य भावसात्व तस्माद्द्वैश्वरूप्यं नानालमिवापन्नो ननु नानालमापन्नस्य तत्त्वादेव पूर्वो वर्णो गकार उत्तरेण ओकारेण गणादिपदेभ्यो व्यावर्त्योत्तरश्च ओकारो गकारेण शोचिरादिपदेभ्यो व्यावर्त्यं विशेषेण गोलवाचके गोपदस्फोटोऽवस्थापितोऽनुसंहारबुद्धौ । अयमभिसंधिः । अर्थप्रत्ययो हि वर्णनिश्चितक्रमतया परस्परमसम्भवद्विरश्चयः वर्तुम् ।

संस्पृश्यानुपस्थाप्याविर्भूतास्तिरोभूताश्चेति प्रत्येकमपदस्वरूपा
उच्यन्ते । वर्णः पुनरेकैकः पदात्मा सर्वाभिधानशक्तिप्रचितः
सहकारिवर्णान्तरप्रतियोगित्वाद्द्वैश्वरूप्यमिवापन्नः । पूर्वश्चोत्तरे-

नच सस्कारद्वाराग्नेयादीनामिव परमापूर्वं वा स्वर्गं वा जनयितव्ये नियतक्रमाणा
मपि साहित्यमर्थबुद्ध्युपजनने च वर्णानामिति साप्रत विकल्पासहत्वात् । स
एत्वय वर्णानुभवजन्यः सस्कारः स्मृतिप्रसवहेतुरन्यो वाग्नेयादिजन्य इवापूर्वाभि
धानो नतावदनन्तरः कल्पनागौरवापत्तेः । स एव तावददृष्टपूर्वं, कल्पनीयस्तस्य
च क्रमवद्विर्वर्णानुभवैरेकस्य जन्यत्व न सम्भवतीति तज्जातीयानेकावान्तरसस्कार-
कल्पनेतिगौरवम् । नचैप ज्ञापकहेत्वङ्गमज्ञातस्तदङ्गतामनुभवतीति । नखलु
सम्बन्धोऽर्थप्रत्यायनाङ्गमज्ञातोऽङ्गतामुपैति । स्मृतिफलप्रसवानुमितस्तु सस्कारः
स्वकारणानुभवविषयनियतो न विषयान्तरे प्रत्ययमाधातुमुत्सहते । अन्यथा
यत्किञ्चिदेवैकैकमनुभूय सर्वः सर्वं जानीयादिति । नच प्रत्येकवर्णानुभवजनित-
सस्कारपिण्डलब्धजन्मस्मृतिदर्पणसमारोहिणो वर्णाः समधिगतसहभावा वाचका
इति साप्रतम् । क्रमाक्रमविपरीतक्रमानुभूताना तत्राविशेषेणार्थधीजगनप्रसङ्गात् ।
नचैतत्सरणज्ञान पूर्वानुभववार्तिनीं परापरता गोचरयितुमर्हति । तस्माद्दर्शनेभ्यो
ऽसम्भवन्नर्थप्रत्यय एकपदानुभवमेव स्वनिमित्तमुपकल्पयति । नचैप पदेऽपि प्रसङ्गः ।
तद्धि प्रत्येकमेव प्रयत्नभेदभिन्नाध्वनयो व्यञ्जयन्तः परस्परविसदृशतत्त्वदव्यञ्ज-
कघनिमित्तुल्यस्थानकरणनिष्पन्नाः सदृशा, सन्तोऽन्योन्यविसदृशे, पदै, पद-
मेक सदृशमापादयन्त, प्रतियोगिभेदेन तत्तत्सादृश्याना भेदात्तदुपधानादेकम-
प्यनवयवमपि सावयवमिवानेकात्मकमिवावभासयन्ति यथा नियतवर्णपरिमाणस्य
स्थान मुखमेकमपि मणिकृपाणदर्पणादयो विभिन्नवर्णपरिमाणसस्थानमनेनमाद
शयन्ति न परमार्थतः । सादृश्योपधानभेदकल्पिता भागा एव निर्भागस्य
पदस्य वर्णान्तेन तद्द्विवर्णात्मना पदभेदे स्फोटमभेदमेव निर्भागमेव सभे
दमिव सभागमिवावलम्बते । अतो गोपदस्फोटभेदस्यैकस्य गकारभागो गौरा-
दिपदस्फोटसादृश्येन न निर्धारयति स्वभागिनमित्योकारेण विशिष्टो निर्धा-
रयत्येवमोकारोऽपि भागः शोचिरादिपदसदृशतया न शक्तो निर्धारयितु स्वभा-
गिन गोपदस्फोटमिति गकारेण विशिष्टो निर्धारयति । असहभाषिनामपिच
संस्कारद्वारेणास्ति सहभाष इतिविशेषणविशेष्यभावोपपत्तिः । नच भिन्नविष-
यत्वं संस्कारयोर्भागद्वयविषययोरनुभवयोस्तज्जन्मनोश्च संस्कारयोरेकपदविषय-

णोत्तरश्च पूर्वेण विशेषेऽवस्थापित इत्येवं बहवो वर्णाः क्रमा-
 नुरोधिनोऽर्थसङ्केतेनावच्छिन्ना इयं त एते सर्वाभिधानशक्तिप-
 रिवृता गकारौकारविसर्जनीयाः सास्त्रादिमन्तमर्थं द्योतयन्तीति ।
 तदेतेषामर्थसङ्केतेनावच्छिन्नानामुपसंहृतध्वनिक्रमाणां य एको
 बुद्धिनिर्भासस्तत्पदं वाचकं वाच्यस्य सङ्केत्यते । तदेकं पदमेक-
 बुद्धिविषयमेकप्रयत्नाक्षिप्तमभागमक्रममवर्णं बौद्धमन्त्यवर्णप्रत्य-

त्वात्केवलभागानुभवेन पदमव्यक्तमनुभूयतेऽनुसंहारधिया तु भागानुभवयोनि-
 संस्कारलब्धजन्मना व्यक्तमिति विशेषः । अव्यक्तानुभवाश्च प्राञ्चः संस्काराधान-
 क्रमेण व्यक्तमनुभवमादधाना दृष्टा यथा दूराद्वनस्पतावस्ति प्रत्यया व्यक्ताव्य-
 क्तवनस्पतिप्रत्ययहेतवः । नचेयं विधा वर्णानामर्थप्रत्यायने संभविनी । नो खलु
 वर्णाः प्रत्येकमव्यक्तमर्थप्रत्ययमादधत्यन्ते व्यक्तमिति शक्यं वक्तुम् । प्रत्यक्ष-
 शान एव निषमाद्व्यक्ताव्यक्तत्वस्य । वर्णाधेयस्त्वर्थप्रत्ययो न प्रत्यक्षस्तदेव वर्णेभ्यो
 जायमानः स्फुट एव जायेत । नवा जायेत नत्वस्फुटः । स्फोटस्य तु ध्वनि-
 व्यङ्ग्यस्य प्रत्यक्षस्य सतः स्फुटास्फुटत्वे कल्प्येते इत्यसमानम् । एवं प्रत्येकवर्णा-
 नुभवजनितसंस्कारसहितश्रोत्रलब्धजन्मन्यनुसंहारबुद्धौ संहता वर्णा एकपदस्फोट-
 भावमापन्नाः प्रयत्नविशेषव्यङ्ग्यतया प्रयत्नविशेषस्य च नियतक्रमापेक्षतया क्रम-
 स्यान्वत्वे तदभिव्यञ्जकप्रयत्नविशेषाभावेन तदभिव्यक्त्यभावप्रसङ्गात् । क्रमानु-
 रोधिनोऽर्थसङ्केतेनावच्छिन्नाः सङ्केतावच्छेदमेव लौकिक सभागपदविषय दर्श-
 णन्ति । इयन्तो द्वित्रास्त्रिचतुराः पञ्चपा वा एते सर्वाभिधानशक्तिपरिवृता
 गकारौकारविसर्जनीयाः सास्त्रादिमन्तमर्थमवद्योतयन्तीति । तत्किमिदानीं
 सङ्केतानुसारेण वर्णानामेव वाचकत्वं तथाच न पदं नाम किञ्चिदेकमित्यत
 आह । तदेतेषामिति । ध्वनिनिमित्तः क्रमो ध्वनिक्रमः । उपसंहृतो ध्वनि-
 क्रमो येषु ते तथोक्ताः । बुद्ध्या निर्भास्यते प्रकाशयत इतिबुद्धिनिर्भासः ।
 सङ्केतावच्छिन्नाः स्थूलदर्शिलोकाशयानुरोधेन गकारौकारविसर्जनीया इत्युक्तम् ।
 गकारादीनामपि तद्भागतया तादात्म्येन वाचकत्वात्पतीत्यनुसारतस्त्वेकमेव पदं
 वाचकमित्यर्थः । एतदेव स्पष्टयति । तदेकं पदं लोकबुद्ध्या प्रतीयत इतिसवन्धः ।
 कस्मादेकमित्यत आह । एकबुद्धिविषये गौरित्येकं पदमित्येकाकाराया बुद्धेर्विषयो
 यतस्तस्मादेकम् । तस्य व्यञ्जकमाह । एकप्रयत्नाक्षिप्तमिति । रस इति पद-
 व्यञ्जकात्प्रयत्नाद्विलक्षणः सर इतिपदव्यञ्जकः प्रवक्षः । स चोपक्रमतो रस इतिप-

यव्यापारोपस्थापितं परत्र प्रतिपिपादयिषया वर्णरेवाभिधी-
यमानैरुच्चार्यमाणैः श्रूयमाणैश्च श्रोतृभिरनादिवाग्व्यवहार-
घासनानुविद्धया लोकबुद्धया सिद्धवत्संप्रतिपत्त्या प्रतीयते
तस्य सङ्केतबुद्धितः प्रविभागः । एतावतामेवंजातीयको-

द्व्यक्तिलक्षणः फलावच्छिन्नः पूर्वापरीभूत एकस्तदाक्षितभागाना सादृश्योपधा-
नभेदकल्पितानां परमार्थसतामभावादभागम् । अत एव पूर्वापरीभूतभागाभा-
वादक्रमम् । ननु वर्णाः पूर्वापरीभूतास्ते चास्य भागा इति कथमक्रममभाग चेत्यत
आहावर्णम् । नह्यस्य वर्णा भागाः किंतु सादृश्योपधानभेदात्पदमेव तेन तेना-
कारेण परमार्थसता प्रथते । नहि मणिकृपाणदर्पणादिवर्तीनि मुखानि मुखस्य
परमार्थसतोऽवयवा इति । बौद्धमनुसहारो बुद्धौ विदितमन्यवर्णप्रत्ययस्य
व्यापारः सस्कारः पूर्ववर्णानुभवजनितमस्कारसहितस्तेनोपस्थापित निययीकृतम् ।
वर्णानुभवतत्तत्सकाराणां च पदविषयत्वमुपपादितमधस्तात् । स्यादेतदभागमक्रम-
मवर्णं चेत्यदतत्त्वं कस्मादेवविध कदाचिन्न प्रथते नहि लाक्षारसावसेनोपधाना-
पादितारुणभावः स्फटिकमणिस्तदपगमे स्वच्छधवलो नानुभूयते तस्मात्पारमा-
र्थिका एव वर्णा इत्यत आह । परत्रेति । प्रतिपिपादयिषया वर्णरेवाभिधी-
यमानैरुच्चार्यमाणैः श्रूयमाणैश्च श्रोतृभिरनादिर्योऽय वाग्व्यवहारो विभक्तवर्णप-
दनिग्रन्धनस्तज्जनिता घासना साप्यनादिरेव । तदनुविद्धया तद्भासितया लोक-
बुद्धया विभक्तवर्णरूपितपदावगाहिन्या सिद्धवत्परमार्थवत्सम्प्रतिपत्त्या सवादेन
वृद्धाना पद प्रतीयते । एतदुक्तं भवति । अस्ति कश्चिदुपाधिर्य उपधेयेन सङु-
ज्यते वियुज्यते च । यथा लाक्षादिस्तत्र तद्वियोगे स्फटिकः म्वाभाविषेन
स्वच्छधवलेन रूपेण प्रकाशत इति युज्यते । पदप्रत्ययस्य तु प्रयत्नभेदोपनीतध्व-
निभेदादन्यतोऽनुत्पादात्तस्य च सदा सादृश्यदोषरूपिततया वर्णात्मनैव प्रत्यय-
जननत्वमिति कुतो निरुपाधिनः पदस्य प्रथा । यथाहुः । ध्वनयः सदृशात्मानो
विपर्यासस्य हेतवः । उपलम्भमतेषां विपर्यासस्य कारणम् । उपायत्वाच्च नियतः
पददर्शितदर्शानाम् । ज्ञानस्यैव च बाधेय लोके ध्रुवमुपगम्य इति । यतः पदात्मा
विभक्तवर्णरूपितः प्रकाशतेऽतः स्थूलदर्शी लोको वर्णानेवपदमभिमन्यमानस्तानेन
प्रकारभेदभाजोऽर्थभेदे सङ्केतयर्वात्प्राह । तस्येति । तस्य पदस्याजानत एव-
स्यापि सङ्केतबुद्धितः स्थूलदर्शिलोकरिताय वर्णात्मना विभागः । विभागमाह ।
एतावतां न न्यूनानामधिकानां वा । एवजातीयस्यो नैरन्तर्यमविशेषोऽनुसंशर

ऽनुसंहार एतस्यार्थस्य वाचक इति । सङ्केतस्तु पदपदार्थयो-
रितरेतराध्यासरूपः स्मृत्यात्मकः । योऽयं शब्दः सोऽयमर्थो योऽय-
मर्थः सोऽयं शब्द इत्येवमितरेतराध्यासरूपः सङ्केतो भवतीति ।
एवमेते शब्दार्थप्रत्यया इतरेतराध्यासात्सङ्कीर्णाः । तद्यथा गौरि-
तिशब्दो गौरित्यर्थो गौरिति ज्ञानं य एषां प्रविभागज्ञः स सर्व-
वित् । सर्वपदेषु चास्ति वाक्यशक्तिर्वृक्ष इत्युक्तेऽस्तीति गम्यते
न सत्तां पदार्थो व्यभिचरतीति । तथा नह्यसाधना क्रिया-

एकबुद्धशुपग्रह एकस्यार्थस्य गोलादेर्वाचक इति । ननु यद्येकस्यार्थस्यायं
शब्दो वाचक इति सङ्केतो हन्त भोः शब्दार्थयोर्नेतराध्यासस्तर्हीत्यत आह ।
सङ्केतस्त्विति । स्मृतावात्मा स्वरूपं यस्य स तथोक्तः । नहि कृत इत्येव सङ्के-
तोऽर्थमवधारयत्यपितु स्मर्यमाणः । एतदुक्तं भवति । अभिन्नाकार एव सङ्केते
कथंचिद्धेदं विकल्प्य पृथी प्रयुक्तेति । य एषां प्रविभागज्ञः स तत्र संयमे भवति
सर्ववित्सर्वभूतरुतश्च इति । तदेवं विकल्पितवर्णभागमेकमनवयवं पदं व्युत्पाद्य
कल्पितपदविभागं वाक्यमेकमनवयवं व्युत्पादयितुमाह । सर्वपदेषु चास्ति वाक्य-
शक्तिः । अयमभिसन्धिः । परप्रत्यायनाय शब्दः प्रयुज्यते तत्र तदेवच परं प्रति
प्रतिपादयितव्य यत्तैः प्रतिपित्सितं तदेव तैः प्रतिपित्सितं यदुपादानादिगोचरः ।
नच पदार्थमात्रं तद्गोचरः किंतु वाक्यार्थ इति । वाक्यार्थपरा एव सर्वे शब्दा-
स्तेन स एव तेषामर्थः । अतो यत्रापि केवलस्य पदस्य प्रयोगस्तत्रापि पदान्त-
रेण सहैकीकृत्य ततोऽर्थो गम्यते । ननु केवलात्कस्मात्तन्मात्रस्यासामर्थ्यात्तथाच
वाक्यमेव तत्र तत्र वाचकं नतु पदानि । तद्भागतया तु तेषामप्यस्ति वाक्यार्थवा-
चकशक्तिः पदार्थ इव पदभागतया वर्णानाम् । तेन यथा वर्ण एकैकः सर्वपदार्था-
भिधानशक्तिप्रचित एवं पदमप्येकैक सर्ववाक्यार्थाभिधानशक्तिप्रचितम् । तदि-
दमुक्तम् । सर्वपदेषु चास्ति वाक्यशक्तिः । वृक्ष इत्युक्तेऽस्तीतिगम्यते । अध्या-
ह्यतास्तिपदसहितं वृक्ष इतिपदं वाक्यार्थं वर्तत इतितद्भागत्वाद्वृक्षपदं तत्र वर्तते ।
कस्मात्पुनरस्तीति गम्यत इत्यत आह । न सत्तां पदार्थो व्यभिचरतीति ।
लोक एव हि पदानामर्थोयधारणोपायः स च केवल पदार्थमस्त्यर्थेनाभिसमस्य सर्वत्र
वाक्यार्थीकरोति सोऽयमव्यभिचारः सत्तया पदार्थस्यात एव शब्दवृत्तिविदां
व्यवहारो यत्रान्यत्रियापद नास्ति तत्रास्तिर्भवन्तीपरः प्रयोक्तव्य इति । क्रिया-
भेदाव्यभिचारि प्रातिपदिकमुक्त्वा क्रियाभेदं वास्त्वाव्यभिचारिण दर्शयति ।

स्तीति । तथाच पचतीत्युक्ते सर्वकारकाणामाक्षेपो नियमा-
योऽनुवादः कर्तृकरणकर्मणां चैत्राश्रितण्डुलानामिति । दृष्टं च
वाक्यार्थं पदरचनं श्रोत्रियंश्चन्दोऽधीते । जीवति प्राणान्धारयति ।
तत्र वाक्ये पदपदार्थाभिव्यक्तिस्ततः पदं प्रविभज्य व्याकरणीयं
क्रियावाचकं वा कारकवाचकं वा । अन्यथा भवत्यश्वोऽजापय
इत्येवमादिषु नामाख्यातसारूप्यादनिर्हातं कथं क्रियायां कारके
वा व्याक्रियेतेति । तेषां शब्दार्थप्रत्ययानां प्रविभागः । तद्यथा
श्वेतते प्रासाद् इति क्रियार्थः श्वेतः प्रासाद् इति कारकार्थः

तथाच पचतीत्युक्त इति । पचतीत्युक्ते हि कारकमात्रस्य तदन्ययोग्यस्याव-
गमादन्यव्यावृत्तिपरस्त्रेदानामनुवादः । तदेवं भेद एव वाक्यार्थ इति । तथा-
नपेक्षक्रमपि पदं वाक्यार्थं वर्तमान दृश्यत इतिसुतरामस्ति वाक्यशक्तिः पदाना-
मित्याह । दृष्टं चेति । नचैतावतापि श्रोत्रियादिपदस्य स्वतन्त्रस्यैवविधार्थप्र-
त्यायनं नयावदस्यादिभिरभिसमासोऽस्य भवति । तथाचास्यापि वाक्यावयव-
लात्कल्पितत्वमेवेतिभावः । स्यादेतत्पदानामेव चेद्वाक्यशक्तिः कृतं तर्हि वाक्येन
तेभ्य एव तदर्थवसायादित्यत आह । तत्र वाक्य इति । उक्तमेतन्न केवला-
त्पदात्पदार्थः प्रतिपत्सितः प्रतीयते । न यावदेतत्पदान्तरेणाभिसमस्यत इति ।
तथाच वाक्यात्पदान्यपोद्धृत्य कल्पितानि वाक्यार्थाच्चापोद्धृत्य तदेकदेश कारकं वा
क्रियां वा तत्पदं प्रकृत्यादिविभागकल्पनया व्याकरणीयं व्याख्येयम् । किमर्थं पुन-
रेतावता क्लेशेनान्वाख्यायत इत्यत आह । अन्यथेति । घटो भवति भवति
भिक्षां देहि भवति तिष्ठतीतिनाम्नोर्नामाख्यातयोश्च साम्यात् । एवमश्वस्त्व-
मश्वो यातीति । एवमजापयः पित मारय आजापयः शनूनिति नामाख्यातसा-
रूप्यादनिर्हात नामत्वेनाख्यातत्वेन वा अन्वाख्यानाभावे निष्कृष्याशात कथं
क्रियायां कारके वा व्याक्रियेत । तस्माद्वाक्यात्पदान्यपोद्धृत्य पारम्यात्त्वानि ।
नत्वन्वाख्यानादेव पारमार्थिको विभागः पदानामिति । तदेव शब्दरूप व्युत्पाय
शब्दार्थप्रत्ययानां सङ्केतापादितसङ्कराणामसङ्करमाख्यातुनुपक्रमते तेषां शब्दार्थप्र-
त्ययानां विभागान्भावे श्वेतते प्रासाद् इति क्रियार्थः शब्दः स्फुटवरो घटत्र पूर्वा-
परीभूतायाः क्रियायाः साप्तरूपायाः गिडरूपः क्रियार्थः । श्वेत इति भिन्नः
शब्दः । यत्राभि शब्दार्थयोः गिडरूपत्वं तत्राप्यर्थादभि शब्दस्य भेद इत्याह ।
श्वेतः प्रासाद् इति । कारकार्थः शब्दोऽनिर्हितत्वात् कारकार्थभेदेरभावः । अर्थे

संस्कारसाक्षात्करणात्पूर्वजातिज्ञानम् ॥ १८ ॥

शब्दः क्रियाकारकात्मा तदर्थः प्रत्ययश्च । कस्मात् । सोऽयमित्यभिसंबन्धादेकाकार एव प्रत्ययः सङ्केत इति । यस्तु श्वेतोऽर्थः स शब्दप्रत्यययोरालम्बनीभूतः स हि स्वाभिरवस्थाभिर्विक्रियमाणो न शब्दसहगतो न बुद्धिसहगतः । एवं शब्द एवं प्रत्ययो नेतरेतरसहगत इत्यन्यथार्थोऽन्यथाशब्दोऽन्यथा प्रत्यय इति विभागः । एवं तत्प्रविभागसंयमाद्योगिनः सर्वभूतरुतज्ञानं सम्पद्यत इति ॥ १७ ॥

संस्कारसाक्षात्करणात्पूर्वजातिज्ञानम् । द्वये खल्वमी संस्काराः । स्मृतिक्लेशहेतवो वासनारूपा विपाकहेतवो धर्माधर्मरूपास्ते पूर्वभवाभिसंस्कृताः परिणामचेष्टानिरोधशक्तिजीवनधर्मवदपरि-

विभजते क्रियाकारकात्मा तदर्थस्तयोः शब्दयोरर्थः क्रियात्मा कारकात्मा च । प्रत्यय विभजते । प्रत्ययश्चेति । चशब्देन तदर्थ इत्येतत्पदमनानुकुष्यते । तदत्रान्यपदार्थप्रधाने सन्ध्यते । स एव क्रियाकारकात्मार्यो यस्य स तथोक्तः । नन्वभेदेन प्रतीतेः शब्दार्थप्रत्ययानां सङ्करात्कुतः प्रविभाग इत्याशयवान्पृच्छति । कस्मादिति । उत्तरमाह । सोऽयमित्यभिसंबन्धादिति । सङ्केतोपाधिरेकाकारप्रत्ययो ननु तात्त्विक इत्यर्थः । सङ्केतस्य निमित्तता दर्शिता सङ्केत इति-सुप्तम्या । परमार्थमाह । यस्तु श्वेतोऽर्थ इति । अवस्था नवपुराणत्वादयः । सहगतः सङ्कीर्णः । एवच प्रविभागसंयमाद्योगिनः सर्वेषा भूताना पशुमृगसरीसृपवयः-प्रभृतीना यानि रुतानि तनाप्यव्यक्त पद तदर्थस्तत्प्रत्ययश्चेति । तदिह मनुष्यनचनवाच्यप्रत्ययेषु कृतः सयमः समानजातीयतया तेष्वपि कृत एवेति । तेषा रुत तदर्थभेद तत्प्रत्यय च योगी जानातीति सिद्धम् ॥ १७ ॥

संस्कारसाक्षात्करणात्पूर्वजातिज्ञानम् । ज्ञानजा हि संस्काराः स्मृतेर्हेतवोऽविद्यादि संस्कारा अनिद्यादीना हेतूना विपाकहेतवः । विपाको जात्याद्युर्भोगरूपस्तस्य हेतवो धर्माधर्मरूपाः । पूर्वेषु भवेष्पभिसंस्कृता निष्पादिताः स्वकारणैर्यथासंस्कृत व्यञ्जन कृतमितिगम्यते । परिणामचेष्टानिरोधशक्तिजीवनान्धेव धर्माश्चित्तस्य तद्दपरिदृष्टाश्चित्तधर्मास्तेषु श्रुतोऽनुमितेषु सपरिकरेषु सयमः संस्काराणा द्वयेषा साक्षात्क्रियायै समर्थः । अस्तु तत्र एयमात्तसाक्षात्कारः पूर्वजा-

दृष्टाश्चित्तधर्मास्तेषु संयमः संस्कारसाक्षात्क्रियायै समर्थः । नच
देशकालनिमित्तानुभवेर्विना तेषामस्ति साक्षात्करणम् । तदित्यं
संस्कारसाक्षात्करणात्पूर्वजातिज्ञानमुत्पद्यते योगिनः । परत्रा-
प्येवमेव संस्कारसाक्षात्करणात्परजातिसंवेदनम् । अत्रेदमाख्यानं
श्रूयते । भगवतो जैगीपव्यस्य संस्कारसाक्षात्करणाद्दशसु महा-
सर्गेषु जन्मपरिणामक्रममनुपश्यतो विवेकजं ज्ञानं प्रादुरभूत् ।
अथ भगवानावद्व्यस्तनुधरस्तमुवाच । दशसु महासर्गेषु भव्य-
त्वादनभिभूतबुद्धिसत्त्वेन त्वया नरकतिर्यग्गर्भसंभवं दुःखं
सम्पश्यता देवमनुष्येषु पुनःपुनरुत्पद्यमानेन सुखदुःखयोः
किमधिकमुपलब्धमिति । भगवन्तमावद्व्यं जैगीपव्य उवाच । दशसु
महासर्गेषु भव्यत्वादनभिभूतबुद्धिसत्त्वेन मया नरकतिर्यग्भवं
दुःखं सम्पश्यता देवमनुष्येषु पुनःपुनरुत्पद्यमानेन यत्किञ्चिदनु-
भूतं तत्सर्वं दुःखमेव प्रत्यवैमि । भगवानावद्व्य उवाच । यदिद-
मायुष्मतः प्रधानवशित्वमनुत्तमं च संतोषसुखं किमिदमपि
दुःखपक्षे निक्षिप्तमिति । भगवान् जैगीपव्य उवाच । विषयसुखापे-
क्षयैवेदमनुत्तमं संतोषसुखमुक्तम् । कैवल्यसुखापेक्षया दुःख-
मेव । बुद्धिसत्त्वस्यायं धर्मस्त्रिगुणस्त्रिगुणश्च प्रत्ययो हेयपक्षे
न्यस्त इति । दुःखरूपस्तृष्णातन्तुः । तृष्णादुःखसन्तापापगमात्तु-
प्रसन्नमवाधं सर्वानुकूलं सुखमिदमुक्तमिति ॥ १८ ॥

तिसाक्षात्कारस्तु कुत इत्यत आह । नच देशेति । निमित्त पूर्वशरीरमिन्द्रियादि
च । सानुबन्धसंस्कारसाक्षात्कार एव नान्तरीयकतया जात्यादिसाक्षात्कारमाक्षिपती
त्यर्थः । स्वसंस्कारसयम परकीयेष्वतिदिशति । परत्राप्येवमिति । अथ अदो
त्यादे हेतुमनुभवत आयुषस्य जैगीपव्येण मवादमुपन्यस्यति । अत्रेदमा-
ख्यानं श्रूयत इति । महाश्लो. महासर्गः । तनुधर इतिनिर्माणकायसम्पदुता ।
भयः शोभनो निगदितरजस्तमोमल इत्यर्थः । प्रधानवशित्वमर्थं तेन च
प्रधान विधुष्य यस्मै यादशीं कार्येन्द्रियसम्पद दित्तानि तस्मै तादृशीं दत्ते स्वर्ग-
यानि च कार्येन्द्रियसदृशाणि निर्माणान्तरिक्षे दिवि भुवि च येषु निहर्तीति ।
संतोषो हि तृष्णाद्ययो बुद्धिगतस्य प्रशान्तताधर्मः ॥ १८ ॥

प्रत्ययस्य परचित्तज्ञानम् ॥ १९ ॥

कायरूपसंयमात्तद्ब्राह्मशक्तिस्तम्भे चक्षुःप्रकाशासंप्रयोगेऽन्तर्धानम् ॥ २० ॥

सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो वा ॥ २१ ॥

प्रत्ययस्य परचित्तज्ञानम् । प्रत्यये संयमात्प्रत्ययस्य साक्षात्करणात्ततः परचित्तज्ञानम् । नच तत्सालम्बनं तस्याविषयीभूतत्वात् । रक्तं प्रत्ययं जानात्यमुष्मिन्नालम्बने रक्तमिति जानाति । परचित्तस्य प्रत्ययस्य यदालम्बनं तद्योगिचित्तेन नालम्बनीकृतं परप्रत्ययमात्रं तु योगिचित्तस्यालम्बनीभूतमिति ॥ १९ ॥

कायरूपसंयमात्तद्ब्राह्मशक्तिस्तम्भे चक्षुःप्रकाशासंप्रयोगेऽन्तर्धानम् । कायस्य रूपे संयमाद्रूपस्य या ब्राह्मा शक्तिस्तां प्रतिष्ठ्नाति । ब्राह्मशक्तिस्तम्भे सति चक्षुःप्रकाशासंप्रयोगेऽन्तर्धानमुत्पद्यते योगिनः । एतेन शब्दाद्यन्तर्धानमुक्तं वेदितव्यम् ॥ २० ॥

सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो

प्रत्ययस्य परचित्तज्ञानम् । परप्रत्ययस्य चित्तमात्रस्य साक्षात्करणादिति । यथा संस्कारसाक्षात्कारस्तदनुबन्धपूर्वजन्मसाक्षात्कारमाक्षिपत्येवं परचित्तसाक्षात्कारोऽपि तदालम्बनसाक्षात्कारमाक्षिपेदितिप्राप्त आह । नचेति । सानुबन्धसंस्कारविषयोऽसौ संयमोऽयं तु परचित्तमात्रविषय इत्यभिप्रायः ॥ १९ ॥

कायरूपसंयमात्तद्ब्राह्मशक्तिस्तम्भे चक्षुःप्रकाशासंप्रयोगेऽन्तर्धानम् । पञ्चात्मकः कायः स च रूपवन्तया चाक्षुषो भवति । रूपेण हि कायश्च तद्रूपं च चक्षुर्ग्रेहणकर्मशक्तिमनुभवति । तत्र यदा रूपे संयमविशेषो योगिना क्रियते तदा रूपस्य ब्राह्मशक्ती रूपवत्कायप्रत्यक्षतादेतुस्तम्भ्यते तस्माद्ब्राह्मशक्तिस्तम्भे सत्यन्तर्धानं योगिनस्ततः पारकीयचक्षुर्जनितेन प्रकाशेन शानेनासंप्रयोगश्चक्षुर्शानाविषयत्वं योगिनः कायस्यैतियावत् । तस्मिन्वर्तव्येऽन्तर्धानं कारणमित्यर्थः । एतेनेतिक्रमे शब्दस्पर्शरसगन्धसंयमात्तद्ब्राह्मशक्तिस्तम्भे श्रोत्रत्वग्रसनप्राणप्रकाशासंप्रयोगे तदन्तर्धानमिति सूत्रमृदनीयम् ॥ २० ॥

सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो वा ।

वा । आयुर्विपाकं कर्म द्विविधं सोपक्रमं निरुपक्रमं च । तत्र यथार्द्रं बलं वितानितं हसीयसा कालेन शुष्येतथा सोपक्रमम् । यथाच तदेव सम्पिण्डितं चिरेण संशुष्येदेवं निरुपक्रमम् । यथा वाग्निः शुष्के कक्षे मुक्तो घातेन समन्ततो युक्तः क्षेपीयसा कालेन दहेत्तथा सोपक्रमम् । यथा वा स एवाग्निस्तृणराशौ क्रमशोऽवयवेषु न्यस्ताश्चिरेण दहेत्तथा निरुपक्रमम् । तदैकम-
विक्रमायुष्करं कर्म द्विविधं सोपक्रमं निरुपक्रमं च । तत्संयमाद-
परान्तस्य प्रायणस्य ज्ञानमरिष्टेभ्यो वेति त्रिविधमरिष्टमाध्यात्मि-
कमाधिभौतिकमाधिदैविकं च । तत्राध्यात्मिकं घोषं स्वदेहे
पिहितकर्णो न शृणोति ज्योतिर्वा नेत्रेऽवष्टब्धे न पश्यति । तथा-
धिभौतिकं यमपुरुषान्पश्यति पितृनतीतानागतानकस्मात्प-
श्यति । तथाधिदैविकं स्वर्गमकस्मात्सिद्धान्वा पश्यति । विप-
रीतं वा सर्वमित्यनेन वा जानात्यपरान्तमुपस्थितमिति ॥ २१ ॥

आयुर्विपाकं च कर्म द्विविधं सोपक्रमं निरुपक्रमं च । यत्सत्वैकमविक्रमं कर्म
जात्यायुर्मोर्गहेतुस्तदायुर्विपाकम् । तच्च किञ्चित्कालानपेक्षमेव भोगदानाय
प्रस्थितं दत्तमहुर्भोगमल्पावशिष्टफलं प्रवृत्तव्यापारं केवलं तत्फलस्य सहसा
भोक्तुमेकेन शरीरेणाशक्यत्वाद्विलम्बते तदिदं सोपक्रमम् । उपक्रमो व्यापारस्त-
त्सहितमित्यर्थः । तदेव तु दत्तस्तोकफलं तत्कालमपेक्ष्य फलदानाय व्याप्रिय-
माणं कादाचित्कं मन्दव्यापारं निरुपक्रमम् । एतदेव निदर्शनाभ्यां विशद-
यति । तत्र यथेति । अत्रैवातिवैशारद्याय निदर्शनान्तरं दर्शयति । यथा वा-
मिरिति । परान्तं महाप्रलयमपेक्ष्यापरान्तो मरणम् । तस्मिन्कर्मणि धर्माधर्मयोः
संयमादपरान्तज्ञानम् । ततश्च योगी सोपक्रममात्मनः कर्म विशयं बहून्का-
याधिर्मायं सहसा फलं मुक्त्वा स्वैच्छया म्रियते । प्रासन्निकमाह । अरिष्टेभ्यो
वा । अरिभ्यन्नासयन्तीत्यरिष्टानि त्रिविधानि मरणचिद्धानि विपरीतं वा सर्वं माहे-
न्द्रजालादिव्यतिरेकेण ग्रामनगरादि स्वर्गमभिमन्यते । मनुष्यलोकमेव देवलो-
कमिति ॥ २१ ॥

मैत्र्यादिषु बलानि ॥ २२ ॥

बलेषु हस्तिवलादीनि ॥ २३ ॥

प्रवृत्त्यालोकन्यासात्सूक्ष्मव्यवहितविप्रकृष्टज्ञानम्

॥ २४ ॥

मैत्र्यादिषु बलानि । मैत्रीकरुणामुदितेति तिल्लो भावनास्तत्र भूतेषु सुखितेषु मैत्र्यां भावयित्वा मैत्र्यावलं लभते । दुःखितेषु करुणां भावयित्वा करुणावलं लभते । पुण्यशीलेषु मुदितां भावयित्वा मुदितावलं लभते । भावनातः समाधिर्यः स संयमस्ततो बलान्यवन्ध्यवीर्याणि जायन्ते । पापशीलेषूपेक्षा नतु भावना । ततश्च तस्यां नास्ति समाधिरित्यतो न बलमुपेक्षातस्तत्र संयमाभावादिति ॥ २२ ॥

बलेषु हस्तिवलादीनि । हस्तिबले संयमाद्दस्तिबलो भवति । धैर्यतेयबले संयमाद्दैनतेयबलो भवति । वायुबले संयमाद्वायुबलो भवतीत्येवमादि ॥ २३ ॥

प्रवृत्त्या लोकन्यासात्सूक्ष्मव्यवहितविप्रकृष्टज्ञानम् । ज्योतिष्म-

मैत्र्यादिषु बलानि । मैत्र्यादिषु संयमान्मैत्र्यादिवलान्यस्य भवन्ति । तत्र मैत्रीभावनातो बलं येन जीवलोके नुत्साकरोति ततः सर्वहितो भवति । एवं करुणाबलात्प्राणिनो दुःखाहुःसहेतोर्वा समुद्धरति । एवं मुदिताबलात्जीवलोकस्य माध्यस्थ्यमाधत्ते । वक्ष्यमाणौपयिक भावनाकारणत्वं समाधेराह । भावनातः समाधिर्यः स संयमः । यद्यपि धारणाध्यानसमाधित्रयमेव संयमो न समाधिमानं तथापि समाध्यनन्तरं कार्यात्पादात्समाधेः प्राधान्यात्तत्र संयम उपचरितः । क्वचिद्भावना समाधिरिति पाठः । तत्र भावनासमाधौ समूहस्य संयमस्यावयवी हेतु भवतः । वीर्यं प्रयत्नः तेन मैत्र्यादिवलयतः पुंसः सुखितादिषु परेषां कर्तव्येषु प्रयत्नोऽवन्ध्यो भवतीत्युपेक्षीदासीन्य न तत्र भावना नापि नुत्सादिवद्भावं किंचिदस्तीति ॥ २२ ॥

बलेषु हस्तिवलादीनि । यस्य बले संयमस्तस्य बलं लभत इति ॥ २३ ॥

प्रवृत्त्या लोकन्यासात्सूक्ष्मव्यवहितविप्रकृष्टज्ञानम् । सूक्ष्मे व्यवहिते विप्रकृष्टे

भुवनज्ञानं सूर्ये संयमात् ॥ २५ ॥

तीप्रवृत्तिरुक्ता मनसस्तस्यां य आलोकस्तं योगी सूक्ष्मे वा
व्यवहिते वा विप्रकृष्टे धार्ये विन्यस्य तमर्थमधिगच्छति ॥ २४ ॥

भुवनज्ञानं सूर्ये संयमात् । तत्प्रस्तारः सप्तलोकास्तत्रावीचेः
प्रभृति मेरुपृष्ठं यावदित्येवं भूलोकः । मेरुपृष्ठादारभ्य आध्रुवाद्ब्रह्म-
क्षत्रताराविचित्रोऽन्तरिक्षलोकः । ततः परः स्वलोकः पञ्चविधो
माहेन्द्रस्तृतीयो लोकः । चतुर्थः प्राजापत्यो महलोकस्त्रिविधो ब्राह्मः ।
तद्यथा जनलोकस्तपोलोकः सत्यलोक इति । ब्राह्मस्त्रिभूमिको लोकः
प्राजापत्यस्ततो महान् । माहेन्द्रश्च स्वरित्युक्तो दिवि तारा भुवि
प्रजा इति संग्रहश्लोकः । तत्रावीचेरुपर्युपरि निविष्टाः पण्महानर-
कभूमयो घनसलिलानलानिलाकाशतमः प्रतिष्ठा महाकालाम्ब-
रीपरौरवमहारौरवकालसूत्रान्धतामिस्राः । यत्र स्वकर्मोपाजितदुः-
खवेदनाः प्राणिनः कष्टमायुर्दीर्घकालमाक्षिप्य जायन्ते । ततो महा-
तलरसातलातलसुतलवितलतलातलपातालाख्यानि सप्तपाता-
लानि । भूमिरियमष्टमी सप्तद्वीपा वसुमती यस्याः सुमेरुर्मध्ये पर्वत-
राजः काञ्चनस्तस्य राजतवैदूर्यस्फटिकहेममणिमयानि शृङ्गाणि ।
तत्र वैदूर्यप्रभानुरागान्नीलोत्पलपत्रश्यामो नभसो दक्षिणभागः
श्वेतः पूर्वः स्वच्छः पश्चिमः कुरण्टकाञ्ज उत्तरो दक्षिणपार्श्वं
चास्य जम्बूर्यतोऽयं जम्बूद्वीपस्तस्य सूर्यप्रचाराद्रात्रिदिवं लग्न-
मिव वर्तते । तस्य नीलश्वेतशृङ्गवन्त उदीचीनाख्यः पर्वता

धार्ये संयमेन विन्यस्य तमधिगच्छेदिति ॥ २४ ॥

भुवनज्ञानं सूर्ये संयमात् । आध्रुवादितो मेरुपृष्ठात्तदेवमनेन संग्रहश्लोकान्तेन
संक्षेपतः, सप्तलोकानुपन्यस्य विस्तरेणाह । तत्रावीचेरिति । घनशब्देन पृथि-
ष्युच्यते । भूमिः स्थानमित्यर्थः । एते महानरका अनेकोपनरकपरिवारा बोद्ध-
व्याः । एतानेव नामान्तरेणोपसंहरति । महेति । तस्य सूर्यप्रचाराद्रात्रि-
दिव लग्नमिव वर्तते । यमेवास्य भागं सूर्यस्यजति तत्र रात्रिः । यमेव भाग-

द्विसाहस्रायामास्तदन्तरेषु, त्रीणि वर्षाणि नवनवयोजनसाह-
 स्राणि रमणकं हिरण्यमुत्तराः कुरव इति । निपधहेमकूटहेम-
 शैला दक्षिणतो द्विसाहस्रायामास्तदन्तरेषु त्रीणि वर्षाणि नव-
 नवयोजनसाहस्राणि हरिवर्षं किंपुरुषं भारतमिति । सुमेरोः
 प्राचीना भद्राश्वमाल्यवत्सीमानः प्रतीचीनाः केतुमालगन्धमादन-
 सीमानः । मध्ये वर्षमिलावृतम् । तदेतद्योजनशतसाहस्रं सुमे-
 रोर्दिशि दिशि तदर्धेन व्यूढम् । स खल्वयं शतसाहस्रायामौ
 जम्बूद्वीपस्ततो द्विगुणेन लवणोदधिना बलयाकृतिना वेष्टितः ।
 ततश्च द्विगुणा द्विगुणाः शाककुशकौञ्चशाल्मलगोमेघपुष्कर-
 द्वीपाः सप्त समुद्राश्च सर्पपराशिकल्पाः सविचित्रशैलावतंसा
 इभ्रुत्ससुरासर्पिर्दधिमण्डक्षीरस्वादूदकसप्तसमुद्रपरिवेष्टिता बल-
 याकृतयो लोकालोकपर्वतपरिवाराः पञ्चाशद्योजनकोटिपरिस-
 द्धयाताः । तदेतत्सर्वं सुप्रतिष्ठितसंस्थानमण्डमध्ये व्यूढम् ।
 अण्डं च प्रधानस्याणुरवयवो यथाकाशे खद्योत इति । तत्र पाताले
 जलधौ पर्वतेष्वेतेषु देवनिकाया सुरगन्धर्वकिन्नरर्किंपुरुषयक्षरा-
 क्षसभूतप्रेतपिशाचापसारकाप्सरोब्रह्मराक्षसकूष्माण्डविनायकाः
 प्रतिवसन्ति । सर्वेषु द्वीपेषु पुण्यात्मानो देवमनुष्याः । सुमेरु-
 स्त्रिदशानामुद्यानभूमिः । तत्र मिथ्रवनं नन्दनं चैत्ररथं सुमानस-

मलङ्करोति तत्र दिनमिति । सकलजम्बूद्वीपपरिमाणमाह । तदेतद्योजनशतसाह-
 स्रम् । किंभूत योजनानां शतसाहस्रमित्याह । सुमेरोर्दिशि दिशि तदर्धेन पञ्चाश-
 द्योजनसाहस्रेण व्यूढं संश्लिप्तम् । यतोऽस्य मध्यस्थः सुमेरुः समुद्राश्च सर्पपराशि-
 कल्पा इति द्विगुणा द्विगुणा इतिसंयन्वः । यथा सर्पपराशिर्न प्रीरिराशिरिचो-
 ष्ठीतो नापि भूमिसमस्तथा समुद्रा अपीत्यर्थः । विचित्रैः शैलैरवतंसैरिय सह
 वतेन्त इति सविचित्रशैलावतंसा द्वीपास्तदेतत्सर्वं सप्तद्वीपविपिननगनगरनीर-
 पिमालायलय लोकालोकपरिवृतं विश्वम्भरामण्डलं प्रदाण्डमध्ये व्यूढं संश्लिप्तं
 सुप्रतिष्ठितं संस्थानं सलिवेशो यस्य तत्रयोजकम् । ये तत्र परिवसन्ति तत्र
 वान्दर्शयति । तत्र पाताल इति । सुमेरोः सलिवेशमाह । सुमेरुरिति ।

मित्युद्यानानि । सुधर्मा देवसभा । सुदर्शनं पुरम् । वैजयन्तः
 प्रासादः । ग्रहनक्षत्रतारकास्तु ध्रुवे निबद्धाः । वायुविक्षेपनियमे-
 नोपलक्षितप्रचाराः । सुमेरोरुपर्युपरि सन्निविष्टा दिवि विपरिव-
 तन्ते । माहेन्द्रनिवासिनः पडेव देवनिकायाः । त्रिदशा अग्निष्वा-
 त्तायामास्तुपिता अपरिनिर्मितवशवर्तिनः परिनिर्मितवशवर्तिनश्चे-
 ति । ते सर्वे सङ्कल्पसिद्धाः । अणिमाद्यैश्वर्योपपन्नाः कल्पायुषो
 वृन्दारकाः कामभोगिन औपपादिकदेहा उत्तमानुकूलाभिरप्स-
 रोभिः कृतपरिचारा महति लोके प्राजापत्ये पञ्चविधा देवनि-
 कायाः । कुमुदा ऋभवः प्रतर्दना अञ्जनाभाः प्रचित्ताभा इत्येते
 महाभूतवशिनो ध्यानाहाराः कल्पसहस्रायुषः । प्रथमे ब्रह्मणो जन-
 लोके चतुर्विधो देवनिकायो ब्रह्मपुरोहिता ब्रह्मकायिका ब्रह्ममहाका-
 यिका अजरा अमरा इति । ते भूतेन्द्रियवशिनो द्विगुणा द्विगुणोत्त-
 रायुषः । द्वितीये तपसि लोके त्रिविधो देवनिकायः । आभास्वरा
 महाभास्वराः सत्यमहाभास्वरा इति । ते भूतेन्द्रियप्रकृतिवशिनो

तदेवं भूलोकं सप्रकारमुक्त्वा सप्रकारमेवान्तरिक्षलोकमाह । ग्रहेति । विक्षेपो
 व्यापारः । स्वलोकमादर्शयति । माहेन्द्रनिवासिन इति । देवनिकाया देव-
 जातयः । षण्णामपि देवनिकायानां रूपोत्कर्षमाह । सर्वे सङ्कल्पसिद्धा
 इति । सङ्कल्पमात्रादेवैषां विषया उपनमन्ति । वृन्दारकाः पूज्याः । कामभो-
 गिनो मैथुनप्रियाः । औपपादिकदेहाः पित्रोः संयोगमन्तरेणाकरमादेव दिव्यं
 शरीरमेषां धर्मविशेषातिसंस्कृतेभ्योऽणुभ्यो भूतेभ्यो भवतीति । महलोकमाह ।
 महतीति । महाभूतवशिनः । यद्यदेतेभ्यो रोचते तत्तदेव महाभूतानि प्रय-
 च्छन्ति । तदिच्छातश्च महाभूतानि तेन तेन संस्थानेनायतिष्ठन्ते । ध्यानाहारा
 ध्यानमात्रवृत्ताः पुष्टा भवन्ति । जनलोकमाह प्रथम इत्युक्तक्रमेण । भूतेन्द्रिय-
 वशिन इति । भूतानि पृथिव्यादीनीन्द्रियाणि श्रोत्रादीनि यथा नियोगुमिच्छन्ति
 तथैव नियुज्यन्ते । उक्तक्रमापेक्षया द्वितीयं ब्रह्मणस्तपोलोकमाह । द्वितीय
 इति । भूतेन्द्रियप्रकृतिवशिन इति । प्रकृतिः परमत्तन्नाशाति तद्वशिनस्तदि-
 च्छातो हि तन्मात्राप्येव कायाकारेण परिणमन्त इत्यागमिनः । द्विगुणेत्वाभा-

द्विगुणद्विगुणोत्तरायुषः सर्वे ध्यानाहारा कल्पसहस्रायुष ऊर्ध्वरे-
 तस ऊर्ध्वमप्रतिहतज्ञाना अधरभूमिष्वनावृतज्ञानविषयाः । तृतीये
 ब्रह्मणः सत्यलोके चत्वारो देवनिकाया अच्युताः शुद्धनिवासाः
 सत्याभाः संज्ञासंज्ञिनश्चेति । अकृतभवनन्यासाः स्वप्रतिष्ठा उप-
 र्युपरिस्थिताः प्रधानवशिनो यावत्सर्गायुषः । तत्राच्युताः सवि-
 तर्कध्यानसुखाः शुद्धत्रयीनिवासाः सविचारध्यानसुखाः सत्याभा
 आनन्दमात्रध्यानसुखाः संज्ञासंज्ञिनश्चास्मितामात्रध्यानसुखास्तेऽ-
 पि त्रैलाक्यमध्ये प्रतिष्ठन्ते । त एते सप्तलोकाः सर्वे सप्तह्यकाः ।
 विदेहप्रकृतिलयास्तु मोक्षपदे वर्तन्ते इति न लोकमध्ये न्यस्ता
 इत्येतद्योगिना साक्षात्करणीयम् । सूर्यद्वारे संयमं कृत्वा ततोऽ-

स्वरेभ्यो द्विगुणायुषो महाभास्वरास्तेभ्योऽपि द्विगुणायुषः सत्यमहाभास्वरा
 इत्यर्थः । ऊर्ध्वमित्यूर्ध्वं सत्यलोकेऽप्रतिहतज्ञाना आर्वाचेस्तु प्रभृत्या तपोलोकं
 सूक्ष्मं व्यवहितादि सर्वे विजानन्तीत्यर्थः । तृतीयं ब्रह्मणः सत्यलोकमाह ।
 तृतीय इति । अकृतो भवनस्य गृहस्य न्यासो वैस्ते तयोक्ताः । आधाराभा-
 वादेव स्वप्रतिष्ठाः । स्वेषु शरीरेषु प्रतिष्ठा येषां ते तयोक्ताः । प्रधानवशिन-
 स्तदिच्छातः सत्त्वरजस्तमांसि प्रवर्तन्ते यावत्सर्गायुषः । तथाच श्रूयते । ब्रह्मणा
 सह ते सर्वे सम्प्राप्ते प्रतिसंचरे । परस्यान्ते कृतात्मानः प्रविशन्ति परं पद-
 मिति । तदेवं चतुर्णां देवनिकायानां साधारणधर्मानुक्त्वा नामविशेषग्रहणेन
 धर्मविशेषानाह । तत्रेति । अच्युता नाम देवाः स्थूलविषयध्यानमुत्पास्तेन
 ते तृप्यन्ति । शुद्धनिवासा नाम देवाः सूक्ष्मविषयध्यानमुत्पास्तेन ते तृप्यन्ति ।
 सत्याभा नाम देवा इन्द्रियविषयध्यानमुत्पास्तेन ते तृप्यन्ति । संज्ञासंज्ञिनो
 नाम देवा अस्मितामात्रध्यानमुत्पास्तेन ते तृप्यन्ति । तत्र एते सर्वे सम्प्राप्त-
 समाधिनुपासते । अथासम्प्राप्तसमाधिनिष्ठा विदेहप्रकृतिलयाः कस्मान्न लोक-
 मध्ये न्यस्यन्ते इत्यत आह । विदेहप्रकृतिलयास्त्विति । बुद्धिवृत्तिमन्तो रि-
 दांशतविषया लोकयात्रां वहन्तो लोकेषु वर्तन्ते । नचैवं विदेहप्रकृतिलयाः
 सत्यपि साधिकारत्व इत्यर्थः । तदेतदात्म्यलोकमाचार्याचार्यो गिना साक्षात्कर-
 णीयं सूर्यद्वारेषु सुपुत्रायां नाड्याम् । नचैतावतापि तत्साक्षात्कारो भवतीत्यत

चन्द्रे ताराव्यूहज्ञानम् ॥ २६ ॥ .

ध्रुवे तद्गतिज्ञानम् ॥ २७ ॥

नाभिचक्रे कायव्यूहज्ञानम् ॥ २८ ॥

कण्ठकूपे क्षुत्पिपासानिवृत्तिः ॥ २९ ॥

कूर्मनाड्या स्थैर्यम् ॥ ३० ॥

न्यत्रापि । एवं तावदभ्यसेद्यावदिदं सर्वं दृष्टमिति ॥ २५ ॥

चन्द्रे ताराव्यूहज्ञानम् । चन्द्रे संयमं कृत्वा ताराणां व्यूहं
विजानीयात् ॥ २६ ॥

ध्रुवे तद्गतिज्ञानम् । ततो ध्रुवे संयमं कृत्वा ताराणां गतिं विजा-
नीयात् । ऊर्ध्वविमानेषु संयमं कृत्वा तानि विजानीयात् ॥ २७ ॥

नाभिचक्रे कायव्यूहज्ञानम् । नाभिचक्रे संयमं कृत्वा काय-
व्यूहं विजानीयात् । वातपित्तश्लेष्माणस्त्रयो दोषाः । धातवः सप्त
त्वग्लोहितमांसस्नायवस्थिमज्जाशुक्राणि । पूर्वं पूर्वमेपां बाह्यमि-
त्येष विन्यासः ॥ २८ ॥

कण्ठकूपे क्षुत्पिपासानिवृत्तिः । जिह्वाया अधस्तात्तन्तु-
स्ततोऽधस्तात्कण्ठस्ततोऽधस्तात्कूपस्तत्र संयमात्क्षुत्पिपासे न
बाधेते ॥ २९ ॥

कूर्मनाड्यां स्थैर्यम् । कूपादध उरसि कूर्माकारा नाडी तस्यां

आह । एवं तावदन्यत्रापि सुपुत्राया अन्यत्रापि योगोपाध्यायोपदि-
ष्टेषु यावदिदं सर्वं जगद्दृष्टमिति । बुद्धिसत्त्व हि एतभावत एव विश्वप्र-
काशनसमर्थं तमोमलावृतं यत्रैव रजसोद्भाष्यते तदेव प्रकाशयति सूर्यद्वारसंय-
मोद्भाषितं तु भुवनं प्रकाशयति । नचैतदन्यत्रापि प्रमद्वस्तत्सयमस्य तावन्मा-
त्रोद्भाटनसामर्थ्यादितिसर्वमवदांतम् ॥ २५ ॥

चन्द्रे ताराव्यूहज्ञानम् । ध्रुवे तद्गतिज्ञानम् । नाभिचक्रे कायव्यूहज्ञानम् ।
कण्ठकूपे क्षुत्पिपासानिवृत्तिः । कूर्मनाड्यां स्थैर्यम् । तत्र तत्र जिज्ञासाया र्यागि-
नस्तत्र तत्र सयमः । एवं क्षुत्पिपासानिवृत्तिदेः संयमः स्थैर्यदेतुश्च सप्तपदे-

मूर्धज्योतिषि सिद्धदर्शनम् ॥ ३१ ॥

प्रातिभाद्वा सर्वम् ॥ ३२ ॥

हृदये चित्तसंवित् ॥ ३३ ॥

सत्त्वपुरुषयोरत्यन्तासङ्कीर्णयोः प्रत्ययाविशेषो

भोगः परार्थत्वात्स्वार्थसंयमात्पुरुषज्ञानम् ॥ ३४ ॥

कृतसंयमः स्थिरपदं लभते । यथा सर्पो गोधा चेति ॥ ३० ॥

मूर्धज्योतिषि सिद्धदर्शनम् । शिरः कपालेऽन्तश्छिद्रं प्रभा-
स्वरं ज्योतिस्तत्र संयमं कृत्वा सिद्धानां द्वाद्यापृथिव्योरन्तराल-
चारिणां दर्शनम् ॥ ३१ ॥

प्रातिभाद्वा सर्वम् । प्रातिभं नाम तारकं तद्विवेकजस्य ज्ञानस्य
पूर्वरूपम् । यथोदये प्रभा भास्करस्य तेन वा सर्वमेव जानाति
योगी प्रातिभस्य ज्ञानस्योत्पत्ताविति ॥ ३२ ॥

हृदये चित्तसंवित् । यदिदमस्मिन्ब्रह्मपुरे दहरं पुण्डरीकं वेद्म
तत्र विज्ञानं तस्मिन्संयमाच्चित्तसंवित् ॥ ३३ ॥

सत्त्वपुरुषयोरत्यन्तासङ्कीर्णयोः प्रत्ययाविशेषो भोगः परार्थ-

रूपदिष्टो भाष्येण च निगदव्याख्यातेन व्याख्यात इति न व्याख्यातः ॥ २६ ॥

॥ २७ ॥ २८ ॥ २९ ॥ ३० ॥

मूर्धज्योतिषि सिद्धदर्शनम् । मूर्धशब्देन सुपुत्रा नाडी लक्ष्यते । तत्र
संयम इति ॥ ३१ ॥

प्रातिभाद्वा सर्वम् । प्रातिभा ऊहस्तद्भवं प्रातिभम् । प्रसङ्गानहेतुसंयमवतो
हि तत्प्रकरणे प्रसङ्गानोदयात्पूर्वलिङ्गं यदूहनं ज्ञानं तेन सर्वं विजानाति योगी
तच्च प्रसङ्गानसन्निधापनेन संसारात्तारयतीति तारकम् ॥ ३२ ॥

हृदये चित्तसंवित् । हृदयपदं व्याचष्टे । यदिदमस्मिन्ब्रह्मपुरे बृहत्वादात्मा
ब्रह्म तस्य पुरं नित्यस्तद्धि तत्र विजानाति स्वमिति । दहरं गतं तदेव पुण्ड-
रीकमधोमुगं वेद्म । मनसः चित्तमवेदनत्वे हेतुमाह । तत्र विज्ञानं तत्र संय-
माच्चित्तं विजानाति स्ववृत्तिविशिष्टम् ॥ ३३ ॥

सत्त्वपुरुषयोरत्यन्तासङ्कीर्णयोः प्रत्ययाविशेषो भोगः परार्थत्वात्स्वार्थसंयमा-

त्वात्स्वार्थसंयमात्पुरुषज्ञानम् । बुद्धिसत्त्वं प्रख्याशीलम् । समान-
सत्त्वोपनिबन्धने रजस्तमसी वशीकृत्य सत्त्वपुरुषान्यताप्रत्ययेन
परिणतम् । तस्माच्च सत्त्वात्परिणामिनोऽत्यन्तविधर्मा विशुद्धोऽ-
न्यश्चितिमात्ररूपः पुरुषस्तयोरत्यन्तासङ्कीर्णयोः प्रत्ययाविशेषो
भोगः । पुरुषस्य दर्शितविषयत्वात् । स भोगप्रत्ययः सत्त्वस्य परा-
र्थत्वाद्दृश्यः । यस्तु तस्माद्विशिष्टश्चितिमात्ररूपोऽन्यः पौरुषेयः
प्रत्ययस्तत्र संयमात्पुरुषविषया प्रज्ञा जायते । नच पुरुषप्रत्ययेन

पुरुषज्ञानम् । यत्र सत्त्वप्रकाशरूपस्यातिस्वच्छस्य नितान्ताभिभूतरजस्तमस्तया
विवेकख्यातिरूपेण परिणतस्य बुद्धिसत्त्वस्यात्यन्तिकश्चेतन्यादसङ्करस्तत्र कैव
कथा रजस्तमसोर्जडस्वभावयोरित्याशयवान्द्वन्द्वकारः सत्त्वपुरुषयोरित्युवाच ।
इममेवाभिप्रायं गृहीत्वा भाष्यकारोऽप्याह बुद्धिसत्त्वं प्रख्याशीलमिति । न
प्रख्याशीलमात्रमपि तु विवेकख्यातिरूपेण परिणतमतो नितान्तशुद्धप्रकाशतया-
त्यन्तसारूप्यं चैतन्येनेति तद्भ्रर इत्यत आह । समानेति । सत्त्वेनोपनिबन्ध-
नमविनाभावः संबन्धः समानं सत्त्वोपनिबन्धनं ययोः रजस्तमसोस्ते तयोक्ते ।
वशीकारोऽभिभवः । असङ्करमाह । तस्माच्चेति । चकारोऽप्यर्थः । न केवल
रजस्तमोन्यामित्यर्थः । परिणामिन इति वैधर्म्यपरिणामिनः पुरुषादुक्तप्रत्यया-
विशेषः । शान्तघोरमूढरूपाया बुद्धेश्चेतन्यविम्बोद्गहेण चैतन्यस्य शान्ताघोराका-
राध्यारोपश्चन्द्रमस इव स्वच्छसलिलप्रतिविम्बितस्य तत्कम्पात्कम्पनारोपः ।
भोगहेतुमाह । दर्शितविषयत्वादिति । असङ्कष्टाख्यातम् । ननु बुद्धिसत्त्वमिदं
पुरुषमिन्नं भोगस्तु पुरुषः युतो भिद्यत इत्यत आह । सभोगप्रत्ययो भोगरूपः प्रत्ययः
सत्त्वस्यातः परार्थत्वाद्दृश्यो भोग्यः । सत्त्वं हि परार्थं संदृष्टत्वात्तद्वर्धंश्च भोग
इति । सोऽपि परार्थः । यस्मै च परस्मै असी तस्य भोक्तुर्भोग्यः । अथवानुबु-
लप्रतिकूलवेदनीयस्तु सुरसदुःखानुभवो भोगः । नचायमात्मानमेवानुबुल्यति
प्रतिकूल्यति वा । स्वात्मानि वृत्तिविरोधादतोऽनुबुलनीयप्रतिकूलनीयार्थो भोगः ।
स भोक्ता आत्मा तस्य दृश्यो भोग्य इति । यस्तु तस्मात्परार्थांश्चिष्ट इति ।
परार्थत्वादिति परम्यन्पदाध्याहारेण व्याख्याता । सादेतत्पुरुषविषया चेतप्रहा
दन्त भोः पुरुषः प्रगायाः प्रशेष इति प्रगन्तरमेव तत्रतत्रेत्यनवरथापात इत्यत
आह । नच पुरुषप्रत्ययेनेति । अन्नमभिमन्थिः । निन्या जटः प्रसादने ।
न जटेन चित्तः । शुश्रम्यगस्तनिदात्मा ऋषि निदात्मान प्रकाशयेत् ।

ततः प्रातिभश्रावणवेदनादर्शास्वादवार्ता जायन्ते
॥ ३५ ॥

ते समाधावुपसर्गा व्युत्थाने सिद्धयः ॥ ३६ ॥

बुद्धिसत्त्वात्मना पुरुषो दृश्यते । पुरुष एव तं प्रत्ययं स्वात्मावलम्बनं पश्यति । तथा ह्युक्तम् । विशातारमरे केन विजानीयादिति ॥ ३४ ॥

ततः प्रातिभश्रावणवेदनादर्शास्वादवार्ता जायन्ते । प्रातिभात्सूक्ष्मव्यचहितविप्रकृष्टातीतानागतज्ञानम् । श्रावणादिव्यशब्दश्रवणम् । वेदनाद्विव्यस्पर्शाधिगमः । आदर्शादिव्यरूपसंवित् । आस्वादादिव्यरससंवित् । वार्तातो दिव्यगन्धविज्ञानमित्येतानि नित्यं जायन्ते ॥ ३५ ॥

ते समाधावुपसर्गा व्युत्थाने सिद्धयः । ते प्रातिभादयः समा-

चिदात्मालपराधीनप्रकाशो जड प्रकाशयतीतियुक्तम् । बुद्धिसत्त्वात्मनेत्यचिद्रूपतादात्म्येन जडत्वमाह । बुद्धिसत्त्वगतपुरुषप्रतिनिम्बालम्बनात्पुरुषालम्बन दर्पणवन्मुसालम्बनं नतु पुरुषप्रकाशनात् । पुरुषालम्बनं बुद्धिसत्त्वमेव तु तेन प्रत्ययेन सङ्क्रान्तपुरुषप्रतिनिम्बं पुरुषच्छायापन्नं चैतन्यमालम्ब्यत इति पुरुषार्थः । अत्रैव श्रुतिमुदाहरति । तथा ह्युक्तमीश्वरेण विज्ञातारमिति । न केनचिदित्यर्थः ॥ ३४ ॥

स च स्वार्थसयमो न यावत्प्रधानं स्वकार्यं पुरुषज्ञानमभिनिर्वर्तयति तावत्तस्य पुरस्तादा विभूर्तीराधत्ते ताः सर्वा दर्शयति । ततः प्रातिभश्रावणवेदनादर्शास्वादवार्ता जायन्ते । तदनेन योगजधर्मानुग्रहीताना मनःश्रोत्रत्वक्चक्षुर्जिह्वाघ्राणाना यथासङ्ख्यं प्रातिभज्ञानदिव्यशब्दाद्यपरोक्षहेतुभावा उक्ताः । श्रोत्रादीना पञ्चाना दिव्यशब्दाद्युपलम्भकाना तान्त्रिक्यः सज्ञाः श्रावणाद्याः । सुगमभाष्यम् ॥ ३५ ॥

कदाचिदात्मविषयसयमे प्रवृत्तस्तत्प्रभावादमूर्थान्तरसिद्धीरधिगम्य कृतार्थमन्यः सयमाद्विरमेदत आह । ते समाधावुपसर्गा व्युत्थाने सिद्धयः । व्युत्थितचित्तं हि ताः सिद्धीरभिमन्यते । जन्मदुर्गत इव द्रविणश्रुणिकामपि द्रविणस-

बन्धकारणशैथिल्यात्प्रचारसंवेदनाच्च चित्तस्य

परशरीरावेशः ॥ ३७ ॥

उदानजयाज्जलपङ्ककण्टकादिष्वसङ्ग उत्क्रान्तिश्च

॥ ३८ ॥

हितचित्तस्योत्पद्यमाना उपसर्गास्तद्दर्शनप्रत्यनीकत्वात् । व्युत्थितचित्तस्योत्पद्यमानाः सिद्धयः ॥ ३६ ॥

बन्धकारणशैथिल्यात्प्रचारसंवेदनाच्च चित्तस्य परशरीरावेशः । लोलीभूतस्य मनसोऽप्रतिष्ठस्य शरीरे कर्माशयवशाद्बन्धः प्रतिष्ठेत्यर्थः । तस्य कर्मणो बन्धकारणस्य शैथिल्यं समाधिबलाद्भवति । प्रचारसंवेदनं च चित्तस्य समाधिजमेव कर्मबन्धक्षयात्स्वचित्तस्य प्रचारसंवेदनाच्च योगी चित्तं स्वशरीराभिष्कृष्य शरीरान्तरेषु निक्षिपति निक्षिप्तं चित्तं चेन्द्रियाण्यनुपतन्ति । यथा मधुकरराजानं मक्षिका उत्पतन्तमनूत्पतन्ति निविशमानमनुनिविशन्ते तथेन्द्रियाणि परशरीरावेशे चित्तमनुविधीयन्त इति ॥ ३७ ॥

उदानजयाज्जलपङ्ककण्टकादिष्वसङ्ग उत्क्रान्तिश्च । समस्तेन्द्रि-

म्भारम् । योगिना तु समाहितचित्तेनोपनताभ्योऽपि ताभ्यो विरन्तव्यम् । अभिहिततापत्रयात्यन्तिकोपशमरूपपरमपुरुषार्थः स खल्वय कथं तत्प्रत्यनीकानु सिद्धिषु रज्येतेति सूत्रभाष्ययोरर्थः ॥ ३६ ॥

तदेव ज्ञानरूपमैश्वर्यं पुरुषदर्शनान्तं सयमपटमुक्त्वा क्रियारूपमैश्वर्यं सयमपरमाह । बन्धकारणशैथिल्यात्प्रचारसंवेदनाच्च चित्तस्य परशरीरावेशः । समाधिबलादिति बन्धकारणविषयसयमत्रात्प्राधान्यात्समाधिग्रहणम् । प्रचरत्यनेनामिधितिप्रचारः । चित्तस्य गमागमाप्यानो नाड्यपन्नसिन्धुप्रचारे सयमात्तद्वेदनत्वाच्च बन्धकारणशैथिल्यात् तेन प्रतिरप्यते । अप्रतिवदमप्युन्मागेण गच्छन्म्वशरीरादप्रत्यूहं निष्क्रामति । मन परशरीरमाविशति तन्नाशप्रचारांऽपि मातव्यः । इन्द्रियाणि च चित्तानुमारीणि परशरीरे यथाधिष्ठान निविशन्त इति ॥ ३७ ॥

उदानजयान्तपङ्ककण्टकादिष्वसङ्ग उत्क्रान्तिश्च । समस्तेन्द्रियवृत्तिर्जापने

समानजयाज्वलनम् ॥ ३९ ॥

श्रोत्राकाशयोः संबन्धसंयमाद्दिव्यं श्रोत्रम् ॥ ४० ॥

यवृत्तिः प्राणादिलक्षणा जीवनं तस्य क्रिया पञ्चतयी प्राणो मुख-
नासिकागतिराहृदयवृत्तिः । समं नयनात्समानश्चानाभिवृत्तिः ।
अपनयनादपान आपादतलवृत्तिः । उन्नयनादुदान आशिरोवृत्तिः ।
व्यापी व्यान इति । एषां प्रधानं प्राणः । उदानजयाज्वलपङ्क-
ण्टकादिष्वसङ्ग उत्क्रान्तिश्च प्रायणकाले भवति तां वशित्वेन
प्रतिपद्यते ॥ ३८ ॥

समानजयाज्वलनम् । जितसमानस्तेजस उपभ्मानं कृत्वा
ज्वलयति ॥ ३९ ॥

श्रोत्राकाशयोः संबन्धसंयमाद्दिव्यं श्रोत्रम् । सर्वश्रोत्राणामाकाशं

प्राणादिलक्षणा प्राणादयो लक्षणं यस्याः सा तथोक्ता । द्वयीन्द्रियाणा वृत्तिर्वाह्याम्य-
न्तरी च । बाह्या रूपाद्यालोचनलक्षणा । आभ्यन्तरी तु जीवन स हि प्रयत्नभेदः ।
शरीरोपग्रहीतमास्तक्रियाभेदहेतुः सर्वकरणसाधारणः । यथाहुः । सामान्यकर-
णा वृत्तिः प्राणाद्या वायवः पञ्चेति । तैरस्य लक्षणीयत्वात्तस्य प्रयत्नस्य क्रिया-
कार्यं पञ्चतयी । प्राण आनासिवाग्रादाच हृदयादवस्थितः । अशितपीताहार-
परिणतिभेद रस तत्र तत्र स्थाने सममनुरूपं नयन्समानः । आहृदयादाच
नाभेरस्यावस्थानम् । मूत्रपुरीषगर्भादीनामपनयनहेतुरपानः । आनाभेराच पादत-
लादस्य वृत्तिः । उन्नयनादूर्ध्वं नयनाद्रसादीनामुदानः । आनासिकाग्रादाच
शिरसो वृत्तिरस्य । व्यापी व्यानः । एषामुत्ताना प्रधानं प्राणस्तदुत्क्रमे सर्वो
त्क्रमश्रुतेः । प्राणमुत्क्रामन्तमनु सर्वे प्राणा उत्क्रामन्तीति । तदेव प्राणादीना
क्रियास्थानभेदेन भेद प्रतिपाद्य सूत्रार्थमवतारयति । उदानजयादिति ।
उदाने कृतसयमस्तज्जयाज्वलादिभिर्न प्रतिहन्यते । उत्क्रान्तिश्चाचिरादिमार्गेण
भवति प्रायणकाले तस्मात्तामुत्क्रान्तिं वशित्वेन प्रतिपद्यते । प्राणादिसयमात्त-
द्विजये विभूतय एव ताः क्रियास्थानविजयादिभेदात्प्रतिपत्तव्याः ॥ ३८ ॥

समानजयाज्वलनम् । तेजसः शारीरस्योपभ्मानमुत्तेजनम् ॥ ३९ ॥

स्वार्थसयमादन्वाचयशिष्ट श्रावणाद्युक्तं सप्रति श्रावणाद्यर्थादेव सयमाच्छ्रा-
वणादि भवतीत्याह । श्रोत्राकाशयोः संबन्धसयमाद्दिव्यं श्रोत्रम् । सयमविषय

प्रतिष्ठा सर्वशब्दानां च । यथोक्तम् । तुल्यदेशश्रवणानामेकदेश-
श्रुतित्वं सर्वेषां भवतीति । तच्चैतदाकाशस्य लिङ्गम् । अनावरणं
चोक्तम् । तथामूर्तस्याप्यन्यत्रानावरणदर्शनाद्विभुत्वमपि प्रत्या-

श्रोत्राणाशयो. सवन्धमाधाराधेयभावमाह । सर्वश्रोत्राणामाहङ्कारिणाणामप्याकाश
कर्णशष्पुलीविवर प्रतिष्ठा तदायतन श्रोत्र तदुपकारापकाराभ्या श्रोत्रस्योपका
रापकारदर्शनात् । शब्दानां च श्रोत्रसहकारिणा पार्थिवादिशब्दग्रहणे कर्तव्ये
कर्णशष्पुलीसुपिरर्वाति श्रोत्र स्वाश्रयनभोगतासाधारणशब्दमपेक्षते । गन्धादिगु
णसहकारिभिर्ग्राणादिभिर्ग्राह्य पृथिव्यादिरर्वाति गन्धाद्यालोचने कार्यं दृष्टमाहङ्कारिक
मपि घ्राणरसनलक्ष्णं श्रोत्र भूताधिष्ठानमेव भूतोपकारापकाराभ्या घ्राणादीना-
मुपकारापकारदर्शनादित्युक्तम् । तच्चैदं श्रोत्रमाहङ्कारिकमय प्रतिममयस्कान्तम-
णिकल्पेन वक्तृवन्नसमुत्पन्नेन वन्नस्येन शब्देनादृष्ट स्ववृत्तिपरम्परया वक्तृवन्न-
मागत शब्दमालोचयति । तथाच दिग्देशवर्तिशब्दप्रतीति प्राणभृन्मात्रस्य
नासति प्राधनेऽप्रमाणीकृता भविष्यतीति । तथाच पञ्चशितस्य वाक्यम् । तुल्य
देशश्रवणानामेकदेशश्रुतित्वं सर्वेषां भवतीति । तुल्यदेशानि श्रवणानि श्रोत्राणि
येषां चैत्रादीनां ते तथोक्ता । सर्वेषां श्रवणान्याकाशवर्तीनीत्यर्थः । तच्च श्रोत्रा
धिष्ठानमाकाश शब्दगुणतन्मात्रादुत्पन्न शब्दगुणं येन शब्देन सहकारिणा
पार्थिवादीच्छद्गान्द्रकाति । तस्मात्सर्वेषामेकजातीयाश्रुतिः शब्द इत्यर्थः । तद-
नेन श्रोत्राधिष्ठानलमाकाशस्य शब्दगुणत्वं च दर्शितमिति । तच्चैकदेशश्रुतित्वं
माकाशस्य लिङ्गम् । सा ह्येकजातीया शब्दव्यञ्जिता भूर्तिर्वेदाभया तदेवाकाशश-
ब्दवाच्यम् । नहीदृशी श्रुतिमन्तरेण शब्दव्यक्तिः । नचेदृशी श्रुतिः पृथिव्यादि-
गुणस्य स्वात्मनि व्यङ्ग्यव्यञ्जकत्वात्पुपत्तेरिति । अनावरणं चाकाशलिङ्गम् ।
यथाकाश नामविष्यदन्वोन्यसम्पिण्डितानि मूर्तानि न यचीभिरप्यभेत्यन्त ततश्च
सर्वेषां सर्वमाश्रुतं स्यात् । नच मूर्तद्रव्याभावात्प्रादेवानावरणमस्याभावस्य
भावाभितलेन तदभावेऽभावात् । नच चितिशक्तिमदाभया भविषुमर्हा ।
अपरिणामतयापच्छेदकत्वाभावात् । नच दिशालादयः पृथिव्यादिद्रव्यव्यति-
रिक्ता सन्ति । तस्मात्तादृश परिणामभेदो नमम एवेतिगम्यदायतन ।
अनावरणे चानाशलिङ्गे सिद्धे यत्र यत्रावावरणं तत्र तत्र मयथाकाशनिर्नि-
मर्षगात्रमप्याकाशस्य सिद्धमित्याह । तथाऽमूर्तस्येति । श्रोत्रमन्त्राये प्रमाण

कायाकाशयोः संबन्धसंयमाल्लघुतूलसमापत्तेश्चाकाश-
गमनम् ॥ ४१ ॥

बहिरकल्पिता वृत्तिर्महाविदेहा ततः प्रकाशावरण-
क्षयः ॥ ४२ ॥

तमाकाशस्य शब्दग्रहणनिमित्तं श्रोत्रम् । बधिरावधिरयोरेकः
शब्दं गृह्णात्यपरो न गृण्हातीति तस्माच्छ्रोत्रमेव शब्दविषयम् ।
श्रोत्राकाशयोः संबन्धे कृतसंयमस्य योगिनो दिव्यं श्रोत्रं
प्रवर्तते ॥ ४० ॥

कायाकाशयोः संबन्धसंयमाल्लघुतूलसमापत्तेश्चाकाशगमनम् ।
यत्र कायस्तत्राकाशं तस्यावकाशदानात्कायस्य तेन संबन्धावा-
प्तिस्तत्र कृतसंयमो जित्वा तत्संबन्धं लघुषु वा तूलादिष्वपर-
माणुसमापत्तिं लब्ध्वा जितसंबन्धो लघुर्भवति लघुत्वाच्च
जले पादाभ्यां विहरति ततस्तूर्णनाभितन्तुमात्रे विहृत्य रश्मिषु
विहरति ततो यथेष्टमाकाशगतिरस्य भवतीति ॥ ४१ ॥

बहिरकल्पितावृत्तिर्महाविदेहा ततः प्रकाशावरणक्षयः । शरी-

माह । शब्दग्रहणेति । क्रिया हि करणसाध्या दृष्टा । यथा छिदादिर्वास्यादि-
साध्या तदिह शब्दग्रहणक्रियापि करणसाध्यया भवितव्यं यच्च करणं तच्च श्रोत्र-
मिति । अथास्याश्चक्षुरादय एव कस्मात्करणं न भवन्तीत्यत आह । बधिरा-
वधिरयोरिति । अन्वयव्यतिरेकाभ्यामवधारणम् । उपलक्षणं चैतत्त्वग्वातयो-
श्चक्षुस्तेजसो रसनोदकयोर्नासिकापृथिव्योः सम्यन्धसंयमादिव्यलगाद्यप्यूहनी-
यम् ॥ ४० ॥

कायाकाशयोः सम्यन्धसंयमाल्लघुतूलसमापत्तेश्चाकाशगमनम् । कायाकाश
सम्यन्धसंयमाद्वा लघुनि वा तूलादौ कृतसंयमात्समापत्तिं चेतसस्तस्यतदङ्गनतां
लब्धेति । सिद्धिक्रममाह । जल इति ॥ ४१ ॥

अपरमपि परशरीरावेशहेतुं समयं हेतुकर्मविपाकक्षयहेतुं चाह । बहिरकल्पिता-
वृत्तिर्महाविदेहा ततः प्रकाशावरणक्षयः । विदेहामाह । शरीरादिति । अक-

स्थूलस्वरूपसूक्ष्मान्वयार्थवत्त्वसंयमाद्भूतजयः ॥ ४३ ॥

राद्वहिर्मनसो वृत्तिलाभो विदेहा नाम धारणा सा यदि शरीर-
प्रतिष्ठस्य मनसो वहिरवृत्तिमात्रेण भवति सा कल्पितेत्युच्यते ।
या तु शरीरनिरपेक्षा वहिर्भूतस्यैव मनसो वहिर्वृत्तिः सा
खल्वकल्पिता तत्रकल्पितया साधयन्त्यकल्पितां महाविदेहामिति ।
यया परशरीराण्याविशन्ति योगिनः । ततश्च धारणातः प्रकाशा-
त्मनो बुद्धिसत्त्वस्य यदावरणं क्लेशकर्मविपाकत्रयं रजस्तमोमूलं
तस्य च क्षयो भवति ॥ ४२ ॥

स्थूलस्वरूपसूक्ष्मान्वयार्थवत्त्वसंयमाद्भूतजयः । तत्र पार्थि-
वाद्याः शब्दादयो विशेषाः सहकारादिभिर्धर्मैः स्थूलशब्देन
परिभाषिताः । एतद्भूतानां प्रथमं रूपम् । द्वितीयं रूपं स्वसा-

ल्पिताया महाविदेहाया य उपायस्तददर्शनाय कल्पिता विदेहामाह । सा
यदीति । वृत्तिमात्र कल्पनाज्ञानमात्र तेन । महाविदेहामाह । या त्विति ।
उपायोपेयते कल्पिताकल्पितयोराह । तत्रेति । किं परशरीरावेशमानमितो
नेत्याह । ततश्चेति । ततो धारणातो महाविदेहाया मनःप्रवृत्तेः सिद्धिः क्लेशश्च
कर्म च ताभ्या विपाकत्रयं जात्यायुर्भोगास्तदेतद्रजस्तमोमूलं विगलितरजस्त-
मसः सत्त्वमात्राद्विवेकख्यातिमानसमुत्पादात्तदेतद्विपाकत्रयं रजस्तमोमूलतया
तदात्मकं सहृदिसत्त्वमावृणोति । तत्क्षयाच्च निरावरणं योगिचित्तं यथेच्छं
विहरति विजानाति चेति ॥ ४२ ॥

स्थूलस्वरूपसूक्ष्मान्वयार्थवत्त्वसंयमाद्भूतजयः । स्थूलं च स्वरूपं च सूक्ष्म
चान्वयधार्थवत्त्वं चेति स्थूलस्वरूपसूक्ष्मान्वयार्थवत्त्वानि तेषु संयमात्तज्जयः ।
स्थूलमाह । तत्रेति । पार्थिवा आप्यास्त्रीजसा वायवीया आकाशीयाः शब्दस्पर्श-
रूपरसगन्धा यथासम्भव विशेषाः पृथुगान्धारादयः शीतोष्णादयो नीलपीता-
दयः कपायमधुरादयः मुरम्बादय एते हि नामरूपप्रयोजनैः परस्परतो भिद्यन्त
इतिविशेषाः । एतेषां पञ्च पृथिव्या गन्धवर्जं चत्वारोऽप्यु गन्धरसवर्जं प्रयस्ते-
जसि गन्धरसरूपवर्जं द्वौ नभस्वर्तं शब्द एवाकारो त एत इन्द्रिया विशेषाः
सदाकारादिभिर्धर्मैः स्थूलशब्देन परिभाषिताः शास्त्रे । तत्रापि पार्थिवास्तावदमाः ।
आकारो गौरवं रीत्य वरणं शैथिल्येव च । गृत्तिर्भेदः धमा फाण्डं फाटिन्व सर्व-

मान्यं मूर्तिर्भूमिः । स्नेहो जलं वह्निरुष्णता वायुः प्रणामी
सर्वतो गतिराकाश इत्येतत्स्वरूपशब्देनोच्यते । अस्य सामान्यस्य
शब्दादयो विशेषाः । तथा चोक्तम् । एकजातिसमन्वितानामेषां
धर्ममात्रव्यावृत्तिरिति । सामान्यविशेषसमुदायोऽत्र द्रव्यं द्रष्ट-

भोग्यता । अपां धर्माः । स्नेहः सौक्ष्म्यं प्रभा शौक्ल्यं मार्दवं गौरवं च यत् । शैल्यं
रक्षा पवित्रत्व सन्धानं चौदका गुणाः । तैजसा धर्माः । ऊर्ध्वभाक्पाचकं दग्ध
पावक लघु भास्वरम् । प्रध्वंस्योजस्वि वै तेजः पूर्वाभ्यां भिन्नलक्षणम् । वायवीया
धर्माः । तिर्यग्यान पवित्रत्वमाक्षेपो नोदनं बलम् । चलमच्छायता रीक्ष्य वायोर्धर्माः
पृथग्विधाः । आकाशीया धर्माः । सर्वतो गतिरव्यूहोऽविष्टम्भश्चेति ते त्रयः ।
आकाशधर्मा व्याख्याताः पूर्वधर्मविलक्षणा इति । त एत आकारप्रभृतयो
धर्मास्तैः सहेति । आकारश्च सामान्यविशेषो गोत्रादिः । द्वितीयं रूपमाह ।
द्वितीयं रूपं स्वसामान्यम् । मूर्तिः सांख्यिक काठिन्यम् । स्नेहो जलम् । मज्जा
पुष्टिवलाधानहेतुः । वह्निरुष्णता औदार्यं सौर्यं भौमे च सर्वत्रैव तेजसि सम-
वेतोष्णतेति । सर्वं चैतद्धर्मधर्मिणोरभेदेविवक्षयाभिधानम् । वायुः प्रणामी वह-
नशीलः । तदाह । चलनेन तृणादीनां शरीरस्याटनेन च । सर्वगं वायुसामान्यं
नामिलमनुमीयते । सर्वतोगतिराकाशः सर्वत्र शब्दोपलब्धिदर्शनात् । श्रोत्रा-
श्रयाकाशगुणेन हि शब्देन पार्थिवादिशब्दोपलब्धेरित्युपपादितमघस्तात् । एत-
त्स्वरूपशब्देनोक्तम् । अस्यैव मूर्त्यादिसामान्यस्य शब्दादयः पङ्क्त्यादय उष्ण-
त्तादयः शुद्धत्वादयः कपायत्वादयः सुरभिलादयो मूर्त्यादीनां सामान्यानां भेदाः ।
सामान्यान्यपि मूर्त्यादीनि जम्बीरपनसामलकफलादीनि रसादिभेदात्परस्परं व्याव-
र्तन्ते । तेनैतेपानेते रसादयो विशेषाः । तथा चोक्तम् । एकजातिसमन्वितानां
प्रत्येकं पृथिव्यादीनामेकैक्या जाता मूर्तिस्नेहादिना समन्वितानामेषां पङ्क्तादि-
धर्ममात्रव्यावृत्तिरिति । तदेवं सामान्यं मूर्त्याद्युक्तं विशेषाश्च शब्दादय उक्ताः ।
ये चाहुः सामान्यविशेषाभ्रयो द्रव्यमिति तान्प्रत्याह । सामान्यविशेषसमुदायोऽत्र
दर्शने द्रव्यम् । येऽपि तदाश्रयो द्रव्यमाश्लिषत, तैरपि तत्समुदायोऽनुभूयमानो
नापद्भेदतयः । नच तदपद्वये तपोराधारो द्रव्यमिति भवति । तस्मात्तदेवास्तु
द्रव्यम् । ननु ताभ्या तत्समुदायाय तदाधारमपरं द्रव्यमुपलभामहे । प्राक्प्रत्यो
प्राग्गमुदायादियथ तदाधारमपरं पृथग्विधं शिखरमनूहो द्रव्यमित्युक्तं तत्र
धनुर्मात्रं द्रव्यमिति भ्रमावपन्नत्वे गनुर्दग्धिनेरी द्रव्यमिति निर्धारयितं समुद्प्र-

व्यम् । द्विष्टो हि समूहः प्रत्यस्तमितभेदावयवानुगतः शरीरं
 वृक्षो यूथं वनमिति शब्देनोपात्तभेदावयवानुगतः समूहः ।
 उभये देवमनुष्याः । समूहस्य देवा एव एको भागो मनुष्या
 द्वितीयो भागस्ताभ्यामेवाभिधीयते समूहः । स च भेदाभेदवि-
 वक्षितः । आम्राणां वनं ब्राह्मणानां सङ्घ इति । आम्रवर्णं
 ब्राह्मणसङ्घ इति । स पुनर्द्विविधो युतसिद्धावयवोऽयुतसि-
 द्धावयवश्च । युतसिद्धावयवः समूहो वनं सङ्घ इति ।
 अयुतसिद्धावयवः सङ्घातः शरीरं वृक्षः परमाणुरिति । अयुत-

कारणाह । द्विष्टो हीति । यस्मादेव तस्मान्न समूहमात्रं द्रव्यमित्यर्थः ।
 द्वाभ्या प्रकाराभ्यां तिष्ठतीति द्विष्टः । एक प्रकारमाह । प्रत्यस्तमितेति ।
 प्रत्यस्तमितो भेदो येषामवयवानां ते तथोक्ताः । प्रत्यस्तमितभेदा अवयवा यस्य
 स तथोक्तः । एतदुक्तं भवति । शरीरवृक्षयूथवनशब्देभ्यः समूहः प्रतीयमानो-
 ऽप्रतीतावयवभेदस्तद्वाचकशब्दाप्रयोगात्समूह एकोऽवगम्यत इति । युतायुतसि-
 द्धावयवत्वेन चेतनाचेतनत्वेन चोदाहरणचतुष्टयम् । युतायुतसिद्धावयवत्वं चाग्रे
 वक्ष्यते । द्वितीय प्रकारमाह । शब्देनोपात्तभेदावयवानुगतः समूह
 उभये देवमनुष्या इति । देवमनुष्या इति हि शब्देनोभयशब्दवाच्यस्य समू-
 हस्य भागौ भिन्नावुपात्तौ । न नूभयशब्दात्तावदवयवभेदो न प्रतीयते तत्कथ-
 मुपात्तभेदावयवानुगत इत्यत आह । ताभ्यां भागाभ्यामेव च समूहोऽभिधी-
 यते । उभयशब्देन भागद्वयवाचिशब्दसहितेन समूहो वाच्यः । वाक्यस्य
 वाक्यार्थवाचकत्वादिति भावः । पुनर्द्विविध्यमाह । स चेति । भेदेन चाभेदेन च
 विवक्षितः । भेदविवक्षितमाह । आम्राणां वनं ब्राह्मणानां सङ्घ इति ।
 भेद एव पृथीयुतेः । यथा गर्गाणां गौरिति । अभेदविवक्षितमाह । आम्रवर्णं
 ब्राह्मणसङ्घ इति । आम्राश्च ते वनं चेति समूहसमूहिनोरभेदं विवक्षित्वा
 सामानाधिकरण्यामित्यर्थः । विधान्तरमाह । स पुनर्द्विविधः । युतसिद्धावयवः
 समूहः । युतसिद्धा. पृथक्सिद्धा. सान्तराला अवयवा यस्य स तथोक्तः । यूथ
 वनमिति । सान्तराला हि तदवयवा गृधाश्च गावश्चायुतसिद्धावयवश्च समूहो
 गृधो गौः परमाणुरिति । निरन्तरा हि तदवयवा. सामान्यविशेषा वा गान्ता-
 दवो वेति । तदेषु समूहेषु द्रव्यभूत समूह निर्धारयति । अयुतसिद्धेति ।

ततोऽणिमादिप्रादुर्भावः कायसम्पत्तद्धर्मानभिघातश्च
॥ ४४ ॥

सिद्धावयवभेदानुगतः समूहो द्रव्यमितिपतञ्जलिः । एतत्स्वरूपमित्युक्तम् । अथ किमेपां सूक्ष्मरूपं तन्मात्रं भूतकारणं तस्यैकोऽवयवः परमाणुः सामान्यविशेषात्मा अयुतसिद्धावयवभेदानुगतः समुदाय इत्येवं सर्वं तन्मात्राण्येतत्तृतीयम् । अथ भूतानां चतुर्थं रूपं ख्यातिक्रियास्थितिशीला गुणाः कार्यस्वभावानुपातिनोऽन्वयशब्देनोक्ताः । अथैपां पञ्चमं रूपमर्थवत्त्वं भोगापवर्गार्थता गुणेष्वेवान्वयिनी । गुणास्तन्मात्रभूतभौतिकेष्विति सर्वमर्थवत् । तेष्विदानीं भूतेषु पञ्चसु पञ्चरूपेषु रूपे संयमात्तस्य तस्य रूपस्य स्वरूपदर्शनं जयश्च प्रादुर्भवति । तत्र पञ्चभूतस्वरूपाणि जित्वा भूतजयीभवति । तज्जयाद्दत्सानुसारिण्य इव गावोऽस्य सङ्कल्पानुविधायिन्यो भूतप्रकृतयो भवन्ति ॥ ४३ ॥

ततोऽणिमादिप्रादुर्भावः कायसम्पत्तद्धर्मानभिघातश्च । तत्रा-

तदेव प्रासङ्गिकं द्रव्यं व्युत्पाद्यं प्रकृतमुपसहरति । एतत्स्वरूपमित्युक्तमिति । तृतीयं रूपं विवक्षुः पृच्छति । अप्येति । उत्तरमाह । तन्मात्रमिति । तस्यैकोऽवयवः परिमाणभेदः परमाणुः सामान्यं मूर्तिः शब्दादयो विशेषास्तदात्मा अयुतसिद्धा निरन्तरा येऽवयवाः सामान्यविशेषास्तद्भेदेष्वनुगतः समुदायः । यथाच परमाणुः सूक्ष्मरूपमेवं सर्वतन्मात्राणि सूक्ष्मरूपमिति । उपसहरति । एतदिति । अथ भूतानां चतुर्थं रूपं ख्यातिक्रियास्थितिशीलगुणाः कार्यस्वभावमनुपातिदुमनुगन्तुं शीलं येषां ते तथोक्ताः । अत एवान्वयशब्देनोक्ताः । अथैपां पञ्चमं रूपमर्थवत्त्वं विवृणोति । भोगेति । नन्वेवमपि सन्तु गुणा अर्थवन्तस्तत्कार्याणां तु कुतोऽर्थवत्त्वमित्यत आह । गुणा इति । भौतिका गोषटादयः । तदेव सयमविषयमुक्त्वा सयमं तत्फलं चाह । तेष्विति । भूतप्रकृतयो भूतस्वभावाः ॥ ४३ ॥

सङ्कल्पानुविधाने भूतानां किं योगिनः सिध्यतीत्याह । ततोऽणिमादिप्रादु-

णिमा भवत्यणुः । लघिमा लघुर्भवति । महिमा महान्भवति ।
 प्राप्तिरङ्गुल्यग्रेणापि स्पृशति चन्द्रमसम् । प्राकाम्यमिच्छानभि-
 घातः । भूमाद्युन्मज्जति निमज्जति यथोदके । वशित्वं भूतभौ-
 तिकेषु वशीभवत्यवश्यश्चान्येषाम् । ईशितृत्वं तेषां प्रभवाप्य-
 यव्यूहानामाद्ये । यत्र कामावसायित्वं सत्यसङ्कल्पता यथा
 सङ्कल्पस्तथा भूतप्रकृतीनामवस्थानम् । नच शक्तोऽपि पदार्थ-
 विपर्यासं करोति । कस्मात् । अन्यस्य यत्र कामावसायिनः पूर्वसि-
 द्धस्य तथा भूतेषु सङ्कल्पादिति । एतान्यष्टवैश्वर्याणि कायस-

र्भावः कायसम्पत्तदर्मानभिघातश्च । स्थूलसयमजयाच्चतस्रः सिद्धयो भवन्ती-
 त्याह । तत्राणिमा महानपि भवत्यणुः । लघिमा महानपि लघुर्भूत्वेपीकातूल
 इवाकशे विहरति । महिमात्वोऽपि हि नागनगगगनपरिमाणो भवति । प्राप्तिः
 सर्वे भावाः सन्निहिता भवन्ति योगिनस्तद्यथा भूमिष्ठ एवाङ्गुल्यग्रेण स्पृशति
 चन्द्रमसम् । स्वरूपसयमविजयात्सिद्धिमाह । प्राकाम्यमिच्छानभिघातो नास्य रूपं
 भूतस्वरूपैर्मूर्त्यादिभिर्हन्यते । भूमाद्युन्मज्जति निमज्जति च यथोदके ।
 एतन्निपयसयमजयात्सिद्धिमाह । वशित्वं भूतानि पृथिव्यादीनि भौतिकानि योत्र
 दादीनि तेषु वशी स्वतन्त्रो भवति तेषां लवश्यस्तत्कारणतन्मानप्रथिव्यादिपर
 माणुवशीकाराचत्कार्यवशीकारस्तेन यानि यथावस्थापयति तानि तथावतिष्ठन्त
 इत्यर्थः । अन्यविपर्यासयमजयत्सिद्धिमाह । ईशितृत्वं तेषां भूतभौतिकानां विजि-
 तमूलप्रकृतिः सत्यः प्रथम उत्पादो यश्चाप्ययो विनाशो यश्च व्यूहो यथावदव-
 स्थापन तेषामभीष्टे । अर्थबलसयमात्सिद्धिमाह । यत्र कामावसायित्वं सत्यस-
 ङ्कल्पता । विजितगुणार्थवतो हि योगी यद्यदर्थतया सङ्कल्पयति तत्तत्तस्मै प्रयो-
 जनाय कल्पते । विपर्यासमृतकार्ये सङ्कल्प्य भोजयन् जीवयतीति । स्यादेतद्य-
 थासत्सिद्धिपर्यासं करोत्येव पदार्थविपर्यासमपि कस्मान्नकराणि । तथाच चन्द्र
 मसमादित्यं पुर्यात् । कुहू च सिनीवालीमित्यत आह । नच शक्तोऽपीति ।
 नरत्त्वेते यत्र कामावसायिनस्तत्रभवतः परमेश्वरस्याज्ञानातिव्रमितुमुस्तहन्ते ।
 शक्तयस्तु पदार्थानां जातिदेशकालावस्थाभेदेनानिपतस्वभाना इतियुज्यते तामु
 तदिच्छानुविधानमिति । एतान्यष्टवैश्वर्याणि तददर्मानभिघात इति । अणिमा-

रूपलावण्यबलवज्रसंहननत्वानि कायसम्पत् ॥ ४५ ॥

ग्रहणस्वरूपास्मितान्वयार्थवत्त्वसंयमादिन्द्रियजयः

॥ ४६ ॥

स्पृह्यमाना तद्धर्मानभिघातश्च पृथ्वी मूर्त्या न निरुणद्धि योगिनः
शरीरादिक्रियाशीलामप्यनुविशतीति । नापः स्निग्धाः क्लेदयन्ति ।
नाग्निरुष्णो दहति । न वायुः प्रणामी वहत्यनावरणात्मकेऽप्या-
काशे भवत्यावृत्तकायः स्निग्धानामप्यदृश्यो भवति ॥ ४४ ॥

रूपलावण्यबलवज्रसंहननत्वानि कायसम्पत् । दर्शनीयः
कान्तिमानतिशयबलो वज्रसंहननश्चेति ॥ ४५ ॥

ग्रहणस्वरूपास्मितान्वयार्थवत्त्वसंयमादिन्द्रियजयः । सामान्य-
विशेषात्मा शब्दादिविषयः । तेष्विन्द्रियाणां वृत्तिर्ग्रहणम् ।
नच तत्सामान्यमात्रग्रहणाकारं कथमनालोचितः स विषय-
विशेष इन्द्रियेण मनसा चानुव्यवसीयेतेति । स्वरूपं पुनः

दिप्रादुर्भाव इत्यनेनैव तद्धर्मानभिघातसिद्धौ पुनरुपादानं कायसिद्धिवत् ।
एतत्सूत्रोपबद्धसकलविषयसयमफलवत्त्वज्ञापनाय । सुगममन्यत् ॥ ४४ ॥

कायसम्पदमाह । रूपलावण्यबलवज्रसंहननत्वानि कायसम्पत् । वज्रस्येव संह-
ननमवयवव्यूहो दृढो निविडो यस्य स तथोक्तः ॥ ४५ ॥

जितभूतस्य योगिन इन्द्रियजपोपायमाह । ग्रहणस्वरूपास्मितान्वयार्थवत्त्वसंयमा-
दिन्द्रियजयः । ग्रहणं च स्वरूपं चास्मिताचान्वयश्चार्थवत्त्वं च तेषु सयमस्त-
स्मादित्यर्थः । गृहीतिर्ग्रहणं तच्च ग्राह्याधीननिरूपणमिति । ग्राह्यं दर्शयति ।
सामान्यविशेषात्मेति । ग्राह्यमुक्त्वा ग्रहणमाह । तेष्विति । वृत्तिरालोचनं
विषयाकारापरिणतिरित्यावत् । ये त्वाहुः । सामान्यमात्रगोचरेन्द्रियवृत्तिरिति
तान्प्रत्याह । नचैति । गृह्यत इतिग्रहणम् । न सामान्यमात्रगोचरं ग्रहणम् ।
बाह्येन्द्रियतन्त्र हि मनो बाह्ये प्रवर्तते । अन्यथान्यवधिराद्यभावप्रसङ्गात् । तदिह
यदि न विशेषविषयमिन्द्रियं तेनासावनालोचितो विशेष इतिकथं मनसानुव्यव-
सीयेत । तस्मात्सामान्यविशेषविषयमिन्द्रियालोचनमिति । तदेतद्ग्रहणमिन्द्रियाणा
प्रथम रूपम् । द्वितीयं रूपमाह । स्वरूपं पुनरिति । अहङ्कारो हि सत्त्वमागे-

ततो मनोजवित्वं विकरणभावः प्रधानजयश्च ॥ ४७ ॥

प्रकाशात्मनो बुद्धिसत्त्वस्य सामान्यविशेषयोरयुतसिद्धावयवभेदानुगतः समूहो द्रव्यमिन्द्रियं तेषां तृतीयं रूपमसितालक्षणाऽहङ्कारः तस्य सामान्यस्येन्द्रियाणि विशेषाश्चतुर्थं रूपं व्यवसायात्मकाः प्रकाशक्रियास्थितिशीला गुणा येषामिन्द्रियाणि साहङ्काराणि परिणामः पञ्चमं रूपं गुणेषु यदनुगतं पुरुषार्थवत्त्वमिति । पञ्चस्वेवैतेष्विन्द्रियरूपेषु यथाक्रमं संयमस्तत्र तत्र जयं कृत्वा पञ्चस्वरूपजयादिन्द्रियजयः प्रादुर्भवति योगिनः ॥ ४६ ॥

ततो मनोजवित्वं विकरणभावः प्रधानजयश्च । कायस्यानुत्तमो गतिलाभो मनोजवित्वम् । विदेहानामिन्द्रियाणामभिप्रेतकालदेशविषयापेक्षो वृत्तिलाभो विकरणभावः । सर्वप्रकृतिविकारवशित्वं प्रधानजय इत्येतास्तिष्ठः सिद्धयो मधुप्रतीका उच्यन्ते । एताश्च करणपञ्चकस्वरूपजयादधिगम्यन्ते ॥ ४७ ॥

नात्मीयेनेन्द्रियाण्यजीजनत् । अतो यत्तत्र करणत्वं सामान्यं यच्च नियतरूपादिविषयत्वं विशेषस्तदुभयमपि प्रकाशात्मकमित्यर्थः । तेषां तृतीयं रूपमिति । अहङ्कारो हीन्द्रियाणां कारणमिति । यत्रेन्द्रियाणि तत्र तेन भवितव्यमिति । सर्वेन्द्रियसाधारण्यात्सामान्यमिन्द्रियाणामित्यर्थः । चतुर्थं रूपमिति । गुणानां हि द्वैरूप्यं व्यवसेयात्मकत्वं व्यवसायात्मकत्वं च । तत्र व्यवसेयात्मकतां ग्राह्यतामास्थाय पञ्चतन्मात्राणि भूतभौतिकानि निर्भिमीते । व्यवसायात्मकत्वं तु ग्रहणरूपमास्थाय साहङ्काराणीन्द्रियाणीत्यर्थः । शेष सुगमम् ॥ ४६ ॥

पञ्चरूपेन्द्रियजयात्सिद्धीराह । ततो मनोजवित्वं विकरणभावः प्रधानजयश्च । विदेहानामिन्द्रियाणां करणभावो विकरणभावः । देशः काश्मीरादिः । कालोऽतीतादिविषयः सूक्ष्मादिः । सान्वयेन्द्रियजयात्सर्वप्रकृतिविकारवशित्वं प्रधानजयः । ता एताः सिद्धयो मधुप्रतीका इत्युच्यन्ते योगशास्त्रनिष्णातैः । स्यादेतदिन्द्रियजयादिन्द्रियाणि सविषयाणि वक्ष्यानि भवन्तु प्रधानादीनां तत्कारणानां किमायातमित्यत आह । एताश्चेति । करणानामिन्द्रियाणां पञ्चरूपाणि ग्रहणादीनि तेषां जयात् । एतदुक्तं भवति । नेन्द्रियमात्रजयस्यैताः सिद्धयोऽपि तु पञ्चरूपस्य तदन्तर्गतं च प्रधानादीति ॥ ४७ ॥

सत्त्वपुरुषान्यताख्यातिमात्रस्य सर्वभावाधिष्ठातृत्वं
सर्वज्ञातृत्वं च ॥ ४८ ॥

तद्वैराग्यादपि दोषवीजक्षये कैवल्यम् ॥ ४९ ॥

सत्त्वपुरुषान्यताख्यातिमात्रस्य सर्वभावाधिष्ठातृत्वं सर्वज्ञातृत्वं
च । निर्धूतरजस्तमोमलस्य बुद्धिसत्त्वस्य परे वैशारद्ये परस्यां
वशीकारसंज्ञायां चर्तमानस्य सत्त्वपुरुषान्यताख्यातिमात्ररूपप्र-
तिष्ठस्य सर्वभावाधिष्ठातृत्वम् । सर्वात्मानो गुणा व्यवसायव्यवसे-
यात्मकाः स्वामिनं क्षेत्रज्ञं प्रत्यशोपटश्यात्मत्वेनोपस्थिता
इत्यर्थः । सर्वज्ञातृत्वं सर्वात्मनां गुणानां शान्तोदिताव्यपदेश्य-
धर्मत्वेन व्यवस्थितानामक्रमोपारूढं विवेकजं ज्ञानमित्यर्थः ।
इत्येषा विशोका नाम सिद्धिर्यो प्राप्य योगी सर्वज्ञः क्षीणक्लेश-
बन्धनो वशी विहरति ॥ ४८ ॥

तद्वैराग्यादपि दोषवीजक्षये कैवल्यम् । यदास्यैवंभवति क्लेश-
कर्मक्षये सत्त्वस्यायं विवेकप्रत्ययो धर्मः सत्त्वं च ह्येवपक्षे न्यस्तं

त एते ज्ञानक्रियारूपैश्वर्यहेतवः सयमाः साक्षात्पारम्परेण च स्वसिद्धयुपहा-
रसपादितश्रद्धाद्वारेण यदथास्तस्याः सत्त्वपुरुषान्यताख्यातेरवान्तरनिभूतीर्दश-
यति । सत्त्वपुरुषान्यताख्यातिमात्रस्य सर्वभावाधिष्ठातृत्व सर्वज्ञातृत्व च ।
निर्धूतरजस्तमोमलतया वैशारद्यं ततः परावशीकारसंज्ञा । रजस्तमोभ्यामुपप्लुत
हि चित्तसत्त्वमवश्यमासीत्तदुपशमे तु तद्वश्यं योगिनो वशिनस्तस्मिन्वश्ये योगिनः
सत्त्वपुरुषान्यताख्यातिमात्ररूपप्रतिष्ठस्य सर्वभावाधिष्ठातृत्वम् । एतदेव विवृ-
णोति । सर्वात्मान इति । व्यवसायव्यवसेयात्मानो जडप्रकाशरूपा इत्यर्थः ।
तदनेन क्रियैश्वर्यमुक्तम् । ज्ञानैश्वर्यमाह । सर्वज्ञातृत्वोर्माते । अस्या अपि
द्विविधायाः सिद्धेर्वैराग्याय योगिजनप्रसिद्धां सत्तामाह । एषा विशोकेति ।
क्लेशाश्च बन्धनानि च कर्माणि तानि क्षीणानि यस्य स तथा ॥ ४८ ॥

सयमान्तराणां पुरुषार्थाभासफलत्वादिभेदख्यातिसयमस्य पुरुषार्थता दशयितु
विवेकख्यातेः परवैराग्योपजननद्वारेण कैवल्य फलमाह । तद्वैराग्यादपि दोषवी-
जक्षये कैवल्यम् । यदास्य योगिनः क्लेशकर्मक्षये एवज्ञान भवति । निभूतमि-

स्थान्युपनिमन्त्रणे सङ्गसयाकरणं पुनरनिष्टप्रसङ्गात्
॥ ५० ॥

पुरुषश्चापरिणामी शुद्धोऽन्यः सत्त्वादित्येवमस्य ततो विरज्यमानस्य यानि क्लेशवीजानि दग्धशालिवीजकल्पान्यप्रसवसमर्थानि तानि सह मनसा प्रत्यस्तं गच्छन्ति । तेषु प्रलीनेषु पुरुषः पुनरिदं तापत्रयं न भुङ्के । तदेतेषां गुणानां मनसि कर्मक्लेशविपाकस्वरूपेणाभिव्यक्तानां चरितार्थानामप्रतिप्रसवे पुरुषस्यात्यन्तिको गुणवियोगः कैवल्यं तदा स्वरूपप्रतिष्ठा चितिशक्तिरेव पुरुष इति ॥ ४९ ॥

स्थान्युपनिमन्त्रणे सङ्गसयाकरणं पुनरनिष्टप्रसङ्गात् । चत्वारः खल्वमी योगिनः प्रथमकल्पिको मधुभूमिकः प्रज्ञाज्योतिरतिक्रान्तभावनीयश्चेति । तत्राभ्यासी प्रवृत्तमात्रज्योतिः प्रथमः । ऋतम्भरप्रज्ञो द्वितीयः । भूतेन्द्रियजयी तृतीयः सर्वेषु भावितेषु भावनी-

त्याह । सत्त्वस्यायं विवेकप्रत्ययो धर्मः । शेषं तत्र तत्र व्याख्यातत्वात्सुगमम् ॥ ४९ ॥

सम्प्रति कैवल्यसाधने प्रवृत्तस्य योगिनः प्रत्यूहसम्भवे तन्निराकरणकारणमुपदिशति । स्थान्युपनिमन्त्रणे सङ्गसयाकरणं पुनरनिष्टप्रसङ्गात् । तानि स्थानानि श्रेया सन्ति ते स्थानिनो महेन्द्रादयस्त्वरूपनिमन्त्रणं तस्मिन्सङ्गश्च सयश्च न कर्तव्यः पुनरनिष्टप्रसङ्गात् । तत्र य देवाः स्थानैरुपमन्त्रयन्ते त योगिनमेक निर्धारयितुं यावन्तो योगिनः सम्भवन्ति तावत् एवाह । चत्वार इति । तत्र प्रथमकल्पिकस्य स्वरूपमाह । तत्राभ्यासीति । प्रवृत्तमात्रं न पुनर्वशीकृतं ज्योतिर्ज्ञानं परचित्तादिविषय यस्य स तथा । द्वितीयमाह । ऋतम्भरप्रज्ञ इति । यत्रेदमुक्तं ऋतम्भरा तत्र प्रशेति । स हि भूतेन्द्रियाणि जिगीषुः । तृतीयमाह । भूतेन्द्रियजयीति । तेन हि स्थूलादिसयमेन च ग्रहणादिसयमेन च भूतेन्द्रियाणि जितानि । तमेवाह । सर्वेषु भावितेषु निष्पादितेषु भूतेन्द्रियजयात्परचित्तादिज्ञानादिषु पृथक्साधनो यतस्तेभ्यो न च्यवते भावनीयेषु निष्पादनीयेषु विशोकादिषु परधैराग्यपर्यन्तेषु कर्तव्यसाधनवान्पुरुषप्रयत्नस्य साधनविषयस्यैव साध्यनिष्पादक-

येषु कृतरक्षावन्धः कृतकर्तव्यः साधनादिमान् ।
 क्रान्तभावनीयस्तस्य चित्तप्रतिसर्ग एकोऽर्थः सप्तविधा अस्य
 भूमिप्रज्ञाः । तत्र मधुमतीं भूमिं साक्षात्कुर्वतो ब्राह्मणस्य
 नो देवाः सत्त्वविशुद्धिमनुपश्यन्तः स्थानैरुपनिमन्त्रयन्ते भो
 स्यतामिह रम्यतां कमनीयोऽयं भोगः कमनीयेयं कन्या २२१ ।
 जरामृत्युं बाधते वैहायसमिदं यानममी कल्पद्रुमाः पुण्या मन्दा
 नी सिद्धा महर्षय उत्तमा अनुकूला अप्सरसो दिव्ये १३७
 वज्रोपमः कायः स्वगुणैस्सर्वमिदमुपार्जितमायुष्मता प्रतिपा
 तामिदमक्षयमजरममरं स्थानं देवानां निपमित्येनमिवायमा
 सङ्गदोषान्भावयेद्वोरेषु संसाराङ्गारेषु पच्यमानेन मया जननम
 णान्धकारे विपरिवर्तमानेन कथंचिदासादितः क्लेशतिमिरविनाश
 योगप्रदीपस्तस्य चैते तृष्णायोनयो विषयवायवः प्रतिपक्षाः
 स सत्वहं लब्धालोकः कथमनया विषयमृगतृष्णया वञ्चितस्त
 सैव पुनः प्रदीप्तस्य संसाराग्नेरात्मानमिन्धनीकुर्यामिति ।
 स्वास्ति वः स्वप्नोपमेभ्यः कृपणजनप्रार्थनीयेभ्यो विषयेभ्य इत्येवं
 निश्चितमतिः समार्धि भावयेत् । सङ्गमरुत्वा स्त्रयमपि न कुर्या-
 देवमहं देवानामपि प्रार्थनीय इति । सयादयं सुस्थितमन्य-
 तया मृत्युना केशेषु गृहीतमिवात्मानं न भावयिष्यति । तथा
 चास्य छिद्रान्तरप्रेक्षी नित्यं यत्नोपचर्यः प्रमादो लब्धविवरः

त्वात् । चतुर्थमाह । चतुर्थ इति । तस्य हि भगवतो जीवन्मुक्तस्य चरमदेहस्य
 चित्तप्रतिसर्ग एकोऽर्थः । तदेतेषु योगिभूपनिमन्त्रणविषय योगिनमवधारयति ।
 तत्र मधुमतीमिति । प्रथमकल्पके तावन्महेन्द्रादीना तत्प्राप्तिशङ्कैव नास्ति ।
 तृतीयोऽपि तैनोंपनिमन्त्रणीयो भूतेन्द्रियवशित्वेनैव तत्प्राप्तेः । चतुर्थेऽपि परवैराग्य-
 सम्पत्तेरासङ्गशङ्का दूरोत्वारितैवेति । पारिशेष्याद्वितीय एव निमन्त्रणीय ऋतम्भ-
 रप्रज्ञस्तदुपनिमन्त्रणाविषय इति । वैहायसमाकाङ्क्षागामि अक्षय अनिनाशि अजर
 सदाभिनवम् । सयम्भरणे दोषमाह । सयादयमिति । सयात्सुस्थितमन्यो नानि-
 लता भावयिष्यति । न तस्या प्रणिधासनीत्यर्थः । मुगम शेषम् । उक्ता कचि-

क्षणतत्क्रमयोः संयमाद्विवेकजं ज्ञानम् ॥ ५१ ॥

अनुत्तम्भयिष्यति ततः पुनरनिष्टप्रसङ्गः । एवमस्य सङ्गस्य-
र्वितो भावितोऽर्थो दृढीभविष्यति भावनीयश्चाथोऽभिमुखी-
वेष्यतीति ॥ ५० ॥

क्षणतत्क्रमयोः संयमाद्विवेकजं ज्ञानम् । यथा अपकर्षपर्यन्तं
यं परमाणुरेवं परमापकर्षपर्यन्तः कालः क्षणो यावता या
तमेव चलितः परमाणुः पूर्वदेशं जह्यादुत्तरदेशमुपसम्पद्येत स
कालः क्षणः तत्प्रवाहाविच्छेदस्तु क्रमः क्षणतत्क्रमयोर्नास्ति वस्तु-
समाहार इति । बुद्धिसमाहारो मुहूर्ताहोरात्रादयः । स खल्वयं
कालो वस्तुशून्योऽपि बुद्धिनिर्माणः शब्दानानुपाती लौकि-
कानां व्युत्थितदर्शनानां वस्तुस्वरूप इवावभासते । क्षणस्तु

क्वचित्सयमात्सर्वशता सा च न निःशेषशता । अपितु प्रकारमात्रविवक्षया यथा सर्वे
व्यञ्जनैर्भुक्तमिति । अत्रहि यावन्तो व्यञ्जनप्रकारास्तैर्भुक्तमितिगम्यते नतु निःशे-
षैरिति । अस्ति च निःशेषवचनः सर्वशब्दो यथोपनीतमत्र सर्वमशितं प्राशके-
नेति । तत्रहि निःशेषमितिगम्यते ॥ ५० ॥

तदिह निःशेषशतालक्षणस्य विवेकज्ञानस्य साधनं सयममाह । क्षणत-
त्क्रमयोः सयमाद्विवेकजं ज्ञानम् । क्षणपदार्थं निदर्शनपूर्वकमाह । यथेति ।
लोष्टस्य हि प्रविभज्यमानस्य यस्मिन्नवयवेऽल्पलतारतम्यं व्यवतिष्ठते सोऽप-
कर्षपर्यन्तः परमाणुर्यथातयापकर्षपर्यन्तः कालः क्षणः पूर्वापरभागविकलका-
लकलेतियावत् । तमेव क्षणं प्रकारान्तरेण दर्शयति । यावता वेति ।
परमाणुमात्रं देशमतिक्रामेदित्यर्थः । क्रमपदार्थमाह । तत्प्रवाहेति । तत्पदेन
क्षणः परामृश्यते । नचेदृशः क्रमो वास्तवः किंतु काल्पनिकस्तस्य समाहाररूपस्या
युगपदुपस्थितेषु वास्तवत्वेन विचारासहत्वादित्याह । क्षणतत्क्रमयोरिति । अयु-
गपद्भाविक्षणधर्मत्वात्क्रमस्य क्षणसमाहारस्यावास्तवत्वात्क्षणतत्क्रमयोरप्यवास्तवत्व
समाहारस्य नैसर्गिकवैतण्डिकबुद्धंतिशयरहिता लौकिकाः प्रतिक्षण एव व्युत्थि-
तदर्शना भ्रान्ता ये कालमीदृशं शास्त्रवमभिमन्यन्त इति । तर्हि क्षणोऽप्यवा-
स्तवो नेत्याह । क्षणस्तु वस्तुपतितो वास्तव इत्यर्थः । क्रमस्यावलम्बनमवलम्बः
सोऽस्यास्तीति क्रमेणावलम्ब्यते वैकल्पिकेनेत्यर्थः । क्रमस्य क्षणावलम्बनत्वे हेतुमाह ।

मुत्तरमिति । यदा तु पूर्वमामलकमन्यव्यग्रस्य ज्ञातुरुत्तरे देश उपावर्तते तदा तुल्यदेशत्वे पूर्वमेतदुत्तरमेतदितिप्रविभागानुपपत्तिः । असन्दिग्धेन च तत्त्वज्ञानेन भवितव्यमित्यत इदमुक्तम् । ततः प्रतिपत्तिर्विवेकजज्ञानादिति । कथं पूर्वामलकसहक्षणो देश उत्तरामलकसहक्षणाद्देशाद्भिन्नः । ते चामलके स्वदेशक्षणानुभवभिन्ने । अन्यदेशक्षणानुभवस्तु तयोरन्यत्वे हेतुरिति । एतेन दृष्टान्तेन परमाणोस्तुल्यजातिक्षणदेशस्य पूर्वपरमाणुदेशसहक्षणसाक्षात्करणादुत्तरस्य परमाणोस्तद्देशात्तद्देशानुपपत्तादुत्तरस्य तद्देशानुभवो भिन्नः सहक्षणभेदात्तयोरीश्वरस्य योगिनोऽन्यत्वप्रत्ययो भवतीति । अपरे तु वर्णयन्ति । येऽन्त्या विशेषास्तेऽन्यताप्रत्ययं

ज्ञान जिज्ञामुना केनचित्पूर्वामलकमन्यव्यग्रस्य योगिनो ज्ञातुरुत्तरदेशे उपावर्त्यत उत्तरदेशमामलक ततोऽपसार्य पिपाय वा तदा तुल्यदेशत्वे पूर्वमेतदुत्तरमेतदितिप्रविभागानुपपत्तिः प्राञ्चस्य लौकिकस्य निप्रमाणिनिपुणसासदिग्धेन च तत्त्वज्ञानेन भवितव्य विवेकजज्ञानवतो योगिनः सदिग्धत्वानुपपत्तेः । अत उक्तसूत्रकृता ततः प्रतिपत्तिः । तत इतिव्याचष्टे । विवेकजज्ञानादिति । क्षणतत्कमसयमाज्जात ज्ञानं कथमामलकं तुल्यजातिलक्षणदेशादामलकान्तराद्विवेचयतीति पृच्छति । कथमिति । उत्तरमाह । पूर्वामलकसहक्षणो देशः पूर्वामलकेनैकक्षणो देशस्तेन सह निरन्तरः परिणाम इतियावत् । उत्तरामलकसहक्षणाद्देशादुत्तरामलकनिरन्तरपरिणामाद्भिन्नो भवतु देशयोर्भेदः किमायातमामलकभेदस्येत्यत आह । ते चामलके स्वदेशक्षणानुभवभिन्ने स्वदेशसहितो यः क्षणस्तस्यामलकस्य कालकला स्वदेशेन सहोत्तराधर्यरूपपरिणामलक्षिता सा । स्वदेशक्षणस्तस्यानुभवः प्रातिर्वा ज्ञान वा तेन भिन्ने आमलके ययोरामलकयोः पूर्वोत्तराभ्या देशाभ्यामोत्तराधर्यपरिणामक्षण आसीत्तयोर्देशान्तरोत्तराधर्यपरिणामक्षणमिच्छिष्टत्वमनुभवन्त्यमी ते भिन्ने एव प्रत्येति । सम्प्रति तद्देशपरिणामेऽपि पूर्वभिन्नदेशपरिणामाद्विशिष्टस्य चैतद्देशपरिणामक्षणस्य सयमतः साक्षात्करणात्तदिदमुक्तमन्यदेशक्षणानुभवस्तु तयोरन्यत्वे हेतुरिति । अनेनैव निदर्शनेन लौकिकपरीधकसवादादिना परमाणोरपीदृशस्य भेदो योगीश्वरबुद्धिगम्यः श्रद्धेय इत्याह । एतेनेति । अपरे तु वर्णयन्ति । वर्णनमुदाहरति । य इति । वैशेषिका हि नित्यद्रव्यवृत्तयो-

जातिलक्षणदेशैरन्यतानवच्छेदान्तुल्ययोस्ततः प्रति-
पत्तिः ॥ ५२ ॥

वस्तुपतितः क्रमावलम्बी । क्रमश्च क्षणानन्तर्यात्मा तं कालविदः
काल इत्याचक्षते योगिनः । नच द्वौ क्षणौ सह भवतः । क्र-
मश्च न द्वयोः सहभुवोरसंभवात्पूर्वस्मादुत्तरस्य भाविनो यदान-
न्तर्ये क्षणस्य स क्रमस्तस्माद्धर्तमान एवैकः क्षणो न पूर्वोत्तर-
क्षणाः सन्तीति तस्मान्नास्ति तत्समाहारः । ये तु भूतभाविनः
क्षणास्ते परिणामान्विता व्याख्येयास्तेनैकेन क्षणेन कृत्स्नो लोकः
परिणाममनुभवति तत्क्षणोपाख्यः खल्वमी सर्वे धर्मास्तयोः
क्षणतत्क्रमयोः संयमात्तयोः साक्षात्करणं ततश्च विवेकज्ञं ज्ञानं
प्रादुर्भवति ॥ ५१ ॥

तस्य विषयविशेष उपक्षिप्यते । जातिलक्षणदेशैरन्यतानवच्छे-
दान्तुल्ययोस्ततः प्रतिपत्तिः । तुल्ययोर्देशलक्षणसारूप्ये जातिभे-
दोऽन्यतायां हेतुः । गौरियं वडवेयमिति । तुल्यदेशजातीयत्वे
लक्षणमन्यत्वकरं कालाक्षी गौः । स्वस्तिमती गौरिति । द्वयो-
रामलकयोर्जातिलक्षणसारूप्यादेशभेदोऽन्यत्वकर इदं पूर्वमिद-

ध्रमश्चेति । क्रमस्यावास्तवत्वे हेतुमाह । नचेति । चो हेत्वर्थे । यस्तु वैजात्यात्व-
हभावमुपेयात्तं प्रत्याह । क्रमश्च न द्वयोरिति । कस्मादसंभव इत्यत आह ।
पूर्वस्मादिति । उपसंहरति । तस्मादिति । तत्किमिदानीं शत्रुविधाणायमाना
एव पूर्वोत्तरक्षणा नेत्याह । ये त्विति । अन्विताः साम्येन समन्वागता इत्यर्थः ।
उपसंहरति । तेनेति । वर्तमानस्यैवार्थक्रियासु स्वोचितासु सामर्थ्यादिति ॥ ५१ ॥

यद्यप्येतद्विवेकज्ञान निःशेषभावविषयमित्यग्रे वक्ष्यते तथाप्यतिसूत्रमन्वाद्य-
यमं तस्य विषयविशेष उपक्षिप्यते । जातिलक्षणदेशैरन्यतानवच्छेदान्तुल्ययोस्ततः
प्रतिपत्तिः । लौकिकानां जातिभेदोऽन्यतायां शापकहेतुः । तुल्या जातिगोत्रं
तुल्यश्च देशः पूर्वत्वादिः । कालार्थास्वप्तिमत्योर्लक्षणभेदः परमिति द्वयोरामलक-
योमुस्या आमलकत्वजातिवर्तुलादिलक्षणं तुल्य देशभेदः परमिति । यदातु योगि-

सत्त्वपुरुषयोः शुद्धिसाम्ये कैवल्यम् ॥ ५४ ॥

किञ्चिदविषयीभूतमित्यर्थः । सर्वथाविषयमतीतानागतप्रत्युत्पन्नं सर्वं पर्यायैः सर्वथा जानातीत्यर्थः । अक्रममित्येकक्षणोपा-
रूढं सर्वं सर्वथा गृह्णातीत्यर्थः । एतद्विवेकजं ज्ञानं परिपूर्णमस्यै-
वांशो योगप्रदीपो मधुमती भूमिसुपादाय यावदस्य परिसमा-
प्तिरिति ॥ ५३ ॥

प्राप्तविवेकजज्ञानस्याप्राप्तविवेकजज्ञानस्य वा । सत्त्वपुरुषयोः
शुद्धिसाम्ये कैवल्यमिति । यदा निर्धूतरजस्तमोमलं बुद्धिसत्त्वं
पुरुषस्यान्यताप्रतीतिमात्राधिकारं दग्धक्लेशवीजं भवति तदा पुरु-
षस्य शुद्धिसारूप्यमिवापन्नं भवति तदा पुरुषस्योपचरितभोगा-
भावः शुद्धिस्तस्यामवस्थायां कैवल्यं भवति । ईश्वरस्यानीश्वरस्य
वा विवेकजज्ञानभागिन इतरस्य वा । नहि दग्धक्लेशवीजस्य ज्ञाने
पुनरपेक्षा काचिदस्ति सत्त्वशुद्धिद्वारेणैतत्समाधिजमैश्वर्यं ज्ञानं
चोपक्रान्तं परमार्थतस्तु ज्ञानाददर्शनं निवर्तते तस्मिन्निवृत्ते न

वांशो योगप्रदीपः संप्रज्ञातः । किमुपक्रमः किमवसानश्चासावित्याह । मधुमती-
मिति । ऋतम्भराप्रशैव मधु मोदकारणत्वात् । यथोक्तंप्रज्ञाप्रसादमारुह्येति ।
तद्वती मधुमती मधुप्रदा यां धियोऽवस्थामुपादाय यावदवस्थापरिसमाप्तिः
सप्तधा प्रान्तभूमिः प्रज्ञा अत एव विवेकजं ज्ञानं तारकं भवति । तदंशस्य
योगप्रदीपस्य तारकत्वादिति ॥ ५३ ॥

तदेवं परम्परया कैवल्यस्य हेतून्सविभूतीन्संयमानुक्त्वा सत्त्वपुरुषान्यताज्ञान
साक्षात्कैवल्यसाधनमित्यत्र सूत्रमवतारयति । प्राप्तेति । विवेकजं ज्ञानं भवतु मा
या भूत्सत्त्वपुरुषान्यताख्यातिस्तु कैवल्यप्रयोजिवेत्यर्थः । सत्त्वपुरुषयोः शुद्धिसाम्ये
कैवल्यमिति । इतिः सूत्रसमाप्तौ । ईश्वरस्य पूर्वोक्तैः संयमैः ज्ञानक्रियाशक्तिमतो-
ऽनीश्वरस्य वा समनन्तरोक्तेन संप्रमेन विवेकजज्ञानभागिन इतरस्य वा उत्पन्नज्ञा-
नस्य न विभूतिषु काचिदपेक्षास्तीत्याह । नहीति । ननु यद्यनपेक्षिता विभूतयः
कैवल्ये व्यर्थस्ताहि तासामुपदेश इत्यत आह । सत्त्वशुद्धिद्वारेणेति । इत्यभूतलक्षणे

तारकं सर्वविषयं सर्वथाविषयमक्रमं चेति विवेकज-
ज्ञानम् ॥ ५३ ॥

कुर्वन्तीति । तत्रापि देशलक्षणभेदो मूर्तिव्यवधिजातिभेदश्चान्यत्वे
हेतुः । क्षणभेदस्तु योगिबुद्धिगम्य एवेत्यत उक्तं मूर्तिव्यवधिजा-
तिभेदाभावाच्चास्ति मूलपृथक्त्वमिति वार्यगण्यः ॥ ५२ ॥

तारकं सर्वविषयं सर्वथाविषयमक्रमं चेति विवेकजज्ञानम् ।
तारकमिति स्वप्रतिभोत्थमनौपदेशिकमित्यर्थः । सर्वविषयत्वान्नास्य

ऽन्त्या विशेषा इत्याहुः । तथाहि योगिनो मुक्ता न तुल्यजातिदेशकालान्वयधि-
रहितान्परस्परतो भेदेन प्रत्येक तत्त्वेन च प्रतिपद्यन्ते तस्मादस्ति कश्चिदन्त्यो विशेष
इति । तथाच स एव नित्याना परमाण्वादीना द्रव्याणां भेदक इति । तदेतद्वृत्त-
यति । तत्रार्पीति । जातिदेशलक्षणान्युदाहृतानि मूर्तिः संस्थान यथैकं विशुद्धाय-
यवसस्थानोपपन्नमपसार्य तस्मिन्नेव देशेऽन्यव्यप्रस्य द्रष्टुः कुत्सितावयवसन्नि-
वेश उपावर्त्यते तदा तस्य सस्थानभेदेन भेदप्रत्ययः शरीर वा मूर्तिस्तत्सम्बन्धे-
नात्मनां ससारिणा मुक्तात्मना वा भूतचरेण यादृशतादृशेन भेद इति सर्वत्र
भेदप्रत्ययस्थान्यथासिद्धेर्नान्वयविशेषरूपनाव्यवधिभेदे कारणम् । यथा कुशपुष्क-
रद्वीपयोर्देशस्वरूपयोरिति यतो जातिदेशकालादिभेदा लोकबुद्धिगम्या अत उक्तं
क्षणभेदस्तु योगिबुद्धिगम्य एवेति । एवकारः क्षणभेदमवधारयति । न योगिबुद्धि-
गम्यस्व तेन भूतचरेण देहसम्बन्धेन मुक्तात्मनामपि भेदो योगिबुद्धिगम्य उच्ये-
इति । यस्य तूक्ताभेदहेतवो न सन्ति तस्य प्रधानस्य भेदो नास्तीत्याचार्यो मेने
यस्मादूचे कृतार्थं प्रतिनष्टमप्यनष्ट तदन्यसाधारणत्वादिति । तदाह । मूर्तिव्यव-
धीति । उक्तभेदहेतूपलक्षणमेतज्जगन्मूलस्य प्रधानस्य पृथक्त्व भेदो नास्ती-
त्यर्थः ॥ ५२ ॥

तदेव विषयैकदेशं विवेकजज्ञानस्य दर्शयित्वा विवेकज ज्ञानं लक्षयति ।
तारकं सर्वविषयं सर्वथाविषयमक्रमं चेतिविवेकजज्ञानम् । विवेकजज्ञानमितिलक्ष्य-
निर्देशः । शेष लक्षणम् । ससारसागरात्तारयतीति तारकम् । पूर्वस्मात्प्रातिमादिशेष-
यति । सर्वथाविषयमिति । पर्याया अवान्तरविशेषाः । अत एव विवेकज-
ज्ञानं परिपूर्णं नास्य क्वचित्किञ्चित्कथञ्चित्कदाचिदगोचर इत्यर्थः । आस्ता ताव-
ज्ज्ञानान्तर सम्प्रज्ञातोऽपि तावदस्याशः तस्मादतः परं किं परिपूर्णमित्याह । अस्तै-

योगदर्शनम् पातञ्जलसूत्राणि

—००६—

चतुर्थः साधनपादः

जन्मौषधिमन्त्रतपःसमाधिजाः सिद्धयः ॥ १ ॥

जन्मौषधिमन्त्रतपःसमाधिजाः सिद्धयः । देहान्तरिता जन्म-
सिद्धिः । ओषधीभिरसुरभवनेषु रसायनेनेत्येवमादिः । मन्त्रै-
राकाशगमनमणिमादिसिद्धिः । तपसा सङ्कल्पसिद्धिः । कामरूपी
यत्र तत्र कामग इत्येवमादिसमाधिजाः सिद्धयो व्याख्याताः ॥ १ ॥

तदेव प्रथमद्वितीयतृतीयपादैः समाधितत्साधनतद्विभूतयः प्राधान्येन व्युत्पा-
दिताः । इतरत्तु प्रासंगिकमौषोद्धातिक चोक्तमिहेदानीं तद्वेतुक कैवल्य व्युत्पा-
दनीयम् । नचैतत्कैवल्यभागीय चित्त परलोक च परलोकिन विशानातिरिक्त
चित्तकरणकमुत्पाद्यात्मकशब्दाद्युपभोक्तारमात्मान च प्रसङ्गधानपरमकाष्ठा च
विना व्युत्पाद्य शक्य वक्तुमिति । तदेतत्सर्वमत्र पादे व्युत्पादनीयमितरच्च
प्रसगादुपोद्धाताद्वा । तत्र प्रथम सिद्धचित्तेषु कैवल्यभागीय चित्त निर्धारयितु-
कामः पञ्चतयीं सिद्धिमाह । जन्मौषधिमन्त्रतप समाधिजा. सिद्धयः । व्याचष्टे ।
देहान्तरितेति । स्वर्गोपभोगभागीयात्कर्मणो मनुष्यजातीयाचरितात्कुतश्चि
न्निमित्ताल्लब्धपरिपाकात्कचिद्देवनिकाये जातमानस्यैव दिव्यदेहान्तरिता सिद्धि-
रणिमाद्या भवतीति । ओषधिसिद्धिमाह । असुरभवनेष्विति । मनुष्यो हि
कुतश्चिन्निमित्तादसुरभवनमुपसप्राप्त कमनीयाभिरसुरकन्याभिरुपनीत रसायन-
मुपयुज्याजरामरणत्वमन्याश्च सिद्धीरासादयति । इहैव वा रसायनोपयोगेन
यथा माण्डव्यो मुनी रसोपयोगाद्विन्ध्यवासीति । मन्त्रसिद्धिमाह । मन्त्रैरिति ।
तप.सिद्धिमाह । तपसेति । सङ्कल्पसिद्धिमाह । कामरूपीति । यदेव कामय-
तेऽणिमादि तदेकपदेऽस्य भवतीति ॥ यत्र कामयते श्रोतु वा मनु वा तत्र
तदेव शृणोति मनुते वेति । आदिशब्दाद्दर्शनादय. सगृहीता इति ॥ १ ॥

सन्त्युत्तरे क्लेशाः क्लेशाभावात्कर्मविपाकाभावाच्चरिताधिकाराच्चै-
 तस्यामवस्थायां गुणा न पुरुषस्य दृश्यत्वेन पुनरुपतिष्ठन्ते तत्पु-
 रुषस्य कैवल्यं तदा पुरुषः स्वरूपमात्रज्योतिरमलः केवली-
 भवति ॥ ५४ ॥

इति श्रीपातञ्जलभाष्ये सांख्यप्रवचने विभूति-
 पादस्तृतीयः समाप्तः ॥ ३ ॥

तृतीया । नात्यन्तमहेतवः कैवल्ये विभूतयः, किंतु न साक्षादित्यर्थः । ज्ञान विवेकजमुप-
 क्रान्त यच्च पारम्पर्येण कारण तदौपचारिकं नतु मुख्य परमार्थतस्तु ख्यातिरेव
 मुख्यमित्यर्थः । ज्ञानादितिप्रसख्यानादित्यर्थः ॥ ५४ ॥

अत्रान्तरङ्गाण्यङ्गानि परिणामाः प्रपञ्चिताः ।

संपमान्द्रूतसंयोगस्तानु ज्ञान विवेकजमिति ॥ १ ॥

इति श्रीवाचस्पतिमिश्रविरचितायां पातञ्जलभाष्यव्याख्यायां
 तत्त्ववैशारद्यां विभूतिपादस्तृतीयः समाप्तः ॥ ३ ॥

निर्माणचित्तान्यस्मितामात्रात् ॥ ४ ॥

निम्नं निम्नतरं वा नापः पाणिनापकर्षत्यावरणं त्वासां भिनत्ति
 तस्मिन्भिन्ने स्वयमेवापः केदारान्तरमाप्लावयन्ति तथा धर्मः प्रकृती-
 नामावरणमधर्मं भिनत्ति तस्मिन्भिन्ने स्वयमेव प्रकृतयः स्वं स्वं
 विकारमाप्लावयन्ति । यथा वा स एव क्षेत्रिकस्तस्मिन्नेव केदारे न
 प्रभवत्यौदकान्भौमान्वा रसान्धान्यमूलान्यनुप्रवेशयितुम् । किं
 तर्हि मुद्गगन्धेधुकश्यामाकादींस्ततोऽपकर्षति । अपकृष्टेषु तेषु
 स्वयमेव रसा धान्यमूलान्यनुप्रविशन्ति । तथा धर्मो निवृत्तिमात्रे
 कारणमधर्मस्य शुद्धशुद्धयोरत्यन्तविरोधात् । ननु प्रकृतिप्रवृत्तौ
 धर्मो हेतुर्भवतीति । अत्र नन्दीश्वरादय उदाहार्याः । विपर्यये-
 णाप्यधर्मो धर्मं वाधते । ततश्चाशुद्धिपरिणाम इति । तत्रापि
 नहुपाजगरादय उदाहार्याः । यदातु योगी बहून्कायाभिर्मिमीते
 तदा किमेकमनस्कास्ते भवन्त्यथानेकमनस्का इति ॥ ३ ॥

निर्माणचित्तान्यस्मितामात्रात् । अस्मितामात्रं चित्तं कारणमु-

पामपि प्रकृतिकार्यत्वात् । नच कार्यं कारणं प्रयोजयति तस्य तदधीनोत्प-
 त्तितया कारणपरतन्त्रत्वात् । स्वतन्त्रस्य च प्रयोजकत्वात् । नसञ्जु कुलाल-
 न्तरेण मृद्गण्डचक्रसलिलादय उत्पित्तितेनोत्पन्नेन वा घटेन प्रयुज्यन्ते । किन्तु
 स्वतन्त्रेण कुलालेन । नच पुरुषार्थोऽपि प्रवर्तकः । किन्तु तदुद्देशेनेश्वरः । उद्दे-
 श्यतामात्रेण पुरुषार्थः प्रवर्तक इत्युच्यते । उत्पित्तोत्त्वस्य पुरुषार्थस्य व्यक्तस्य
 स्थितिकारणत्व युक्तम् । नचैतावता धर्मादीनामनिमित्ता प्रतिग्रन्धापनयन-
 मात्रेण क्षेत्रिकवदुपपत्तेरीश्वरस्यापि धर्माधिष्ठानार्थं प्रतिग्रन्धापनय एव व्यापारो
 वेदितव्यः । तदेतन्निगदव्याख्यातेन भाष्येणोक्तम् । प्रकृत्या पूरेण सिद्धी समर्थ्यं
 सिद्धिविनिर्मितनानाकायवर्तचित्तैकत्वनानात्वे विचारयति । यदात्विति ॥ ३ ॥

तत्र नानामनस्त्वे कायाना प्रतिचित्तमभिप्रायभेदादेकाभिप्रायानुरोधश्च पर-
 स्परप्रतिसन्धानं च न स्याता पुरुषान्तरवत् । तस्मादेकमेव चित्तं प्रदीपनद्विसा-
 रितया गहनपि निर्माणकायान्वाप्नोतीति मात आह । निर्माणचित्तान्यस्मिता-
 मानात् । यथावज्जीवच्छरीरं त्वसन्मेरुकासाधारणचित्तान्वितं दृष्टम् । तद्यथा

प्रवृत्तिभेदे प्रयोजकं चित्तमेकमनेकेषाम् ॥ ५ ॥

तत्र ध्यानजमनाशयम् ॥ ६ ॥

पादाय निर्माणचित्तानि करोति ततः सचित्तानि भवन्तीति ॥ ४ ॥

प्रवृत्तिभेदे प्रयोजकं चित्तमेकमनेकेषाम् । बहूनां चित्तानां कथमेकचित्ताभिप्रायपुरःसरा प्रवृत्तिरितिसर्वचित्तानां प्रयोजकं चित्तमेकं निर्भिमीते ततः प्रवृत्तिभेदः ॥ ५ ॥

तत्र ध्यानजमनाशयम् । पञ्चविधं निर्माणचित्तं जन्मौषधिमन्त्रतपःसमाधिजाः सिद्धय इति । तत्र यदेव ध्यानजं चित्तं तदेवानाशयं तस्यैव नास्त्याशयो रागादिप्रवृत्तिः ततः पुण्यपापाभिसम्बन्धः क्षीणक्लेशत्वाद्योगिन इति ॥ ६ ॥

चैप्रमैत्रादिशरीरम् । तथाच निर्माणकाया इतिसिद्ध तेषामपि प्रातिस्विक मन इत्यभिप्रायेणाह । अस्मितामात्रमिति ॥ ४ ॥

यदुक्तमनेनचित्तत्वं एकाभिप्रायानुरोधश्च प्रतिसन्धानं च न स्यातामिति तत्रोत्तरं सूत्रम् । प्रवृत्तिभेदे प्रयोजकं चित्तमेकमनेकेषाम् । अभविष्यदेप दोषो यदि चित्तमेकं नानाकायवर्ति मनोनायकं न निरमात्यत्तन्निर्माणे लदोषः । नचैकं गृहीत्वा कृतं प्रातिस्विकैर्मनोभिः कृतं वा नायकनिर्माणेन निजस्यैव मनसो नायकत्वादितिवाच्यम् । प्रमाणसिद्धस्य नियोगपर्यन्तुयोगानुपपत्तेरिति । अत्र पुराणं भवति । एकस्तु प्रभुशक्त्या वै बहुधा भवतीश्वरः । भूत्वा यस्मात्तु बहुधा भवत्येकः । पुनस्तु सः । तस्माच्च मनसो भेदाज्जायन्ते चैत एव हि । एकधा स द्विधा चैव त्रिधा च बहुधा पुनः । योगीश्वरः शरीराणि करोति विस्तरोति च । प्राप्नुयाद्विषयान्वैश्विन्वैश्विदुम तपश्चरेत् । सहरेच पुनस्तानि सूर्यो रश्मिगणानिवेति । तदेतेनाभिप्रायेणाह । बहूनां चित्तानामिति ॥ ५ ॥

तदेवमुदितेषु पञ्चसु सिद्धचित्तेष्वपवर्गभागीयं चित्तं निर्धारयति । तत्र ध्यानजमनाशयम् । आशेरत इत्याशयाः । कर्मनाशनाः क्लेशवासनाश्च । ते न विद्यन्ते यस्मिन्नादनाशयं चित्तम् । अपवर्गभागीयं भवतीत्यर्थः । यतो रागादिनिवन्धना प्रवृत्तिर्नास्त्यती नामि पुण्यपापाभिसम्बन्धः । कस्मात्पुना रागादिजनिता प्रवृत्तिर्नास्तीत्यत आह । क्षीणक्लेशत्वादिति ॥ ६ ॥

कर्माशुक्लाकृष्णं योगिनस्त्रिविधमितरेषाम् ॥ ७ ॥

ततस्तद्विपाकानुगुणानामेवाभिव्यक्तिर्वासनानाम्

॥ ८ ॥

इतरेषां तु विद्यते कर्माशयो यतः । कर्माशुक्लाकृष्णं योगिनस्त्रिविधमितरेषाम् । चतुष्पात्वद्वियं कर्मजातिः । कृष्णा शुक्लकृष्णा शुक्लाऽशुक्लाकृष्णा चेति । तत्र कृष्णा दुरात्मनाम् । शुक्लकृष्णा बहिःसाधनसाध्या तत्र परपीडानुग्रहद्वारेणैव कर्माशयप्रचयः । शुक्ला तपःस्वाध्यायध्यानवताम् । सा हि केवले मनस्थायत्तत्वाद्बहिःसाधनानधीना न परान्पीडयित्वा भवति । अशुक्लाकृष्णा संन्यासिनां क्षीणक्लेशानां चरमदेहानामिति । तत्राशुक्लं योगिन एव फलसंन्यासादकृष्णं चानुपादानात् । इतरेषां तु भूतानां पूर्वमेव त्रिविधमिति ॥ ७ ॥

ततस्तद्विपाकानुगुणानामेवाभिव्यक्तिर्वासनानाम् । तत इति

ध्यानजत्यानाशयस्य मनोऽन्तरेभ्यो विशेष दर्शयितुमितरेषामाशयवत्तामाह । इतरेषां त्विति । तत्रैव च हेतुपर सूत्रमवतारयति । यत इति । कर्माशुक्लाकृष्णमितरेषामाशयवत्तामाह । कर्माशुक्लाकृष्णं योगिनस्त्रिविधमितरेषाम् पद स्थानम् । चतुषु समवेता चतुष्पदी । यथायद्बहिःसाधनसाध्ये तत्र सर्वत्रास्ति कस्यचित्पीडा । नहि व्रीक्षादिसाधनेऽपि कर्मणि परपीडा नास्त्यवघातादिसमयेऽपि विपीलिकादिवधसम्भवात् । अन्ततो वीजादिवधेन सन्धादिभेदोत्पत्तिप्रतिबन्धात् । अनुग्रहश्च दक्षिणादिना ब्राह्मणादेरिति । शुक्ला तपःस्वाध्यायध्यानवतामसंन्यासिनाम् । शुक्लमुपपादयति । सा हीति । अशुक्लाकृष्णा संन्यासिनाम् । संन्यासिनो दर्शयति । क्षीणेति । कर्मासम्भवात् । कर्मसंन्यासिनो हि न क्वचिद्बहिःसाधनसाध्ये कर्मणि प्रवृत्ता इति । नचैषामस्ति कृष्णः कर्माशयः योगानुष्ठानसाध्यस्य कर्माशयफलस्येश्वरे समर्पणात्तदशुक्लः कर्माशयः । निरत्ययफलो हि शुक्ल उच्यते । यस्य फलमेव नास्ति कुतश्चस्य निरत्ययफलत्वमित्यर्थः । तदेव चतुष्टयी कर्मजातिमुक्त्वा कतमा कस्येत्यवधारयति । तत्राशुक्लमिति ॥ ७ ॥

कर्माशय त्रिविध्यं क्लेशाशयगतिमाह । ततस्तद्विपाकानुगुणानामेवाभिव्यक्ति-

जातिदेशकालव्यवहितानामप्यानन्तर्यं स्मृतिसंस्कार- योरेकरूपत्वात् ॥ ९ ॥

त्रिविधात्कर्मणस्तद्विपाकानुगुणानामेवेति । यज्जातीयस्य कर्मणो यो विपाकस्तस्यानुगुणा या वासनाः कर्मविपाकमनुशेरते ता-
सामेवाभिव्यक्तिः । नहि दैवं कर्म विपच्यमानं नारकतिर्यङ्गनु-
प्यवासनाभिव्यक्तिनिमित्तं संभवति । किंतु दैवानुगुणा एवास्य
वासना व्यज्यन्ते । नारकतिर्यङ्गनुप्येषु चैवं समानश्चर्चः ॥ ८ ॥

जातिदेशकालव्यवहितानामप्यानन्तर्यं स्मृतिसंस्कारयोरेकरू-
पत्वात् । वृषदंशविपाकोदयः स्वव्यञ्जकाङ्गनाभिव्यक्तः । स यदि
जातिशतेन वा दूरदेशतया वा कल्पशतेन वा व्यवहितः पुनश्च
स्वव्यञ्जकाङ्गन एवोदियाद्रागित्येवं पूर्वानुभूतवृषदंशविपाकाभि-
संस्कृता वासना उपादाय व्यज्येत । कस्मात् । यतो व्यवहिता-

वासनानाम् । यज्जातीयस्य पुण्यजातीयस्यापुण्यजातीयस्य वा कर्मणो यो विपाको
दिव्यो वा नारको वा जात्याभोगस्तस्य विपाकस्यानुगुणास्ता एवाह । या
वासनाः कर्मविपाकमनुशेरतेऽनुकुर्वन्ति । दिव्यभोगजनिता हि दिव्यकर्मविपाका-
नुगुणा वासनाः । नहि मनुष्यभोगवासनाभिव्यक्तौ दिव्यकर्मफलोपभोगसम्भवः ।
तस्मात्स्वविपाकानुगुणा एव वासनाः कर्माभिव्यञ्जनीया इति भाष्यार्थः ॥ ८ ॥

स्यादेतत् । मनुष्यस्य प्रायणानन्तरमधिगतमार्जारभावस्थानन्तरतया मनुष्य-
वासनाया एवाभिव्यक्त्या भवितव्यम् । नरत्वस्ति सम्भवो यदनन्तरदिवसानु-
भूतं न स्मर्यते व्यवहितदिवसानुभूतं च स्मर्यत इत्यत आह । जातिदेशकालव्यवहि-
तानामप्यानन्तर्यं स्मृतिसंस्कारयोरेकरूपत्वात् । भवतु वृषदंशवासनाया जात्या-
दिव्यवधिस्रथापि तस्याः फलत आनन्तर्यं वृषदंशविपाकेन कर्मणा तस्या एव
स्वविपाकानुगुणाया अभिव्यक्तौ तत्स्मरणसमुत्पादादित्याह । वृषदंशविपाको-
दय इति । उदेत्यस्मादित्युदयः कर्माशयः पुनश्च स्वव्यञ्जकाङ्गनश्चैवीदियात् ।
अभिव्यज्येत विपाकारम्भमाभिमुखः क्रियेतेत्यर्थः । अभिसंस्कारक्रिया उपादाय
शरीत्या व्यज्येत । यदि व्यज्येत स्वविपाकानुगुणा एव वासना शरीत्या व्यज्येते-
त्यर्थः । आनन्तर्यमेव फलतः कारणद्वारकमुपपाद्य. कार्यद्वारकमुपपादयति ।

तासामनादित्वं चाशिषो नित्यत्वात् ॥ १० ॥

नामप्यासां सदृशं कर्माभिव्यञ्जकं निमित्रीभूतमित्यानन्तर्यमेव ।
कुतश्च स्मृतिसंस्कारयोरेकरूपत्वात् । यथानुभवास्तथा संस्काराः ।
ते च कर्मवासनारूपाः । यथाच वासनास्तथा स्मृतिरिति । जा-
तिदेशकालव्यवहितेभ्यः संस्कारेभ्यः स्मृतिः स्मृतेश्च पुनः सं-
स्कारा इत्येवमेते स्मृतिसंस्काराः कर्माशयवृत्तिलाभवशाद्ब्र-
ज्यन्ते । अतश्च व्यवहितानामपि निमित्तनैमित्तिकभावानुच्छेदा-
दनन्तर्यमेव सिद्धमिति । वासनाः संस्कारा आशया इत्यर्थः ॥ ९ ॥

तासामनादित्वं चाशिषो नित्यत्वात् । तासां वासनाना-
माशिषोनित्यत्वाद्नादित्वम् । येयमात्माशीर्मानभूवं भूयासमिति
सर्वस्य दृश्यते सा न स्वाभाविकी । कस्मात् । जातमात्रस्यानु-
भूतमरणधर्मकस्य द्वेषो दुःखानुस्मृतिनिमित्तो मरणत्रासः कथं
कुतश्च स्मृतीति । एकरूपतया सादृश्यम् । तदेवाह । यथेति । नन्वनुभवस-
रूपाश्चेत्संस्कारास्तथा सत्यनुभवा विशारारव इत्येतेऽपि विशारारवः कथं चिरभावि-
नेऽनुभवाय कल्पेरन्नित्यत आह । ते च कर्मवासनानुपूर्वरूपाः । यथाऽपूर्वं स्यापि
क्षणिककर्मनिमित्तमप्येवं क्षणिकानुभवनिमित्तोऽपि संस्कारः स्थायी किञ्चिद्भेदा-
धिष्ठान च सारूप्यमन्यथाऽभेदे तत्त्वेन सादृश्यानुपपत्तेरित्यर्थः । सुगम-
मन्यत् ॥ ९ ॥

स्यादेतद्व्येतरन्पूर्वपूर्वतरजन्माभिसंस्कृता वासनाः । यदि पूर्वपूर्वतरजन्मसद्भावे
प्रमाणं स्यात्तदेव तु नास्ति । नच जातमात्रस्य जन्तोर्हंपंशोरुदृशंनमात्रं प्रमाणं
भविष्यमर्हति पद्मादिसंकोचविकासयत्स्वाभाविकत्वेन तदुपपत्तेरित्यत आह ।
तासामनादित्वं चाशिषो नित्यत्वात् । तासां वासनानामनादित्वं च न केवलमा-
नन्तर्यमिति चार्थः । आशिषो नित्यत्वात् । आत्माशिषो वासनानामनादित्वे नित्य-
त्वाव्यभिचारादिति । ननु स्वाभाविकत्वेनाप्युपपत्तेरसिद्धमाशिषो नित्यत्वमित्यत
आह । येयमिति । नास्तिकः पृच्छति । कस्मात् । उत्तरं जातमात्रस्य जन्तोरिति ।
अत एवैतस्मिन्नन्यननुभूतमरणधर्मकस्य मरणमेव धर्मः गोऽननुभूतो येन स
तथोक्तस्य मातुरद्वाप्यस्त्रलतः कम्पमानस्य माङ्गल्यचक्रादित्याच्छित तदुरः-
सूत्रमतिगाढं पाणिग्राहमवलसमानस्य बालकस्य कम्पभेदानुनिताद्वेषानुपपत्तेः दुःखे

भवेत् । नच स्वाभाविकं वस्तु निमित्तमुपादत्ते । तस्मादनादिवास-
नानुविद्धमिदं चित्तं निमित्तवशात्काश्चिदेव वासनाः प्रतिलभ्य
पुरुषस्य भोगायोपावर्तत इति । घटप्रासादप्रदीपकल्पं संकोच-

या स्मृतिस्तन्निमित्तो मरणनासः कथं भवेदिति । ननूक्तः स्वभावादित्यत आह ।
नच स्वाभाविकं वस्तु निमित्तमुपादत्ते गृह्णाति स्वोत्पत्तौ । एतदुक्तं भवति । बाल-
कस्येदृशो दृश्यमानः कम्पो भयनिबन्धन ईदृशकम्पत्वात् । अस्मदादिकम्पवत् ।
बालकस्य भय द्वेषदुःखस्मृतिनिमित्तं भयत्वादस्मदादिभयवत् । आगामिप्रत्यवायो-
त्प्रेक्षालक्षणं च भयं न दुःखस्मृतिमात्राद्भवति । अपि तु यतो यतो विभेति
तस्य तस्य प्रत्यवायहेतुभावमनुमाय सम्प्रत्यपि प्रत्यवायं भयं च विदध्यादिति श-
ङ्कते । तस्मात्तज्जातीयादनुभूतचराद्द्वेषानुपक्तं दुःखमुपपादितं तस्य स्मरणान्तज्जा-
तीयस्यानुभूयमानस्य तद्दुःखहेतुत्वमनुमाय ततो विभेति । नच बालेनास्मिन्जन्म-
नि स्खलनस्यान्यत्र दुःखहेतुत्वमवगतम् । नच तादृशं दुःखमुपलब्धं तस्मात्प्रा-
ग्भवीयोऽनुभवः परिशिष्यते । तच्चैतदेव प्रयोगमारोहति । जातमात्रस्य बालस्य
स्मृतिः पूर्वानुभवनिबन्धना स्मृतित्वात् । अस्मदादिस्मृतिवदिति । नच पञ्जस-
कोचविकासावपि स्वाभाविकौ । नहि स्वाभाविकं कारणान्तरमपेक्षते । बहैरौघ्य
प्रत्यपि कारणान्तरापेक्षाप्रसगात्तस्मादागन्तुकमरुणकरसम्पर्कमात्रमेव कमलिनी
विकासकारणम् । सकोचकारणं च सस्कारः स्थितिस्थापक इति । एवं स्मिताद्यनुमि-
तहर्षादयोऽपि प्राचिभवे हेतवो वेदितव्याः । तदास्ता तावत्कृतमुपसंहरति । तस्मा-
दिति । निमित्तं लब्धविपाककालं कर्मप्रतिलम्भोऽभिव्यक्तिः । प्रसङ्गतश्चित्तप-
रिमाणविप्रतिपत्तिं निराचिकीर्णुर्विप्रतिपत्तिमाह । घटप्रासादेति । देहप्रदेश-
वर्तिकार्यदर्शनाद्देहाद्बहिः सद्भावे चित्तस्य न प्रमाणमस्ति । नचैतदणुपरिमाणं
दार्ढ्यशङ्कुलीभक्षणादावपर्यायेण ज्ञानपञ्चकानुत्पादप्रसङ्गात् । नचाननुभूयमान-
क्रमकल्पनाया प्रमाणमस्ति । नचैकमणु मनो नानादेशैरिन्द्रियैरपर्यायेण सम्बन्धु-
मर्हति तत्पारिदोष्यात्कायपरिमाणं चित्तं घटप्रासादवर्तिप्रदीपवत् । सकोचवि-
काशौ पुत्तिकाहस्तिदेहयोरस्योत्पत्त्येते । शरीरपरिमाणमेवाकारः परिमाणं यस्ये-
त्यपरे प्रतिपन्नाः । नन्वेव कथमस्य क्षेत्रबीजसयोगः । नखल्वेतदनाश्रयं मृतश-
रीरान्मातृपितृदेहवर्तिनी लोहितरेतसी प्राप्नोति परतन्त्रत्वात् । नहि स्थाण्वादि-
ष्वगच्छत्सु तच्छाया गच्छति । नचागच्छति पटे तदाश्रयं चित्तं गच्छति
तथाच न सत्तारः स्यादित्यत आह । तथाचान्तराभावः । अत एव सत्तारश्च

विकासि चित्तं शरीरपरिमाणाकारमात्रमित्यपरे प्रतिपन्नाः ।
तथा चान्तराभावः संसारश्च युक्त इति । वृत्तिरेवास्य विमुनश्चि-
त्तस्य संकोचविकासिनीत्याचार्यः । तच्च धर्मादिनिमित्तापेक्षम् ।
निमित्तं च द्विविधम् । बाह्यमाध्यात्मिकं च । शरीरादिसाध-
नापेक्षं बाह्यं स्तुतिदानाभिवादानादिचित्तमात्राधीनं श्रद्धाद्याध्या-
त्मकम् । तथाचोक्तम् । ये चैते मैत्र्यादयो ध्यायिनां विहारास्ते

युक्त इति । तथाच शरीरपरिमाणत्वे देहान्तरप्राप्तये पूर्वदेहत्यागश्च देहान्तर
प्राप्तिश्चान्तरास्यातिवाहिकशरीरसयोगान्भवतस्तेन खल्वय देहान्तरे सचरेत्तथाच
पुराणम् । अद्भुष्टमात्र पुरुष निश्चरुर्ष यमो बलादिति सोऽयमन्तराभावः । अत
एव संसारश्च युक्त इति । तदेतदमृष्यमाण, स्वमतमाह । वृत्तिरेवास्य विमुन
श्चित्तस्य संकोचविकासिनीत्याचार्यः स्वयभूः प्रतिपेदे । इदमत्राकृत यद्यनाश्रय
चित्त न देहान्तरसंचारि कथमेतदातिवाहिकमाश्रयते तत्रापि देहान्तरकल्पनायाम
नवस्था । नचास्य देहान्निष्कर्षः सातिवाहिकस्य सम्भवति । निष्कृष्टस्य चेतस
वत्सम्बन्धात् । अस्तु तर्हि सूक्ष्मशरीरमेवासर्गादाच महाप्रलयाप्रियत चित्तानाम
धिष्ठान पाट्कौशिकशरीरमध्यवर्ति तेन हि चित्तमासत्यलोनादाच वीचेस्तत्र
तत्र शरीरे सचरति । निष्कर्षश्चास्योपपन्न पाट्कौशिकात्कायात्तत्र हि तदन्त-
राभावस्तस्य नियतत्वात् । नचास्यापि सद्भावे प्रमाणमस्ति । न खल्वेतदध्य
श्वगोचरः । नच संसारोऽस्यानुमानम् । आचार्यमतेनाप्युपपत्तेः । आगमस्तु पुरु-
षस्य निष्कर्षमाह । नच चित्त वा सूक्ष्मशरीर वा पुरुषः किंतु चित्तिशक्तिरप्र-
तिसङ्कमा । नचास्या निष्कर्षः सम्भवतीत्यौपचारिको व्याख्येयः । तथाच
चित्तेश्चित्तस्य च तत्रतत्र वृत्त्यभाव एव निष्कर्षार्थं । यच्च स्मृतीतिहासपुराणेषु मर-
णानन्तर प्रेतशरीरप्राप्तिस्ताद्विमोकश्च सपिण्डीकरणादिभिरित्युक्तं तदनुजानीम ।
आतिवाहिकत्व तस्य न शृष्यामहे । नचागमस्ति कश्चिदस्मरः नचशरीर एव च
यमपुरुषैरपि पादाग्रद्वो नीयते । नत्वातिवाचिषशरीरमन्मादाहङ्कारिकत्वाच्चेत-
सोऽहङ्कारस्य च गगनमण्डलवर्त्रेलोक्यव्यापिलाद्विभुलं मनसः । एवं चेदम्य वृत्ति-
रपि विम्बवृत्तिसर्वशतापत्तिरित्यत उक्त वृत्तिरेवास्येति । स्यादेतत् । चित्तमात्रा
धीनाया वृत्ते संकोचनिकामौ कुंतः कादाचित्कावित्यत आह । तद्य चित्त
धर्मात्रपेक्षम् । श्रद्धा निमित्त विभजते । निमित्तं चेति । आदिग्रहणेनेन्द्रियध-
नादयो गृह्यन्ते । श्रद्धादीन्यत्रापि वीर्यस्मत्यादयो गृह्यन्ते । आन्तरग्ये समतिमा

हेतुफलाश्रयालम्बनैः संगृहीतत्वादेषामभावे तद-
भावं ॥ ११ ॥

वाह्यसाधननिरनुग्रहात्मानः प्रकृष्टं धर्ममभिनिर्वर्तयन्ति तयोर्मा-
नसं बलीयः कथं ज्ञानवैराग्ये केनातिशय्येते दण्डकारण्यं च चित्त-
बलव्यतिरेकेण शरीरेण कर्मणा शून्यं कः कर्तुमुत्सहेत समुद्रमग-
स्त्यवद्वा पिवेत् ॥ १० ॥

हेतुफलाश्रयालम्बनैः संगृहीतत्वादेषामभावे तदभावः । हेतु-
धर्मस्तुखमधर्मादुःखम् । सुखाद्रागो दुःखाद्वेपस्ततश्च प्रयत्न-
स्तेन मनसा वाचा कायेन वा परिस्पन्दमानः परमनुगृह्णात्यु-
पहन्ति वा ततः पुनर्धर्माधर्मौ सुखदुःखे रागद्वेषाविति । प्रवृत्त-
मिदं पडक्षरं संसारचक्रमस्य च प्रतिक्षणमावर्तमानस्याविद्या नेत्री
मूलं सर्वक्लेशानामित्येव हेतुः । फलं तु यमाश्रित्य यस्य प्रत्युत्प-
न्नता धर्मादेः । नह्यपूर्वांपजनः । मनस्तु साधिकारमाश्रयो वास-
नानाम् । नह्यवसिताधिकारे मनसि निराश्रया वासनाः स्थातुमु-
त्सहन्ते । यदभिमुखीभूतं वस्तु यां वासनां व्यनक्ति तस्यास्त-

चार्याणामाह । तथाचोक्तम् । विहारो व्यापारः प्रकृष्टं शुक्लं तयोर्वाह्याभ्यन्तरयो-
र्मध्ये ज्ञानवैराग्ये तज्जनितो धर्मः केन वाह्यसाध्येन धर्मेणातिशय्येते अभिभू-
येते । ज्ञानवैराग्यजावेव धर्मो तमभिभवर्तः । बीजभावादपनयत इत्यर्थः ।
अत्रैव मुप्रसिद्धमुदाहरणमाह । दण्डकारण्यमिति ॥ १० ॥

अथैताश्चित्तवृत्तयो वासनाश्चानादयश्चेत्कथमासामुच्छेदः । नखलु चित्तिश-
क्तिरनादिरुच्छिद्यत इत्यत आह । हेतुफलाश्रयालम्बनैः संगृहीतत्वादेषामभावे
तदभावः । अनादेरपि समुच्छेदो दृष्टः । तद्यथा अनागतत्वस्येतिसव्यभिचार-
त्वादसाधनम् । चित्तिशक्तिस्तु विनाशकारणाभावात् विनश्यति । नखनादि-
त्वात् । उक्तं च । वासनानामनादीनामपि समुच्छेदे कारणं सूत्रेणेति । अनु-
ग्रहोपधातावपि धर्माधर्मादिनिमित्तमुपलभ्यतः । तेन सुरापानादयोऽपि संगृहीता
भवन्ति । नेत्री नायिका । अत्रैव हेतुमाह । मूलमिति । प्रत्युत्पन्नता वर्तमा-
गता । ननु धर्मस्वरूपोत्पादः । अत्रैव हेतुमाह । नहीति । यदभिमुखीभूतं वस्तु

अतीतानागतं स्वरूपतोऽस्त्यध्वभेदाद्धर्माणाम् ॥ १२ ॥

दालम्बनम् । एवं हेतुफलाश्रयालम्बनैरेतैः संगृहीताः सर्वा
वासनाः । एषामभावे तत्संश्रयाणामपि वासनानामभावः ॥ ११ ॥

नास्त्यसतः सम्भवः । न चास्ति सतो विनाश इतिद्रव्य-
त्वेन सम्भवन्त्यः कथं निर्वातिष्यन्ते वासना इति । अतीताना-
गतं स्वरूपतोऽस्त्यध्वभेदाद्धर्माणाम् । भविष्यद्भक्तिकमनाग-
तमनुभूतव्यक्तिकमतीतं स्वव्यापारोपारूढं वर्तमानं त्रयं चैत-
द्वस्तु ज्ञानस्य ज्ञेयम् । यदि चैतत्स्वरूपतो नामधिष्यन्नेदं निर्वा-
पयं ज्ञानमुदपत्स्यत तस्मादतीतानागतं स्वरूपतोऽस्तीति । किञ्च
भोगभागीयस्य वापवर्गभागीयस्य वा कर्मणः फलमुत्पित्तु यदि
निरुपाख्यमिति तदुद्देशेन तेन निमित्तेन कुशलानुष्ठानं न युज्येत ।
सतश्च फलस्य निमित्तं वर्तमानाकरणे समर्थं नापूर्वापजनने
सिद्धं निमित्तं नैमित्तिकस्य विशेषानुग्रहं कुरुते नापूर्वमुत्पा-

रामिनीमन्त्रादि व्यापकाभावे व्याप्यस्याभाव इति सूतार्यः ॥ ११ ॥

उत्तरसूत्रमयतारयितुं शङ्कते । नास्तीति । असत इति तु सम्भाषायात् निद-
र्शनाय वा । अतीतानागतं स्वरूपतोऽस्त्यध्वभेदाद्धर्माणाम् । नासतामुत्पादो न एता
मिनाशः । किंतु सतामेव धर्माणामध्वभेदपरिणाम एवोदयव्ययवितिसूतार्यः ।
अनुभूता प्राप्ता येन व्यक्तिस्तत्रथा । सम्प्रति व्यक्तिर्नास्तीति यावत् । इतभु
वैकाल्येऽपि धर्मः सन्नित्याह । यदि चेति । नह्यसत्त्वानविषयः सम्भवतीतिनि-
रुपाख्यत्वाद्विषयावभास हि विज्ञान नासति विषये भवति । धैकाल्यविषय च
विज्ञान योगिनामसदादीना च विज्ञानमसति विषये नोत्पन्न स्यात् । उत्पद्यते
च तस्मादतीतानागते सामान्यरूपेण समनुगते च इत्येवमनुभवतो ज्ञान विषय-
सत्त्वे हेतुरकम् । उदेत्यत्यादप्यनागतस्य विषयत्वेन सत्यमेवेत्याह । किञ्च
भोगभागीयस्येति । कुशलो निपुणोऽनुष्ठेयेऽपि च यत्रनिमित्तं तत्रैव नैमि-
त्तिरे सन्त्येव विनोपमाभते । यथा पाण्डवप्रवदाप्यायादयः । नरसन्त्येव पाण्ड-
वावाद्यौऽसन्नुत्पादयन्ति । सत एव तु तत्प्रातिनिवारो कुपन्ति । एव कुला-
त्तद्योऽपि सत एव घटस्य वर्तमानाभावहेतव इत्याह । मत्तश्चेति । यदि
वर्तमानत्वाभावादतीतानागतत्वाोरुत्पन्नं हन्त भोः वर्तमानस्याप्यभावाऽतीतानाग-

ते व्यक्तसूक्ष्मा गुणात्मानः ॥ १३ ॥

दयतीति । धर्मा चानेकधर्मस्वभावस्तस्य चाध्वभेदेन धर्माः प्रत्यवस्थिताः । नच यथावर्तमानं व्यक्तिविशेषापन्नं द्रव्यतोऽस्त्येवमतीतमनागतं च । कथं तर्हि स्वेनैव व्यङ्ग्येन स्वरूपेणानागतमस्ति स्वेन चानुभूतव्यक्तिकेन स्वरूपेणातीतमिति । वर्तमानस्यैवाध्वनः स्वरूपव्यक्तिरिति । न सा भवत्यतीतानागतयोरध्वनोरेकस्य चाध्वनः समये द्वावध्वानौ धर्मिसमन्वागतौ भवत एवेति नाभूत्वा भावस्त्रयाणामध्वनामिति ॥ १२ ॥

ते व्यक्तसूक्ष्मा गुणात्मानः । ते खल्वमी त्र्यध्वानो धर्मा वर्तमाना व्यक्तात्मानोऽतीतानागताः सूक्ष्मात्मानः पञ्चविशेषरूपाः । सर्वमिदं गुणानां सन्निवेशविशेषमात्रमिति । परमार्थतो गुणात्मानस्तथाच शास्त्रानुशासनम् । गुणानां परमं रूपं न दृष्टिपथमृच्छति ।

तत्त्वाभावात् । अध्वधर्म्यविशिष्टतया तु सत्त्वं त्रयाणामप्यनिशिष्टमित्यभिप्रायेणाह । धर्मा चेति । प्रत्येकमवस्थान प्रत्यवस्थितिरिति । द्रव्यत इतिद्रव्ये धर्मिणि सार्वविभक्तिरुक्तसिः । यद्यतीतानागतावतीतानागतत्वे न स्तस्तर्हि वर्तमानसमये तत्त्वाभावात् स्यातामित्यत आह । एकस्य चेति । प्रकृतमुपसंहरति । इति नाभूत्वा भाव इति ॥ १२ ॥

स्यदेतत् । अयं तु नानाप्रकारो धर्मधर्म्यवस्थापरिणामरूपो विश्वभेदप्रपञ्चो न प्रधानादेकसाद्भवितुमर्हति । नह्यविलक्षणात्कारणात्कार्यभेदसम्भव इत्यत आह । ते व्यक्तसूक्ष्मा गुणात्मानः । ते त्र्यध्वानो धर्मा व्यक्ताश्च सूक्ष्माश्च गुणात्मानो न त्रैगुण्यातिरिक्तमेपामस्ति कारणम् । वैचित्र्यं तु तदाहितानादिक्लेशासनानुगताद्बैचित्र्यात् । यथोक्त वायुपुराणे । वैश्वरूप्यात्प्रधानस्य परिणामोऽयमद्भुत इति । व्यक्तानां पृथिव्यादीनामेकादशेन्द्रियाणां च वर्तमानातीतानागतत्वं पञ्चविशेषा यथायोगं भवन्ति । सम्प्रति विश्वस्य नित्यानित्यरूपे विभज्जित्यरूपमाह । सर्वमिदमिति । दृश्यमानः 'सन्निवेशस्थानभेदवान्परिणाम इत्यर्थः । अत्रैव पठितन्नशास्त्रस्यानुशिष्टिः । माथेयं नतु माया सुतुच्छक विनाशि । यथाहि मायाद्भयंयान्यथा भवति । एव विशात अप्याधिर्भावतिरोभाव-

परिणामैकत्वाद्वस्तुतत्त्वम् ॥ १४ ॥

यत्तु दृष्टिपथं प्राप्तं तन्मायेव सुतुच्छकमिति ॥ १३ ॥

यदा तु सर्वे गुणाः कथमेकः शब्द एकमिन्द्रियमिति । परिणामैकत्वाद्वस्तुतत्त्वम् । प्रख्याक्रियास्थितिशीलानां गुणानां ग्रहणात्मकानां करणभावेनैकः परिणामः । श्रोत्रमिन्द्रियं ग्राह्यात्मकानां शब्दतन्मात्रभावेनैकः परिणामः शब्दो विषय इति शब्दादीनां मूर्तिसमानजातीयानामेकः परिणामः पृथिवीपरमाणुस्तन्मात्रावयवस्तेषां चैकः परिणामः पृथिवी गौर्वृक्षः पर्वत इत्येवमादिभूतान्तरेष्वपि स्नेहौष्ण्यप्रणामित्वावकाशदानान्युपादाय सामान्यमेकविकारारम्भः समाधेयः । नास्त्यर्थो विज्ञानविसहचरः ।

धर्माणः प्रतिक्षणमन्यथा । प्रकृतिर्नित्यतया मायाविधर्मिणी परमार्थेति ॥ १३ ॥

मवतु त्रैगुण्यस्येत्यं परिणामवैचित्र्यमेकस्तु परिणामः पृथिवीति वा तोऽयमिति वा कुत आत्मन एकत्वविरोधादित्याशङ्क्य सूत्रमवतारयति । यदा तु सर्वे गुणा इति । परिणामैकत्वाद्वस्तुतत्त्वम् । बहूनामप्येकः परिणामो दृष्टः । तद्यथा । गवाश्वमहिषमातङ्गानां रुमनिक्षिप्तानामेको लवणत्वजातीयलक्षणः परिणामो वर्तितैलानलानां च प्रदीप इति । एवं बहुलेऽपि गुणानां परिणामैकत्वं ततस्तन्मात्रभूतभौतिकानां प्रत्येकं तत्त्वमेकत्वम् । ग्रहणात्मकानां सत्त्वप्रधानतया प्रकाशात्मनामहङ्कारावान्तरकायाणां करणभावेनैकः परिणामः श्रोत्रमिन्द्रियं तेषामेव गुणानां तमःप्रधानतया जडत्वेन ग्राह्यात्मकानां शब्दतन्मात्रभावेनैकः परिणामः शब्दो विषयः । शब्द इति शब्दतन्मात्रम् । विषय इति जडत्वमाह । नतु तन्मात्रस्य श्रोत्रविषयत्वसम्भव इति । शेषं मुगमम् । अथ विज्ञानाद्यादिनां वैनाशिकमुत्थापयति । नास्त्यर्थो विज्ञानविसहचर इति । यदिहि भूतभौतिकानि विज्ञानमात्राद्भिन्नानि भवेयुस्तत्सदुत्पत्तिकारणमीदृशं प्रधानं कल्पेत । नतु तानि विज्ञानानिरिक्तानि सन्ति परमार्थतः । तत्कथं प्रधानकल्पनं कथं च ग्रहणानामिन्द्रियाणामहङ्कारविकाराणां कल्पनेति । तथाहि जडत्वार्थस्य स्वयमप्रकाशात्तास्त्वर्थो विज्ञानविसहचरः । सहचरं सम्बन्धः । तदभावो विसहचरत्व विरभावार्थः । विज्ञानासम्बन्धो नास्ति व्यवहारयोग्य इत्यर्थः । अस्ति तु ज्ञानमर्थविगहचर तस्य स्वयंप्रकाशत्वेन स्वगोचर-

अस्ति तु ज्ञानमर्थविसहचरं स्वप्नादौ कल्पितमित्यनया दिशा
 ये वस्तुस्वरूपमपद्भवते ज्ञानपरिकल्पनामात्रं वस्तु । स्वप्नविष-
 योपमं तु न परमार्थतोऽस्तीति ये आहुस्ते तथेति । प्रत्युपस्थित-

स्तिता व्यवहारे कर्तव्ये जडमर्थे प्रत्यपेक्षाभावात्तदनेन वेद्यलसहोपलम्भनियमो
 सूचितौ विज्ञानवादिना । तौ चैव प्रयोगमारोहतः । यद्वेद्यते येन वेदनेन तत्ततो
 न भिद्यते । यथा ज्ञानस्यात्मा । वेद्यन्ते च भूतभौतिकानीतिविरुद्धव्याप्तोपल-
 ष्ठिर्निषेध्यभेदविरुद्धेनाभेदेन व्याप्तं वेद्यल इत्यमान स्वव्यापकभेदमुपस्थाप-
 यत्तद्विरुद्धं भेदं प्रतिक्षिपतीति । यथा यद्येन नियतसहोपलम्भं तत्ततो न
 भिद्यते । यथैकस्माच्चन्द्राद्वितीयश्चन्द्रो नियतसहोपलम्भश्चाथो ज्ञानेनेतिव्यापन-
 विरुद्धोपलष्ठिर्निषेध्यभेदव्यापकनियमविरुद्धं नियमोऽनियमं निवर्तयन्मद्यात्
 भेदं प्रतिक्षिपतीति । स्यादेतत् । अर्थश्चेन्न भिन्नो ज्ञानात्कथं भिन्नवत्प्रतिभासत
 इत्यन आह । कल्पितमिति । यथाहुर्व्यनाशिकाः । सहोपलम्भनियमादभेदो
 नीलर्पाततद्विद्योभेदश्च भ्रान्तिविज्ञानेदं दयादाविवादय इति । कल्पितल विशद-
 यति । ज्ञानपरिकल्पनेति । निराकरोति । त इति । ते कथं श्रद्धेयवचनाः
 स्युरितिसम्बन्धः । प्रतिज्ञानमुपस्थितं प्रत्युपस्थितम् । कथम् । तथेति । यथा
 यथायभाषते इदकारास्पदत्वेन तथातथा स्वयमुपस्थितम् । नतु कल्पनोप-
 स्थितं विज्ञानविषयतापन्नं स्वमाहात्म्येनेति । कारणत्वं विज्ञानं प्रत्यर्थस्य दर्शयति ।
 यस्मादर्थेन न्यर्कायया ग्राह्यशक्त्या विज्ञानमजनि तस्मादर्थस्याप्राहृक् तदैव-
 भूतं यस्तु कथमप्रमाणात्मकेन विकल्पविज्ञानवत्त्वेन विकल्पस्याप्रामाणिकत्वात्त-
 द्बल्लगति तदात्मनोऽप्रमाणात्मवत्त्वं तेन यस्तुस्वरूपमुन्वय्ज्योपयुक्तं कृत्वा उप-
 स्थितिं घनित्याहः । तत्रापि स एवार्थः । तदेवापलम्भन्तः श्रद्धातत्त्वचरणाः स्युरिति ।
 इदमप्राप्तम् । सहोपलम्भनियमश्च येद्यतं न हेतुं गन्दिग्ध्यागिगताया नैता-
 न्तिरौ । तथाहि ज्ञानाकारस्य भूतार्थात्प्रादेयत्तदेतद्भाष्यत्वं स्पष्टत्वं च भाष्ये न
 न जनि गम्भयनः । तथाहि ज्ञानादेश्चापिना गौन्त्यं विच्छिन्नदेगता च पात-
 नम् । नर्गकविज्ञानस्य नानादेनश्चापिना विच्छिन्नदेगता चोत्तरयोः । तदेगता-

वस्तुसाम्ये चित्तभेदात्तयोर्विभक्तः पन्थाः ॥ १५ ॥

मिदं स्वमाहात्म्येन वस्तु कथमप्रमाणात्मकेन विकल्पज्ञान-
यत्नेन वस्तुस्वरूपमुत्सृज्य तदेवापलपन्तः श्रद्धेयवचनाः
स्युः ॥ १४ ॥

कुतश्चैतदन्याय्यम् । वस्तुसाम्ये चित्तभेदात्तयोर्विभक्तः पन्थाः ।
यद्बुद्धिचालम्यनीभूतमेकं वस्तु साधारणं तत्खलु नैकचित्तपरिक-
ल्पितं नाप्यनेकचित्तपरिकल्पितं किंतु स्वप्रतिष्ठम् । कथं वस्तु-
साम्ये चित्तभेदाद्धर्मापेक्षं चित्तस्य वस्तुसाम्येऽपि सुपज्ञानं भव-

मालोचित यतस्तदुपाधिकस्य विशदता भवेत्तत्प्रत्ययविकल्पस्य भाविनः । नचा-
विकल्पवद्विकल्पोऽपि स्वाप्तरमात्रगोचरस्तस्य चात्यूलत्वात् स्थूलगोचरो भवितु-
मर्हति । तस्माद्वाह्ये च प्रत्यये स्थूलस्य ग्राह्यस्य चासम्भवादलीकमेतदास्यातव्यम् ।
नचालीक विज्ञानादभिन्न विज्ञानस्य तद्वत्तुच्छलप्रसङ्गात् । तथाच वैयत्वस्या
भेदव्याप्यत्वाभावात्कुतो भेदप्रतिपक्षत्वम् । सहोपलम्भनियमश्च मदसदोरित
विज्ञानस्यौल्ययो सतोरपि स्वभावाद्वा कुतश्चित्प्रतिपन्थाद्वोपपत्स्यते । तस्माद
नैकान्तिकत्वादेतौ हेत्वाभासी विकल्पमात्रमेव बाह्याभावे प्रमुखाते । नच प्रत्य
यमाहात्म्य विनश्यमात्रेणापोयते । तस्मात्माधूत कथमप्रमाणात्मकेन विकल्प
ज्ञानयत्नेनेति । एतेन प्रत्ययत्वमपि स्वप्नादिप्रत्ययदृष्टान्तेन निरालम्बनत्वमाधन
मपास्तम् । प्रमेयविकल्पस्त्ववयविव्यग्रम्यापनेन प्रत्युक्तः । विस्तरस्तु न्यायन'
णिकायामनुगर्णाय इति । तदिह कृत विस्तरणेति ॥ १४ ॥

तदेवमुन्मत्त भाष्यद्विज्ञानानिचित्तन्यापने युक्तिमुक्त्वा सौर्धी युक्तिमयतार
प्रति । कुतश्चेत्तदिति । कुतश्चाप्ये चित्तभेदात्तयोर्विभक्त पन्थाः । यत्रानात्वे
यस्यैतत् तत्तताऽत्यन्त भिद्यते । यथा चैत्रन्य ज्ञानमेव भिद्येभ्यो देयदत्तवि-
ष्णुनिषमैत्रप्रत्ययेभ्यो भिद्यते । ज्ञाननानात्वेऽपि चार्थो न भिद्यत इतिभाति
विज्ञानेभ्योऽन्य । जभेदधार्थस्य ज्ञानभेदेऽपि प्रमातृणा परस्परप्रतिगन्धानादय-
भीयते । अन्ति चिदादिप्रतिभूतमभ्यन्यानामेतस्या वापिति प्रतीयन्तानाया
प्रतिगन्धानं या तस्या दृश्यते मेव नपार्षीति । तस्माद्भुगाम्ये चित्तभेदात्ज्ञान
भेदानन्वयानयादिभ्यः पन्था स्वरूपभेदेणैव । मुगजान कृत्वा

त्यधर्मापेक्षं तत एव दुःखज्ञानमविद्यापेक्षं तत एव मूढज्ञानं
 सम्यग्दर्शनापेक्षं तत एव माध्यस्थ्यज्ञानमिति । कस्य तच्चित्तेन
 परिकल्पितम् । नचान्यकल्पितेन चित्तेनार्थेनान्यस्य चित्तोपरागो
 युक्तस्तस्माद्ब्रह्मज्ञानयोर्ग्राह्यग्रहणभेदभिन्नयोर्विभक्तः पन्थाः ।
 नानयोः सङ्करगन्धोऽप्यस्तीति । साङ्ख्यपक्षे वस्तु पुनस्त्रिगुणं
 चलं च गुणवृत्तमिति । धर्मादिनिमित्तापेक्षं चित्तरभिसम्बध्यते
 निमित्तानुरूपस्य च प्रत्ययस्योत्पद्यमानस्य तेन तेनात्मना हेतु-
 भवति । केचिदाहुः । ज्ञानसहभूरेवार्थो भोग्यत्वात्सुखादिव-
 दिति । त एतया द्वारा साधारणत्वं बाधमानाः पूर्वोत्तरक्षणेषु
 वस्तुस्वरूपमेवापहुवते ॥ १५ ॥

कान्तस्य सपत्नीनां दुःखज्ञानम् । चैत्रस्य तु तामविन्दतो मूढज्ञान विपादज्ञान
 विपादः । स्यादेतत् । यत्र एकस्य चित्तेन परिकल्पितः कामिनीलक्षणोऽर्थस्तेनैवा-
 न्येषामपि चित्तमुपरज्यत इति । साधारणमुपपद्यत इत्यत आह । नचान्येति ।
 तथा सत्येकसिद्धीलज्ञानवति सर्व एव नीलज्ञानवन्तः स्थुरिति । नन्वर्थवादिनामप्ये-
 कोऽर्थः । कथं मुखादिभेदभिन्नविज्ञानहेतुः । नह्यविलक्षणात्कारणात्कार्यभेदो युक्त
 इत्यत आह । सांख्यपक्ष इति । एकस्यैव बाह्यस्य वस्तुनस्त्रैगुण्यपरिणामस्य
 त्रैरूप्यमुपपन्नम् । एवमपि सर्वेषामविशेषेण सुखदुःखमोहात्मक विज्ञान स्यादि-
 त्यत आह । धर्मादिनिमित्तापेक्षं रजःसहित सत्त्व धर्मापेक्षं सुखज्ञान जनयति ।
 भवत्वमेव तु विगलितरजस्क विद्यापेक्ष माध्यस्थ्यज्ञानमिति । ते च धर्मादयो
 न सर्वे सर्वत्र पुरुषे सन्ति किंतु कश्चित्कचिदित्युपपन्ना व्यवस्थेति । अत्र केचि-
 दाहुः प्रावादुका ज्ञानसहभूरेवार्थो भोग्यत्वात्सुखादिवदिति । एतद्दुक्तं
 भवति । भवत्वर्थो ज्ञानाद्व्यतिरिक्तस्तथाप्यसौ जडत्वात् ज्ञानमन्तरेण शक्यः
 प्रतिपत्तुम् । ज्ञानेन तु भासनीयः । तथाच ज्ञानसमय एवाम्नि नान्यदा प्रमा-
 णाभावादिति । तदेतदुत्पन्न तावत्पयति भाष्यकारः । त एतया द्वारेति ।
 यन्मु गच्छ सर्वचित्तसाधारणमनेकशरणपरम्परोक्षमान परिणामात्मकमनुभूयते
 लौकिकपरीक्षार्थैः । तद्येद्विज्ञानेन गह्र भवेन्नूनमेतन्निधमेवचेदिदमंगम्योपरि
 कोऽयमनुरोधो येन सोऽपि नापद्येतेत्यर्थः ॥ १५ ॥

न चैकचित्ततन्त्रं चेद्बस्तु तत्प्रमाणकं तदा किं स्यात् १६
तदुपरागापेक्षित्वादस्य वस्तु ज्ञाताज्ञातम् ॥ १७ ॥

नचैकचित्ततन्त्रं चेद्बस्तु तत्प्रमाणकं तदा किं स्यात् ।
एतच्चित्ततन्त्रं चेद्बस्तु स्यात्तदा चित्ते व्यग्रे निरुद्धे वा स्वरूप-
मेव तेनापरामृष्टमन्यस्याविपर्ययीभूतमप्रमाणकमगृहीतस्वभावकं
केनचित्तदानीं किं न स्यात् । सम्यध्यमानं वा पुनश्चित्तेन कुत
उत्पद्येत ये चास्यानुपस्थिता भागास्ते चास्य न स्युरेवं नास्ति पृष्ठ-
मित्युदरमपि न गृह्येत तस्मात्स्वतन्त्रोऽर्थः सर्वपुरुषसाधारणः
स्वतन्त्राणि च चित्तानि प्रतिपुरुषं प्रवर्तन्ते तयोः सम्यन्धादुप-
लब्धिः पुरुषस्य भोग इति ॥ १६ ॥

तदुपरागापेक्षित्वाच्चित्तस्य वस्तु ज्ञाताज्ञातम् । अयस्कान्तम-

मा वा भूदिदमद्यत्वापद्बो ज्ञानगृहभूरेवास्त्वर्थस्तत्राध्याह । नचैकचित्त-
तन्त्रं चेद्बस्तुतत्प्रमाणकं तदा किं स्यात् । यद्वि घटप्राहि चित्त तद्यदा पटद्रव्य-
व्यप्रतया न घटे वर्तते । यद्वा विवेकप्रियमासीत्तदेव च निरोधं समापद्यते ।
तदा घटज्ञानस्य वा विवेकज्ञानस्य वाऽभावाद्विवेको वा घटो वा ज्ञानभेदमात्र-
जीवनसाक्षात्प्राप्त एव स्यादित्याह । एकचित्तेति । किं तत्स्यान्न स्यादित्यर्थः ।
सम्यध्यमानं च चित्तेन तद्बस्तुविवेको वा घटो वा कुत उत्पद्येत । नियतकार-
णान्ययव्यतिरेकानुविधायिभावानि हि कार्याणि न स्वकारणमतिवर्त्य कारण-
न्तराद्भवितुमीक्षते । मा भूदकारणत्वे तेषां कादाचित्कत्वव्यापातः । नच तु-
नकारणत्वमेव तत्कारणत्वमित्युक्तम् । आशामोदकस्य उपाजितमोदकस्य
चोपयुज्यमानस्य रसवीर्यपिपात्रादिनाम्यप्रसङ्गात्तन्मात्गाधूक्त सम्यध्यमान वा
पुनश्चित्तेनेति । अपिच यो योऽर्थांगभागः न तदो मध्यपरभागव्यातः । ज्ञानार्थत्वे
मद्भावे त्वस्याननुभूयमानत्वान्मध्यपरभागी न न्न इतिव्यापकाभावाद्दर्शांगभा-
गोऽपि न स्यादित्यर्थाभावानुक्तो ज्ञानगृहभूय इत्याह । ये चाभ्येति । अनुप्रस्थि-
ता अज्ञाताः । उपगृह्यति । तस्मादिति । गुणमं दोषम् ॥ १६ ॥

स्यादेतदर्थं धेतव्यतन्त्रः स च जडत्वभावा इति न यदाविप्रकारेण । प्रघ-
शने वा जडत्वमप्यस्यापगतमितिमावोऽप्यपगच्छेत् । न जडत्व स्वभावरमरहाप
भागे वर्तितुमर्हति । नचन्द्रिगुणापेक्षो जडत्वभावात्प्रापेण्य धर्मः प्रघात इति-

सदा ज्ञाताश्चित्तवृत्तयस्तत्प्रभोः पुरुषस्यापरिणामात्

॥ १८ ॥

णिकल्पा विषयाः । अयः सधर्मकं चित्तमभिसम्बध्योपरञ्जयन्ति
येन च विषयेणोपरकं चित्तं स विषयो ज्ञातस्ततोऽन्यः पुरुषो-
ऽज्ञातः । वस्तुनो ज्ञाताज्ञातस्वरूपत्वात्परिणामि चित्तम् ॥ १७ ॥

यस्य तु तदेव चित्तं विषयस्तस्य सदा ज्ञाताश्चित्तवृत्तयस्त-
त्प्रभोः पुरुषस्यापरिणामित्वात् । यदि चित्तवत्प्रभुरपि पुरुषः
परिणमेत्ततस्तद्विषयाश्चित्तवृत्तयः शब्दादिविषयवज्ज्ञाताज्ञाताः

साम्प्रतम् । अर्थधर्मत्वे नीलत्वादिवत्सर्वपुरुषसाधारण इत्येकः शाल्वार्थज्ञ इति-
सर्व एव विद्वांसः प्रसञ्जेरन्न जाल्मः कश्चिदस्ति । नचातीतानागतयोर्धर्मः
प्रत्युत्पन्नो युक्तः । तस्मात्त्वतन्त्रोऽर्थ उपलम्भविषय इति मनोरथमात्रमेतदित्यत
आह । तदुपरागपेक्षित्वाच्चित्तस्य वस्तु ज्ञाताज्ञातम् । जडस्वभावोऽप्यर्थे इन्द्रि-
यप्रणाडिकया चित्तमुपरञ्जयति । तदेवभूत चित्तदर्पणमुपसक्रान्तप्रतिनिम्नाचित्ति-
शक्तिश्चित्तमर्थोपरकं चेतयमानार्थमनुभवति । नत्वर्थे िचित्राकट्यादिकमा-
धत्ते । नाप्यसम्बद्धा चित्तेन तत्प्रतिनिम्नसङ्क्रान्तेरुत्पत्त्यादिति । यद्यपि च सर्वग-
तत्वाच्चित्तस्य चेन्द्रियस्य चाहङ्कारिकस्य विषये नास्ति सम्बन्धः तथापि यत्र
शरीरे वृत्तिमच्चित्तं तेन सह सम्बन्धो विषयाणामित्यवस्कान्तमणिकल्पा इत्यु-
क्तमयः सधर्मकं चित्तमिति । इन्द्रियप्रणाडिकयाऽभिसम्बध्योपरञ्जयन्ति । अत
एव चित्तं परिणामीत्याह । वस्तुन इति ॥ १७ ॥

तदेव चित्तं व्यतिरेकिणमर्थमत्रस्याप्य तेभ्यः परिणतिधर्मज्ञेभ्यो व्यतिरिक्त-
मात्मानमादर्शयितुं तद्वैधर्म्यमपरिणामित्वमस्य वस्तु पूरयित्वा सूत्रं पठति । यस्य
तु तदेव चित्तं निषयस्तस्य । सदा ज्ञाताश्चित्तवृत्तयस्तत्प्रभोः पुरुषस्यापरिणामि-
त्वात् । अतमूढविधित्तैकप्रतावस्थित चित्तमानिरोधान्सर्वदा पुरुषेणानुभूयते
वृत्तिमत्त्वस्य हेतोर्वत् पुरुषोऽपरिणामी परिणामित्वे चित्तवत्पुरुषोऽपि ज्ञाता-
ज्ञातविषयो भवेत् । ज्ञातविषय एव त्वयम् । तस्मादपरिणामी ततश्च परिणामि-
न्मोऽनिरिष्यत इति । तदेतदाह । यदि चित्तमिति । सदा ज्ञातत्वं तु मनसः
सृष्टिकस्य तस्य यः प्रभुः स्वामी भोनेऽपि यावत् । तस्य प्रभोः पुरुषस्यापरि-

न तत्स्वाभासं दृश्यत्वात् ॥ १९ ॥

स्युः सदा ज्ञातत्वं तु मनसस्तत्प्रभोः पुरुषस्यापरिणामित्वमनु-
मापयति ॥ १८ ॥

स्यादाशङ्का चित्तमेव स्वाभासं विषयाभासं च वैशेषिकाणां
चित्तात्मवादिनां च भविष्यतीत्यशिवत् । न तत्स्वाभासं दृश्य-
त्वात् । यथेतराणीन्द्रियाणि शब्दादयश्च दृश्यत्वान्न स्वाभासानि
तथा मनोऽपि प्रत्येतद्व्यम् । न चाग्निरत्र दृष्टान्तः । न ह्यग्निरात्म-
स्वरूपमप्रकाशं प्रकाशयति । प्रकाशश्चायं प्रकाश्यप्रकाशकसं-

णामित्वमनुमापयति । तथाचापरिणामिनस्तस्य परिणामिनश्चित्तात्पुरुषस्य भेद
इतिभावः ॥ १८ ॥

अत्र वैनाशिकमुत्थापयति । स्यादाशङ्केति । अयमर्थः । स्यादेतदेव यदि
चित्तमात्मनो विषयः स्यात् । अपितु स्वप्रकाशमेतद्विषयाभासपूर्वं चित्तं प्रतीत्य
समुत्पन्नं तत्कृतः पुरुषस्य सदा ज्ञातविषयत्वं कुतस्तरा वाऽपरिणामितया
परिणामिनश्चित्तान्नेदं इति । न तत्स्वाभासं दृश्यत्वात् । भवेदेतदेव यदि स्वस-
वेदनं चित्तं स्यान्न त्वेतदस्ति । तद्वि परिणामितया नीलादिवदनुभवव्याप्य
यच्चानुभवव्याप्यं न तत्स्वाभासं भवितुमर्हति स्वात्मनि वृत्तिविरोधात् । नहि तदेव
क्रिया च कर्मकारकं च । नहि पाकः पच्यते । छिदा वा छिद्यते । पुरुषस्त्वप-
रिणामी नानुभवकमेति । नास्मिन्स्वयंप्रकाशता न युज्यते । अपराधीनप्रका-
शता ह्यस्य स्वयंप्रकाशता नानुभवकमेता । तस्माद्दृश्यत्वाद्दर्शनकर्मचित्तं न
स्वाभासम् । आत्मप्रकाशप्रतिरिम्बतयैव चित्तस्य तद्वृत्तिविषयाः प्रकाशन्त
इतिभावः । ननु दृश्योऽग्निः स्वयंप्रकाशश्च । नहि यथा घटादयोऽग्निना व्यज्यन्त
एवमग्निरभ्यन्तरेणेत्यत आह । न चाग्निरत्रेति । कस्मात् । नहीति । मा
नामाग्निरभ्यन्तरालकादिष्टं विशानात्तु प्रकाशत इति । न स्वयं प्रकाशत इति । न
व्यभिचार इत्यर्थः । प्रकाशकार्यमिति । अयमितिपुरुषस्वभावात्प्रकाशाद्यवच्छि-
नन्ति त्रिषोरूपः प्रकाश इतिवाक्यत् । एतदुक्तं भवति । या या क्रिया सा सा
सर्वां वस्तुकरणवर्मतन्मन्धेन दृष्टा । यथा पावो दृष्टश्चेत्प्रमितदुत्सम्बन्धेन यथा
या प्रकाशनम् । तथाच प्रकाशोऽपि त्रिषेति । तथापि तथा मन्तव्यम् । सम्ब-

एकसमये चोभयानवधारणम् ॥ २० ॥

चित्तान्तरदृश्ये बुद्धिवुद्धेरतिप्रसङ्गः स्मृतिसङ्करश्च ॥ २१ ॥

योगे दृष्टो नच स्वरूपमात्रेऽस्ति संयोगः । किञ्च स्वाभासं चित्तमित्यग्राह्यमेव कस्य चिदितिशब्दार्थः । तद्यथा स्वात्मप्रतिष्ठमाकाशमित्यप्रतिष्ठमेवेत्यर्थः । स्वबुद्धिप्रचारप्रतिसंवेदनात्सत्त्वानां प्रवृत्तिर्दृश्यते । क्रुद्धोऽहं भीतोऽहममुत्र मे रागोऽमुत्र मे क्रोध इत्येतत्स्वबुद्धेरग्रहणेन युक्तमिति ॥ १९ ॥

एकसमये चोभयानवधारणम् । नचैकस्मिन्क्षणे स्वपररूपावधारणं युक्तं क्षणिकवादिनो यद्भवन्नं सैव क्रिया तदेव च कारकमित्यभ्युपगमः ॥ २० ॥

स्यान्मतिः स्वरसनिरुद्धं चित्तं चित्तान्तरेण समनन्तरेण न्वश्च भेदाश्रयो नाभेदे सम्भवतीत्यर्थः । किञ्च स्वाभासं चित्तमित्यग्राह्यमेव कस्य चिदितिशब्दार्थः । स्यादेतत् । मा भूद्ग्राह्यं चित्तम् । नहि ग्रहणस्याकारणस्याव्यापकस्य च निवृत्तौ चित्तनिवृत्तिरित्यत आह । स्वबुद्धीति । बुद्धिश्चित्तप्रचारा व्यापाराः सत्त्वाः प्राणिनश्चित्तस्य वृत्तिभेदाः क्रोधलोभादयः स्वाश्रयेण चित्तेन स्वविषयेण च सह प्रत्यात्ममनुभूयमानाश्चित्तस्याग्राह्यता विघटयन्तीत्यर्थः । स्वबुद्धिप्रचार प्रति संवेदनमेव विशदयति । क्रुद्धोऽहमिति ॥ १९ ॥

एकसमये चोभयानवधारणम् । स्वाभासं विषयाभासं चित्तमितिव्यापारो न तौवद्येनैव व्यापारेणात्मानमवधारयति तेनैव विषयमपीतियत्तुमर्हति । नह्यविलक्षणो व्यापारः कार्यभेदाय पर्याप्तस्तस्माद्वापारभेदोऽङ्गीकर्तव्यः । नच वैनाशिनानामुत्पत्तिभेदोऽतिरिक्तोऽस्ति व्यापारः । नचैत्रस्या एवोत्पत्तेरविलक्षणायाः कार्यवैलक्षण्यसम्भवः । तस्याकस्मिन्कालप्रसङ्गात् । नचैकस्योत्पत्तिद्वयसम्भवः । तस्मादर्थस्य च ज्ञानस्वरूपस्य चावधारणं नैत्रस्मिन्समय इतितदेतद्वाप्येषोष्यते । न चैत्रस्मिन्क्षण इति । तथाचोक्तं वैनाशिकैः । भूतियेषां क्रिया सैव कारकं सैव चोच्यते इति । तस्माद्दृश्यत्वमेतच्चित्तस्य सदातनं स्वाभासत्वमपनयद्गृह्यत च द्रष्टृपरिणामित्वं च दर्शयतीति सिद्धम् ॥ २० ॥

पुनर्वैनाशिकमुत्थापयति । स्यान्मतिर्माभूद्दृश्यत्वेन स्वसंवेदनं स्वप्रकाशेन । एतन्मत्यात्मा न सिद्ध्यति । स्वसन्तानं तर्तना चरमचित्तक्षणेन स्वर्गनिरुद्धस्वजनन-

चित्तेरप्रतिसङ्गमायास्तदाकारापत्तौ स्वबुद्धिसंवेदनम्

॥ २२ ॥

गृह्यत इति । चित्तान्तरे दृश्ये बुद्धिबुद्धेरतिप्रसङ्गः स्मृतिसङ्करश्च । अथ चित्तं चेच्चित्तान्तरेण गृह्येत बुद्धिबुद्धिः केन गृह्यते साप्यन्यथा साप्यन्ययेत्यतिप्रसङ्गः स्मृतिसङ्करश्च । यावन्तो बुद्धिबुद्धिनामनुभावास्तावत्यः स्मृतयः प्राप्नुवन्ति तत्सङ्कराच्चैकस्मृत्यनवधारणं च स्यादित्येवं बुद्धिप्रतिसंवेदिनं पुरुषमपलपद्भिर्वैनाशिकैः सर्वमेवाकुलीकृतं ते तु भोकृस्वरूपं यत्र क्वचन कल्पयन्तो न न्यायेन सङ्गच्छन्ते । केचित्तु सत्त्वमात्रमपि परिकल्प्यास्ति ससत्त्वो य एतान्पञ्चस्कन्धाग्निक्षिप्यान्यांश्च प्रतिसन्धधातीत्युक्त्वा तत एव पुनस्तप्यति तथा स्कन्धानां महद्भिर्वेदाय विरागायानुत्पादाय प्रशान्तये गुरोरन्तिके ब्रह्मचर्यं चरिष्यामीत्युक्त्वा सत्त्वस्य पुनः सत्त्वमेवापह्नुवते । साङ्ख्ययोगादयस्तु प्रवादाः स्वशब्देन पुरुषमेव स्वामिनं चित्तस्य भोक्तारमुपयन्तीति ॥ २१ ॥

कथम् । चित्तेरप्रतिसङ्गमायास्तदाकारापत्तौ स्वबुद्धिसंवेद-

चित्तक्षणग्रहणादित्यर्थः । सम च तज्ज्ञानत्वेनानन्तर चाध्यवहितत्वेन समनन्तर तेन । चित्तान्तरे दृश्ये बुद्धिबुद्धेरतिप्रसङ्गः स्मृतिसङ्करश्च । बुद्धिरितिचित्तमित्यर्थः । नागृहीता चरमाबुद्धिः पूर्वबुद्धिग्रहणसमर्था । नहि बुध्याऽसम्बद्धा पूर्वाबुद्धिर्बुद्ध्या भवितुमर्हति । नह्यगृहीतदण्डो दण्डिनमेव गन्तुमर्हति । तस्मादनवस्येति । विज्ञानवेदनासङ्गारूपसंस्कारा, पञ्चस्कन्धाः । साङ्ख्ययोगादयः प्रवादाः । साङ्ख्ययोगश्च त एवादयो येषां वैरोपिकादिप्रवादानां ते साङ्ख्ययोगादयः प्रवादाः । सुगममन्यत् ॥ २१ ॥

स्यादेतत् । यदि चित्तं न स्वाभासं नापि चित्तान्तरेवेयमात्मनापि ऋषभोऽशते चित्तम् । न स्वल्पात्मनः, स्वयंप्रकाशस्याप्यनि वाचित्त्रिया । नच तामन्तरेण कर्ता न चासम्बद्धचित्तेन यमंणा तस्य भोक्ता अपिप्रमद्गादित्यासयान्मु-छन् । अथमिति । साङ्ख्ययोगात् । चित्तेरप्रतिसङ्गमायास्तदाकारापत्तौ

द्रष्टृदृश्योपरक्तं चित्तं सर्वार्थम् ॥ २३ ॥

नम् । अपरिणामिनी हि भोक्तृशक्तिरप्रतिसङ्गमा च परिणामि-
न्यर्थे प्रतिसङ्गान्तेव तद्वृत्तिमनुपतति तस्याश्च प्राप्तचैतन्योपग्रह-
स्वरूपाया बुद्धिवृत्तेरनुकारमात्रतया बुद्धिवृत्त्यविशिष्टा हि ज्ञान-
वृत्तिराख्यायते । तथाचोक्तम् । न पातालं नच विवरं गिरीणां
नैवान्धकारं कुक्षयो नोदधीनां गुहा यस्यां निहितं ब्रह्म शाश्वतं
बुद्धिवृत्तिमविशिष्टां कवयो वेदयन्त इति ॥ २२ ॥

अतश्चैतदुपगम्यते । द्रष्टृदृश्योपरक्तं चित्तं सर्वार्थम् । मनो हि

स्वबुद्धिसवेदनम् । यत्तदवोचद्वृत्तिसारूप्यमितरेति तदितः समुत्थितम् । चित्तेः
स्वबुद्धिसवेदनं बुद्धेस्तदाकारापत्तौ चितिप्रतिबिम्बाधारतया तद्रूपतापत्तौ सत्याम् ।
यथाहि चन्द्रमसः क्रियामन्तरेणापि सङ्क्रान्तचन्द्रप्रतिबिम्बममल जलमचलं
चलमिवालवाल मरालमिव चन्द्रमसमवभासयति । एव विनापि चित्तिव्यापार-
मुपसङ्क्रान्तचित्तिप्रतिबिम्बं चित्तं स्वगतया क्रियया क्रियावतीमसङ्गतामपि
सङ्गता चित्तिशक्तिमवभासयद्भोग्यभावमासादयद्भोक्तृभावमापादयति तस्या-
इति सूत्रार्थः । भाष्यमध्येतदर्थमसकृत्तत्र तत्र व्याख्यातमिति न व्याख्यातमत्र ।
बुद्धिवृत्त्यविशिष्टत्वे ज्ञानवृत्तेरागममुदाहरति । तथाचोक्तं न पातालमिति ।
शाश्वतस्य शिवस्य ब्रह्मणो विशुद्धस्वभावस्य चितिच्छायापन्ना मनोवृत्तिमेव
चित्तिच्छायापन्नत्वाच्चित्तेरप्यविशिष्टा गुहा वेदयन्ते । तस्यामेव गुहाया तद्ब्रह्म
ब्रह्म तदपनये तु स्वयंप्रकाशमनावरणमनुपसर्गं प्रद्योतते चरमदेहस्य भगवत
इति ॥ २२ ॥

तदेवं दृश्यत्वेन चित्तस्य परिणामिनस्तदतिरिक्तः पुमानपरिणतिधर्मोपपादितः ।
सम्प्रति लोकप्रत्यक्षमप्यत्र प्रमाणयति । अतश्चैतदिति । अवश्यं चैतदित्यर्थः ।
द्रष्टृदृश्योपरक्तं चित्तं सर्वार्थम् । यथाहि नीलाद्यनुरक्तं चित्तं नीलाद्यर्थं प्रत्यक्षेणै-
वावस्थापयति । एव द्रष्टृच्छायापत्त्या तदनुरक्तं चित्तं द्रष्टारमपि प्रत्यक्षेणावस्था-
पयति । अस्ति हि द्वयाकारं ज्ञानं नीलमहं सम्प्रत्येमीति । तस्माज्ज्ञेयवत्तच्छाया-
ऽपि प्रत्यक्षसिद्धोऽपि न विविच्यावस्थापितो यथा जले चन्द्रमसो विम्बम् ।
नत्वेतावता तदप्रत्यक्षम् । नचास्य जलगतत्वे तदप्रमाणमिति चन्द्ररूपेऽप्य-
प्रमाणं भवितुमर्हति । तस्माच्चित्तप्रतिबिम्बतया चैतन्यगोचरापि चित्तवृत्तिर्न
चैतन्यागोचरेति । तदिदं सर्वार्थं चित्तस्येति । तदेतदाह । मनो हीति । न

मन्तव्येनार्येनोपरक्तं तत्स्वयं विषयत्वाद्विषयिणा पुरुषेणात्मी-
यया वृत्त्याभिसम्बद्धं तदेतच्चित्तमेव द्रष्टृदृश्योपरक्तं विषयविष-
यिनिर्भासं चेतनाचेतनस्वरूपापन्नं विषयात्मकमप्यविषयात्मक-
मिवाचेतनं चेतनमिव स्फटिकमणिकल्पं सर्वार्थमित्युच्यते ।
तदनेन चित्तसारूप्येण भ्रान्ताः केचित्तदेव चेतनमित्याहुः ।
अपरे चित्तमात्रमेवेदं सर्वं नास्ति प्लव्यं गवादिर्घटादिश्च सका-
रणो लोक इति । अनुकम्पनीयास्ते कस्मादस्ति हि तेषां भ्रान्ति-
धीजं सर्वरूपाकारनिर्भासं चित्तमिति । समाधिप्रज्ञायां प्रज्ञे-
योऽर्थः प्रतिविम्बीभूतस्तस्यालम्बनीभूतत्वादन्यः स चेदर्थश्चि-
त्तमात्रं स्यात्कथं प्रज्ञयैव प्रज्ञारूपमवधार्येत तस्मात्प्रतिविम्बीभू-
तोऽर्थः प्रज्ञायां येनावधार्यते स पुरुष इति । एवं ग्रहीतृग्रहण-
ग्राह्यस्वरूपचित्तभेदात्रयमप्येतज्जातितः प्रथिमजन्ते ते सम्यग्द-
र्शिनस्तैरधिगतः पुरुषः ॥ २३ ॥

केवलं तदाकारापत्या मन्तव्येनार्येनोपरक्तं मनोऽपि तु स्वयं चेति चकारो भिन्न-
क्रमः पुरुषेणेत्यस्यानन्तरं द्रष्टव्यः । तच्छायापत्तिः पुरुषस्य वृत्तिः । इयं च
चेतन्यच्छायापत्तिश्चित्तस्य वैनाशिकैरभ्युपेत्या । कथम् । अन्यथा चित्ते चैतन्यमेते
आरोपयाम्भुजुरित्याह । तदनेनेति । केचिद्वैनाशिका बाह्यार्थवादिनः । अपरे
भिन्नानमात्रवादिनः । ननु यदि चित्तमेव द्रष्टृकार इत्याकार चानुभूयते इन्द्र
चित्तादभिन्नावेषान्ना द्रष्टृदृश्यौ । यथाहुः । अभिज्ञोऽपि हि बुद्ध्यात्मा विषया-
सितदर्शनैः प्राद्यप्राहकस्रित्तिभेदवानिव लक्ष्यत इति । तत्त्वमेतेऽनुभूयनीया
इत्यत आह । समाधिप्रज्ञायामिति । ते मन्तव्याभिरुपपत्तिभिश्चित्तातिरिक्तं
पुरुषमभ्युपगम्यप्यष्टाङ्गयोगोपदेशेन समाधिप्रज्ञायामात्मगोचरायामवतार्य बोध-
यितव्याः । तद्यथा समाधिप्रज्ञाया प्रज्ञेयोऽर्थ आत्मा प्रतिविम्बीभूतोऽन्यः कस्मात्त-
स्यात्मन आलम्बनीभूतत्वात् । अयं चित्तादभिन्नमेव कस्मान्नालम्बन भवतीति-
यदि बुक्तिरोधितोऽपि वैशान्याद्भेदेतन्न हेतुमाह । स चेदात्मरूपोऽर्थश्चित्तमात्रं
स्यात् । ननु ततो व्यतिरिक्तगतः कथं प्रज्ञयैव प्रज्ञारूपमवधार्येत स्यात्तमनि
वृत्तिविरोधात् । उपसंहरति । तस्मादिति । गर्भीरोनोपदेशेनानुक्रमिता मय-
न्तीत्याह । एवमिति । जातिः स्वभाषण इत्यर्थः ॥ २३ ॥

तदसङ्ख्येयवासनाभिश्चित्तमपि परार्थं संहत्यकारि-
त्वात् ॥ २४ ॥

कुतश्चेतत् । तदसङ्ख्येयवासनाभिश्चित्तमपि परार्थं संहत्यकारि-
त्वात् । तदेतच्चित्तमसङ्ख्येयाभिर्वासनाभिरेव चित्रीकृतमपि
परार्थं परस्य भोगापवर्गार्थं न स्वार्थं संहत्यकारित्वाद्ब्रूहवत्संहत्य-
कारिणा चित्तेन न स्वार्थेन भवितव्यं न सुखं चित्तं सुखार्थं न
ज्ञानं ज्ञानार्थमुभयमप्येतत्परार्थं यश्च भोगेनापवर्गेण चार्थेनार्थ-
वान्पुरुषः स एव परो न परः सामान्यमात्रम् । यत्तु किञ्चित्परं
सामान्यमात्रं स्वरूपेणोदाहरेद्वैनाशिकस्तत्सर्वं संहत्यकारित्वात्प-
रार्थमेव स्यात् । यस्त्वसौ परो विशेधः स न संहत्यकारी पुरुष
इति ॥ २४ ॥

चित्तातिरिक्तात्मसद्भावे हेल्न्तरमवतारयति । कुतश्चेति । तदसङ्ख्येयवा-
सनाभिश्चित्तमपि परार्थं संहत्यकारित्वात् । यद्यप्यसङ्ख्येयाः कर्मवासनाः क्लेश-
वासनाश्च चित्तमेवाधिदेशते नतु पुरुषम् । तथाच वासनाधीना विपाकाश्चि-
त्ताश्रयतया चित्तस्य भोक्तृतामावहन्ति । भोक्तुरर्थे च भोग्यमितिसर्वं चित्तार्थं
प्राप्तं तथापि तच्चित्तमसङ्ख्येयवासनाविचित्रमपि परार्थम् । कस्मात् । संहत्यकारि-
त्वादितिसूत्रार्थः । व्याचष्टे । तदेतदिति । स्यादेतच्चित्तं संहत्यापि करिष्यति
स्वार्थं च भविष्यति कः खलु विरोध इति यदि कश्चिद्ब्रूयात्तं प्रत्याह । संहत्य-
कारिणेति । सुखं चित्तमिति भोगमुपलक्षयति । तेन दुःखं चित्तमपि द्रष्टव्यम् ।
ज्ञानमित्यपवर्ग उक्तः । एतदुक्तं भवति । सुखदुःखे चित्ते प्रतिकूलानुकूलात्मके
नात्मनि सम्भवतः । स्वात्मनिवृत्तिविरोधात् । न चान्योऽपि संहत्यकारी साक्षा-
त्परम्परया वा सुखदुःखे विदधानस्ताभ्यामनुकूलनीयः प्रतिकूलनीयो वा तस्माद्यः
साक्षात्परम्परया वा न सुखदुःखयोर्बाप्रियते स एवाभ्यामनुकूलनीयः प्रतिकूल-
नीयो वा । स च नित्योदासीनः पुरुष एवमपब्रज्यन्ते येन ज्ञानेन तस्यापि शेषत-
न्त्रत्वात्स्वात्मनि च वृत्तिविरोधात् ज्ञानार्थत्वम् । नशाखाविषयादस्मादपवर्गसम्भवो
विदेहप्रकृतिलयानामपवर्गासम्भवात् । तस्मात्तज्ज्ञानमपि पुरुषार्थमेव नतत्स्वार्थं
नापि परमात्रार्थं सहत परार्थत्वे चानवस्थाप्रसंगादसदृशपरार्थमिदिरिति ॥ २४ ॥

विशेषदर्शिन आत्मभावभावनानिवृत्तिः ॥ २५ ॥

विशेषदर्शिन आत्मभावभावनानिवृत्तिः । यथा प्रावृष्टि
 वृणाङ्कुरस्योद्भेदेन तद्बीजसत्तानुमीयते तथा मोक्षमार्गश्रवणेन
 यस्य रोमहर्षाश्रुपातौ दृश्येते तत्राप्यस्ति विशेषदर्शनबीजमपवर्ग-
 भागीयं कर्माभिनिर्वर्तितमित्यनुमीयते तस्यात्मभावभावना स्वाभा-
 विका प्रवर्तते यस्याभावादिदमुक्तं स्वभावं मुक्त्वा दोषाद्येषां
 पूर्यपक्षे रुचिर्भवत्यरुचिश्च निर्णये भवति तत्रात्मभावभावना
 कोऽहमासं कथमहमासं किं स्वदिदं कथंस्विदिदं के वा भवि-
 प्यामः कथं भविष्याम इति । सा तु विशेषदर्शिनो निवर्तते ।
 कुतः । चित्तस्यैवैष विचित्रपरिणामः पुरुषस्त्वसत्यामविद्यायां
 शुद्धचित्तधर्मरपरामृष्ट इति । ततोऽप्यस्यात्मभावभावना कुशलस्य
 विनिवर्तत इति ॥ २५ ॥

तदेव वैचल्यमूलबीज युक्तिमयमात्मदर्शनमुक्त्वा तदुपदेशाधिकृत पुरुषमनधि
 कृतपुरुषान्तराद्यथावृत्तमाह । विशेषदर्शिन आत्मभावभावनानिवृत्तिः । यस्या-
 त्मभावे भावनास्ति तस्याष्टागयोगोपदेशादनुविद्यतो युजानस्य तत्पारिषान्नाधि-
 त्तसत्तपुरुषयोविशेषदर्शनादात्मभावभावना निवर्तते । यस्यात्मभावभावेन
 नास्ति नास्तिवस्य तस्योपदेशानधिकृतस्यापरिनिश्चितात्मतत्परलोभभावस्य नोप-
 देशो न विशेषदर्शन नात्मभावभावनानिवृत्तिरित्युक्तार्थः । नन्यात्मभावभाव-
 नायाधित्तवर्तिन्याः कुतोऽङ्गम इत्यत आह । यथा प्रावृष्टीति । प्राग्भवीय
 तत्त्वदर्शनबीजमपवर्गभागीय यत्कमांष्टाङ्गयोगानुष्ठान तदेव देशानुष्ठान वा तदभि
 निर्वर्तितमन्नीत्यनुमीयते । तस्य चात्मभावभावना अवश्यमेव स्वामारिरी यन्त-
 म्भाव विनापि प्रवर्तते । अनधित्तरिणमागमिना उच्येन दर्शयति । यस्याभा-
 यादिदमिति । पूर्यपक्षो नास्ति कर्मफलं परलोकिनोऽभावात् । परलोभाभाव
 इति । तत्र रुचिररुचिश्च निर्णये पक्षविशारतत्परिणये आत्मभावभावना
 प्राग्व्याप्याता । विशेषदर्शिनः परामर्शमाह । चित्तस्यैवेति । तस्य विशेषदर्श-
 नकुशलस्यात्मभावभावना विनिवर्तत इति ॥ २५ ॥

तदा विवेकनिम्नं कैवल्यप्राग्भारं चित्तम् ॥ २६ ॥

तच्छिद्रेषु प्रत्ययान्तराणि संस्कारेभ्यः ॥ २७ ॥

हानमेषां क्लेशवदुक्तम् ॥ २८ ॥

तदा विवेकनिम्नं कैवल्यप्राग्भारं चित्तम् । तदानीं यदस्य चित्तं विषयप्राग्भारमज्ञाननिम्नमासीत्तदस्यान्यथा भवति कैवल्यप्राग्भारं विवेकज्ञाननिम्नमिति ॥ २६ ॥

तच्छिद्रेषु प्रत्ययान्तराणि संस्कारेभ्यः । प्रत्ययविवेकनिम्नस्य सत्त्वपुरुषान्यताख्यातिमात्रप्रवाहारोहिणश्चित्तस्य तच्छिद्रेषु प्रत्ययान्तराण्यस्तीति वा ममेति वा जानामीति वा कुतः क्षीयमाणवीजेभ्यः पूर्वसंस्कारेभ्य इति ॥ २७ ॥

हानमेषां क्लेशवदुक्तम् । यथा क्लेशा दग्धवीजभावा न प्ररोहसमर्था भवन्ति तथा ज्ञानाग्निना दग्धवीजभावः पूर्वसंस्कारो

अथ विशेषदर्शनः कीदृशं चित्तमित्यत आह । तदा विवेकनिम्नं कैवल्यप्राग्भारं चित्तम् । निगदव्याख्यातम् ॥ २६ ॥

स्यादेतद्विशेषदर्शनं चेद्विवेकनिष्ठम् । न जातु चित्तं व्युत्थितं स्यात् । दृश्यते चास्य भिन्नामदृशो व्युत्थितमित्यत आह । तच्छिद्रेषु प्रत्ययान्तराणि संस्कारेभ्यः । प्रत्ययेति । प्रतीयते येन स प्रत्ययश्चित्तसत्त्व तस्माद्विवेकश्चितेः । तेन निम्नस्य जानामीतिसाक्षान्मोक्षे विविच्य दर्शिते न जानामीति मोहस्तन्मूलवहङ्कारममकारावहमस्मीति वा ममेति वा दर्शितौ । क्षीयमाणानि च तानि बीजानि चेत्तिसमाप्तः । पूर्वसंस्कारेभ्यो व्युत्थानसंस्कारेभ्यः ॥ २७ ॥

स्यादेतत्सत्यपि विवेकविज्ञाने व्युत्थानसंस्कारा यदि प्रत्ययान्तराणि प्रमुवते । कस्तर्हि हानहेतुरेतेषां यतः प्रत्ययान्तराणि न पुनः प्रसुवीरन्नित्यत आह । हानमेषां क्लेशवदुक्तम् । अपरिपक्वविवेकज्ञानस्याक्षीयमाणा व्युत्थानसंस्काराः प्रत्ययान्तरं प्रमुवते । नतु परिपक्वविवेकज्ञानस्य क्षीणाः प्रत्ययान्तराणि प्रसुवीरन्ति । यथा विवेकच्छिद्रसमुत्पन्ना अपि क्लेशा न संस्कारान्तरं प्रमुवते तत्कस्य हेतोस्तर्दते क्लेशा विवेकज्ञानवद्विदग्धवीजभावा इति । एवं व्युत्थानसंस्कारा अपीति । अथ व्युत्थानसंस्कारा विवेकज्ञानसंस्कारैर्निरोद्धव्या विवेकसंस्काराश्च

प्रसङ्गव्यानेऽप्यकुसीदस्य सर्वथा विवेकख्यातेर्धर्ममेघः
समाधिः ॥ २९ ॥

ततः क्लेशकर्मनिवृत्तिः ॥ ३० ॥

न प्रत्ययप्रसूर्भवति । ज्ञानसंस्कारास्तु चित्ताधिकारिसमाप्तिमनु-
शेरन इति न चिन्त्यते ॥ २८ ॥

प्रसङ्गव्यानेऽप्यकुसीदस्य सर्वथा विवेकख्यातेर्धर्ममेघः समाधिः॥
यदायं ब्राह्मणः प्रसङ्गव्यानेऽप्यकुसीदस्ततोऽपि न किञ्चित्प्रा-
रथ्यते तथापि विरक्तस्य सर्वथा विवेकख्यातिरेव भवतीति
संस्कारधीजक्षयान्नास्य प्रत्ययान्तराण्युत्पद्यन्ते तदास्य धर्ममेघो
नाम समाधिर्भवति ॥ २९ ॥

ततः क्लेशकर्मनिवृत्तिः । तद्धाभादविद्यादयः क्लेशाः समूल-
कायं कपिता भवन्ति । कुशलाकुशलाश्च कर्माशयाः समूलघातं
हता भवन्ति । क्लेशकर्मनिवृत्तौ जीवन्नेव विद्वान्विमुक्तो भवति ।

निरोधसंस्कारैर्निरोधसंस्काराणां लयाहविषयत्वं दर्शितं निरोधोपायः प्रायश्चित्त-
नीय इत्यत आह । ज्ञानसंस्कारास्तिवृत्तिः । परवैराग्यसत्कारा इत्यर्थः ॥ २८ ॥

तदेव सूत्रमारो व्युत्थाननिरोधोपायं प्रसङ्गव्यानमुक्त्वा प्रसङ्गव्याननिरोधोपायं
माह । प्रसङ्गव्यानेऽप्यकुसीदस्य सर्वथा विवेकख्यातेर्धर्ममेघः समाधिः । ततः
प्रसङ्गव्यानान् किञ्चित्पूर्वभावाधिष्ठातृत्वादि प्रार्थयते । प्रत्युत तथापि त्रिभ्रांति ।
परिणामिलदोषदर्शनेन विरक्तः सर्वथा विवेकख्यातिरेव भवति । एतदेव विवृ-
णोति । तत्राप्येति । यदा व्युत्थानप्रत्यया भवेयुस्तदा नाम ब्राह्मणः सर्वथा
विवेकख्यातिर्यतस्तस्य न प्रत्ययान्तराणि भवन्ति ततः सर्वथा विवेकख्याति-
रिति । तदास्य धर्ममेघः समाधिर्भवति । एतदुक्तं भवति । प्रसङ्गव्याने विर-
क्तस्तद्विरोधमिच्छन्धर्ममेघं समाधिमुपासीत । तदुपासने च सर्वथा विवेक-
ख्यातिर्भवति ॥ २९ ॥

तथाच तं निरोधुं पारयतीति । तस्य च प्रयोजनमाह । ततः क्लेशकर्मनि-
वृत्तिः । वस्वात्पुनर्जीवन्नेव विद्वान्विमुक्तो भवति । उत्तरं यस्मादिति । क्लेश-

तदा सर्वावरणमलापेतस्य ज्ञानस्यानन्त्याज्ज्ञेयम-
ल्पम् ॥ ३१ ॥

कस्मात् । यस्माद्विपर्ययो भवस्य कारणम् । नहि क्षीणक्लेशविपर्ययः
कश्चित्केनचित्कचिज्जातो दृश्यत इति ॥ ३० ॥

तदा सर्वावरणमलापेतस्य ज्ञानस्यानन्त्याज्ज्ञेयमल्पम् । सर्वैः
क्लेशकर्मावरणैर्विमुक्तस्य ज्ञानस्यानन्त्यं भवति । तमसाभिभूतमा-
वृतमनन्तं ज्ञानसत्त्वं क्वचिदेव रजसा प्रवर्तितमुद्घाटितं ग्रहणस-
मर्थं भवति । तत्र यदा सर्वैरावरणमलैरपगतं भवति तदा भवत्य-
स्यानन्त्यम् । ज्ञानस्यानन्त्याज्ज्ञेयमल्पं सम्पद्यते । यथाकाशे
सद्योतः । यत्रेदमुक्तम् । अन्धो मणिमविध्यत्तमनङ्गुलिरावयत् ।
अग्नीवस्तं प्रत्यमुञ्चत्तमजिह्वोऽभ्यपूजयदिति ॥ ३१ ॥

कर्मवासनेदः किल कर्माशयो जात्यादिनिदानम् । न चासति निदाने निदा-
नी भवितुमर्हति । यथाहान्न भगवानक्षपादः । वीतरागजन्मादर्शनादिति ॥ ३० ॥

अथैव धर्ममेघे सति कीदृश चित्तमित्यत आह । तदा सर्वावरणमलापेतस्य
ज्ञानस्यानन्त्याज्ज्ञेयमल्पम् । आमियते चित्तसत्त्वमेभिरित्यावरणानि मलाः
क्लेशमणि सर्वा च ते आवरणमलाश्चेति सर्वावरणमलाः तेष्वोऽपेतस्य चित्त-
सत्त्वस्य ज्ञानस्य ज्ञायतेऽनेनेत्यनया व्युत्पत्त्या आनन्त्यादपरिमेयत्वाज्ज्ञेयमल्पम् ।
युया हि शरदि घनपटलमुक्तस्य चण्डार्चिषः परितः प्रद्योतमानस्य प्रकाशा-
नन्त्याद्यकाश्या घटादयोऽल्पाः प्रकाशन्ते । एवमपगतरजस्तमसश्चित्तसत्त्वस्य
प्रकाशानन्त्यादल्प प्रकाशमिति । तदेतदाह । सर्वैरिति । एतदेव व्यतिरेक-
मुसेन स्फोरयति । आवरणकेण तमसाभिभूतमिति । त्रियाशीलेन रजसा
प्रवर्तितमत एवोद्घाटित प्रदेशादपनीत तम इत्यर्थः । अत एव सर्वान्धमान्
ज्ञेयान्मेहति वपेति प्रकाशनेनेति धर्ममेघ इत्युच्यते । नन्वयमस्तु धर्ममेघः
समाधिः सवासनक्लेशकर्माशयप्रशमहेतुः । अथ सत्यप्यस्मिन्वस्मान् जायते पुन-
र्जन्तुरित्यत आह । यत्रेदमुक्तमिति । कारणसमुच्छेदादपि चेत्तान्ये क्रियते
हेतु भो मणिविधादयोऽन्धादिभ्यो भवेयुः प्रत्यक्षाः । तथाचानुपपन्नार्थतायामा-
भावात् । एतत्तत्र उपपन्नार्थं स्यात् । अविद्यदन्धो मणिमिति । आयय-
श्चिपयान् । प्रत्यमुञ्चतिगनङ्गवानभ्यपूजयत्स्तुनवानिति ॥ ३१ ॥

ततः कृतार्थानां परिणामक्रमसमाप्तिर्गुणानाम् ॥३२॥
क्षणप्रतियोगी परिणामापरान्तनिर्ग्राह्यः क्रमः ॥३३॥

ततः कृतार्थानां परिणामक्रमसमाप्तिर्गुणानाम् । तस्य धर्म-
मेघस्योदयात्कृतार्थानां गुणानां परिणामक्रमः परिसमाप्यते ।
नहि कृतभोगापवर्गाः परिसमाप्तक्रमाः क्षणमप्यवस्थानुमुत्स-
हन्ते ॥ ३२ ॥

अथ कोऽयं क्रमो नामेति । क्षणप्रतियोगी परिणामापरान्तनि-
र्ग्राह्यः क्रमः । क्षणानन्तर्यात्मा परिणामस्यापरान्तेनावसनेन गृह्यते
क्रमः । नह्यननुभूतक्रमक्षणान्नवपुराणता वस्त्रस्यान्ते भवति । नित्येषु
च क्रमो दृष्टः । द्वयी चेयं नित्यता कूटस्थनित्यता परिणामिनि-

ननु धर्ममेघस्य पराकाशा ज्ञानप्रसादमात्र पर वैराग्यं समूलघातमपहन्तु
व्युत्थानसमाधिसकारान्तकेशकर्मशयान्गुणास्तु स्वत एव विकारकरणशीलाः
कसात्तादृशमपि पुरुष प्रति देहेन्द्रियादीन्नारमन्त इत्यत आह । ततः कृता-
र्थानां परिणामक्रमसमाप्तिर्गुणानाम् । शीलमिदं गुणानां यदमी यं प्रतिकृता
थास्तु प्रति न प्रवर्तन्त इतिभावः ॥ ३२ ॥

अत्रान्तरे परिणामक्रमं पृच्छति । अथ कोऽयमिति । क्षणप्रतियोगी परि-
णामापरान्तनिर्ग्राह्यः क्रमः । परिणामक्रमक्षणप्रतियोगीक्षणः प्रतिसम्बन्धी यस्य
स तथोक्तः । क्षणप्रचयाश्रय इत्यर्थः । न जातु क्रमः क्रमवन्तमन्तरेण शक्यो
निरूपयितुम् । न चैकस्यैव क्षणस्य क्रमः तस्मात्क्षणप्रचयाश्रयः परिशिष्यते ।
तदिदमाह । क्षणानन्तर्येति । परिणामक्रमे प्रमाणमाह । परिणामस्येति ।
नवस्य हि वस्त्रस्य प्रयत्नसरञ्चितस्यापि चिरेण पुराणता दृश्यते सोऽयं परिणाम
स्यापरान्तः पर्यवसानं तेन हि परिणामस्य क्रमः । ततः प्रागपि पुराणतायाः
सुक्ष्मतरसुक्ष्मतरस्थूलतरस्थूलतरमलादीनां पौर्वापर्यमनुमीयते । एतदेव
व्यतिरेकमुखेन दर्शयति । नहीति । अननुभूतोऽप्राप्तः क्रमक्षणो यथा सा
तथोक्ता । नन्वेव क्रमः प्रधानस्य न समवति तस्य नित्यत्वादित्यत आह ।
नित्येषु चेति । बहुवचनेन सर्वनित्यव्यापिता क्रमस्य प्रतिजानीते । तत्र
नित्यानां प्रकारभेदं दर्शयित्वा नित्यव्यापिता क्रमस्योपपादयति । द्वयीति ।
ननु कूटस्थ स्वभावादप्रच्युतमसु नित्यं यदि परिणामिं सदैव स्वरूपाव्यवमान

त्यता च । तत्र कूटस्थनित्यता पुरुषस्य । परिणामिनित्यता गुणा-
नाम् । यस्मिन्परिणममाने तत्त्वं न विहन्यते तन्नित्यम् । उभयस्य
च तत्त्वानभिधातान्नित्यत्वं तत्र गुणधर्मेषु बुद्ध्यादिषु परिणामाप-
रान्तनिर्ग्राह्यः क्रमो लब्धपर्यवसानो नित्येषु धर्मेषु गुणेष्वलब्धप-
र्यवसानः । कूटस्थनित्येषु स्वरूपमात्रप्रतिष्ठेषु मुक्तपुरुषेषु स्वरू-
पास्तित्वा क्रमेणैवानुभूयत इति तत्राप्यलब्धपर्यवसानः शब्दपृष्ठेन
अस्तिक्रियामुपादाय कल्प्यत इति । अथास्य संसारस्य स्थित्या
गत्या च गुणेषु वर्तमानस्यास्ति क्रमसमाप्तिर्न वेति । अवचनीय-
मेतत् । कथम् । अस्ति प्रश्न एकान्तवचनीयः सर्वो जातो मरिष्यति
मृत्वा जनिष्यत इति । ॐ भो इत्यथ सर्वो जातो मरिष्यतीति

कथं नित्यमित्यत आह । यस्मिन्निति । धर्मलक्षणावस्थानामुदयव्ययधर्मत्व
धर्म-
णस्तु तत्त्वादविधात एवेति । अथ किं परिणामापरान्तनिर्ग्राह्यता सर्वक्रमस्य
नेत्याह । तत्र गुणधर्मेषु बुद्ध्यादिष्विति । यतो लब्धपर्यवसानो धर्माणां विना-
शाद्यधानस्य तु परिणामक्रमो न लब्धपर्यवसानः । ननु प्रधानस्य धर्मरूपेण
परिणामादस्तु परिणामक्रमः । पुरुषस्य त्वपरिणामिनः कुतः परिणामक्रम इत्यत
आह । कूटस्थेति । तत्र ब्रह्मणा चित्ताव्यतिरेकाभिमानात्तत्परिणामेन परि-
णामाध्यासः । मुक्तानां चास्तिक्रियामुपादायावास्तवोऽपि परिणामो मोहक-
ल्पितः । शब्दस्य पुरःसरतया तत्पृष्ठो विकल्पोऽस्तिक्रियामुपादत्त इतिगुणे-
ष्वलब्धपर्यवसानः परिणामक्रम इत्युक्तम् । तदसहमानः पृच्छति । अथेति ।
स्थित्येति महाप्रलयावस्थायाम् । गत्येति सृष्टौ । एतदुक्तं भवति । यधानन्त्यान्न
परिणामसमाप्तिः संसारस्य हन्त भोः कथं महाप्रलयममये सर्वेषामात्मना सहसा
समुच्छिन्नेत कथं च सृष्ट्यादौ सहस्रोत्पन्नेत संसारस्तस्मादेकैकरुस्यात्मनो
मुक्तिर्त्रयेण सर्वेषां विमोक्षादुच्छेदः सर्वेषां संसारस्य । त्रयेणेति प्रधानपरिणाम-
क्रमफीरसमाप्तिः । 'एवं च प्रधानस्याप्यनित्यत्वप्रसङ्गः । न चापूर्वसत्त्वप्रादुर्भावं
इष्यते येनानन्त्य स्यात् । तथा सत्यनादित्वव्याहृतेस्त्वनलशास्त्रार्थभङ्गप्रसङ्ग
इतिभावः । उत्तरमाह । अवचनीयमनुत्तरार्हमेतदेकान्तत एतर्थावचनीयतां
दर्शयितुमेकान्तवचनीयं प्रश्नं दर्शयति । अस्ति प्रश्न इति । सर्वो जातो मरि-
ष्यतीति प्रश्नोत्तरं ॐ भो इति स सत्यं भो इत्यर्थः । अपिभज्य वचनीयमुक्त्वा
प्रतिभज्यवचनीयं प्रश्नमाह । अथ सर्वे इति । विभज्य वचनीयतामाह ।

पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा चितिशक्तिरिति ॥ ३४ ॥

मृत्या जनिष्यत इति विभज्यवचनीयमेतत्प्रत्युदितस्यातिः ।
 क्षीणतृष्णः कुशलो न जनिष्यत इतरस्तु जनिष्यते । तथा मनु-
 प्यजातिः श्रेयसी न वा श्रेयसीत्येवं परिपृष्टे विभज्य वचनीयः
 प्रश्नः पशूनधिकृत्य श्रेयसी देवानृर्षीश्चाधिकृत्य नेति । अयं
 त्ववचनीयः प्रश्नः संसारोऽयमन्तवाननन्तवान्वाथानन्त इति ।
 कुशलस्यास्ति संसारक्रमपरिसमाप्तिर्नंतरस्येति । अन्यतरावधा-
 रणे दोषस्तस्माद्वाकरणीय एवायं प्रश्न इति ॥ ३३ ॥

गुणाधिकारक्रमपरिसमाप्तौ कैवल्यमुक्तं तत्स्वरूपमवधार्यते ।
 पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा

विभज्येति । विभज्य वचनीयमेव प्रश्नान्तर विस्पष्टार्थमाह । तथा मनुष्येति ।
 अयं त्ववचनीय एकान्ततः । नहि सामान्येन कुशलाकुशलपुरुषसंसारस्यान्तव-
 च्यमनन्तवच्य वा शक्यमेकान्ततो वक्तुम् । यथा प्राणभृन्मात्रस्य श्रेयस्त्वमश्रेयस्त्व
 चानैकान्ततः शक्यमवधारयितुम् । यथा जातमात्रस्य मरणमेकान्ततो विभज्य
 पुनः शक्यावधारणमित्याह । कुशलस्येति । अयमभिसन्धिः । क्रमेण मोक्षे
 सर्वेषां मोक्षात्संसारोच्छेद इत्यनुमानं तद्वागमसिद्धमोक्षाश्रय तथाचाभ्युपगत-
 मोक्षप्रतिपादकागमप्रमाणभावः । कथं तमेवागम प्रधानविकारनित्यतायाम्-
 प्रमाणीश्रुत्यात्तस्मादागमव्याधितविषयमेतदनुमानं न प्रमाणम् । श्रूयते हि श्रुति-
 स्मृतीनिहासपुराणेषु सर्गप्रतिसर्गपरम्पराया अनादित्वमनन्तत्वं चेति । अपि
 च सर्वेषामेवात्मना संसारस्य न तावदुपपदुच्छेदः समर्था । नहि पण्डितरूपा-
 णामप्यनेकजन्मपरम्पराभ्यासपरिश्रमसाध्यविवेकख्यातिप्रतिष्ठा । किं पुनः प्राण-
 भृन्मात्रस्य स्थावरजद्रमादेरेकदाऽकस्माद्भ्रान्तिमुहति । नच कारणार्थोपपत्ते
 कार्ययोग्यपद्य मुच्यते । क्रमेण तु निवेशख्यातावगम्येयानां क्रमेण मुक्तौ न
 संसारोच्छेदोऽनन्तत्वान्जन्मानामगम्येयत्वादिति सर्वमवदातम् ॥ ३३ ॥

कैवल्यरूपावधारणपरस्य सूत्रस्यान्तरसर्गात्माह । गुणाधिकारेति । पुरु-
 षार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा चितिशक्तिरिति । मृत-
 वरणीयतया पुरुषार्थशून्यानां यः प्रतिप्रसवः स्वकारणे प्रधाने तदस्तेषां कार्य-

चितिशक्तिरिति । कृतभोगापवर्गाणां पुरुषार्थशून्यानां यः प्रति-
 प्रसवः कार्यकारणात्मकानां गुणानां तत्कैवल्यं स्वरूपप्रतिष्ठा
 पुनर्बुद्धिसत्त्वानभिसम्बन्धात्पुरुषस्य चितिशक्तिरेव केवला तस्याः
 सदा तथैवावस्थानं कैवल्यमिति ॥ ३४ ॥

इति श्रीपातञ्जले योगशास्त्रे साहच्यप्रवचने
 कैवल्यपादश्चतुर्थः सम्पूर्णः
 समाप्तश्चायं ग्रन्थः

कारणात्मनां गुणानां व्युत्थानसमाधिनिरोधसंस्कारा मनसि प्रलीयन्ते मनो-
 ऽस्मितायामस्मिता लिङ्गे लिङ्गमलिङ्ग इति । योऽयं गुणानां कार्यकारणात्मकानां
 प्रतिसर्गः तत्कैवल्यम् । यं कचित्पुरुषं प्रति प्रधानस्य मोक्षः स्वरूपप्रतिष्ठा वा
 पुरुषस्य मोक्ष इत्याह । स्वरूपेति । अस्ति हि महाप्रलयेऽपि स्वरूपप्रतिष्ठा-
 चितिशक्तिः । न चासौ मोक्ष इत्यत आह । पुनरिति । सौत्रइतिशब्दः शास्त्र-
 परिसमाप्तौ ॥ ३४ ॥

मुक्त्यर्हचित्तं परलोकमेयज्ञसिद्धये धर्मधनः समाधिः ।

द्वयी च मुक्तिः प्रतिपादितास्मिन्पादे प्रसङ्गादपि चान्यदुक्तम् ।

निदान तापानामुदितमथ तापाश्च कथिताः

सहाङ्गैरष्टाभिर्विहितमिह योगद्वयमपि ।

कृतो मुक्तेरध्वा गुणपुरुषभेदः स्फुटतरो

विविक्तं कैवल्यं परिगलिततापाचितिरसौ ॥

इति श्रीमद्वाचस्पतिमिश्रविरचितायां पातञ्जलभाष्यव्या-
 स्यायां कैवल्यपादश्चतुर्थः समाप्तः ॥ ४ ॥

ॐ तन्सद्ब्रह्मार्पणमस्तु ॥

श्रीः

योगसूत्रपाठः ।

ॐम् । अथ योगानुशासनम् ॥ १ ॥ योगश्चित्तवृ-
त्तिनिरोधः ॥ २ ॥ तदा द्रष्टुः स्वरूपेऽवस्थानम्
॥ ३ ॥ वृत्तिसारूप्यमितरत्र ॥ ४ ॥ वृत्तयः पञ्च-
तय्यः क्लिष्टाक्लिष्टाः ॥ ५ ॥ प्रमाणविपर्ययविकल्प-
निद्रास्मृतयः ॥ ६ ॥ प्रत्यक्षानुमानागमाः प्रमा-
णानि ॥ ७ ॥ विपर्ययो मिथ्याज्ञानमतद्रूपप्रति-
ष्ठम् ॥ ८ ॥ शब्दज्ञानानुपाती वस्तुशून्यो विकल्पः
॥ ९ ॥ अभावप्रत्ययालम्बना वृत्तिर्निद्रा ॥ १० ॥
अनुभूतविषयासंप्रमोपः स्मृतिः ॥ ११ ॥ अभ्या-
सवैराग्याभ्यां तन्निरोधः ॥ १२ ॥ तत्रस्थितौ
यत्नोऽभ्यासः ॥ १३ ॥ सतु दीर्घकालनैरन्तर्यसत्का-
रासेवितो दृढभूमिः ॥ १४ ॥ दृष्टानुश्रविकविषय-
वितृष्णस्य वशीकारसंज्ञा वैराग्यम् ॥ १५ ॥ तत्परं
पुरुषख्यातेर्गुणवैतृष्ण्यम् ॥ १६ ॥ वितर्कविचारा-
नन्दासितारूपानुगमात्संप्रज्ञातः ॥ १७ ॥ विरा-
मप्रत्ययाभ्यासपूर्वः संस्कारशेषोऽन्यः ॥ १८ ॥
भवप्रत्ययो विदेहप्रकृतिलयानाम् ॥ १९ ॥ श्रद्धावी-
र्यस्मृतिसमाधिप्रज्ञापूर्वक इतरेषाम् ॥ २० ॥ तीव्र-
संवेगानामासन्नः ॥ २१ ॥ मृदुमध्याधिमात्रत्वा-

ततोऽपि विशेषः ॥ २२ ॥ ईश्वरप्रणिधानाद्वा ॥ २३ ॥
 छेशकर्मविपाकाशयैरपरामृष्टः पुरुषविशेष ईश्वरः
 ॥ २४ ॥ तत्र निरतिशयं सर्वज्ञवीजम् ॥ २५ ॥ स
 एष पूर्वेषामपि गुरुः कालेनानवच्छेदात् ॥ २६ ॥ तस्य
 वाचकः प्रणवः ॥ २७ ॥ तज्जपस्तदर्थभावनम् ॥ २८ ॥
 ततः प्रत्यक्चेतनाधिगमोऽप्यन्तरायाभावश्च ॥ २९ ॥
 व्याधिस्त्यानसंशयप्रमादालस्याविरतिभ्रान्तिदर्श-
 नालब्धभूमिकत्वानवस्थितत्वानि चित्तविक्षेपास्ते-
 ऽन्तरायाः ॥ ३० ॥ दुःखदौर्मनस्याङ्गमेजयत्वश्वास-
 प्रश्वासा विक्षेपसहभुवः ॥ ३१ ॥ तत्प्रतिषेधार्थ-
 मेकतच्चाभ्यासः ॥ ३२ ॥ मैत्रीकरुणामुदितोपेक्षाणां
 सुखदुःखपुण्यापुण्यविषयाणां भावनातश्चित्तप्रसा-
 दनम् ॥ ३३ ॥ प्रच्छर्दनविधारणाभ्यां वा प्राणस्य
 ॥ ३४ ॥ विषयवती वा प्रवृत्तिरुत्पन्ना मनसः
 स्थितिनिवन्धिनी ॥ ३५ ॥ विशोका वा ज्योतिष्मती
 ॥ ३६ ॥ वीतरागविषयं वा चित्तम् ॥ ३७ ॥ स्वप्न-
 निद्राज्ञानालम्बनं वा ॥ ३८ ॥ यथाभिमतध्या-
 नाद्वा ॥ ३९ ॥ परमाणुपरमहत्त्वान्तोऽस्य वशीकारः
 ॥ ४० ॥ क्षीणवृत्तेरभिजातस्येवं मणेरर्गहीत्प्रहण-
 ग्राह्येषु तत्स्थितदञ्जनता समापत्तिः ॥ ४१ ॥ तत्र
 शब्दार्थज्ञानविकल्पैः सद्गीर्णा सवितर्कासमापत्तिः

॥ ४२ ॥ स्मृतिपरिशुद्धौ स्वरूपशून्येवार्थमात्रनि-
र्भासा निर्वितर्का ॥ ४३ ॥ एतयैव सविचारा
निर्विचारा. च सूक्ष्मविषया व्याख्याता ॥ ४४ ॥
सूक्ष्मविषयत्वं चालिङ्गपर्यवसानम् ॥ ४५ ॥ ता एव
सवीजः समाधिः ॥ ४६ ॥ निर्विचारवैशारद्येऽध्या-
त्मप्रसादः ॥ ४७ ॥ ऋतंभरा तत्र प्रज्ञा ॥ ४८ ॥
श्रुतानुमानप्रज्ञाभ्यामन्यविषया विशेषार्थत्वात् ॥
॥ ४९ ॥ तज्जः संस्कारोऽन्यसंस्कारप्रतिबन्धी ॥ ५० ॥
तस्यापि निरोधे सर्वनिरोधान्निर्वीजः समाधिः ॥ ५१ ॥
इति प्रथमः पादः समाप्तः ॥ ? ॥

तपःस्वाध्यायेश्वरप्रणिधानानि क्रियायोगः ॥ १ ॥
समाधिभावनार्थः क्लेशतनूकरणार्थश्च ॥ २ ॥ अवि-
द्यास्मितारागद्वेषाभिनिवेशाः क्लेशाः ॥ ३ ॥ अवि-
द्याक्षेत्रमुत्तरेषां प्रसुप्ततनुविच्छिन्नोदाराणाम् ॥ ४ ॥
अनित्याशुचिदुःखानात्मसुनित्यशुचिसुखात्मख्या-
तिरविद्या ॥ ५ ॥ दृग्दर्शनशक्त्योरेकात्मतेवासिता
॥ ६ ॥ सुखानुशयी रागः ॥ ७ ॥ दुःखानुशयी द्वेषः
॥ ८ ॥ स्वरसवाही विदुषोऽपि तथारूढोऽभिनिवेशः
॥ ९ ॥ ते प्रतिप्रसवहेयाः सूक्ष्माः ॥ १० ॥ ध्यान-
हेयास्तद्वृत्तयः ॥ ११ ॥ क्लेशमूलः कर्माशयो दृष्टादृ-
ष्टजन्मवेदनीयः ॥ १२ ॥ सति मूले तद्विपाको जात्याः

युर्भोगाः ॥ १३ ॥ ते ह्लादपरितापफलाः पुण्यापु-
 ण्यहेतुत्वात् ॥ १४ ॥ परिणामंतापसंस्कारदुःखैर्गु-
 णवृत्तिविरोधाच्च दुःखमेव सर्वं विवेकिनः ॥ १५ ॥
 हेयं दुःखमनागतम् ॥ १६ ॥ द्रष्टृदृश्ययोः संयोगो
 हेयहेतुः ॥ १७ ॥ प्रकाशक्रियास्थितिशीलं भूते-
 न्द्रियात्मकं भोगापवर्गार्थं दृश्यम् ॥ १८ ॥ विशे-
 पाविशेषलिङ्गमात्रालिङ्गानि गुणपर्वाणि ॥ १९ ॥
 द्रष्टा दृशिमात्रः शुद्धोऽपि प्रत्ययानुपश्यः ॥ २० ॥
 तदर्थं एव दृश्यस्यात्मा ॥ २१ ॥ कृतार्थं प्रति
 नष्टमप्यनष्टं तदन्यसाधारणत्वात् ॥ २२ ॥ स्वस्वा-
 मिशक्त्योः स्वरूपोपलब्धिहेतुः संयोगः ॥ २३ ॥
 तस्य हेतुरविद्या ॥ २४ ॥ तदभावात्संयोगाभावो
 हानं तद्दृशेः कैवल्यम् ॥ २५ ॥ विवेकख्यातिरवि-
 प्लवा हानोपायः ॥ २६ ॥ तस्य सप्तधा प्रान्तभूमिः
 प्रज्ञा ॥ २७ ॥ योगाङ्गानुष्ठानादशुद्धिक्षये ज्ञानदी-
 प्तिराविवेकख्यातेः ॥ २८ ॥ यमनियमासनप्रा-
 णायामप्रत्याहारधारणाध्यानसमाधयोऽष्टावङ्गानि
 ॥ २९ ॥ तत्रार्हिसासत्यास्तेयब्रह्मचर्यापरिग्रहा यमाः
 ॥ ३० ॥ जातिदेशकालसमयानवच्छिन्नाः सार्व-
 भौमा महाव्रतम् ॥ ३१ ॥ शौचसंतोषतपःस्वाध्या-
 येभ्यरप्रणिधानानि नियमाः ॥ ३२ ॥ वितर्कवाधने

प्रतिपक्षभावनम् ॥ ३३ ॥ वितर्का हिंसादयः कृत-
 कारितानुमोदितालोभक्रोधमोहपूर्वका मृदुमध्या-
 धिमात्रा दुःखाज्ञानानन्तफला इतिप्रतिपक्षभाव-
 नम् ॥ ३४ ॥ अहिंसाप्रतिष्ठायां तत्सन्निधौ वैरत्यागः
 ॥ ३५ ॥ सत्यप्रतिष्ठायां क्रियाफलाश्रयत्वम् ॥ ३६ ॥
 अस्तेयप्रतिष्ठायां सर्वरत्नोपस्थानम् ॥ ३७ ॥ ब्रह्म-
 चर्यप्रतिष्ठायां वीर्यलाभः ॥ ३८ ॥ अपरिग्रहस्थैर्यै
 जन्मकथंता संबोधः ॥ ३९ ॥ शौचात्स्वाङ्गजुगुप्सा
 परैरसंसर्गः ॥ ४० ॥ सत्त्वशुद्धौ सौमनस्यैकाग्र्ये-
 न्द्रियजयात्मदर्शनयोग्यत्वानि च ॥ ४१ ॥ संतो-
 पादनुत्तमः सुखलाभः ॥ ४२ ॥ कायेन्द्रियसिद्धि-
 रशुद्धिक्षयात्तपसः ॥ ४३ ॥ स्वाध्यायादिष्टदेवता-
 संप्रयोगः ॥ ४४ ॥ समाधिसिद्धिरीश्वरप्रणिधानात्
 ॥ ४५ ॥ स्थिरसुखमासनम् ॥ ४६ ॥ प्रयत्नशैथि-
 ल्यानन्तसमापत्तिभ्याम् ॥ ४७ ॥ ततो द्वन्द्वान-
 भिघातः ॥ ४८ ॥ तस्मिन्त्सति श्वासप्रश्वासर्योर्ग-
 तिविच्छेदः प्राणायामः ॥ ४९ ॥ बाह्याभ्यन्तरस्त-
 म्भवृत्तिदेशकालसंख्याभिः परिदृष्टो दीर्घसूक्ष्मः
 ॥ ५० ॥ बाह्याभ्यन्तरविषयाक्षेपी चतुर्थः ॥ ५१ ॥
 ततः क्षीयते प्रकाशावरणम् ॥ ५२ ॥ धारणासु
 च योग्यता मनसः ॥ ५३ ॥ स्वविषयासंप्रयोगे

चित्तस्य स्वरूपानुकार इवेन्द्रियाणां प्रत्याहारः
 ॥ ५४ ॥ ततः परमावश्यतेन्द्रियाणाम् ॥ ५५ ॥
 इति द्वितीयः पादः समाप्तः ॥ २ ॥

देशबन्धश्चित्तस्य धारणा ॥ १ ॥ तत्र प्रत्ययैक-
 तानता ध्यानम् ॥ २ ॥ तदेवार्थमात्रनिर्भासं स्वरूप-
 पशून्यमिव समाधिः ॥ ३ ॥ त्रयमेकत्र संयमः ॥ ४ ॥
 तज्जयात्प्रज्ञालोकः ॥ ५ ॥ तस्य भूमिषु विनियोगः
 ॥ ६ ॥ त्रयमन्तरङ्गं पूर्वेभ्यः ॥ ७ ॥ तदपि वहिरङ्गं
 निर्वीजस्य ॥ ८ ॥ व्युत्थाननिरोधसंस्कारयोरभिभव-
 प्रादुर्भावौ निरोधक्षणचित्तान्वयो निरोधपरिणामः
 ॥ ९ ॥ तस्य प्रशान्तवाहिता संस्कारात् ॥ १० ॥
 सर्वार्थतैकाग्रतयोः क्षयोदयौ चित्तस्य समाधिपरि-
 णामः ॥ ११ ॥ ततः पुनः शान्तोदितौ तुल्यप्र-
 त्ययौ चित्तस्यैकाग्रतापरिणामः ॥ १२ ॥ एतेन
 भूतेन्द्रियेषु धर्मलक्षणावस्थांपरिणामा व्याख्याताः
 ॥ १३ ॥ शान्तोदिताव्यपदेश्यधर्मानुपाती धर्मी
 ॥ १४ ॥ क्रमान्यत्वं परिणामान्यत्वे हेतुः ॥ १५ ॥
 परिणामत्रयसंयमादतीतानागतज्ञानम् ॥ १६ ॥
 शब्दार्थप्रत्ययानामितरेतराध्यासात्सङ्करस्तत्प्रवि-
 भागसंयमात्सर्वभूतरुतज्ञानम् ॥ १७ ॥ संस्कारसा-
 क्षात्करणात्पूर्वजातिज्ञानम् ॥ १८ ॥ प्रत्ययस्य परचि-

तज्ञानम् ॥ १९ ॥ कायरूपसंयमात्तद्ब्रह्मशक्तिस्तम्भे
 चक्षुष्प्रकाशासंप्रयोगेऽन्तर्धानम् ॥ २० ॥ सोपक्रमं
 निरुपक्रमं च कर्म तत्संयमादपरान्तज्ञानमरिष्टेभ्यो
 वा ॥ २१ ॥ मैत्र्यादिषु बलानि ॥ २२ ॥ बलेषु
 हस्तिबलादीनि ॥ २३ ॥ प्रवृत्त्यालोकन्यासात्सूक्ष्म-
 व्यवहितविप्रकृष्टज्ञानम् ॥ २४ ॥ भुवनज्ञानं सूर्ये
 संयमात् ॥ २५ ॥ चन्द्रे ताराव्यूहज्ञानम् ॥ २६ ॥
 ध्रुवे तद्गतिज्ञानम् ॥ २७ ॥ नाभिचक्रे काव्यूहज्ञानम्
 ॥ २८ ॥ कण्ठकूपे क्षुत्पिपासानिवृत्तिः ॥ २९ ॥
 कूर्मनाड्यां स्थैर्यम् ॥ ३० ॥ मूर्धज्योतिषि सिद्धद-
 र्शनम् ॥ ३१ ॥ प्रातिभाद्वा सर्वम् ॥ ३२ ॥ हृदये
 चित्तसंवित् ॥ ३३ ॥ सत्त्वपुरुषयोरत्यन्तासङ्कीर्णयोः
 प्रत्ययाविशेषो भोगः परार्थत्वात्स्वार्थसंयमात्पुरुष-
 ज्ञानम् ॥ ३४ ॥ ततः प्रातिभश्रावणवेदनादर्शा-
 स्वादवार्ता जायन्ते ॥ ३५ ॥ ते समाधावुपसर्गा-
 व्युत्थाने सिद्धयः ॥ ३६ ॥ बन्धकारणशैथिल्यात्प्र-
 चारसंवेदनाच्च चित्तस्य परशरीरावेशः ॥ ३७ ॥
 उदानजयाज्जलपङ्ककण्टकादिष्वसङ्ग उत्क्रान्तिश्च
 ॥ ३८ ॥ समानजयाज्ज्वलनम् ॥ ३९ ॥ श्रोत्रा-
 काशयोः संबन्धसंयमाद्दिव्यं श्रोत्रम् ॥ ४० ॥ काया-
 काशयोः संबन्धसंयमाल्लघुतूलसमापत्तेश्चाकाश-

गमनम् ॥ ४१ ॥ वहिरकल्पिता वृत्तिर्महाविदेहा
 ततः प्रकाशावरणक्षयः ॥ ४२ ॥ स्थूलस्वरूपसूक्ष्मा-
 न्वयार्थवत्त्वसंयमाद्भूतजयः ॥ ४३ ॥ ततोऽणिमादि-
 प्रादुर्भावः कायसम्पत्तद्धर्मानभिघातश्च ॥ ४४ ॥
 रूपलावण्यबलवज्रसंहननत्वानि कायसम्पत् ॥ ४५ ॥
 ग्रहणस्वरूपास्मितान्वयार्थवत्त्वसंयमादिन्द्रियजयः
 ॥ ४६ ॥ ततो मनोजवित्वं विकरणभावः प्रधान-
 जयश्च ॥ ४७ ॥ सत्त्वपुरुषान्यताख्यातिमात्रस्य
 सर्वभावाधिष्ठातृत्वं सर्वज्ञातृत्वं च ॥ ४८ ॥ तद्वैरा-
 ग्यादपि दोषबीजक्षये कैवल्यम् ॥ ४९ ॥ स्थान्यु-
 पनिमन्त्रणे सङ्गस्सयाकरणं पुनरनिष्टप्रसङ्गात् ॥ ५० ॥
 क्षणतत्कमयोः संयमादिवेकजं ज्ञानम् ॥ ५१ ॥
 जातिलक्षणदेशैरन्यतानवच्छेदात्तुल्ययोस्ततः प्रति-
 पत्तिः ॥ ५२ ॥ तारकं सर्वविषयं सर्वथाविषय-
 मक्रमं चेति विवेकजज्ञानम् ॥ ५३ ॥ सत्त्वपुरु-
 षयोः शुद्धिसाम्ये कैवल्यम् ॥ ५४ ॥

इति तृतीयः पादः समाप्तः ॥ ३ ॥

जन्मौपधिमन्त्रतपःसमाधिजाः सिद्धयः ॥ १ ॥
 जात्यन्तरपरिणामः प्रकृत्यापूरात् ॥ २ ॥ निमित्ति-
 त्तमप्रयोजकं प्रकृतीनां वर्णभेदस्तु ततः क्षेत्रिक-
 वत् ॥ ३ ॥ निर्माणचित्तान्यस्मितामात्रात् ॥ ४ ॥

प्रवृत्तिभेदे प्रयोजकं चित्तमेकमनेकेषाम् ॥ ५ ॥
 तत्र ध्यानजमनाशयम् ॥ ६ ॥ कर्माशुक्लारुष्णं योगि-
 नस्त्रिविधमितरेषाम् ॥ ७ ॥ ततस्तद्विपाकानुगु-
 णानामेवाभिव्यक्तिर्वासनानाम् ॥ ८ ॥ जातिदे-
 शकालव्यवहितानामप्यानन्तर्यं स्मृतिसंस्कारयो-
 रेकरूपत्वात् ॥ ९ ॥ तासामनादित्वं चाशिषो नित्य-
 त्वात् ॥ १० ॥ हेतुफलाश्रयालम्बनैः संगृहीतत्वा-
 देषामभावे तदभावः ॥ ११ ॥ अतीतानागतं स्वरू-
 पतोऽस्त्यध्वभेदाद्धर्माणाम् ॥ १२ ॥ ते व्यक्त-
 सूक्ष्मा गुणात्मानः ॥ १३ ॥ परिणामैकत्वाद्बस्तुत-
 त्वम् ॥ १४ ॥ वस्तुसाम्ये चित्तभेदात्तयोर्विभक्तः
 पन्थाः ॥ १५ ॥ न चैकचित्ततन्त्रं चेद्बस्तु तत्प्रमा-
 णकं तदा किं स्यात् ॥ १६ ॥ तदुपरागापेक्षित्वा-
 दस्य वस्तु ज्ञाताज्ञातम् ॥ १७ ॥ सदा ज्ञाताश्चि-
 त्तवृत्तयस्तत्प्रभोः पुरुषस्यापरिणामात् ॥ १८ ॥ न
 तत्स्वाभासं दृश्यत्वात् ॥ १९ ॥ एकसमये चोभ-
 यानवधारणम् ॥ २० ॥ चित्तान्तरदृश्ये बुद्धिबुद्धे-
 रतिप्रसङ्गः स्मृतिसङ्करश्च ॥ २१ ॥ चित्तेरप्रतिस-
 ङ्गमायास्तदाकारापत्तौ स्वबुद्धिसंवेदनम् ॥ २२ ॥
 द्रष्टृदृश्योपरक्तं चित्तं सर्वार्थम् ॥ २३ ॥ तदसङ्ख्येय-
 वासनाभिश्चित्तमपि परार्थं संहत्यकारित्वात् ॥ २४ ॥

विशेषदर्शिन आत्मभावभावनाविनिवृत्तिः ॥ २५ ॥

तदा विवेकनिम्नं कैवल्यप्राग्भारं चित्तम् ॥ २६ ॥

तच्छिद्रेषु प्रत्ययान्तराणि संस्कारेभ्यः ॥ २७ ॥

• हानमेपां क्लेशवदुक्तम् ॥ २८ ॥ प्रसङ्गधानेऽप्यकु-

सीदस्य सर्वथा विवेकख्यातेर्धर्ममेघः समाधिः ॥ २९ ॥

ततः क्लेशकर्मनिवृत्तिः ॥ ३० ॥ तदा सर्वावरणम-

लापेतस्य ज्ञानस्यानन्त्याज्ज्ञेयमल्पम् ॥ ३१ ॥ ततः

कृतार्थानां परिणामक्रमसमाप्तिर्गुणानाम् ॥ ३२ ॥

क्षणप्रतियोगी परिणामापरान्तनिर्ग्राह्यः क्रमः ॥ ३३ ॥

पुरुषार्थशून्यानां गुणानां प्रतिप्रसवः कैवल्यं

स्वरूपप्रतिष्ठा वा चित्तिशक्तिरिति ॥ ३४ ॥

इति चतुर्थः पादः समाप्तः ॥ ४ ॥

श्रीः
योगसूत्रानुक्रमणिका ।

अ

सूत्रांकः पादः पृष्ठम्

अतीतानागतं स्वरूपतोऽस्त्यध्वभेदाद्धर्मा-
णाम् १२ ४ १८७

अथ योगानुशासनम् १ १ १

अनित्याशुचिदुःखानात्मसु नित्यशुचिसुखा-
त्मख्यातिरविद्या. ५ २ ६३

अनुभूतविषयासंप्रमोषः स्मृतिः ११ १ १६

अपरिग्रहस्थैर्ये जन्मकथंतासंबोधः ३९ २ ११०

अभावप्रत्ययालम्बनावृत्तिर्निद्रा १० १ १५

अभ्यासवैराग्याभ्यां तन्निरोधः.... १२ १ १७

अविद्यास्मितारागद्वेषाभिनिवेशाः क्लेशाः ३ २ ६१

अविद्याक्षेत्रमुत्तरेषां प्रसुप्ततनुविच्छिन्नो-
दाराणाम् ४ २ ६१

अस्तेयप्रतिष्ठायां सर्वरत्नोपस्थानम् ३७ २ १०९

अहिंसाप्रतिष्ठायां तत्सन्निधौ वैरत्यागः ३५ २ १०९

ई

ईश्वरप्रणिधानाद्वा २३ १ २५

उ

उदानजयाज्जलपङ्ककण्टकादिभ्व-
मङ्गलत्कान्तिश्च ३८ ३ १५७

सूत्रांकः पादः पृष्ठम्

ऋ

ऋतंभरा तत्र प्रज्ञा ४८ १ ५३

ए

एकसमये चोभयानवधारणम् २० ४ १९६

एतयैव सविचारा निर्विचारा च सूक्ष्म-

विषया व्याख्याता ४४ १ ४९

एतेन भूतेन्द्रियेषु धर्मलक्षणावस्थापरि-

णामा व्याख्याताः १३ ३ १२५

क

कण्ठकूपे क्षुत्पिपासानिवृत्तिः २९ ३ १५३

कर्माशुक्लाकृष्णं योगिनस्त्रिविधमितरेषाम् ७ ४ १८१

क्रमान्यत्वं परिणामान्यत्वे हेतुः १५ ३ १३५

कायरूपसंयमात्तद्ब्राह्मशक्तिस्तम्भे चक्षुः-

प्रकाशासंप्रयोगेऽन्तर्धानम् २१ ३ १४६

कायाकाशयोः संबन्धसंयमाल्लघुतूल-

समापत्तेश्चाकाशगमनम् ४१ ३ १६०

कायेन्द्रियसिद्धिरशुद्धिक्षयात्तपसः ४३ २ १११

कूर्मनाड्यां स्थैर्यम् ३० ३ १५३

कृतार्थं प्रति नष्टमप्यनष्टं तदन्यसाधा-

रणत्वात् २२ २ ९२

क्लेशकर्मविपाकाशयैरपरामृष्टः पुरुष-

विशेष ईश्वरः २४ १ २६

क्लेशमूलः कर्माशयो दृष्टादृष्टजन्मवे-

दनीयः १२ ३ ६९

ग

ग्रहणस्वरूपास्मितान्वयार्थवत्त्वसंय-

मादिन्द्रियजयः ४६ ३ १

सूत्रांकः पादः पृष्ठम्

			च		
चन्द्रे ताराव्यूहज्ञानम्	२६	३	१५३
चित्तान्तरदृश्ये बुद्धिबुद्धेरतिप्रसङ्गः स्मृतिसंकरश्च	२१	४	१९६
चित्तेरप्रतिसङ्गमायास्तवाकारापत्तौ स्वबु- द्धिसंवेदनम् :	२२	४	१९७
			ज		
जन्मौषधिमन्त्रतपःसमाधिजाः सिद्धयः जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वात्	१	४	१७७
जातिदेशकालसमयानवच्छिन्नाः सार्व- भौमा महाव्रतम्	३१	२	१०५
जातिलक्षणदेशैरन्यतानवच्छेदात्तुल्ययो- स्ततः प्रतिपत्तिः	५२	३	१७२
जात्यन्तरपरिणामः प्रकृत्यापूरात्	२	४	१७८
			त		
तच्छिद्रेषु प्रत्ययान्तराणि संस्कारेभ्यः....	२७	४	२०२
तज्जपस्तदर्थभावनम्	२८	१	३३
तज्जयात्प्रज्ञालोकः	५	३	१२१
तज्जः संस्कारोऽन्यसंस्कारप्रतिबन्धी	५०	१	५४
ततः कृतार्थानां परिणामक्रमसमा- प्तिर्गुणानाम्	३२	४	२०५
ततः क्लेशकर्मनिवृत्तिः	३०	४	२०३
ततः परमावश्यतेन्द्रियाणाम्	५५	२	११७
ततः पुनः शान्तोदितौ तुल्यप्रत्ययौ चित्तस्यैवाग्रतापरिणामः	१२	३	१२५

ततः प्रत्यक्चेतनाधिगमोऽप्यन्तरा-			
याभावश्च	२९	१	३३
ततः प्रातिभश्रावणवेदनादर्शास्वाद-			
वार्ता जायन्ते	३५	३	१५६
ततस्तद्विपाकानुगुणानामेवाभिव्यक्ति-			
र्वासनानाम्	८	४	१८१
ततः क्षीयते प्रकाशावरणम्	५२	२	११५
ततोऽणिमादिप्रादुर्भावः कायसम्पत्त-			
द्धर्मानभिघातश्च	४४	३	१६४
ततो द्वन्द्वानभिघातः	८	२	११३
ततो मनोजवित्त्वं विकरणभावः प्रधान-			
जयश्च	४७	३	१६७
तत्परं पुरुषख्यातेर्गुणवैतृष्ण्यम्	१६	१	२०
तंप्रतिषेधार्थमेकतत्त्वाभ्यासः	३२	१	३६
तत्र प्रत्ययैकतानता ध्यानम्	२	३	१२०
तत्र स्थितौ यत्नोऽभ्यासः	१३	१	१८
तत्र ध्यानजमनाशयम्	६	४	१८०
तत्र निरतिशयं सर्वज्ञबीजम्	२५	१	२९
तत्र शब्दार्थज्ञानविकल्पैः संकीर्णा			
सवितर्का समापत्तिः	४२	१	४५
तत्राहिंसासत्यास्तेयब्रह्मचर्यापरि-			
ग्रहाः यमाः	३०	२	१०३
तदर्थ एव दृश्यस्यात्मा	२१	२	९१
तदपि बहिरङ्गं निर्बीजस्य	८	३	१२२
तदभावात्संयोगाभावो हानं तद्दृशेः			
कैवल्यम्	२५	२	९८

	सूत्रांकः	पादः	पृष्ठम्
तदसंख्येयवासनाभिश्चित्तमपि परार्थं			
संहत्यकारित्वात्	२४	४	२००
तदा द्रष्टुः स्वरूपेऽवस्थानम्	३	१	६
तदा विवेकनिम्नं कैवल्यप्राग्भारं चित्तम्	२६	४	२०२
तदा सर्वावरणमलापेतस्य ज्ञानस्यानं-			
त्याज्ज्ञेयमल्पम्	३१	४	२०४
तदुपरागापेक्षित्वादस्य वस्तु ज्ञाता-			
ज्ञातम्	१७	४	१९३
तदेवार्थमात्रनिर्भासं स्वरूपशून्य-			
मिव समाधिः	३	३	१२०
तद्वैराग्यादपि दोषबीजक्षये कैवल्यम्....	४९	३	१६८
तपःस्वाध्यायेश्वरप्रणिधानानि			
क्रियायोगः	१	२	५०
तस्मिन्त्सति श्वासप्रश्वासयोर्गति-			
विच्छेदः प्राणायामः	४९	२	११३
तस्य प्रशान्तवाहिता संस्कारात्	१०	३	१२४
तस्य भूमिषु विनियोगः ...	६	३	१२१
तस्य वाचकः प्रणवः	२७	१	३२
तस्य सप्तधा प्रान्तभूमिः प्रज्ञा	२७	२	९९
तस्य हेतुरविद्या	२४	२	९६
तस्यापि निरोधे सर्वनिरोधान्निर्वीजः			
समाधिः	५१	१	५३
ता एव सर्वबीजः समाधिः	४६	१	५२
तारकं भर्तृविषयं सर्वधाविषयमक्रमं			
चेति विवेकजज्ञानम्	५३	३	१७४
तासामनादित्वं चाशिषां नित्यत्यात्	१०	४	१८३

सूत्रांकः पादः पृष्ठम्

तीव्रसंवेगानामासन्नः	२१	१	२५
ते प्रतिप्रसवहेयाः सूक्ष्माः	१०	२	६८
ते हादपरितापफलाः पुण्यापुण्यहेतुत्वात्	१४	२	७५
ते व्यक्तसूक्ष्मा गुणात्मानः	१३	४	१८८
ते समाधावुपसर्गा व्युत्थाने सिद्धयः	३६	३	१५६
त्रयमन्तरङ्गं पूर्वेभ्यः	७	३	१२२
त्रयमेकत्र संयमः	४	३	१२०

द

द्रष्टा दृशिमात्रः शुद्धोऽपि प्रत्यया-

नुपश्यः २० २ ८९

द्रष्टृदृश्ययोः संयोगो हेयहेतुः १७ २ ८१

द्रष्टृदृश्योपरक्तं चित्तं सर्वार्थम् २३ ४ १९८

दुःखदौर्मनस्याङ्गमेजयत्वश्वास-

प्रश्वासा विक्षेपसहभुवः ३१ १ ३५

दुःखानुशयीद्वेषः ८ २ ६७

दृग्दर्शनशक्त्योरेकात्मतेवासिता ६ २ ६६

दृष्टानुश्रविकविषयवितृष्णस्य

वृशीकारसंज्ञा वैराग्यम् १५ १ १०

देशबन्धश्चित्तस्य धारणा १ ३ ११९

ध

धारणासु च योग्यता मनसः ५३ २ ११६

ध्यानहेयास्तद्धृत्यः ११ २ ६९

ध्रुवे तद्गतिज्ञानम् २७ ३ १५३

न

नचैकचित्ततत्रं चेद्वस्तुतत्प्रमाणं

तदा किं स्यात् १६ ४ १९३

	सूत्राक	पाद	पृष्ठम्
नतस्वाभासं दृश्यत्वात्	१९	४	१९५
नाभिचक्रे कायव्यूहज्ञानम्	२८	३	१५३
निमित्तमप्रयोजकं प्रकृतीनां वरणभे- दस्तु ततः क्षेत्रिकवत्	३	४	१७८
निर्माणचित्तान्यस्मितामात्रात्	४	४	१७९
निर्विचारवैशारद्येऽध्यात्मप्रसादः	४७	१	५२
प			
परमाणुपरममहत्त्वान्तोऽस्य वशीकारः परिणामतापसंस्कारदुःखैर्गुणवृत्तिविरो- धाच्च दुःखमेव सर्वं विवेकिनः	४०	१	४३
परिणामत्रयसंयमादतीतानागत- ज्ञानम्	१६	३	१३७
परिणामैकत्वाद्ब्रह्मस्तुतत्त्वम्	१४	४	१८९
पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा चित्तिशक्तिरिति	३४	४	२०७
प्रकाशक्रियास्थितिशीलं भूतेन्द्रियात्मकं भोगापवर्गार्थं दृश्यम्	१८	२	८३
प्रच्छर्दनविधारणाभ्यां वा प्राणस्य ...	३४	१	३९
प्रत्ययस्य परचित्तज्ञानम्	१९	३	१४६
प्रमाणविपर्ययविकल्पनिद्रास्मृतयः	६	१	१०
प्रयत्नशैथिल्यानन्तसमापत्तिभ्याम्	४७	२	११३
प्रवृत्तिभेदे प्रयोजकं चित्तमेकमनेकेषाम् प्रकृत्यालोक्रन्यासात्सूक्ष्मेव्यवहित-	५	४	१८
विप्रकृष्टज्ञानम्	२४	३	१४८
प्रसंख्यानेऽप्यकुसीदस्य सर्वथा-विवेक- ख्यातिर्धर्ममेघः समाधिः	२९	४	२०३

	सूत्रांकः	पादः	पृष्ठम्
प्रातिभाद्वा सर्वम्	३२	३	१५४
ब			
बन्धकारणशैथिल्यात्मचारसंवेदनाच्च			
चित्तस्य परशरीरावेशः	३७	३	१५७
ब्रह्मचर्यप्रतिष्ठायां वीर्यलाभः	३८	२	१०९
बलेषु हस्तिबलादीनि	२३	३	१४८
बहिरकल्पितावृत्तिर्महाविदेहा ततः			
प्रकाशावरणक्षयः	४२	३	१६०
बाह्याभ्यन्तरस्तम्भवृत्तिर्देशकालसं-			
ख्याभिः परिदृष्टो दीर्घसूक्ष्मः	५०	२	११४
बाह्याभ्यन्तरविषयाक्षेपी चतुर्थः	५१	२	११५
भ			
भवप्रत्ययो विदेहंप्रकृतिलयानाम्	१९	१	२३
भुवनज्ञानं सूर्ये संयमात्	२५	३	१४९
भ			
मूर्धज्योतिषि सिद्धदर्शनम्	३१	३	१५४
मृदुमध्याधिमात्रत्वात्ततोऽपि विशेषः	२२	१	२५
मैत्रीकरुणामुदितोपेक्षाणां सुखदुःख-			
पुण्यापुण्यविषयाणां भावनात-			
श्चित्तप्रसादनम्	३३	१	३९
मैत्र्यादिषु बलानि	२२	३	१४८
य			
यथाभिमतध्यानाद्वा	३९	१	४३
यमनियमासनप्राणायामप्रत्याहारधार-			
णाध्यानसमाधयोऽष्टावङ्गानि	२९	२	१०३
योगश्चित्तवृत्तिनिरोधः	२	१	४

सूत्रांकः पादः पृष्ठम्

योगाङ्गानुष्ठानादशुद्धिक्षये ज्ञानदी-
प्तिराविवेकख्यातेः २८ २ १००

र

रूपलावण्यबलवज्रसंहननत्वानि
कायसम्पत् ४५ ३ १६६

व

वस्तुसाम्ये चित्तभेदात्तयोर्विभक्तः पन्थाः १५ ४ १९१

वितर्कबाधने प्रतिपक्षभावनम् ३३ २ १०७

वितर्कविचारानन्दस्मितारूपानुगमा-
त्संप्रज्ञातः १७ १ २१

वितर्का हिंसादयः कृतकारितानुमो-
दिता लोभक्रोधमोहपूर्वका मृदुम-
ध्याधिमात्रा दुःखाज्ञानानन्तफला
इति प्रतिपक्षभावनम् ३४ २ १०७

विपर्ययो मिथ्याज्ञानमतद्रूपप्रतिष्ठम् ८ १ १२

विरामप्रत्ययाभ्यासपूर्वः संस्कारशेषोऽन्यः १८ १ २२

विवेकख्यातिरविष्टुवा हानोपायः २६ २ ९८

विशेषदर्शिन आत्मभावभावनाविनिवृत्तिः २५ ४ ३०१

विशेषाविशेषलिङ्गमात्रालिङ्गानि
गुणपर्वाणि :... १९ २ ८६

विशोका वा ज्योतिष्मती ... ३६ १ ४१

विषयवती वा प्रवृत्तिरुत्पन्ना मनसः
स्थित्तिनिवन्धिनी ३५ १ ४०

वीतरागविषयं वा चित्तम् ३७ १ ४२

वृत्तयः पञ्चतय्यः क्लिष्टाक्लिष्टाः ५ १ ९

वृत्तिसारूप्यमितरत्र ४ १ ७

व्याधिस्त्यानसंशयप्रमादालस्यावि- रतिभ्रान्तिदर्शनालब्धभूमि- कत्वानवस्थितत्वानि चित्त- विक्षेपास्तेऽन्तरायाः	३०	१	३४
व्युत्थाननिरोधसंस्कारयोरभिभव- प्रादुर्भावौ निरोधक्षणचित्ता- न्वयो निरोधपरिणामः	९	३	१२३
श			
शब्दज्ञानानुपाती वस्तुशून्यो विकल्पः....	९	१	१३
शब्दार्थप्रत्ययानामितरेतराध्यासा- त्संकरस्तत्प्रविभागसंयमात्स- र्वभूतरुतज्ञानम्	१७	३	१३७
शान्तोदिताव्यपदेश्यधर्मानुपातीधर्मी....	१४	३	१३२
शौचसंतोपतपःस्वाध्यायेश्वर- प्रणिधानानि नियमाः	३९	२	१०६
शौचात्स्वाङ्गुगुप्ता परैरसंसर्गः	४०	२	११०
श्रद्धावीर्यस्मृतिसमाधिप्रज्ञा- मूर्वक इतरेषाम्	२०	१	२४
श्रुतानुमानप्रज्ञाभ्यामन्यविषया विशेषार्थत्वात्	४९	१	६३
श्रोत्राकाशयोः सम्बन्धसंयमाद्दिव्यं श्रोत्रम्	४०	३	१२८
स			
स एष पूर्वेषामपि गुरुः कालेनानव- च्छेदात्	२६	१	३१
सति मूले तद्विपाको जात्यायुर्भोगाः	१३	८	७०

सूत्रांकः पादः पृष्ठम्

सतु दीर्घकालनैरन्तर्यसत्कारासेवितो			
दृढभूमिः	१४	१	१८
सत्यप्रतिष्ठायां क्रियाफलाश्रयत्वम्	३५	२	१०९
सत्त्वपुरुषयोरत्यन्तासङ्कीर्णयोः प्रत्य-			
याविशेषो भोगः परार्थत्वात्स्वार्थ-			
संयमात्पुरुषज्ञानम्	३४	३	१५४
सत्त्वपुरुषयोः शुद्धिसाम्ये कैवल्यम्	५४	३	१७५
सत्त्वपुरुषान्यताख्यातिमात्रस्य सं-			
र्वभावाधिष्ठातृत्वं सर्वज्ञातृत्वं च	४८	३	१६८
सत्त्वशुद्धौ सौमंनस्यैकाग्र्येन्द्रियजया-			
त्मदर्शनयोग्यत्वानि च	४१	२	११०
सदा ज्ञाताश्चित्तवृत्तयस्तत्प्रभोः पुरु-			
पस्यापरिणामात्	१८	४	१९४
समाधिभावनाथः क्लेशतनूकरणार्थश्च	२	२	६०
समाधिसिद्धिरीश्वरप्रणिधानात्	४५	२	११२
समानजयाज्वलनम्	३९	३	१५८
संतोषादनुत्तमः सुखलाभः	४२	२	१११
संस्कारसाक्षात्करणात्पूर्वजातिज्ञानम्...	१८	३	१४४
सर्वार्थतैकाग्रतयोः क्षयोदयो चित्तस्य			
समाधिपरिणामः	११	३	१२४
सुखानुशयी रागः	७	२	६६
सूक्ष्मविषयत्वं चालिङ्गपर्यवसानम्	४५	१	५१
सोपक्रमं निरुपक्रमं च कर्म तत्संयमा-			
दपरान्तज्ञानमरिष्टेभ्यो वा....	२१	३	१४६
स्थान्युपनिमन्त्रणे सद्गमयाकरणं			
पुनरनिष्टप्रसङ्गात्	५०	३	१६९

सूत्रांशः पादः पृष्ठम्

स्थिरसुखमासनम्	४६	२	११२
स्थूलस्वरूपसूक्ष्मान्वयार्थवत्त्व- संयमाद्भूतजयः	४३	३	१६१
स्मृतिपरिशुद्धौ स्वरूपशून्यैवार्थ- मात्रनिर्भासा निर्वितर्का	४३	१	४७
स्वमनिद्राज्ञानालम्बनं वा	३८	१	४२
स्वरसवाही विदुषोऽपि तथारू- ढोऽभिनिवेशः	९	२	६७
स्वविषयासंप्रयोगे चित्तस्य स्व- रूपानुकार इवेन्द्रियाणां प्रत्याहारः	५४	२	११६
स्वस्वामिशक्त्योः स्वरूपोपलब्धि- हेतुः संयोगः	२३	२	९३
स्वाध्यायादिष्टदेवतासंप्रयोगः	४४	२	१११
हानमेपां क्लेशवदुक्तम्	२८	४	२०२
हृदये चित्तसंवित्	३३	३	१५४
हेतुफलाश्रयालम्बनैः संगृहीत- त्वादेपामभावे तदभावः	११	४	१८६
हेयं दुःखमनागतम्	१६	२	८१
क्षणतत्क्रमयोः संयमाद्विवेकजं ज्ञानम्	५१	३	१७१
क्षणप्रतियोगी परिणामापरान्त- निर्ग्राह्यः क्रमः	३३	४	२०५
क्षीणवृत्तेरभिजातस्येव मणेर्यहीत्प्रहर्ण- ग्राह्येषु तत्स्थितदञ्जनतासमापत्तिः	४१	१	४३

BOMBAY SAṆSKRIT SERIES.

Edited under the superintendence of Dr. P. Peterson and
Dr. R. G. Bhândārkar. . . .

	Rs. a. p
No. I.—Pañchatantra, Books IV. and V. Edited, with Notes, by Dr. Bühler	0 4 0
No. II.—Nāgojibhaṭṭa's Paribhāshendus'ekhara. Edited and explained by Dr. Kielhorn. The Saṅskṛit Text and various Readings, Part I.	0 8 0
No. III.—Pañchatantra, Books II. and III. Edited, with Notes, by Dr. Bühler...	0 4 0
No. IV.—Pañchatantra, Book I. Edited, with Notes, by Dr. F. Kielhorn	0 7 0
No. V.—The Raghuvam'sa of Kālidāsa, with the Commentary of Mallinātha. Edited, with Notes, by S. P. Pandit, M. A. Part I., Cantos I.—VI.	1 0 0
No. VI.—Mālavikāgnimitra : a Saṅskṛit Play by Kālidāsa. Edited, with Notes, by Shankar P. Pandit, M. A.	2 2 0
No. VII.—Nāgojibhaṭṭa's Paribhāshendus'ekhara. Edited and explained by Dr. Kielhorn. Part II. (Translation and Notes), Paribhāshās I.—XXXVII	0 8 0
No. VIII.—The Raghuvam'sa of Kālidāsa, with the Commentary of Mallinātha. Edited, with Notes, by S. P. Pandit, M. A. Part II., Cantos VII.—XIII	0 12 0
No. IX.—Nāgojibhaṭṭa's Paribhāshendus'ekhara. Edited and explained by Dr. Kielhorn. Part II. (Translation and Notes), Paribhāshās XXXVIII.—LXIX.	0 3 0
No. X.—The Daśakumāracharita of Daṇḍin. Part I. Edited, with Critical and Explanatory Notes, by Dr. Bühler	0 8 0
No. XI.—The Nītis'ataka and Vairāgyas'ataka of Bhartṛihari, with extracts from two Saṅskṛit Commentaries. Edited, with Notes; by, Kāshināth Trimbak Telang, M. A. (copies not available.)	0 8 0
No.	0 8 0
No.	0 8 0
XIX	0 8 0

- No. XIV — Vikramānkadeva—Charita Life of king Vikramāditya Tribhuvanamalla of Kalyāna, composed by his Vidyapati Bilhana Edited, with an Introduction, by Dr G Buhler (copies not available)
- No. XV — Mālatī-Mādhava a Drama by Bhavabhūti Edited, with Critical and Explanatory Notes, by Dr R G Bhāndārkar, M A, (second Ed in the Press)...
- No. XVI.—Vikramorvasī a Drama by Kālidāsa Edited with Notes, by Shankar P. Pandit, M A.
- No. XVII—Hemachandra's Des'īnāmamālā Edited, with Critical Notes, a Glossary and a Historical Introduction, by Professor B Fischel and Dr. G Bühler, Part I Text and Critical Notes by Professor Fischel ...
- No. XVIII—Vyākaraṇa Mahābhāṣya of Patañjali Edited by Dr F Kielhorn. Vol. I. complete. Parts I, II & III ...
- No. XIX Ditto ditto by ditto Vol I Part II
- No. XX Ditto ditto by ditto Vol I Part III
- No. XXI Ditto ditto by ditto Vol II. Part I
- No. XXII Ditto ditto by ditto Vol. II Part II.
- No. XXIII. Vāsishthadharmasāstram Edited, with Notes, by Dr A A Fuhrer ...
- No. XXIV—Kādambari by Dana and his son Vol I Sanskrit Text, complete Edited by Dr. P. Peterson ...
Do Vol II Introduction and Notes, by do. ...
- No. XXV—Kṛiṣṇa Kaumudī Edited, with Notes, by Prof A V. Kāthavate (copies not available.) ...
- No. XXVI.—Vyākaraṇa Mahābhāṣya of Patañjali Edited by Dr F. Kielhorn Vol II, Part III ...
- No. XXVII—Mudrārākṣa ...
the Commentary of ...
Notes, by K. T ...
the author)
- No. XXVIII—Vyākaraṇa Mahābhāṣya of Patañjali Edited by Dr F Kielhorn Vol. III Part I ...
- No. XXIX—Ditto do of do. by do. Vol III Part II
- No. XXX—Vyākaraṇa Mahābhāṣya of Patañjali Edited by Dr F Kielhorn Vol III Part III ...
- No. XXXI—Sūtrāntarāvalī of Vallabhadra. Edited by Dr. P. Peterson and Pandit Durgāras'īd ...
- No. XXXII—Tarka Kaumudī of Laugakṣhi Bhāṣkara. Edited by Professor M N Dvivedi
- No. XXXIII—Hitopadesa of Nārāyaṇa. E'

	Rs.	a.	p.
XXXV.—Mahānārāyaṇa Upanishad. Edited by Colonel G. A. Jacob	0	7	0
XXXVI.—University Selections of Hymns from the Rigveda. Edited by Dr. P. Peterson	4	0	0
XXXVII.—S'ārṅgadhara-paddhati. Edited by Dr. P. Peterson. Vol. I.	3	0	0
XXXVIII.—Naishakarṇyasiddhi. Edited by Col. G. A. Jacob	2	0	0
XXXIX.—A Concordance to the principal Upanishads and Bhagavadgītā, by the same author.	8	0	0
XL.—Eleven Atharvaṇa Upanishads, with dīpikās, by the same author	2	8	0
XLI.—Handbook to the study of the Rigveda, by Dr. P. Peterson. Part I.	3	0	0
XLII.—The Daśakumāracharita of Daṇḍin; Part I. (completing Dr. Buhler's Edition). Edited with Critical and Explanatory Notes by Dr. P. Peterson.	0	8	0
XLIII.—Handbook to the study of the Rigveda by Dr. P. Peterson, Part II. comprising the seventh Mandala with the commentary of Śāyana	5	0	0
XLIV.—Aphorisms of the sacred Law of the Hindus by Apastamba Edited with critical notes and Index of the Sūtras and the various readings of the Hiranyakeshi Dharmasūtra, by Dr. G. Buhler	2	12	0
XLV.—Rājataranginī of Kalhana, Edited by Pandit Durgaprasāda, Vol. I. Tarangas I to VII.	3	0	0